
ஒருகால் ஒருவெளியீடாகச் சென்ற ஒன்றரையாண்டுகளாக 

இரவுபகல் ஓவாது பற்பலநூல்களை ஆராய்ந்து வருதலாலும் , 
பலதிறத்தவான இந்நன் முயற்சிகளினூடே உடம்புநலங் குன் 
றிப் பின்னரது முன்போல் மீண்டு நன்றாதற்குப் பலநாட்கள் 

ஆயின. 1 

முற்காலத்து விளங்கிய செந்தமிழ் நல்லிசைப்புலவர்கள் 
தமதருமைச் செந்தமிழ்மொழியைத் தம் இன்னுயிரினும் 
விழுமிதாக ஓம்பிப் , பொய்சிறிதுங் கலவா அறவுரையே பகருந் 
தமது நாவால் மெய்ப்பொருள்களையே நிரப்பிய பாக்களும் 
நூல்களும் அதன்கண் இயற்றி , அதனை மேன்மேல் உரம்பெற 

துத் , தாம் மிக்குயர்வதொடு , தமிழையுந் தமிழ்மக்களையும் 
மிக்குயரச்செய்வார்களாக ! 

பல்லாவரம் , 
பொது நிலைக்கழகநிலையம் , 

ளும் - 

ஒம் 
முற்கால பிற்காலத் தமிழ்ப்புலவோர் 

மக்களின் முக்காலவுணர்வு 
முற்காலத்திருந்த தமிழ்ப்புலவர் நிலையினையும் பிற்காலத் 
துள்ள தமிழ்ப்புலவர் நிலையினையும் ஒப்பிட்டுப்பார்த்தா 
லன்றி , இனிவருந் தமிழ்ப்புலவர் தமது நிலையினை மேன்மேல் 
உயரச்செய்தலும் , இத்தமிழ்நாட்டின்கண் உள்ள கல்வியறி 
வில்லாத் தமிழ்மக்களைக் கல்வியறிவில் உயர்த்துதலும் ஏலர் . 
ஆதலால் , முன்பின் என்னுங் கால வேறுபாட்டால் நிலையும் 
வேறுபட்டுள்ள இருவேறு தமிழ்ப்புலவரின் தன்மைகளை 
ஆராய்ந்து பார்த்தல் புலவர்க்கேயன்றித் , தமிழ்மொழிப் பயிற்சி 
யினை வேண்டுவார் அனைவர்க்கும் இன்றியமையாததாய் 
இருக்கின்றது . 

மேலும் , இப்போதுள்ள நிலையளவில் அமைதி பெற்றிருப் 
பது பெரும்பாலும் விலங்கினங்களில் மட்டுமே காணப்படு 
கின்றது . பசியெடுத்தவுடனே இரைதேடித்தின்பதும் , பசி 
தீர்ந்தவுடன் உறங்குவதுங் , காமவிருப்பு மிகுந்தக்கால் ஆணும்: 
பெண்ணுமாய் மருவி யின்புறுவதும் , அங்ஙனம் மருவுத 
லாற்பிறக்கும் இளங்குழவிகளை அவை தம்மைப்பாதுகாத்துக் 
மட்டுமே காணப்படுகின்றன. இவ்வளவுக்கு மேல் , அவை 
தம்முடைய முற்கால நிலைமையினை இப்போதுள்ள நிலைமை 
யுடன் இணைத்துப்பார்த்து , இனிவருந் தமது எதிர்கால நிலை 
மையினை ஒழுங்கு செய்துகொள்ள வல்லன அல்ல . ஆனால் , 

முற்கால பிற்காலத் தமிழ்ப்புலவோர் 
மக்களினுந்தாழ்ந்த சிற்றுயிர்களில் எறும்பு தேனீ முதலான 
சிலசிற்றுயிர்களோ தமது பிற்கால நிலைமையினையும் உணர்ந்து 
அதற்கேற்றபடி தமது நிகழ்காலமுயற்சியினை இசைத்து நடக் 
குந்தன்மையவேனும் , அவை அங்கனஞ்செய்வதூஉந் தமக் 
குள்ள இயற்கையுணர்ச்சியினால் அல்லாமற் பகுத்துணர்ச் 
யினால் அன்று . 

ஆனால் , மக்களோ உண்ணல் உடுத்தல் உறங்கல் இன் 
புறல் என்னும் நிகழ்கால நுகர்ச்சியளவில் அமைதி பெறாது 
தாமுந் தம்மைச்சார்ந்தாரும் நண்பரும் பகைவருமென்னும் 
இவரெல்லாம் முன்னிருந்த நிலைமையினை எண்ணிப்பார்த்து , 
அதற்கும் இப்போது நடைபெறாநின்ற தமது நிகழ்கால வாழ்க் 
கைக்கும் உள்ள தொடர்பினையுந் தொடுத்தாராய்ந்து , இனி 
வரக்கடவதாகிய தமது எதிர்கால வாழ்க்கைக்கு வேண்டுங் 
கருவிகளையும் இப்போதே தேடிப்பெற்று , அவ்வெதிர்கால 
வாழ்க்கையைக் குறியாகவைத்தே தமது நிகழ்காலமுயற்சி 
பினை நடைபெறச் செய்கின்றனர் . இருந்தவாற்றால் , மாப் 
பெருங்கடல் ஒன்றிலேயுள்ள பலைகளையும் மணன்மேடுகளை 
யும் மிகுவிரைவாய்ப் பேராற்றலுடன் செல்லும் நீரோட்டங் 
களையும் மென்காற்றும் புயற்காற்றும் வீசும் பருவங்களையும் 
கோள்கள் நாள்களின் இயக்கங்களையும் தான் செல்லும் நாடு 
நகரங்களின் இருப்புகளையும் முன்னதாக நன்கறிந்த மீகாமன் 
ஒருவனே அதன்கண் இப்போது தான் கொண்டு செலுத்தும் 
மரக்கலத்தினைச் செவ்வனே செலுத்த வல்லனவனல்லது , 
அவை தம்மை முன்னறியாப் பேதை யொருவன் அதனை 
அதன்கண் நடத்தமாட்டுவனோ? அதுபோல , இவ்வுலகவாழ்க் 
கையென்னும் மாப்பெருங்கடலிலே தமது உயிர்வாழ்க்கை 
யென்னும் மரக்கலத்தினை நடத்தலும் மங்கள் ஒவ்வொரு 
வருந் , தமது வாழ்க்கைக்கு இசைவான காலம் இடங் கருவி 
களையும் அதற்கு மாறான காலம் இடங்கருவிகளையுந் , தம்மோடு 

முற்கால பிற்காலத் தமிழ்ப்புலவோர் 
ஒத்த தொடர்புடையானரயுந் தமக்குமாறாய்நிற்கும் பகை 
ஞரையுந் , தமக்கு ஒத்தாரைத் துணைகொண்டு அல்லாரை 
விலக்கியொழுகும் வகைகளையும் முன்னறிந்து , தமது வாழ்க் 
கை எதன்பொருட்டு நடைபெறுகின்றது ? அஃது எதன்கட்ட 
சென்று எவ்வாறு நிலைபெறும் ? என்னும் வருங்கால உண 

i 
வினையும் உடையராயினல்லது , அவர் தமது வாழ்க்கையினை 
அறிவும் பயனும் இன்பமும் மேன் மேற்பெருக நடத்தமாட்டு 
வாரல்லர் . செல்கால வருங்கால நிகழ்ச்சிகளைத் தமது நிகழ் 
கால வாழ்க்கையுடன் பிணைத்துப்பார்க்கவும் , பார்த்து அதனை 
அவற்றிற்கேற்ப நடைபெறுவிக்கவும் வல்ல தகுதி மக்களுக்கே 
யல்லாமல் , மக்களல்லாத விலங்கினங்கட்கும் அவற்றினுந் 
தாழ்ந்த பிற சிற்றுயிர்கட்கும் பெரும்பாலும் இல்லையன்றோ? 
அத்தகைய தகுதி யிருந்தும் , அதனைப்பயன்படுத்தும் அறிவும் 
முயற்சியும் இல்லாதவர் மக்களெனப்படுவரோ ? உணர்ந்து 
பார்மின்கள் ! 

செல்கால வருங்கால நிகழ்ச்சிகளைத் தமது நிகழ்கால 
வாழ்க்கையுடன் இயைத்து , அதனை மேன்மேற் பெருகும் 
அறிவாலும் மேன்மேன் முறுகும் முயற்சியானுந் திறம்பட 
நடாத்துவாரே , அதனை அங்ஙனம் நடாத்தாத ஏனைமக்களி 
னுஞ் சிறந்த நாகரிகவாழ்க்கை வாய்ந்தவராய்த் , தாமுந் தாம் 
பிறந்த மக்கட்கூட்டமும் எல்லா நலங்களிலும் எல்லா ஆற்றல் 
களிலும் மிக்குயர்ந்து , அங்ஙனம் உயரமாட்டா ஏனைமக்களை 
யெல்லாந் தம் அடிக்கீழ்ப்படுத்து இனிதுவாழக் காண்கின் 
றோம் . எனவே , தாம்பிறந்த மக்கட்குழுவின் முன்னோர் 
இருந்த நிலையினை நன்கா ராய்ந்து காண்டலும் , இனித் தாம் 
அடையப்போகும் நிலையினை முன்னாய்ந்து தெளிதலும் , தான் 
நின்ற நிலையில் நின்றே முன்னும்பின்னும் நோக்கும் அரிமா 
வையொத்த உரவோரின் மாண்டகுசெயல்களாதலும் , அங் 
ஙனம் முன்பின் நோக்காது பிறரைச் சார்ந்து அவர்தருவன 

பெற்று உண்டு உடுத்து உறங்கி உறுவதுநினையாது கழிதல் 
நரிமாவையொத்த இரவோரின் இழிதகு செயல்களாதலும் 
நன்கு பெறப்படும் . பெறப்படவே , முன்பின் நோக்கி இம்மை 
மறுமைக்காவன செய்யாதவர் , கல்வியில் மிக்கவரேயாயினுஞ் 
செல்வத்திற் சிறந்தவரேயாயினும் நிலைகளில் உயர்ந்தவரேயா 
யினும் , அவரெல்லாம் உண்டு உறங்கி இன்புற்றுக்கழியும் 
விலங்கின்வாழ்க்கை யுடையராயிருத்தலால் அவரை அவ் 
விலங்குகளோடு ஒத்தவராகவாதல் , விலங்குகட்கில்லாப்பகுத் 
தறிவு தமக்கிருந்தும் அதனைப் பயன்படுத்தாமையின் அவ் 
விலங்குகளினுங் கடைப்பட்டவராகவாதல் வைத்து விடுதலே 
செயற்பாலது . 

இனி , முன்பின் நோக்கித் தமது வாழ்க்கையைச் சீர் 
திருத்தி நடத்தல் மக்களாய்ப் பிறந்த மன்னுயிர்க்கே வாய்த்த 
பெரும்பேறாயினும் , அப்பேற்றினைப்பயன்படுத்தி மேன்மேல் 
உயர்வார் சிறுகூட்டத்தவராகவே காணப்படுகின்றனர் . அச் 
சிறு கூட்டத்தவருள்ளும் , தம்முன்னோரின் பழங்குடிவாழ்க் 
கையின் வரலாறுகளையுணர்ந்து , அவை விழுமியவாய் இருத் 
தலின் அவற்றாற் பயன் பெறுவார் மேலுஞ் சிறுபகுதியினரா 
யுந் , தாம் அறியப்புகுந்த தம்முன்னோரின் வாழ்க்சைநிலைகள் 
சிறந்தவல்லாமையின் அவற்றாற் பயன் பெறாதவர் பெரும்பகுதி 
யினராயும் , இனித் தம்முன்னோர் எவ்வகையாலுஞ் சிறந்திலா 
மையினாலும் அவரது வாழ்க்கையின் இயல்புகளை யுணர்தற்கு 
எத்தகைய கருவியும் வாய்த்திலாமையினாலும் அவற்றை அறி 
யப்புகுந்து ஏமாற்றம் அடைந்தவர் இன்னும் பெரும்பகுதி 
யினராயுங் காணப்படுகின்றனர் . இங்ஙனம் நால்வேறுவகைப் 
பட்ட மக்கட்குழுவினரையும் இவ்விந்திய நாட்டகத்தும் இதற் 
குப்புறம் பேயுள்ள நாடுகளிலும் இன்றுங்காணலாம் . அவருட் 
சிலரை இங்கெடுத்துக்காட்டுவாம் . தம்முன்னோரின் நிலை 
களைப் பலவாற்றானுந் துருவி யாராய்ந்து , தமது இம்மை 

வாழ்க்கையைச் சீர்திருத்தி , மேன்மேல் உயர்ந்துவருங் குழு 
வினர் ஆங்கிலநன்மக்களாகவே காணப்படுகின்றனர் . இனித் , 
தம்முன்னோரின் வரலாறு பளை ஆராயப்புகுந்து அவை சிறந் 
தனவாயிருத்தலின் அவற்றோடொப்ப வாழ்க்கை செலுத்திப் 
பயன்பெறுஞ் சிறுகுழுவினர் நம் தமிழ்மக்களுள்ளேயே ஆங் 
காங்குச் சிதர்ந்து காணப்படுகிறனர் . இனி , இஞ்ஞான்றை 
இந்தியமக்களிற் சிறுசிறு கூட்டத்தினராய் ஆங்காங்கு உயிர் 
வாழ்குவார் பலருந் தம்மை ஆரியரெனக் கருதித் , தர்முன் 
னோரின் வாழ்க்கை இயல்புகளைப் பெரிது ஆராய்ந்தும் , அம் 
முன்னோர் ஆற்றிய வேள்விகள் பல்லுயிர்க்கொலையுஞ் சோமப் 
பூண்டை நறுக்கிப்பிழிந்து ஆக்கிய கட்குடியும் பலவேறு சிறு 
தெய்வவணக்கமும் வாய்ந்தனவா யிருத்தலாலும் , அவர் கட்ட 
டிய மிருதிநூற் கோட்பாடுகளைத் தழீ இநடந்தால் இஞ்ஞான் 
றை உயி வாழ்க்கை தமக்கு இனிது நடவாதெனக் கண்ட 
மையாலும் அவைதம்மைப் பெரும்பாலுந் தழுவி நடவாதவ 
ராகவே காணப்படுகின்றனர் . இனித் , தெலுங்கர் மலையாளர் 
கன்னடர் முதலான பண்டைத் தமிழ்மக்கட்பகுப்பினர் , தம் 
முன்னோர். அறுநூறு எழுநூறு ஆண்டுகட்கு முன் எத்தகைய 
வாழ்க்கை செலுத்தினர் , அவர் எவ்வெந்நூல்கள் எழுதிவைத் 
தனர் என்று ஆராய்ந்துபார்த்தும் , அவ்வாராய்ச்சியாற் றம் 
முன்னோரைப்பற்றிய குறிப்பு ஏதுமேபுலனாகாமையின் அவ 
ரெல்லாம் அதில் ஏமாற்றம் அடைந்தவராகவே காணப்படு 
கின்றனர் ; அல்ல தூ உம் , இற்றைக்கு அறுநூறு ஆண்டுகளுக்கு 
உட்பட்ட அவர் தம்முன்னேர் சிலரும் வடமொழியிலுள்ள 
" மாபாரதம் , இராமாயணம் முதலான சில நூல்களை மொழி 
பெயர்த்துரைத்தவர்களே யல்லாமல் , திருக்குறள் , நாலடி 
யார் , சிலப்பதிகாரம் , திருவாசகம் , திருக்கோவையார் 
முதலான தனித்தமிழ் நூல்களைப்போல் எவையுஞ் செய்தவர் 
அல்லர் . ஆகவே , தம்முன்னோரின் நிலைகளையுணர்ந்து , அவ் 

வுணர்ச்சிவலியால் தமது நிகழ்கால வாழ்க்கையைச் சீர் 
திருத்தி , வருங்காலத்தில் தமது வாழ்க்கையை மேன்மேற் 
சுடர்ந்தொளிரச் செய்யவல்ல தகுதிவாய்ந்தவர் தமிழரும் 
ஆங்கிலருமாகவேயிருத்தல் பெரிதுங் கருத்திற் பதிக்கற்பால 
தாகும் . இவ்விருவேறு வகுப்பினருள் ஆங்கிலர் தமது 
வாழ்க்கையைப் பலதுறையிலுஞ் சிறந்தெழச்செய்து , ஏனை 
யெல்லாரிலும் அது மிக்கோங்கி ஒளிவீசத் திகழ்தலால் , அவ 
ரைப்பற்றி நாம் இங்குப்பேசுதல்வேண்டா . மற்று , நந்தமிழ் 
மக்களிலோ அவர்போல் மேன்மேல் உயருந் தகுதி வாய்க்கப் 
பெற்றிருந்தும் அதனாற் பயன்பெறாதாரே மிகப்பலராயும் , 
பயன்பெறுகுநர் மிகச்சிலராயும் ஆங்காங்கு ஒளிகுறைந்து 
மின்மினியெனக் காணப்படுகின்றனர் . 

தமிழ்மக்களின் பண்டை நாகரிகம் 
இங்ஙனமாக நந்தமிழ்மக்களின் முன்னோர்கள் ஏனைப் 
பண்டைநாகரிகமக்கள் எல்லாரையும்விட அறிவுமுயற்சிலுந் 
தொழின்முயற்சியிலுந் தலைசிறந்து விளங்கினபான்மை , அவர் 
தம்மில் நல்லிசைப்புலவராய்த் திகழ்ந்த மேன்மக்கள் இயற்றிய 
பழைய நூல்களாலுஞ் செய்யுட்களாலும் நன்கு தெளியப்படு 
தலுட்ன் , அவர்தம் வரலாறுகளை நடுநின்றாராய்ந்து நூல்கள் 
எழுதிய ஆங்கில ஆசிரியரின் உரைகளாலும் , நடுவின்றி 
யாராய்ந்து நூல்கள் வரைந்த நம் இந்திய ஆசிரியர்கள் உரைகளா 
லுங்கூடத் தெற்றெனப்புலனாகின்றன . கால்ட்வெல் ( Caldwell ) 
ஆசிரியர் இற்றைக்கு அரைநூற்றாண்டிற்கு முன்னரே செய்த 
அரியபெரிய சொல்லாராய்ச்சி - சொற்பொருளாராய்ச்சியின் 
முடிபாகப் , பண்டைத்திராவிடர்கள் எந்தவகையிலும் நாக 
ரிகமில்லாக் கீழ்மக்களாகக் காணப்படவில்லை . கானகவாழ்க் 
கையிலிருந்த மக்களின் நிலை எத்தகையதாயிருப்பினுந் , திரா 
விடர்கள் என்னும் பெயர்க்கு உண்மையில் உரியோர் , தம்மி 
டையே பார்ப்பனர்கள் வந்து சேர்தற்குமுன்னமே , எவ் 


ஏலாது . 


முற்கால பிற்காலத் தமிழ்ப்புலவோர் 
வளவு குறைந்தபடியாய்ப் பார்த்தாலும் நாகரிகத்திற்கு மூல் 
மானவையெல்லாம் பெற்றிருந்தன ரென்பதில் ஐயுறுதல் 

" * என்று வலியுறுத்திக்கூறினார் . இவ்வாசிரியர்பழைய 
ஈபுருமொழி விவிலிய நூலிற் புகுந்த “ தோகை , அகில் 
முதலான தமிழ்ச்சொற்களை எடுத்துக்காட்ட , அவற்றைக் 
கண்டு தமிழின் பழமையுணர்ந்து வியந்த வடமொழிப்பேரா 
சிரியரான மாக்ஸ்மூலர் ( Max Muller ) - இச்சொல்லாராய்ச்சி 
உண்மையாகுமானால் , ஆரியக்குடியினர் இவ்விந்திய நாட்டுட் 
புகுமுன்னரே , தமிழ்மொழிகள் வழங்கிய பழமையினை உறு 
திப்படுத்துதற்கு அது சிறந்ததொரு கருவியாகும் ” என்று 
உண்மையுரைபுகன்றார் . இன்னும் , இப்போது கேம்பிரிட்ஜ் 
பல்கலைக்கழகத்தில் வடமொழிப்புலமை நடாத்தும் ராப்சன் 
( Rapson ) என்னும் ஆசிரியர் , பண்டை ஆரியமக்கள் இவ் 
விந்திய நாட்டிற் குடி புகுந்து பரவிய வரலாற்றினை ஆராய்க 
துரைக்கின்றுழி , " இப்பரவுதலானது , சமஸ்கிருதமும் அதிற் 
றோன்றிய மொழிகளும் எவ்விடத்தும் பரவிய அடையாளத் 
தைக்காட்டுகின்றது . ஆனாலுந் , தென்னிந்தியாவிலேதான் 
அவர் அங்ஙனம் பரவுதல் தடுப்புண்டது ; ஏனென்றால் , 
தென்னாட்டிலே ஆரியநாகரிகத்தினும் பழையவாகிய திராவிட 
நாகரிகமுந் திராவிடமொழிகளும் இன்றுகாறும் நிலை பெற்றுத் 
தலைசிறந்து தோன்றுகின்றன என்றும் , எவ்வாற்றானுந் 
திராவிட நாகரிகமானது , ஆரியர் வருதற்குமுன்னரே இந்திய 
நாட்டில் முதன்மையுற்றிருந்தது . திராவிடமக்களிற் பலர் 
தமக்கு உரியவல்லா ஆரியமொழிகளையும் பிறமொழிகளையும் 
இப்போது பேசுகின்றனர் என்றும் , “ திராவிடர்கள் ஆரிய 
நாகரிகத்தினையும் ஆரியமதத்தினையும் பெரிதுந் தம்வழிப் 

* A Comparative Grammar of the Dravidian Languages, 
3rd ed . p . 113 . 

+ The Science of Language, vol . 1 , 1899 , p . 190 . 


முற்கால பிற்காலத் தமிழ்ப்புலவோர் 
படுத்தி உருவாக்கினர் ” என்றும் மெய்யுரை பகர்ந்தார் . * 
இன்னும் , சில்லாண்டுகளுக்கு முற் சென்னைப் பல்கலைக்கழகத் 
திற் பொருணூல் ஆசிரியராய் அமர்ந்து , நம் இந்து மக்களின் 
வரலாறுகளையெல்லாம் நேரே பல முகத்தான் ஆராய்ந்து உண் 
மைகண்டு ஓர் அரிய நால் ஆங்கிலத்தில் எழுதிய ஸ்லேட்டர் 
( Slater ) என்பார் ஆரியதிராவிட நாகரிகத்தைப்பற்றிக் கூற 
வந்துழி , “ ஆரியர்கள் , உழவு தொழிலை முற்றுமே அறியாத 
வர்கள் அல்லராயினும் , அவர்கள் இடம்விட்டுப் பெயர்ந்து 
செல்லும் இடையர் வாழ்க்கையிலேயே முதன்மையாய் இருந் 
தவர்களென்பது ஐயமின்றி எல்லாரும் ஒப்புக்கொண்டதா 
கும ; ஆலை . ( திராவிடர்களோ நாம் அறிந்தமட்டில் ஆரியர் 
களினும் மிக்குயர்ந்த நாகரிகநிலையில் இருந்தவர் ஆவர் " ) 
என்று முடிபு சொல்லி , அதற்கு அகச்சான்றாக ஆரியமொழி 
யிலுள்ள இருக்குவேதத்திற் பண்டை ஆரியர் , தமிழ்மக்களைக் 
குறிப்பிட்டுச்சொல்லும் , உரைகளாகிய , 
இந்திரன் திவோதாசன் பொருட்டாகச் சம்பரனுடைய 

நூறு கோட்டைகளையுந் தகர்த்தெறிந்தான் . 
“ இடியேற்றினைச் சுழற்றுவோனான இந்திரனே ! நீ புரு 
குத்ஸன்பக்கத்தினின்று போரியற்றுங்கால் எழுநக 
ரங்களை அழித்தொழித்தனை ! சுதாசனுக்காக அங்க 

னுடைய செல்வத்தைத் தொலைத்தனை ! " 
யமகனுக்கு உதவியாய் நீ பிப்ருவின் நகரங்களை 
உடைத்தெறிந்தனை ! தஸ்யுக்களுடன் செய்த சண்டை 

யில் ரிஜிஸ்வானைப் பாதுகாத்தனை ! 
நீ சுஷ்ணனது செல்வத்தை ஆண்மையுடன் துடைத்து 
விட்டனை ; அவனுடைய கோட்டைகளையுந் தகர்த்து 

என்பவைகளையும் எடுத்துக்காட்டிக், 
கோட்டைகளும் நகரங்களுஞ் செல்வச்செழுமையும் நாகரிக 

* Ancient India , ord Ed . pp . 9 , 29 . 

சோட்விட்களும் கொள்வான் செலகச்சொழுக்கடிக்க கார்கள் 


கூ 


தானும் 

தமிழ்மக்களின் பண்டை நாகரிகம் 
மேம்பாட்டினைக் குறித்தற்குப் போதுமானவைகளாகும் . 
மேலுந் , திராவிட அசுரர்கள் செல்வவளமும் , மந்திர ஆற்ற 
லும் , விழுமியகட்டிடங்கள் அமைக்குந்திறமும் , இறந்தவரை 

ழுப்பும் வன்மையும் பெற்றிருந்தனரென ஸமஸ்கிருதநூல் 
கள் நுவலுதலை ஒல்ட்ஹாம் என்பவரும் எடுத்துரைத்தனர் " 
என்றும் மொழிந்தனர் . * 

மேற்காட்டிய மேனாட்டாசிரியர் நால்வரும் ஆரியர் 
திராவிடர்களின் வரலாறுகளை . அகச்சான்று புறச்சான்று 
களான் ஆழ்ந்தாராய்ந்து , திராவிடநாகரிகமே ஆரிய நாகரிகத் 
தினுஞ் சிறந்ததும் முற்பட்டதும் ஆகும் என நடுநின்று முடித் 
துக்கூறினமை நினைவிற் பதிக்கற்பாற்று . 

இனி , நம் இந்திய ஆசிரியரில் தமிழர் ஆரியர் நாகரிகவா 
லாற்றினை ஆராய்ந்தார் சிலர் , தமிழரது நாகரிகம் பழமையா 
னதுஞ் சிறந்ததும் மேனாட்டவர் நாகரிகத்திற்குத் தாயகமா 
வதுமாமெனக் கிளந்தனரேனும் , முடித்துக்கூறுங்கால் அது 
கூறினார் . அச்சிலருள் , இருக்கு வேதத்தை ஆராய்ந்து இரண்டு 
விரிந்ததநூல்கள் ஆக்கிய வங்காள அறிஞரான அபிநாஸ் 
சந்திரதாஸ் என்பார் பின்வருமாறு கூறுகின்றார் . 

" சாலடிநாட்டில் தெல்லோகம் என்னும் ஊரிற் கண் 
டெடுக்கப்பட்ட கற்பாவைகளினின்றும் பிரித்தெடுக்கப்பட்ட 
தலைகளின் அமைப்புந் தென்னாட்டிலுள்ள தமிழர்களின் முக 
அமைப்பும் வியக்கத்தக்கபடியாய்ப் பெரிது ஒத்திருத்தலாலுஞ், 
சுமேரியர் வழங்கியமொழி திராவிடமொழிகளைப்போலவே 
பகுபதவுறுப்புகள் வாய்ந்திருத்தலாலுஞ், சோழர்களைப்போல 
வே சாலடியர்களும் உழவுதொழிலிற் சிறந்தவர்களாயுங் கால் 
வாய்கள் அமைப்பவராயும் இருந்தமையாலுஞ், சோழர் 

* The Dravidian Element in Indian Culture by G , 
Slater , M.A. , D.Sc. , pp . 53 , 54. 

முற்கால பிற்காலத் தமிழ்ப்புலவோர் 
களைப்போலவே அவர்கள் கடன் மேற் செல்பவர்களாயும் 
வணிகர்களாயும் விளங்கினமையாலுஞ், சோழர்கள் தாமும் 
மரக்கலக்கலையையும் வாணிகமுறையையும் பணிகரிடமிருந்து 
கற்றே கடன் மேற்செலவிலும் ஏனையெல்லாத் துறைகளிலும் 
அவர்களையொப்ப நடந்தமையாலும் , ஆசியாப்பெருந்தேயத் 
தின் மேற்கிலுந் தெற்கிலு முள்ள எல்லா நாடுகளிலும் தென்னிந் 
திய கடற்கரை மருங்குள்ளநாடுகளுக்கும் பாரசிகக்குடாக் 
கடலோரமாயுள்ள நாடுகளுக்கும் இடையேதான் பண்டை 
நாள்வாணிகம் நடைபெற்று வந்தமையாலும் , ஆசியாவின் 
தென்பகுதியிலாதல் ஆப்பிரிக்காவின் கீழ்பகுதியிலாதல் , இந் 
தியர்களைப்போற் சென்று பாரசிகக் குடாக்கடற் கரைமருங் 
கிற் குடியேறிய அத்துணை உயர்ந்த நாகரிகமுடையவர்கள் 
பிறர் இல்லாமையாலுஞ், சுமேரியர் என்பார் ஆரியதிராவிடக் 
கலவையிற் றோன்றியவர்களே யென்பது மறுக்க முடியாத 
உண்மையாம் . இன்னும் , பாபிலோனியர் அசீரியர் என்பா 
ரின் உலகியல் நாகரிகமேயன்றிச் சமயக்கோட்பாடும் , ஆரிய 
நாகரிக சமயக்கோட்பாட்டையுந் திராவிடநாகரிக சமயக் 
கோட்பாட்டையும் பின்பற்றியவைகளேயாகும் ” * என்பது . 

இம் மேற்கோளுரையில் , திராவிடநாகரிகமே , மிகப் 
பழையகாலத்தில் நாகரிகத்தாற் சிறந்துவிளங்கிய மேனாட்ட 
வர் நாகரிகத்திற்கெல்லாம் அடிப்படையாய் நிற்கும் உண்மை 
யை மறைத்தல் ஏலாமையின் அதனை விண்டு சொல்லிய நம் 
அபிநாஸ் சந்திரதாஸர் அவ்வளவிலமையாது , தாம் ஏற்றஞ் 
சொல்ல விழைந்த ஆரியநாகரிகத்தினையுந் திராவிடநாகரிகத் 
துடன்கொணர்ந்து ஒட்டவைக்கும் விரகினையுங் : காண் 
மின்கள் ! 
அதுமட்டுமோ ! சுமேரியர் 

முதலான மேனாட்டு நாகரிக் 
மக்கள் அனைவர்க்கும் நாகரிகவாழ்க்கையினைக் கற்பித்தவர் 
Rig Vedic India , 1927 , 

p . 215 . 


கக 


தமிழ்மக்களின் பண்டை நாகரிகம் 
கள் , ஆரியர்க்குப் பன்னெடுங்காலம்முன்னே நாகரிகத்திற் 
சிறந்தோங்கிய தமிழர்களேயெனப் பல வலியசான்றுகளான் 
நிலைநாட்டிய ஹால் என்னும் ஆங்கில ஆசிரியரையும் 
கொசின் என்னும் ஐரோப்பிய ஆசிரியரையும் மறுப்பான் 
புகுந்து , அதற்குத்தக்க வலியசான்றுகள் காட்டமாட்டாது 
ஆரியாது நாகரிகமே திராவிடரது கலைப்பயிற்சிமேல் அழி 
யாத தனது இலச்சினையைப்பொறித்தது . அதுவே திராவிட 
மக்களை , முதன்மையாய்ச் சோழபாண்டியர்களை மேலுயர்த்தி 
யது . பின்னர்ச் சோழபாண்டியர்கள் சீர்திருத்தப்பட்ட தமது 
நாகரிகவாழ்க்கையினைப் பாபிலோனிய நாட்டுக்கும் எகுபதி 
நாட்டுக்குங்கொண்டுபோயினர் என்று தாம் பிடித்தபிடி , 
யை விடாமற்கிளந்தார் . 

பண்டைத்தமிழர்களே முதன் முதல் நாகரிகத்திற் சிறந்த 
வராய் , ஏனைப் பழையமக்கட்கெல்லாம் நாகரிகத்தைக்கற்பித் 
தவராய் இருக்கும்உண்மை வலிய சான்றுகளால் நிலைபெறுதல் 
கண்டு மனம் பொறாமல் , அவரை ஆரியர்பால் நாகரிகங்கற்றவ 
சென்று சொல்லி அவ்வெண்ணத்தை எப்படியாவது உண் 
டாக்கிவிட்டால் , அவ்வெண்ணம் ஆராய்ச்சியில்லார்பால் எங் 
கும்பரவி , ஆரிய நாகரிகமே உலகநாகரிகத்திற்குக் காரணமா 
யிற்று என்னும் ஒரு போலிக்கொள்கை பரவியவழக்காகி 
விடுமெனக்கருதிப்போலும் மேற்குறிப்பிட்ட வங்காள அறி 
ஞர் அங்ஙனம் வலியசான்று கட்கெல்லாம் மாறு பேசினர் ! 
அற்றேல் , அவர் தமது கூற்றுக்குச் சான்று எதுமே காட்டிற் 
றிலரோவெனின் ; நீரில் அமிழ்ந்து வோன் ஒருவன் தன் 
அருகு மிதந்து செல்லும் ஒருவைக்கோற்றுரும்பினைக் கைப் 
பற்றியவாறுபோல , அவ்வங்காள அறிஞருந் தாம் விரைமுந்த 
தனை நாட்டுதற்பொருட்டு , இருக்குவேதத்திற் சொல்லப்பட்ட 
பணிகர் என்னும் ஆரிய வணிகவகுப்பினரே சோழபாண் 

* Ibid , pp . 217 , 218 . 


க 2 


முற்கால பிற்காலத் தமிழ்ப்புலவோர் 


டியர்க்குக் கடன் மேற் செல்லும் வாணிக வாழ்க்கையினைக் 
கற்பித்தனர் எனவும் , அவ்விருக்கு வேதத்திற் காணப்பட்ட 
மனா என்னும் எடைப்பெயர் ஆரியமொழிச்சொல்லாதலின் 

தனை வழங்கிய திராவிடரும் பாபிலோனியரும் பணிக 
ரென்னும் ஆரியவணிகரிடமிருந்தே அதனைக் கற்றனரென 
வுங்கூறினார் . 

பணிகர் ஆரியர் அல்லர் , தமிழரே 
அபிநாஸ் சந்திரதாசர் சிறிதாயினும் நமது தமிழ்மொழி 
யினைக் கற்றிருந்தனராயின் இங்ஙனம் எல்லாம் உண்மைக்கு 
முழுமாறானவைகளைக்கூறி இழுக்குற மனந்துணியார் ! அவர் 
அதுகல்லாமையினாலும் , ஆரியர்க்கே ஏற்றஞ்சொல்லவேண்டு 
மென்னும் பற்றுள்ளத்தினாலும் பெரிதும் பிழைப்படக்கூறினார் . 
மேலும் , பணிகர் என்பார் ஆரிய இனத்தைச் சேர்ந்தவர்கள் 
என்பதற்கு இருக்குவேதத்தில் ஒரு தினையளவு சான்றுதா 
னும் இல்லை . மற்று , அப்பணிகர் என்னும் வணிககூட்டத் 
தார் ஆங்கீரசர் என்னும் ஆரியஇனத்தார்க்கு முற்றும் பகை 
யானவரென்றும் , அக்குழுவிலுள்ளார் அனைவருங் குவியல் 
குவியலாகப் பொன்னும் எருதுகளும் ஆக்களுங்குதிரைகளும் 
உடையவர்களா யிருந்தனரென்றும் , பணிகர் தமது மலை 
முழைஞ்சிலே தொகுத்து வைத்திருந்த சிறந்த செல்வத்தை 
ஆரிய ஆங்கீரசர் சுற்றிச்சுற்றித்திரிந்து பெரிதுமுயன்று தேடிக் 
கவர்ந்து கொண்டனரென்றும் , போவாவுடைய பணிகள் 
ஓநாய்களாதலின் அவர்களை அழித்துவிடுகவென ஆரியர்கள் 
விசுவதேவர்களை வேண்டினரென்றும் இருக்குவேதம் 
( க , அங ,ச , உ , உச ,சு ; சு , ருக , க்ச ) நன்கெடுத்துக் கூறக்காண்ட 
லிற் , பணிகர் என்பார் ஆரிய இனத்தைச் சேர்ந்தவர்கள் 
அல்லரென்பது உள்ளங்கை நெல்லிக்கனி போல் இனிது விளங் 
கற்பாலதாகும் . மேலும் , ஆரியர்கள் தாம் உவந்து வழிபடும் 
பெருந்தெய்வமான இந்திரனை வேண்டும் இருக்குவேத ஆறாம் 


கடு 


பணிகர் ஆரியர் அல்லர் , தமிழரே 
மண்டிலத்து முப்பத்து நான்காம் பதிகத்தில் ( உ ) அவ்விந்திரன் 
பணிகரைத் தன் அம்பினாற் றுளைத்து அவர்களது பொருளைக் 
கொள்ளை கொண்டமையும் நுவலப்பட்டிருக்கின்றது . -- இன் 
னும் இங்ஙனமே பணிகரைப் பற்றிச் சொல்லும் இடங்களி 
லெல்லாம் அவர்கள் ஆரியர்க்குப் பகையானவ ரென்றே 
இருக்குவேதவுரைகள் நுவலக்காண்டுமன்றி , அவர்கள் ஆரிய 
வினத்தைச் சேர்ந்தவர்களென்று ஓர் எட்டுணையேனும் அவை 
கூறக்காண்கின்றிலேம் . உண்மை இவ்வாறிருக்கப் , பணிகர் 
ஆரியவினத்தவரென்றும் , அவரே தமது ஆரிய நாகரிகத்தைத் 
தமிழர்க்குங் கற்பித்தவ ரென்றும் அபிநாஸ்சந்திரதாசர் 
அதனை முழுதும் புரட்டிக்கூறியது மிகவும் வருந்தற்பாலதா 
யிருக்கின்றது . பற்றுள்ளம் உடையார் எத்துணைச்சிறந்த அறி 
வுடையராயினும் , அவர் தமக்கு ஆகாத உண்மையினைக் கிள 
வாது புரட்டிவிடுவரென்பதற்கு இவ்வங்காளநண்பர் சான் 
றாய் நிற்றல் காண்மின்கள் ! 

இனிப் , பணிகர் என்பார் ஆரியால்லராயின் அவர் வேறு 
எந்த இனத்தைச் சேர்ந்தவரென்பது சிறிது ஆராயற்பாற்று . 
பணிகரென்பார் வாணிகவாழ்க்கையிற் சிறந்தவர்களென்றும் , 
அவர்கள் காலினுங் கலத்தினுஞ் சென்று பெருந்திரளான 
அரும்பொருள் ஈட்டியவர்களென்றும் , அவர்கள் மேனாடு 
களிற்சென்று குடியேறி அங்கிருந்த மக்களையெல்லாம் நாகரி 
கம் அடையச்செய்தனரென்றும் , அங்ஙனம் மேனாடுகளிற் 
சென்று வைகிய பணிகரே பின்னர்ப் பினீசியர் என வழங் 
கப்பட்டனரென்றும் , இவர்கள் கடல் கொண்டொழிந்த குமரி 
நாட்டிலிருந்து மேனாடுகளுக்குச் சென்றமையாலுங் குமரி 
நாடு குசத்தீவு எனப் பழையபுராணங்களிற் சொல்லப்பட்ட 
மையாலும் இவர்கள் குசமக்கள் என ஆரியரால் அழைக்கப் 
பட்டனரென்றும் , இற்றைக்கு ஐயாயிர ஆண்டுகளின் முன் 
அமைக்கப்பட்டு இப்போது தென்பாபிலோனியத்தின் கண் 


西 中 


முற்கால பிற்காலத் தமிழ்ப்புலவோர் 
ணதான தெல்லோகத்திற் கண்டெடுக்கப்பட்ட கற்பாவை 
களின் தலைகள் இஞ்ஞான்றை நாட்டுக்கோட்டைச்செட்டி. 
மார்களின் முகமுந் தலையும்போற் செவ்வையாக மழிக்கப் 
பட்ட வடிவுடன் காணப்படுதலின் அவைகள் பண்டை 
வணிகமக்களான பணிகரின் வடிவத்தையே குறிக்கின்றன 
வென்றும் அபிநாஸ்சந்திரதாசரும் அவர் தழுவி யெடுத்துக் 
காட்டிய ஐரோப்பிய ஆசிரியர்களும் ஒருப்பட்டு உரைக்கின் 
றனர் . * ஆரியப்பற்றின்றித் திராவிடநாகரிகத்தின் உண்மைகளை 
உள்ளவாறு ஆழ்ந்தாராய்ந் துரைக்கும் வழியெல்லாம் அபி 
நாஸ்சந்திரதாசரின் ஆராய்ச்சி யுரைகள் பெரிதும் பாராட் 
டற்பாலனவா யிருத்தலையும் நம்மனோர் கருத்திற் பதித்தல் 
வேண்டும் . 

இவ்வாறாகப் பலமுகத்தானும் நன்காராய்ந்து காணுங் 
காற் பணிகர் என்பார் ஆரிய இனத்தைச் சேர்ந்தவர்கள் அல் 
லாமை திண்ணமாய்ப்பெறப்படுவதுடன் , அவர்கள் தென்னாட் 
டின்கட் பண்டைநாட்டொட்டு வாணிகவாழ்க்கையிற் சிறந்து 
வாழ்ந்து வரும் நாட்டுக்கோட்டைச் செட்டிமார்க ளாகிய 
தூய தனித்தமிழ்மக்களே யாதலுந் தெளியப்படும் . இவர்கள் 
இருக்குவேதப் பதிகங்கள் இசைக்கப்பட்ட மிகப் 

பழைய 
காலத்தே பணிகர் என்னுந் தூய தனித்தமிழ்ப்பெயரால் 
வழங்கப்பட்ட தூஉம் இதற்கொருபெரு வலிய சான்றாகும் . 
அற்றேற் , பணிகர் என்பது தூயதமிழ்ச்சொல்லாதல் காட்டுக 
வெனிற் , காட்டுதும் . பணிகர் என்பது பண் என்னும் முத 
னிலையிற்பிறந்தது ; பண்ணல் ஆவது ஒருதொழிலைச்செய்தல் ; 
பணி என்பது ஒரு தொழிலை யுணர்த்தும் ; இங்கே கொண்டு 
விற்றலாகிய தொழிலே பணியென விதந்து வழங்கப்பட்டது . 
இஞ்ஞான்றுங் கொண்டு விற்றல் செய்வாரைத் தொழில் செய் 
வார் எனக் கூறும் . ஆகவே , பண்டைநாளிற் கொண்டு விற்ற 

Rig Vedic India , 1927 , pp . 198 and following .: 


* 


பணிகர் ஆரியர் அல்லர் , தமிழ்ரே 
லாகிய பணி செய்வார் பணிகர் என வழங்கப்பட்டனர் . பணி 
கர் என்னும் பழைய தமிழ்ச்சொல்லே பின்னர் வணிகர் எனத் 
திரிந்தது . இங்ஙனஞ் சில தமிழ்ச்சொற்களிற் பகரவெழுத்து 
வகரவெழுத்தாக மாறி நடத்தல் , பகுப்பு என்பது வகுப்பு என 
வும் , பன்றி யென்பது வன்றி யெனவுந் திரிந்துவழங்குதலில் 
வைத்துக் கண்டுகொள்ளப்படும் . இனி , வணிகர் நடத்துந்தொ 
மிலேவாணிகம் என வழங்கப்பட்டுவருகின்றது . இவ்வாற்றால் , 
இருக்கு வேதத்திற் பண்டைத் தமிழ்வணிகர்க்குப் பெயராக 
வழங்கப்பட்ட ‘ பணிகர் என்னுஞ் சொல் தூய தனித்தமிழ்ச் 
சொல் லேயாதல் கடைப்பிடித்துணர்ந்து கொள்ளல் வேண்டும் . 
து தமிழ்ச்சொல்லாதல் தெரிந்தனராயின் , அபிநாஸ் சந் 
திரதாசர் , அகச்சான்று புறச்சான்றுகட்கெல்லாம் முழுமாறா 
கப் பணிகரை ஆரியவினத்திற் சேர்ந்தவராகக் கருதி , அவ் 
வாரியராற் பண்டைத்தமிழரும் , அப்பண்டைத்தமிழராற் 
பிறநாடுகளிலுள்ளாரும் நாகரிகம் பெற்றனரெனப் பிழை 
படக் கூறியிரார் . இவ்வொருசொல்லின் உண்மை யறியாமை 
யின் எவ்வளவு பெரும்பிழை நேர்ந்துவிட்டது பார்மின்கள் ! 

இனிப் , பணிகர் வழங்கிய ‘மனா என்னும் நிறுத்தலள 
வைச்சொல் , இருக்குவேத எட்டாம் மண்டிலத்து அறுபத் 
தேழாம் பதிகத்திற் ( உ ) குறிப்பிடப்பட்டிருத்தல்கொண்டு 
அதனைத் தாசர் ஆரியமொழிச் சொல்லென்றதூஉம் பொருந்தா 
வுரையாம் . இவர்க்குமுன்னரே இச்சொல்லை யாராய்ந்த 
ஆசிரியர் மாக்ஸ்மூலர் , இச்சொல் இருக்குவேதத்தில் இவ்வோ 
ரிடத்தே தவிர வேறு எங்குங் காணப்படவில்லையென்றும் , 
வடமொழியிலுள்ள வேறெந்த நூலிலுங்கூடக் காணப்படாத 
இஃது இலத்தீன் கிரேக்கம் பினீசியம் முதலான மொழிகளி 
ளெல்லாம் ஒரு நிறையளவுப்பெயராகவே வழங்கப்படுகின்ற 
தென்றுங்கூறினாரேனும் , * இவ்வொருசொல்லை மட்டும் ஆரிய 

* India , What Can It Teach Us? 1899 , pp . 125 , 126 . 


கசு 


; 
முற்கால பிற்காலத் தமிழ்ப்புலவோர் 
மொழிப்புலவர் பாபிலோனியரிடமிருந்து பெற்று வழங்கினா 
ரென்றல் இசையாதென்றும் மொழிந்தனர் . ஆனால் , இரா 
கொசின் என்னும் ஆசிரியரோ , இச்சொல் பழைய சாலடி .. 
நாட்டிலும் பாபிலோனிய நாட்டிலும் பண்டைநாளில் வழங் 
கிப் பின்னர்க் கிரேக்கமொழியிற்புகுந்து அதன்பின் இலத்தீன் 
மலைநாட்டோரத்திலன்றி இந்தியாவில் வேறெங்கும் வளராத 
தேக்குமரத்தின் துண்டம் ஒன்று இற்றைக்கு ஐயாயிர ஆண்டு 
களுக்குமுற் சாலடி நாட்டில் ஊர் என்னும் இடத்தில் எடுப் 
பிக்கப்பட்ட கட்டிடத்தின்க ணிருந்து கண்டெடுக்கப்பட்ட 
மையாலும் , பண்டைப் பாபிலோனியர் பிறநாடுகளிலிருந்து 
தம்மூர்க்குக் கடல்வழியேவந்த பண்டங்களைக் குறிக்கும் 
பெயர்கள் பெரும்பாலுந் தமிழ்ச்சொற்களாகவே யிருத்தலால் 
அப்பண்டங்களை மரக்கலங்களில் ஏற்றுவித்துவிட்ட துறை 
முகமுந் தமிழ்நாட்டின் கண்ணதாகவே யிருத்தல் வேண்டு 
மாகையாலும் , பண்டைத்தமிழ்மக்களைத் தவிரப் பிறரெவருங் 
கடல்வழியே மரக்கலம் ஊர்ந்து போந்து மேனாடுகளில் வாணி 
கஞ் செய்ததில்லாமையாலும் , மனாவென்னுஞ்சொல் தமிழ்ச் 
சொல்லாகவே இருத்தல் வேண்டுமெனக் கருதினார் . இவ்வா 
சிரியர் கருதிக் கண்டமுடிபே உண்மை முடிபாகும். மனா 
வென்னுஞ்சொல் , மாக்ஸ்மூலர் மொழிந்தவாறு பாபிலோ 
னியரிடமிருந்து ஆரியர் எடுத்ததொன்றாதல் இசையாது ; 
ஏனென்றால் , ஆரியர்க்கும் பாபிலோனியர்க்கும் இடையே 
அஞ்ஞான்று வாணிகம் நடந்ததேயில்லை . மேலும் , அவ்விரு 
வரும் எட்டாத்தொலைவி லுள்ள நாடுகளில் இருந்தவர். 

* பண்டைநாளில் மயிற்றோகை , யானை மருப்பு , அகில் , முத்து , 
சந்தனம் முதலான பண்டங்களை மேனாட்டுக்கு ஏற்றுவித்து விட்ட 
உவரி ( Ophir ) என்பது இப்போது தூத்துக்குடிக்கு அருகாமையில் 
உள்ளது . | Vedic India pp . 305 , 306 . 


பணிகர் ஆரியர் அல்லர், தமிழரே 


கன் 


ஆனால் , பணிகர் என்னுந் தமிழ்மக்களோ , அப்பழையநாளில் 
இவ்விந்திய நாட்டகத்தே ஆரியர் வருதற்குமுன்னரே செழு 
மையாயிருந்து , விருந்து வந்த ஆரியரில் நல்லாரை வரவேற்று 
அவர்க்குவேண்டும் உதவிகளெல்லாஞ்செய்து , ஒரோவொரு 
கால் அவ்வாரியராற் புகழ்ந்தேத்தப் பட்டவர்களாவரென்பது 
இருக்கு வேத ஆறாம்மண்டிலத்து நாற்பத்தைந்தாம் பதிகத் 
தால் ( ஙக ) நன்கு விளங்காநிற்கின்றது . ஆகவே , மனாவென் 
னுஞ்சொல்லை , ஆரியர்கள் , இராகொசின் ஆசிரியர் கருதிய 
வாறு , தம்மைவிருந்தோம்பித் தமக்குப் பொற்றிரள் வழங் 
கிய பணிகராகிய தமிழ்வணிகரிடமிருந்தே பெற்று வழங் 
கினாரென்பது சிறிதும் ஐயுறவின்றித் துணியற்பாலதாயிருக் 


கின்றது . 


எடையை 


நன்று , அங்ஙனம் மனா என்பது தமிழ்ச்சொல்லாயின் , 
அது தமிழ்வழக்கிற் காணப்படுதல் வேண்டுமாலெனின் ; 
வேண்டும் ; தமிழ்மக்கள் அல்லாதார் வாயில் மனஃ , ம்னா, 
மின , மனா எனச் சிதைந்து தோன்றியசொல்லே , தனித்தமிழ் 
மக்கள் வாயில் மணங்கு எனத் திருத்தமாகத்தோன்றி இன்று 
காறும் வழங்கிவராநிற்கின்றது . எட்டுவீசை கொண்டதோர் 

மணங்கு என இஞ்ஞான்றைத் தமிழ்வணிகர் 
மிகுதியாய் வழங்கி வருகின்றனர் . பண்டைக்காலத் திருந்த 
வணிகர் எட்டுவீசைகொண்ட எடைக்கே அதனை வழங்கின 
ரோ , அல்லததனிற்குறைந்த எடைக்கே அதனை வழங்கின 
ரோ , இதுதான் என்று தெரிதற்குக் கருவியில்லை . அஃதெவ் 
வாறாயினும் , மணங்கு என்பது ஒரு நிறுத்தலளவைக் குறிக் 
குந் தூய தமிழ்ச்சொல்லேயாதலும் , பண்டைத்தமிழரொடு 
வாணிகம் நடாத்திய பண்டை மேனாட்டுமக்கள் அனைவரும் 
அதனைத்தமிழரிடமிருந்து கற்றே தாமும் அதனை நெடுக வழங் 
கினாராதலும் மறுக்கப்படாத உண்மைகளாமென்பது . இங் 
ஙனமாக , மணங்கு என்பது தூயசெந்தமிழ்ச் சொல்லாதலும் , 

டை 


கஅ முற்கால பிற்காலத் தமிழ்ப்புலவோர் 
அது பண்டை ஆரியர்வாயில் மனா எனத்திரிந்து வழங்கியதா 
தலும் அபிநாஸ்சந்திரதாசர் சிறிதாயினும் அறிந்திருந்தன 
ராயின் , அதனை ஆரியச்சொல்லெனப் பிழைபடக்கொண்டு 
ஆரிய நாகரிகமே ஏனை யெல்லா நாகரிகத்திற்கும் பிறப்பிடமா 
மெனக்கூறி யிழுக்கி இரார் . பார்மின் ! செந்தமிழ் உணர்ச்சி 
பெறாமையால் தமிழர் ஆரியர் வரலாறுகளை எழுதுவோர் எத் 
துணைப் பிழைபாடானவைகளை எழுதி உண்மையைப் பாழ் 
படுத்துகின்றனர் ! அதுகிடக்க . 

இனி , இவ்வாறு உலகமெங்கணும் நாகரிகத்தைப் பரவி 
விளங்கச்செய்த ‘ பணிகர் என்பார் ஆரியஇனத்தைச் சேராத 
வராய் , ஆரியராற் பெரும்பகைவராகக் கருதப்பட்ட பண் 

த்தமிழ்மக்களில் வணிகவகுப்பைச் சேர்ந்தவராய்த், தமது 
வாணிகவாழ்க்கையிற் பயன்படுத்திவந்த பல அளவைச்சொற் 
களில் மணங்கு என்பதனை ஆரியர்க்கும் பிறர்க்குங் கற்பித் 
தவரென்பது பெறப்படவே , பண்டைநாளில் தமிழுந் தமிழ் 
நாகரிகமுமே உலகமெங்கணும் பரவி , ஏனைமக்கள் எல்லாரை 
யும் நாகரிகத்தில் ஓங்கச்செய்த வாய்மையுந் தானே பெறப் 
படும் . இவ்வுண்மையை முன்னரே நன்கு தெளியக் கண் 
டன்றோ நந்தமிழ்மக்களில் முதலாராய்ச்சிப் பேரறிஞராய்த் 
திகழ்ந்த சுந்தரம்பிள்ளையவர்கள் தமது மனோன்மணீய 
நாடகத் தமிழ்த்தெய்வவணக்கத்திற் , 
சதுமறை யாரியம் வரும்முன் சகமுழுதும் நினதாயின் 

முதுமொழிநீ அனாதியென மொழிகுவதும் வியப்பாமே ” 
என்று இனிது இசைத்தார் ? 

புலவர்களே நாகரிகத்திற்குத் தாயகம் 
இனி , இதுகாறும் எடுத்து விளக்கியவாற்றாற் பண்டைத் 
தமிழ்மக்களே ஏனைப்பழையமக்கள் எல்லாரையும்விட முதன் 
முதல் நாகரிகத்தில் மிக்காராய்த் , தாம் கற்ற நாகரிக வாழ்க்கை 
முறைகளைப் பிறர்க்கெல்லாங் கற்பித்தவரென்பது போந்த 


புலவர்களே நாகரிகத்திற்குத் தாயகம் 
தாகலின் , அத்தகைய தமிழ்மக்கள் அங்ஙனம் நாகரிகத்தில் 
முதன்மை பெறலானது யாங்ஙனம் என்பதனைச் சிறிது ஆராய் 
வாம் . பழைநாள் மக்கள், வேட்டுவ வாழ்க்கையிலும் , ஆடு 
மாடு மேய்க்கும் மேய்ப்பர் வாழ்க்கையிலும் இருந்தவரையில் , 
தமக்கு உணவாக விலங்கினங்களைத் தேடித்திரிவதிலுந் , தமக் 
குந் தாம் மேய்க்கும் ஆடுமாடுகளுக்கும் வேண்டும் பயறுகளை - 
யும் புல்நிலங்களையுந் தேடித்திரிவதிலுமே காலங்கழித்து வந்த 
மையின், அவர்கள் நாகரிகம் எய்துதற்கு வாயில் இல்லாமலே 
போயிற்று ! ஆனால் , அவர்களிற் கூர்த்த அறிவும் ஆராய்ச்சி 
யும் உடையார் சிலர் , அவ்விருவகை வாழ்க்கை நிலையுங் 
கடந்து , நிலத்தைக் கிண்டிக்கிளறி விதைகள் விதைத்து அவை 
ஒன்று பல்லாயிரமாய்ப் பயன்றரும் உழவு தொழிலைக் கண் 
டறிந்து , அதனை நன்கு நடாத்தும் முயற்சியும் உடையரான 
பின்னரே , இடம் இடமாய் அலைந்து அல்லற்படும் நிலையா 
வாழ்க்கையொழிந்து , சிற்சில வளவிய இடங்களில் நிலை 
பெறத்தங்கி இனிது வாழும் நிலையும்வாழ்க்கை உளதாயிற்று . 

. 
இவ்வாறு உழவு தொழில் நாகரிகவாழ்க்கைக்கு முதற்பெருங் 

யிருத்தல்பற்றியே ஆசிரியர் திருவள்ளுவர் 
சுழன்றும் ஏர்ப்பின்னதுலகம் என்றும் , உழுவார் உலகத் 
தார்க்கு ஆணி என்றும் , " பல குடை நீழலுந் தங்குடைக்கீழ்க் 
காண்பர் , அலகுடைநிழலவர் ” என்றும் அருளிச்செய்தார் . 

இனி, நன்செய் புன்செய்ப் பயிர்கள் மிகுதியான விளை 
பொருள்களைத்தர அவற்றை விளைத்த வேளாளர் தாம் அவற் 
றைப்பகுத்துண்டு , மிஞ்சிய பொருள்களைப் பிறர்க்கு விலை 
செய்து , : பிறரிடமுள்ள அரிய பண்டங்களைத் தாம் விலை 
கொண்டு , இங்ஙனமாக அவர்கள் விற்றல் வாங்கல் செய்யப் 
புகுந்த காலந்தொட்டு வாணிகவாழ்க்கை உளதாயிற்று . 

இவ்வாறு மக்கள் வாழ்க்கைக்கு இன்றியமையா உழவு 
வாணிகம் என்னும் இருதொழிலும் பெருகவே , இவை 


காரணமா . 

முற்கால பிற்காலத் தமிழ்ப்புலவோர் 
தமக்கு உதவியாக வேறு பதினெண் கைத்தொழில்களும் , 
அவற்றைச்செய்யும் மக்களும் , அவர்வாழும் நாடு நகரங்களும் , 
அவரைப்புரக்கும் அரசரும் , நிலத்தினும் நீரினுஞ் செல்லுஞ் 
சகடைகள் மாக்கலங்களும் , பலவேறு பிரிந்த தொழில்களின் 
நுட்பங்களை அறிவிக்குங் கலைகளும் , அவற்றைக்கற்பிக்கும் 
ஆசிரியர்களுங் , கற்கும் மாணாக்கருங் , கலைபயில் கழகங் 
களும் , பொருள் நிலையும் , உயிர்நிலையும் , இம்மை மறுமை 
பியல்புகளும் ஆராய்ந்து இறைவனுண்மை தெளியும் அறிவு 
நூல்களும் , எல்லாம் வல்ல ஒளியுருவினனான இறைவனைக் 
குறிவடிவில் வைத்து வழிபடுந் திருக்கோயில்களும் , அறிவுநூல் 
கல்லாமாந்தர்க்கு இறைவன்றன் அருட்செயல்களைப் புலப் 
படுத்துந் திருவிழாக்களும் பிறவும் பெருகலாயின . இவை 
பெருகவே , மக்கள் அறிவும் இன்பமும் பெருகிய நாகரிக 
வாழ்க்கையுடையராயினர் . ஆகவே, நாகரிக வாழ்க்கைக்குக் 
காரணம் உழவும் வாணிகமும் ஆமென்றும் , அவையிரண் 
டற்குங்காரணம் அறிவும் முயற்சியு மாமென்றும் அறிதல் 
வேண்டும் . 

இனி, அறிவும் முயற்சியுமுடையார் தம்மில் ஒருங்குகூடித் 
தாம் அறிந்தவைகளையுந் தாஞ் செய்பவைகளையுந் தம்முள் 
ஒருவர்க்கொருவர் தெரிவித்து மேலும் மேலும் அறிவிலும் 
முயற்சியிலுந் தாம் மேம்படுதற்கும் , தம்போல் அறிவும் முயற்சி 
யும் வாயாத எனைப் பொதுமக்கட்குத் தம் அறிவையும் முயற் 
சியையும் புலப்படுத்தி அவரை அவ்விரண்டிலும் மேம்படுத்து 
தற்கும் இன்றியமையாக் காரணமாயிருப்பது அவரெல்லாரும் 
வழங்குந் தமிழ் முதலான மொழிகளேயாமென்றும் ; அம் 
மொழிகள் நாளுக்கொருவகையாய்த் திரிபடைந்து ஒவ் 
வொருமக்கட்குழுவில் ஒவ்வொருவகையாய் மாறி வழங்கி , 
இலக்கண இலக்கிய நூல்களின்றி இலக்கண இலக்கிய வரம் 
பின்றிச் , சிதைந்துகொண்டே போகுமானால் முன்னோர் 


உக 


புலவர்களே நாகரிகத்திற்குத் தாயகம் 
கருத்தைப் பின்னோரும் பின்னோர்கருத்தை இனிவருவோ 
ரும் ஒருமக்கட்குழுவினர் கருத்தைப் பிறிதொருமக்கட் குழு 
வினரும் உணர்தற்கு வாயில் இன்றி , ஒருகாலத்தில் நிலை 
பெற்ற ஒரு மொழி வழக்கின் பயனாய்ச் சிறிதுண்டான சிறு 
நாகரிகமும் அம்மொழியின் திரிபாலுஞ் சிதைவாலுந் தானுந் 
திரிந்து சிதையுமாகலின் நாகரிகவளர்ச்சிக்கும் நிலைபேற்றிற் 
கும் அடிக்காரணமாவது தமிழ் முதலான மொழிகள் தம்முள் 
திரிபெய்தாமலும் அயல்மொழிக் கலப்பால் தம்முடைய 
சொற்கள் இறந்துபடாமலும் வழங்கப் பெறுதலே யாமென் 
றும் ; இங்ஙனம் நாகரிக அடிக்காரணமான ஒரு மொழியின் 
நிலைபேறு அதனை நன்காய்ந்து பயின்று அதனை மேலும் வளம் 
படுத்தித் தம் கூட்டத்தார்க்குப் பயன்படுத்தும் புலவோரை 

வேர்க்காரணமாய்க் கொண்டிருக்குமென்றும் நன்கு 
கருத்திற் பதித்தல் வேண்டும் . 

இங்ஙனம் அறிவும் முயற்சியும் வாய்ந்த சிலரால் , அவர் 
பிறந்த மக்கட்பகுதி உழவிலும் வாணிகத்திலுஞ் சிறந்தோங்க , 
அதற்கு முதற்பெருங்காரணமாய் நின்ற ஒரு மொழியானது 
அவர்தம்மால் நிலைபேறுற்று நூல்வடிவில் வழங்கப்படலான 
காலந்தொட்டே , அம்மக்களுட் சிறந்த புலவரைப்பற்றியும் 
அவரியற்றிய நூல்களைப்பற்றியும் பிற்பிற் காலங்களில் வந்தார் 
அறியவேண்டுவனவெல்லாம் அறிந்து தாமும் அவர் போல் 
அறிவிலும் முயற்சியிலும் மேம்படுவாராயினர் . ஆகவே , புல 
வர் என்பார் அறிவின்மிக்காரே யாவரெனவும் , அறிவாவது 
உயிர்ப்பொருள் உயிரில் பொருள் என்பவற்றின் இயல்பு 
களின் உட்புகுந்து அவற்றின் உண்மைகளை 
றுணர்ந்து அவ்வியல்புகளுக்கொப்ப அவை தொழிற்படுங் 
கால் ஒன்று மற்றொன்றனுக்கு உறவாகவாதல் அல்லததற்குப் 
பகையாகவாதல் நின்று வினைசெய்யும் வகைகளையும் , அவ் 
வினைகளால் மக்கள் தமக்கும் பிறர்க்கும் நலன் உண்டாக 


உள்ளவா 

முற்கால பிற்காலத் தமிழ்ப்புலவோர் 
அவைதம்மைப் பயன்படுத்தும் முறைகளையும் ஒருங்கறிவது 
வே யாமெனவும் , அறிவுபெருகப்பெருக இன்பமும் உடன் 
பெருகுதல் இயல்பாதலால் உயிர்ப்பொருள் உயிரில் பொருள் 
களில் தாம் . நுண்ணிதாக நுழைந்தாராய்ந்தறிந்த ( அழகிய 
கூறுகளைப் பாக்களிலும் , உரைகளிலுஞ் சுவைபெருகவமைத் 
துப் பயில்வார்க்கு அறிவோடு இன்பத்தையும் பயக்கவல்லவர் 
களே , நல்லிசைப்புலவாராவரெனவும் , பொருளியல்புகளை 
ள்ளவாறறிந்து உண்மை தெருட்டவல்ல நல்லிசைப்புலவர் - 
கள் உண்மைக்குமாறாவன. சொல்லின் அறியாமையுந் துன்ப 
மும் உண்டாமாகலின் அவையிற்றை மறந்தும் உரையாராய் 
உண்மையொடு , பட்டனவே மொழிகுவதெனவுங் கருத்திற் 
பபதித்தல் வேண்டும் . 
- இங்ஙனமாக ஒருமக்கட்குழுவின் விழுமிய நாகரிக 
வாழ்க்கைக்கு வேராய்நிற்கும் நல்லிசைப்புலவர் , மேனாடு 
கீழ்நாடுகளில் நாகரிகமெய்திய எல்லா மக்கட் பரப்பின் இடை 
யேயுங் கிடந்து , நாகரிகத்தை வளம் பெறவளர்த்து , அவர்க்கு 
அறிவும் இன்பமுமாகிய பயன்களைத்தந்தது உண்மையே யென் 
றாலும் , நாகரிகமாந்திரனைவர்க்கும் முன்னே விளக்கிக்காட் 
டியபடி நாகரிகத்தைக் கற்பித்து , இன்றுகாறும் அழியாது 
நிற்குந் தமிழ்மாந்தர்க்குட் பண்டுதோன்றிய நல்லிசைப்புல 
வரை ஏனை அப்புலவர்கள் பெரிதும் ஒவ்வார் , ஏனென்றால் , 
அம் மற்றைநாட்டுப் புலவர் , நம்பண்டைத் தமிழ்ப்புலவோ 
ரைப்போற் பொருளுண்மை உள்ளவாறறிந்து , அதனைத் தம் 
மனோர்க்கு அறிவுறுத்தி அவரைச் சீர்திருத்தியிருந்தால் அவ 
ரும் . அவரது நாகரிகமும் அழிந்துபடுதல் ஆகாதன்றோ? 
ஆனல் , இற்றைக்குப் பத்தாயிர ஆண்டுகளுக்கு முன்னமே 
நாகரிகத்தில் மிக்கோங்கிய எகுபதியரும் அவரது வாழ்க்கை 
யும் இப்போதெங்கே ? இற்றைக்கு ஐயாயிர ஆண்டுகட்கு 
முன்னரே நாகரிகத்திற் சிறந்தாராய்வாழ்ந்த சாலடியர் பாபி 

மைமறுபைக் 
புலவர்களே நாகரிகத்திற்குத் தாயகம் 
லோனியர் மெக்சிகர் என்னும் மாந்தரெல்லாம் இப்போதெங் 
கேயுளர் ? " > இற்றைக்கு நாலாயிர ஆண்டுகட்கு முன்னமே 
நந்தமிழ்மக்களுடன் வந்து போராடிய ஆரியரும் அவர் தம் 
வழக்க வொழுக்கங்களும் இப்போதெங்கே ? இற்றைக்கு 
இரண்டாயிரத்தைந்நூறு ஆண்டுகட்கு முன்னே உயர்ந்த 
நாகரிகம் வாய்ந்தாராய் விளங்கிய கிரேக்கரும் , இரண்டாயிர 
ஆண்டுகட்குமுன் மேனாடுகளை யெல்லாந் தமது செங்கோ 
லாட்சியில் வைத்து அரசு புரிந்த உரோமரும் இப்போதெங் 
கே யுளர் ? இவரெல்லாந் தாம் இருந்தவிடத்தில்லாது மறைந்து 
போக , இவர்கள் வழங்கிய மொழிகளெல்லாம் நூல்வழக்கி 
லன்றி உலகவழக்கிலில்லாது . இறந்துபோக , இவர்கள் எடுப் 
பித்த , எவ்வளவோ " மிகப்பெரிய எவ்வளவோ. மிக அழகிய 
அரண்மனைகளுங் கோயில்களும் மாளிகைகளும் எல்லாம் 
இடிந்து பாழாய்க்கிடக்க, எகுபதியர் சாலடியர் பாபிலோனியர் 
முதலான அச் சீரிய மக்கட்கெல்லாம் நாகரிகத்தைக் கற்பித்த 
தமிழர்களும் , அவர் வழங்குந் தமிழ்மொழியும் , அவரெடுப் 
" பித்த திருக்கோயில்களும் எல்லாம் இன்று காறும் பழுதுறாமல் 
நிலைத்திருத்தல் என்னை ? என்று ஆராய்ந்துபார்க்குங்கால் , அது 
முற்காலத்திருந்த தமிழ்ப்புலவர்தம் நுண்ணறிவின் திறத்தை 
யும் , அவர் அதனால் மடியாத ஆள்வினைமேற் கொண்டு தமது 
தமிழ் மொழியையுந் தந் தமிழ்மாந்தரையும் விழிப்பாய் ஒம்பிய 
வகையையும் நன்குதெரிக்கின்றது . அற்றேல் , இஞ்ஞான்று 
தமிழ்மொழிப்பயிற்சி குன்றிவருதலும் , தமிழ்மக்களிற் பெருந் 
தொகையாயுள்ளவர் கல்விப்பயிற்சியும் ஆராய்ச்சியுணர் 

ணர்வும் 
இல்லாராய் உண்மைநாகரிகத்தில் வரவரக் குறைந்து , உலகத் 
குரிய எல்லாத்துறைகளிலும் பெருமையுற்றுவா இவ . கள் 
எல்லாவகைகளிலுஞ் சிறுமையுற்று வரல் யாது காரணத்தா 
வெனின் ; இஞ்ஞான்றைத் தமிழ்ப்புலவரிற் பெரும்பாலார் 

முற்கால பிற்காலத் தமிழ்ப்புலவோர் 
நுண்ணறிவும் நடுநிலையாராய்ச்சியும் மடியா ஆள்வினையும் 
வாயாராய் , அவை வாயாமையால் தமது தமிழ்மொழியையுந் 
தந்தமிழ்மாந்தரையும் விழிப்பாய் ஓம்புதற்குத்தக்க தகுதியில் 
லாராய் இருத்தலினாலே யாமென்பது புலனாகின்றது . எக்கா 
லும் நீர்வரத்துக் குன்றா ஓர்யாறு இருக்குந்தனையும் அதன் 
இருமருங்கு முள்ள நாடுநகரங்களெல்லாம் எல்லாவளனுங் 
குறைவரப்பெற்றுச் செழித்தல்போலவும் , நந்தா மணிவிளக்கு 
ஒன்று ஒளிருந்தனையும் அஃதொளிரும் இடனெல்லாம் இரு 
ளின்றி ஒளிகெழுமி விளங்குதல்போலவுங் , குடிகளின் நலத் 
தையே எந்நாளுங்கோரும் ஒரு செங்கோன்மன்னன் அரசு 
புரியுந்தனையும் அவனது வெண்கொற்றக் குடை நீழற்கீழ் 
வாழுங்குடிமக்கள் அனைவரும் இன்பவாழ்க்கையிற் றிகழ்தல் 
போலவும் , விழுமியபுலவர் ஒருவர் இருந்தால் அவரைச் 
சூழ்ந்துவாழும் மாந்தரெல்லாரும் அவர்போல் விழுமியராய் 
வாழ்குவர் . மற்று , விழுமிய புலவர் இல்லாத மக்கட்குழுவோ , 
வறண்டயாற்றையடுத்த ஊர்போலவும் , ஞாயிறுந்திங்களும் 
விளக்கும் இல்லா இராப்பொழுதுபோலவுஞ், செங்கோன் 
மன்னனில்லாக் குடிகள் போலவுஞ் சீரழிந்து போமன்றோ? 
அற்றேல் , முற்காலத்திருந்த தமிழ்ப்புலவர் நிலைக்கும் பிற்கா 
லத்துள்ள தமிழ்ப்புலவர் நிலைக்கும் வேற்றுமை காட்டுக 
வெனிற் , காட்டுதும் : 

பண்டைப்புலவர் தமிழ் ஓம்பினமை 
இற்றைக்கு ஆயிரத்தெண்ணூறு ஆண்டுகளுக்கு முன் 
னிருந்த தமிழ்ப்புலவர் அனைவருந் தமது தமிழ்மொழி திரி 
படைந்துமாறு தற்கும் அயன் மொழிச்சொற்கள் அதன்கட் 
புகுந்து விரவுதற்கும் இடங்கொடாமல் , இலக்கண இலக்கிய 
வரம்பு கோலித் , தாமுந் தனித்தமிழிலேயே நூல்கள் இயற்றி , 
அதனை ஒருமுகமாய் நின்று கண்ணுங்கருத்துமாய்ப் பாது 
காத்துவந்தனர் . தமிழ்ச்சொற்கள் திரிபடையாலும் , அயன் 

பண்டைப் புலவர் தமிழ் ஓம்பினமை 
மொழிச்சொற்கள் விரவு தலாற் றன் சொற்கள் இறந்துபடா 
மலும் வழங்கிவருதலாலன்றோ இற்றைக்கு இரண்டாயிர 
ஆண்டுகளுக்கு முன்னரே தமிழ்மொழியில் எழுதப்பட்ட 
நூல்களை நாம் இன்றைக்கும் எளிதிலே கற்றறியப்பெறுகின் 
றோம் ? ஆசிரியர் திருவள்ளுவர் அருளிச்செய்த திருக்குறள் 
இற்றைக்கு இரண்டாயிர ஆண்டுகளுக்கு முற்பட்டதாயிருந் 
தும் , அதன் பாக்களின் சொல்லும் பொருளும் இற்றைக்கும் 
நம்மால் எளிதில் அறியப்படுகின்றனவல்லவோ ? 

" கற்றதனால் ஆய பயன் என்கொல் வால் அறிவன் 
நற்றாள் தொழா அ ரெனின் 
கண்ணுடைய ரென்பவர் கற்றோர் முகத்திரண்டு 
புண்ணுடையர் கல்லா தவர் 
" இல்லாரை எல்லாரும் எள்ளுவர் செல்வரை 
எல்லாருஞ் செய்வர் சிறப்பு " 
உழுதுண்டு வாழ்வாரே வாழ்வார் மற்றெல்லாந் 
தொழுதுண்டு பின்செல்பவர் ” 
யான் நோக்குங் காலை நிலன்நோக்கும் நோக்காக்காற் 

றான் நோக்கி மெல்லநகும் ” 
என்றற் றொடக்கத்துத் திருக்குறட்பாவின் பொருள்களை அறி 
யாதார் இஞ்ஞான்று நம்தமிழ்மக்களில் எவரேனும் உளரோ ? 
ஆனால் , இச்செய்யுட்களில் வந்த சொற்கள் ஒவ்வொன்றும் 
நாளடைவில் வடிவு திரிந்து வேறுபட , அதனோடு அயன் 
மொழிச்சொற்களுங் கலந்து நந்தமிழ்மொழி வெறொரு 
மொழியாய் மாறுபடின் , அதனைப் பேசுந் தீவினையுடைய நாம் 
நம் அருமைத்திருக்குறளை இன்றுபோல் எளிதில் அறிதல்கூடு 
மோ ? உணர்ந்து பார்மின்கள் ! இத்தகைய துயர்ப்பட்ட நிலையி 
லன்றோ நம்பண்டைத் தமிழரினத்தைச் சேர்ந்தவர்களான 
மலையாளர் தெலுங்கர் கன்னடர் முதலாயினாரெல்லாம் இப் 
போதிருக்கின்றனர் ? பண்டை நம் ஆசிரியர் நிறுத்திய இலக் 

முற்கால பிற்காலத் தமிழ்ப்புலவோர் 
கண இலக்கிய வரம்பில் நில்லாது , இத்தமிழ்மக்கட் பிரிவினர் 
நம் தமிழ்ச்சொற்களைத் தாம் வேண்டிய வேண்டிய படியெல் 
லாந் திரித்துக்கொண்டு சென்றதல்லாமலும் வடமொழிச்சொற் 
களையும் வரைதுறையின்றிச் சேர்த்து வழங்கி வந்தமையாலன் 
றோ , பண்டு தமிழாயிருந்த ஒருமொழியே இப்போது மலை 
யாளந் தெலுங்கு கன்னடம் முதலிய பல மொழிகளாய்ட் 
பிரிந்துபோக , அவற்றை வழங்கும் பழந்தமிழ்மக்களும் பல 
வகுப்பினராய்ப் பிளவுபட்டு , ஒருவர்மொழியினை மற்றவர் 
அறியாராய்க் குறுகிப் போயதனாலன்றோ, இவரெல்லார்க்குக் 
தாயகமான தமிழ்மொழிக்கண் உள்ள சீரிய தொல்காப் 
பியம் , திருக்குறள் , திருவாசகம் , திருக்கோவையார் முத 
லான அரும்பெறல் நூல்களையும் அவரெல்லாம் அறியமாட் . 
டாதவராயினர் ! ஒருமொழி பலமொழியாவது அம் மொழிச் 
சொற்கள் திரிபடைதலினலேயாம் ; ஒருமக்கட்கூட்டத்தவ 
ராய் ஒற்றுமையும் வலிமையுங்கொண்டு வாழ்ந்தவர் , பல 
வேறு மக்கட்பகுப்பினராய்ப் பிளவுபட்டு ஒற்றுமையும் வலி 
மையும் இழந்து வறுமைப்பட்டுத் தாழ்வது அவர் தமது பண் 
டைமொழிச்சொற்களைப் பலவாறு திரித்துப்பேசி அயன் 
மொழிச்சொற்களையும் எடுத்துச் சேர்த்து வழங்குதலினலே 
யாம் . பார்மின் ! பண்டு ஒருமொழிபேசிய ஒருமக்கட்பெருங் 
கூட்டமாயிருந்த தமிழரே , இப்போது தமிழ் , மலையாளம் , 
தெலுங்கு , கன்னடம் , துளுவம் , குடகம் , தோடம் , கோடம் , 
கோண்டம் , கொண்டம் , ஓரம் , இராசமாலம் முதலான பன் 
மொழிபேசும் பல்வகை மக்கட்பிரிவினர் ஆயினார் ஐயோ ! 
911 - ஆம் ஆண்டு எடுத்த குடிக்கணக்கின்படி இவ்விந்திய 
நாட்டில் திராவிடமொழி பேசுவோர் தொகை ஆறுகோடியே 
இருபது நூறாயிரமாகும் . இத்துணைப் பெருந்தொகையின் 
ரான மக்கள் அனைவருந் தமக்குப்பழமையே உரியதான தமிழ் 
மொழியொன்றையே வழங்கிவந்திருந்தனராயின் , அவர் எத் 


பண்டைப் புலவர் தமிழ் ஓம்பின்மை 
துணை ஒற்றுமையும் வலிமையும் நாகரிகமும் வாய்ந்தவராய் 
வாழலாம் . பழையதமிழைப் பலவாறு சிதைத்துத் திரித்தமை 
யாலும் வடசொற்களைக் கலந்து கொண்டமையாலுமன்றோ 
இத்தனைப் பெருங்கூட்டத்தவரும் வெவ்வேறு சிறு கூட்டத் 
தவராய் ஒருவரோ டொருவர் அளவளாவுதற் கிடனின்றி , 
வெவ்வேறினத்தவர் போல் வெவ்வேறு நாட்டவர் போல் நாட் 
கழிக்கின்றனர் . இவர் எல்லாருந் தமிழாகிய தமது பண்டை 
மொழியையே வழங்கிப் பிளவுபடாதிருந்தார் , குமரிமுதல் 
இடடயம் வரையில் இற்றைக்குந் தமிழுந் தமிழருமே பிறங்கி 
நிற்கும் பெரும் பேறு உளதாமன்றோ! இமயம்முதற் குமரி 
வரையிலுள்ளாரெல்லாரும் நம்பண்டைப் பேராசிரியர் இயற்றி 
யருளிய தொல்காப்பியம் , திருக்குறள் , திருவாசகம் முத 
லான ஒப்புயர்வில்லாச் செந்தமிழ் நூல்களைச் செவ்விதிற் 
பயின்று இம்மைமறுமைப் பயன்களெல்லாம் ஒருங்கெய்துவ 
ரல்லரோ ! ஆதலாற் , பண்டைத்தமிழகத்திலிருந்து பிரிந்து 
போய்த் தமக்குரிய இனிய செந்தமிழ்மொழியை ஒம்பாது 
அதனைப் பலவகையால் மாறுபடுத்தி அதனால் தாமும் பல் 
வேறின மாய்மாறித் தம்பிறவிப்பயனையும் இழந்த ஏனை மக்கள் 
போலாது , நம் பழைய நல்லிசைப்புலவாது ஆணைவழி நின்று , 
அவர்வழி வந்த புலவருந் தமிழைத் தூயதாக ஓம்பிவளர்த்துத் 
தந்தபேருதவிக்கு எளியரேம் எங்ஙனங் கைம்மாறு செலுத்த 
வல்லேம் ! நம்பண்டையாசிரியர் இயற்றியருளிய நூல்களிற் 
செல்லுக்கும் ஆடிப்பெருக்கிற்கும் இரையாய்ப்போன எண் 
ணிறந்த நூல்கள் ஒழிய எச்சமாக இஞ்ஞான்று நாம் நம்கை 
களில் ஏந்திமகிழுந் தொல்காப்பியம் , பரிபாடல் , இறைய 
னாரகப் பொருளுரை , அகநானூறு , புறநானூறு , 
தாகை , நற்றிணை , குறுந் 

குறுந்தொகை , ஐங்குறு நூறு , 
பதிற்றுப்பத்து , பத்துப்பாட்டு , திருக்குறள் முதலான 
அருந்தமிழ் நூல்களைச் . சிறிதாயினும் உற்றுநோக்குவமாயின் , 


கலித் 


உஅ 

நம் பழைய 

பேராசிரியர் நம் ஆருயிர்த்தமிழன்னையை எவ்வள 
வுகருத்தாய், எவ்வளவு அன்பாய்ப் பாதுகாத்து நின்றனர் என் 
பது தெற்றென விளங்காநிற்கும் . இம்முன்னசிரியர் நூல்களில் 
நூற்றுக்கு ஒன்று இரண்டு விழுக்காடு கூட வ ..--சொற்களைக் 
காண்ட லரிது . 

இனி , இற்றைக்கு ஆயிரத்து எண்ணூறு ஆண்டுகட்கு 
முன்னிருந்த தொல்லாசிரியர் ஆணை வழியே, அவர்ச்குப்பின் 
இடைப்பட்ட காலத்திற் சிலப்பதிகாரம் , மணிமேகலை , திரு 
வாசகந் , திருக்கோவையார் முதலான விழுமிய நூல்கள் 
இயற்றிய ஆசிரியர்களும் , அவர்களுக்குப்பின் புறப்பொருள் 
வெண்பாமாலை ,பெருங்கதை , கல்லாடம் , சூளாமணி , சீவக 
சிந்தாமணி , தேவாரம் , நாலாயிரப்பிரபந்தம் , பெரியபுரா 
ணம் முதலான நூல்கள் இயற்றியருளிய ஆசிரியர்களும் தமது 
செந்தமிழ்மொழியைத் தம்மால் இயன்ற மட்டுந் தூயதாய் எவ் 
வளவு பாதுகாத்து வழங்கியுள்ளனர் என்பது அவையிற்றைச் 
சிறி தாராய்ந்து பயில்வாரும் நன்கறிவர் . இடைக்காலத்திருந்த 
இவ்வாசிரியர் தமது காலத்திற் றமிழ்நாட்டிற் புகுந்த பௌத்த 
சமண்கோட்பாடுகளைத் தழுவியும் மறுத்து , தமக்குரிய சைவ 
வைணவக்கோட்பாடுகளை ஆராய்ந்து நிறுவல்வேண்டினமை 
யிற் , புதிது புகுந்த பௌத்த சமணர் வழங்கிய வடசொற்கள் 
குறியீடுகள் வழக்குகள் கதைகள் முதலியவைகளை அங்ஙன 
மே எடுத்தும் அவற்றையொப்பத் தாமுஞ் சிலபல படைத்தும் 
முன்வழங்கியவைகளை மாற்றியும் நூல்கள் யாக்கலாயினர் . அங் 
ஙனம் யாத்த நூல்களில்மட்டுமே நூற்றுக்கு ஏழுமுதற் பத்து 
விழுக்காடு வடசொற்கள் புகுந்து கலப்பவாயின . மற்றுச் , சம 
யப்பொருள் தழுவாத இவ்விடைக்காலத்து நூல்களிலுங்கூட 
நூற்றுக்கு மூன்று நான்கிற்குமேல் வடசொற்கள் கலந்தில . 

இனி , இற்றைக்கு எழுநூறு ஆண்டுகட்கு முன்னிருந்து 
கடைக்காலத்திற்றோன்றிய சிவஞானபோதம் முதலான பதி 


பண்டைப் புலவர் தமிழ் ஓம்பினமை 
னான்கு சித்தாந்த நூல்களிலும் , இராமாயணம் , பாரதம் , காந் 
தம் முதலான மொழிபெயர்ப்பு நூல்களிலும் நூற்றுக்கு ஏழு 
முதற் பன்னிரண்டு விழுக்காடே வடசொற்கள் கலந்துள்ளன . 
ஆனாலும் , இக்காலத்தெழுந்த நளவெண்பா , கலிங்கத்துப் 
பரணி , முதலான இலக்கிய நூல்களிலும் , மூதுரை , நல்வழி , 
முதலான அறநூல்களிலும் நூற்றுக்கு மூன்று முதல் ஐந்து வட 
சொற்களே காணப்படுகின்றன . ஆகவே , இக்கடைக்காலத் 
திருந் 

ந்த ஆசிரியர்களுந் தமிழைத் தூயதாக வழங்குதலிற் கருத் 
துள்ளவர்களாகவே யிருந்தனரென்பது புலனாம் . 


பண்டைப்புலவர் முப்பால் ஒழுக்கம் ஓம்பினமை 

இன்பவொழுக்கம் 
இனி , முன்னிருந்த நம் ஆசிரியர் நமதருந்தமிழ் மொழி 
யைப் பொருந்திக் காத்தமை போலவே , அம்மொழியாற் குறிக் 
கப்படும் " இன்பமும் பொருளும் அறனும் " என்னும் முப்பாற் 
பொருளையும் , அவை காரணமாக வரூஉம் மூவகையொழுக் 
கங்களையும் , உலகவியற்கை மக்களியற்கையொடு பொருந்தக் 
கண்டு ஓம்பினபான்மையும் பெரிதும் பாராட்டற் பாலதாகும் . 
ஆகவே . அதனைச் சிறிதெடுத்துப் பேசுதல் இன்றியமையாத 
தாயிருக்கின்றது .. 

இந்நிலவுலகிற்காணப்படும் உயிர்ப்பொருள் உயிரில்பொ 
ருள் என்னும் இரண்டில் உயிர்ப்பொருளுக்குப் பயன்படுதற் 
பொருட்டாகவே உயிரில்பொருள்கள் அமைக்கப்பட்டிருத் 
தல் நன்கு புலனாகின்றது . ஆகவே , இவ்வுலக அமைப்பும் 
இதன் இயக்கமும் எல்லாம் உயிர்களின் பொருட்டாகவே 
நடைபெறுகின்றன வென்பது எவரும் மறுக்கலாகாத உண் 
மையாகும் . இத்துணைச்சிறந்த உயிர்கள் இவ்வுலக அமைப்பிற் 
புகுந்து சிறிதுகாலங் காணப்படுதலும் , அதன்பின் அவை 

காணப்படாது மறைதலும் , என்னையென்று நணுகியாராயுங் 
கால் , இவ்வுலகுக்கு வரும்பொழுது அறிவும் இன்பமும் இல 
வாய்த்தோன்றும் அவ்வுயிர்கள் , இதன்கண் வந்து சிறிதுகாலந் 
தங்கியவளவானே அறிவுவளர்ந்து இன்பத்திற்றிளைத்தல் காண் 
கின்றேமாகலின் , அவை அறிவுவளர்ச்சியும் அதன்வழியே 
இன்ப நுகர்ச்சியும் எய்துதற்கே இங்கு வருகின்றனவென்பது 
புலனாகின்றது . புலனாகவே , இவ்வுலகுக்குவரும்முன் அறியா 
மையுந் துன்பமும் வாய்ந்தனவாகவே எல்லாவுயிர்களும் இருத் 
தல்வேண்டுமெனவும் , இங்கு வந்தபின் அவை அறிவும் 
பமுஞ் சிறிதுசிறிதாகக் கைகூடப்பெறினும் அவை இரண்டும் 
முதிர்ந்த நிலைக்கு வரும்முன்னரே உயிர்கள் இதனைவிட்டு 
மறைந்தொழியக்காண்டலால் , அரை குறையாய்ப்பெற்ற அறிவு 
இன்பங்களுடனே அவ்வுயிர்கள் பிறவியை முற்றும் விட்டொ 
ழிதல் இசையாதெனவும் , அறிவு இன்பங்களிரண்டும் 
குறையும் இல்லையாய் நிறைந்த நிலைக்கு வரும்வரையில் இந்த 
வுலகத்திலோ அல்லது இதனையொத்த வேறு உலகங்களிலோ 
அவை பற்பல பிறவிகளை யெடுக்குமெனவும் உய்த்துணர்கின் 
றேம் . எனவே , இப்பிறவியிற் காணப்படும் நிகழ்ச்சி கொண்டு 
இதெனொடு தொடர்புடைய முற்பிறவி நிகழ்ச்சியும் , இனித்தொ 
டரும் பிற்பிறவி நிகழ்ச்சியுங் காணவல்ல அறிவு விலங்கினங் 
கட்கு இன்றி மக்களுயிர்க்குமட்டுமே அமைந்திருத்தலால் , மக் 
கள் வாழ்க்கையானது பகுத்தறிவு விளக்கத்தையும் அதன்வழி 
யே இன்பப்பேற்றையுமே அவாவிநிற்றலும் , அறிவுவிளங்கப் 
பெறவதெல்லாம் அறியாமைவாயிலாக வருந்துன்பங்களை நீக்கி 
இன்பத்தைப் பெறுதற்பொருட்டாகவே நிகழ்தலாற் பிறவி 
யெடுப்பதன் முடிந்த நோக்கம் மாறாப்பேரின்பப் பேறாகவே 
கடைக்கூடுதலுந் தாமே போதரும் . இவையே பண்டை நந்தமி 
ழாசிரியர் கண்ட முடிந்த வுண்மைகளும் ஆகும் . இஃது ஆசிரி 
யர் தொல்காப்பியனார் , 


ஒரு சிறு 


. 


இன்பவொழுக்கம் 
“ எல்லா உயிர்க்கும் இன்பமென்பது 

தானமர்ந்து வரூஉம் மேவற்றாகும் (பொருளியல் ,உகூ ) 
என்று அருளிச்செய்தவாற்றானும் , உறுதிப்பொருள்களைப் பிற் 
காலத்தார் அறம் பொருள் இன்பம் எனப் பாகுபடுத் தோதி 
யது போலாது , அவர் 
இன்பமும் பொருளும் அறனும் என்றாங் 

கன்பொடு புணர்ந்த ஐந்திணை மருங்கின் ” எனக்களவியல் 
முதற்கண் ஓதியவாற்றானுந் தெளியப்படும் . 

இனி , அறிவும் இன்பமும் பெற்றுவரும் மக்கள் அவை 
தம்மைத் தாந் தனித்திருந்து பெறமாட்டாராய் , ஒருவர் மற் 
றொருவரோடு அளவளாவி ஒருங்குவாழும் உறவுமுறையினா 
லேயே அவைதம்மைப் பெற்றுவருதலுங்காண்கின்றோம் . இன் 
னும் , இம்மக்களின் உறவுவாழ்க்கையுள்ளும் , ஆடவரும் மக 
ளிருங் , கண வரும் மனைவியருமாய் ஒருங்கு கூடிவாழும் வாழ்க் 
கையே அவர் இந்நிலவுலகில் இருக்குந்துணையும் நிலைபெற் 
றிருக்கும் நெருங்கிய நீண்டவாழ்க்கையாய் , மேலும் மேலும் 
உயிர்கள் பிறவிக்கு வருதற்கு ஏதுவாய் , மக்கள் வாழ்க்கை 
யென்பதொன்று இம்மாநிலத்தில் நடைபெறுதற்கு அடிக்கா 
ரணமாய்ச் சிறந்து நிற்றலின் , அத்துணைச் சிறப்பினதாகிய இல் 
வாழ்க்கையினையே நம்பண்டைப் பேராசிரியர் தாம் இயற்றிய 
நூல்களிலெல்லாஞ் சிறந்தெடுத்து , அதனைப் பலவாற்றானும் 
அழகுபடுத்துப்பாடியும் பேசியும் இருக்கின்றனர் . ஓராண்மக 
னும் ஒரு பெண்மகளுங்கூடி நடாத்துவதாகிய அவ்வில்வாழ்க் 
கை மிக உயர்ந்த பேரன்பின்வழித்தாக நடைபெறுவதாமென் 
பதும் , அவ்விருவர்க்குள் இயற்கையே யுண்டாம் அப்பேரன்பு 
தான் காதல் என்னும் பெயரால் வழங்கப்படுமென்பதும் , 
“ காதற் காமங் காமத்துச் சிறந்தது 
விருப்போ சொத்து மெய்யுறுபுணர்ச்சி " 
என்று பரிபாடலும் (கூ ) , 


6.2 


{ 


முற்கால பிற்காலத் தமிழ்ப்புலவோர் 
“ சொற்பாலமிழ்திவள் யான்சுவை யென்னத்துணிந்திங்கனே 
நற்பால் வினைத்தெய்வந் தந்தின்று நானிவளாம்பகுதிப் 
பொற்பா ரறிவார் புலியூர்ப் புனிதன் பொதியில் வெற்பிற் 
கற்பாவிய வரைவாய்க் கடிதோட்ட களவகத்தே ” என்று 
திருச்சிற்றம்பலக் கோவையாரும் ( அ ) நுவலுமாற்றால் தெ 
ளியப்படும் . இப்பெற்றித்தான சிறந்த காதலன் பிற் பிணைப்புண்ட 
வழி மனைவி தன் கணவனையன்றி ஆடவர் பிறரைக் கனவினும் 
நினையாமையின் அவட்கே உண்மைக் கற்பொழுக்கம் நிலை 
பெறும் ; அவள் கணவனும் அவளையன்றி மகளிர்பிறரைக் கரு 
தாமையின் அவற்கும் உள்ளம் உரன் அழியாதாய் நிற்கும் . 
இவ்விருவரின் சிறந்த கற்பியல் நிலை , 
மீண்டாரெனவுவந்தேன் கண்டு நும்மை இம் மேதகவே 
பூண்டாரிருவர்முன் போயினரே ? புலியூரெனைநின் 
றாண்டான் அருவரை ஆளியன்னானைக் கண்டேன் , அயலே 
தூண்டா விளக்கனையாய் ! என்னையோ அன்னைசொல்லியதே 
என்னுந் திருச்சிற்றம்பலக் கோவையாரால் ( உசச ) தெளி 
வறுத்தப்படுதல் காண்மின்கள் ! இத்திருப்பாட்டிற் சொல்லப் 
படுவது இது : தன்மகள் தன்னாற் காதலிக்கப்பட்ட ஓர் ஆண் 
மகனை மணந்து கொள்ளுதற்பொருட்டு அவனுடனே கூடித் , 
தன்னவர் எவரும் அறியாமே அவனூர்க்குப் போய்விட்ட 
னள் . அவள் அங்ஙனம் போயதை யறிந்த் செவிலித்தாய் , தன் 
மகளும் அவள் காதலனுங் கூடிச் சென்றவழியை அவருடைய 
அடிச்சுவடுகளால் அறிந்து அவ்விருவரையுந் தேடிச்செல்லத் , 
தனக்கெதிரே ஓர் இளைய அழகிய மங்கையும் அவள் கணவ 
னும் வரக்கண்டு தான் மேலுஞ் செல்வதை நிறுத்திநின்றாள் . 
திற்க , எதிர்வந்த அவ்விருவரும் தன்னருகுபுகுந்ததுந் , “ தம் 
மூர்க்குச்சென்ற என் மருமகனும் மகளுமே திரும்பிவருகின் 

ரென நினைந்து நும்மைக்கண்டு மகிழ்ந்தேன் ; ஆனால் , நீவிர் 
வேறென்பது அணுகிவந்ததுந்தெரிந்தேன் . நுங்களைப்போல 


இன்பவொழுக்கம் 

வே எல்லாவகையிலுஞ் சிறந்தார் இருவர் நும்மை எதிர்ப்பட் 
டுச் செல்லிக்கண்டீரோ ? என அச்செவிலித்தாய் சொல்லி 
வினனவ , அவ்விருவரில் ஆண்மகனாய் நின்றவன் அத்தாயை 
நோக்கி , " அன்னாய் ! புலியூர்ச்சிற்றம்பலத்தே புலனாய் நின்று 
என்னை அடிமைகொண்ட சிவபெருமானது மலைக்கண் உள்ள 
அரிமாவையொத்தான் ஓர் ஆண்மகனை யான் கண்டேன் 
விடைகூறி , அதன்பிறகு , தன் பக்கத்தேநின்ற தன் மனை 
யாளை நோக்கித் , தூண்டாத மணிவிளக்கையொத்த காதலி ! 
யான் கண்ட அவ்வாண்மகன்பக்கத்தே வேறொன்றை இவ் 
வன்னை சொல்லினளே ; அஃதுயாது ? அதனை அவட்கு அறி 
விப்பாயாக ! ” என்று கூறித் தன் மனையாளை ஏவினபான்மையை 
உற்றுநோக்குமின்கள் ! செவிலித்தாய் வினாவியதற்கு ஆளியன் 

னைக்கண்டேன் என்றவன் , அவன் பக்கத்தேசென்ற அவன் 
றன்காதலியைத் தான் கண்டதாகக்கூறிற்றிலன் ; ஏன் ? அவன் 
தன்னுடன் போந்த காதலியைத் தன்னுயிராகக்கருதிக் காத 
லன்பு கொண்டிருந்தானாகலின் அவன் தன் மனைவியின் உரு 
வத்தையன்றிப் பிறள் ஒருத்தியைச் சிறிதும் நினைந்திலன் : அத 
னால் , எதிரேசென்ற ஆடவனையன்றி அவன்றன் காதலியை 
அவன் கண்டுங் காணாதவனேயாயினான் ; என்றாலுஞ் , செவி 
லித்தாய் வினாவியதில் ஓர் ஆண்மகனேயன்றி ஒருபெண்மக 
ளுங் குறிப்பிடப்பட்டமையால் , தான் காணாத அப்பெண்மக 
ளைத்தன் மனையாளே கண்டிருக்கவேண்டுமெனக்கருதி , அவளை 
அக்குறிப்புக்கு விடைதருமாறு ஏவின நுட்பம் பெரிதும் வியக் 
கற்பாலதாகும் . இன்னுஞ் செவிலித்தாய் கேட்ட அவ்வினா 
வுக்கு , அவ்விளைஞன் முதலில் விடையுரைபகர்ந்த நுட்பத் 
தினை ஒருங்கால் , அவன்றன் மனையாள் அவன் மேற் பெருங்கா 
தல்பூண்ட ஒழுக்கத்தினளாகலின் அவளுந் தன்கணவனையன் 
றித் தம்மெதிரேசென்ற அவ்வாண் மகன் பிறனொருவன் உரு 
வினை நினைந்திற்றிலள் ; அதனால் , அவள் அவன்பக்கத்தேபோய 

முற்கால பிற்காலத் தமிழ்ப்புலவோர் 
பெண்மகளை மட்டும் நோக்கினாளாகற்பாலள் என்பதூஉம்போ 
தராநிற்கும் . எடுக்குந்தோறுங் குறையாத் தெய்வக்கருவூலம் 
போல் , மாணிக்கவாசகப்பெருமான் அருளிச்செய்த இத்திருப் 
பாட்டு இங்ஙனம் எடுக்க எடுக்கக் குறையாப் பொருளாழம் 
வாய்ந்து , ஈருடம்பின் ஒருயிராய்த் திகழுங் கணவன் மனைவி 
யரின் காதற்பெருங்கிழமையினையும் அதனால் அவர்க்கு நிலை 
பெற்ற கற்பொழுக்க விழுப்பத்தினையும் நன்கு தேற்றுமாறு 
கருத்திற் பதிக்கற்பாலதொன்றாம் . 

இங்ஙனம் ஈருடம்பின் ஒருயிராய் நிற்குங் காதலரின் கற் 
பியல் வாழ்க்கைக்கு , ஒல்லையூர்தந்தபூதப்பாண்டியனும் அவன் 
மனைவி பெருங்கோப்பெண்டும் உறுபெருஞ்சான்றாய்த் திகழ் 
கின்றனர் . இவர் இருவரும் ஒருவரையொருவர் விட்டுப்பிரி 
யாத அத்துணைக் காதற்பெருங்கேண்மையுடையராய் விளங் 
கினமை , தமிழ்மொழிவல்ல இவர் இருவரும் பாடிய பாட்டு 
களால் நன்கு தெளியப்படுகின்றது . ஒருகால் இப்பாண்டிவேந் 
தன் தன்னை எதிர்க்கமுனைந்த அரசர்களைத்தாக்கி வெற்றிபெறே 
னாயிற் காதற்கிழமையிற்சிறந்த என்மனைவியைப் பிரிந்தேன் 
ஆகுக ! என்று வஞ்சினங்கூறியதை , 
" மடங்கலிற் சினை இ மடங்கா வுள்ளத் 
தடங்காத் தானை வேந்தர் உடங்கியைந் 
தென்னொடு பொருதும் என்ப , அவரை 
ஆரமர் அலறத் தாக்கித் தேரோடு 
அவர்ப்புறங் காணேன் ஆயிற் சிறந்த 

பேரமர் உண்கண் இவளினும்பிரிக ! என்று அவன் அப் 
போது பாடிய அருந்தமிழ்ச்செய்யுளால் அறிகின்றேம் . இவன் 
தன் மனையாளைத் தன் ஆருயிரெனக்கொண்டொழுகிய வாறு 
போலவே , இவன்றன் மனையாளான பெருங்கோப்பெண்டும் 
இவனைத் தன் இன்னுயிராய்க் காதலித்து , அவன் இறந்துபட்ட 
ஞான்று அவனைப்பிரிந்து உயிர்வாழமாட்டாளாய்த் தீப்பாய 


கரு 


ஓ 


இன்பவொழுக்கம் 
4மு னைந்துழி , அருகிருந்தசான்றோர் அவளைத்தடுத்தும் , அவள் 
அவரை நோக்கிப் , 
பல் சான்றீரே ! பல் சான்றீரே ! 
செல்கெனச் சொல்லாது , ஒழிகென விலக்கும் 
பொல்லாச் சூழ்ச்சிப் பல் சான்றீரே ! 
அணில்வரிக் கொடுங்காய் வாள்போழ்ந்திட்ட 
காழ்போல் நல்விளர் நறுநெய் தீண்டாது 
அடையிடைக் கிடந்த கைபிழி பிண்டம் 
வெள்ளெட் சாந்தொடு புளிப்பெய்தட்ட 
வேளை வெந்தை வல்சி யாகப் 
பாற்பெய் பள்ளிப் பாயின்று வதியும் 
உயவற் பெண்டிரேம் அல்லேம் மாதோ ! 
பெருங்காட்டுப் பண்ணிய கருங்கோட்டு ஈமம் 
நுமக்கரி 

தாகுக தில்ல , எமக்கு எம் 
பெருந்தோட் கணவன் மாய்ந்தென , அரும்பற 
வள்ளிதழ் அவிழ்ந்த தாமரை 

நள்ளிரும் பொய்கையுந் தீயும் ஓரற்றே " என்று இவ்வரு 
பருந்தன்ன செய்யுளைச் சொல்லித் , தீப்பாய்ந்து உயிர்நீத்த 
னள் . கல்வியிலும் அரசவாழ்க்கையிலும் நிகரின்றிக் கலித்த 
இவ்விருவரும் ஒருவரையொருவர் பிரியலாற்றாது மாய்ந்த கா 
தற்கற்பின் மாட்சியினை யுள்ளுதொறும் உள்ளம் உருகாதார் 
யார் ! 

பொருளற வொழுக்கம் 
இனி , ஓர் ஆண்மகனும் அவன்றன் மனையாளும் அங்க 
னம் மாறாக் காதலன் பிற்பிணைந்து இல்வாழ்க்கையினை நடாத்து 
கின்றுழி , அதன்கட் பல்வகையின் 

கட் பல்வகை யிடையூறுகளுந் துன்பங்களும் 
புகுந்து நிலைகலக்கினும் , இருவரும் அவற்றைப் பொறுத்து , ஒரு 
வர்மேல் ஒருவர் வருந்தாராய்ப் பண்டுபோல் அன்பில்மிகுந்து 
முயற்சியிற் முழாராய்த் தங்கட்மைகளை வழுவின்றி உவப் 


கூசு 


முற்கால பிற்காலத் தமிழ்ப்புலவோர் 
புடன் செய்குவர். வறுமையுந் துன்பமும் நீங்கி வளம்பெற்ற 
காலையிலும் அவர் தம்நிலையிற் றிரியாராய் எல்லார்க்கும் இனி 
யனசெய்தே ஒழுகாநிற்பர் . இப்பெற்றித்தாகிய சிறந்த இல் 
வாழ்க்கையினை நம் பண்டைத் தமிழ்ப்புலவர் தாமேவாழ்ந்து 
காட்டினமை பெரிதும் பாராட்டற்பாலதாகும் . இதற்குப் , 
பழந்தமிழ்ப்புலவர் பெருந்தகையாகிய பெருஞ்சித்திரனாரின் 
வாழ்க்கைவரலாற்றினை ஈண்டொருசிறிது எடுத்துக்காட்டுதும் . 

பெருஞ்சித்திரனார் என்னும் ஆசிரியர் ஒருகாலத்தில் மிக 
வும் மீடிப்பட்ட வாழ்க்கையில் இருந்தார் . இவரது இல்லத் 
தின் அடுக்களையில்உணவுப்பண்டங்களே இல்லாது போனடைம 
யால் , ஒருநாள் இவர்தம் மனைவியார் அதனுள்ளே செல்லாமல் 
அதனை மறந்து வருந்தி யொருபக்கத்தே ஒடுங்கியிருக்க , அவர் 
தஞ் சிறுபுதல்வன் நல்லுணவில்லாமையின் உதிர்ந்து சிற்சில 
மயிர்களே முளைத்து அழகுகுறைந்த தலையின் தோற்றம் வாய்ந் 
தவனாய் , அங்ஙனம் ஒடுங்கியிருக்குந் தன் அன்னையின் பால் 
இல்லாத வெறுமுலையைச் சுவைத்துச்சுவைத்துப் பார்த்தும் 
அதிலிருந்து தினைத்தனைப்பாலும் பெறாமையிற் , கூழுஞ்சோறு 
மாதல்பெறுவான் வேண்டி அவ்வடுக்களையுள் நுழைந்து , அகத் 
தே ஒன்றும் இல்லாத வெறும்பாண்டங்களை ஒவ்வொன்றாகத் 
திறந்து பார்க்க அங்கொன்றும் இல்லாமைகண்டு அழுதனனாக , 
அவன் அன்னை அதோ புலிவருகிறது ! எனச்சொல்லி அச் 
சுறுத்தியும் , உதோ அம்புலியைப்பார் ! என நாப்புக் காட்டி 
யும் அப்புதல்வன் அழுகைதீராமையின் அதற்கு உளம்நொந்த 
னளாய் நினது வாடியநிலையை நின்தந்தைக்குக் காட்டு எனக் 
கூறி , அவனைப் பலவுஞ்சொல்லிக் கேட்டபடியாய் நனவின் 
கண்ணும் என்மனைவி பெருந்துயர் உழவாநின்றாள் என அவர் 
குமணவேந்தனை நோக்கிப் பாடிய , 
இல்உணத் துறத்தலின் இல்மறந்து உறையும் 
புல்உளைக் குடுமிப் புதல்வன் பன்மாண் 

தம் அச்சுப்பொறி முதலிய கருவிகளும் , போக்குவரவுக்கேற்ற 

பொருளற வொழுக்கம் 
பால்இல் வறுமுலை சுவைத்தனன் பெறா அன் 
கூழுஞ் சோறுங் கடைஇ ஊ 

வழின் 
உள் இல் வறுங்கலந் திறந்து அழக்கண்டு 
மறப்புலி உரைத்தும் மதியங் காட்டியும் 
நொந்தனளாகி நுந்தையை உள்ளிப் 
பொடிந்தரின் செவ்வி காட்டெனப் பலவும் 
வினவல் ஆனாள் ஆகி நனவின் 

அல்லல் உழப்போள் 
என்னுஞ்செய்யுள் ( புறநானூறு , க • 0 ) கன்னெஞ்சமுங்கன 
அவரது மிடிப்பட்ட வாழ்க்கை நிலையினை எடுத்துரைத்தல் 
காண்க . 

இன்றைநாளிற் போல நூல் எழுதிப் பரப்புதற்குரிய கடி 


புகைவண்டிகளுங் கடிதப்போக்குவரவுக்கு இடனான செய்தி 
நிலையங்களுங் , கல்வியறிவூட்டுங்கல்லூரிகளும்பண்டைநாளில் 
இல்லாமையிற் பழந்தமிழ்ப் புலவோரிற் பெரும்பாலார் தாங் 
கற்ற பெருங் கல்வியைப் பிறர்க்குப் பயன்படுத்தவும் , அதனாற் 
றம் வாழ்க்கைக்கு வேண்டும் பொருள் பெற்று இனிது வாழ 
வும் இயலாதவராய் , ஈகையிற்சிறந்த அரசரையுஞ் செல்வரை 
யுந் தேடிச்சென்று அவர் வழங்கிய பொருள்கொண்டு வாழ்க் 
கை நடத்தவேண்டிய இடர்ப்பாடான நிலையில் இருந்தனர் ! 

இத்துணை யிடர்ப்பாடான நிலையிலிருந்தும் பெருஞ் சித் 
திரனார் தாம் குமணவேந்தன்பாற் பெற்ற பெரும் பொருட்டிர 
ளைத் தமக்கென்றுந் தம் மனைவி மக்கட்கென்றும் , வரைந்து 
வைத்துக்கொண்டு கையிறுக்கமாய் இராது , அதனைத் தம் மனை 
வியார் கையிற் கொடுத்து , 

நின் நயந்து உறைநர்க்கும் நீ நயந்து உறைநர்க்கும் 
பன்மாண் கற்பின் நின் கிளை முதலோர்க்குங் 
கடும்பின் கடும்பசி தீர யாழநின் 


5 - அ 


முற்கால் பிற்காலத் தமிழ்ப்புலவோர் 
நெடுங்குறி எதிர்ப்பை நல்கியோர்க்கும் 
இன்னோர்க்கு என்னாது என்னொடுஞ் சூழாது 
வல்லாங்கு வாழ்தும் என்னாது நீயும் 
எல்லார்க்குங் கொடுமதி மனைகிழவோயோ 
பழந்தூங்கு முதிரத்துக் கிழவன் 

திருந்து வேற் குமணன் நல்கிய வளனே ” என்று அவர் 
இசைத்த அரும்பெருஞ் செய்யுளால் அப் புலவர் பெருந் 
தகையின் பேரருட்டிறத்தை அறிந்து மகிழ்மின்கள் ! இதன் 
கண் , நின்பால் அன்புபூண்டு நின்னைச் சார்ந்திருக்கும் மக 
ளிர்க்கும் , நின்னால் அன்பு செய்யப்பட்ட மகளிர்க்கும் , பல 
நற்குணங்களிலுஞ் சிறந்து மூத்துப்போன நின் முதிய மாதர்க் 
கும் , நின் மிடிப்பட்ட சுற்றத்தாரின் கொடும்பசி நீங்குமாறு 
கொடுத்ததை நீ திருப்பிக் கொடுப்பாய் என எதிர் பார்த்துக் 
கொடுத்து உதவி செய்தார்க்கும் , இன்னார்க்குக் கொடுப்போம் 
இன்னார்க்குக் கொடோம் எனக் கருதாமலும் , என்னோடும் 
ஆராயாமலும் , இனித் திறவிதாக வாழக்கடவேம் என எண் 
ணாமலும் , யான் கொடுப்பதொடுகூட நீயும் எல்லார்க்குங் 
கொடுப்பாயாக என் மனைவியே , பல்வகைப்பழங்களும் தொங் 
காநின்ற மரங்களையுடைய முதிரம் என்னும் மலைக்குத் தலைவ 
னான திருந்துவேல் ஏந்து குமணன் எனக்கு வழங்கிய செல் 
வத்தை ” என்று அவ்வாசிரியர் தம் மனைவியார்க்கு அறிவுறுத் 
திய அறிவுரையானது எத்துணை மேம்பாடு வாய்ந்ததாய்த் 
திகழ்கின்றது ! இதனால் அப்புலவர் பெருமான் தனக்கென வா 
மா அருளமுது பொதிந்து பொங்குந் திருவுள்ளம் பொருந்தி 
யவராதல் பொள்ளெனப் புலனாகின்றதன்றோ ? ஆற்றொணா 
வறுமையிற் கிடந்து நைந்தவர் மீண்டுஞ் செல்வம் பெற்றால் , 
அச்செல்வத்தின் அருமையுணர்ந்து அதனைத் தமக்கெனவே 
வரைந்து வைத்துக்கொள்வ ரல்லது , அதிற் கடுகளவுதானும் 
பிறர்க்குக் கொடுக்க மனம் ஒருப்படார் ; என்னை ? அவர் தமது 

துன்பத்தையே பெரிதாக நினைப்பதன்றிப் பிறர்படுதுயரைச் 
சிறிதும் நினைப்பதில்லையாகலின் . ஆனால் , நம் நல்லிசைப் 
பெரும் புலவரான பெருஞ்சித்திரனாரோ தாம் வறுமையிற் 
பட்டதுன்பத்தின் கொடுமையை நினைந்தபோதெல்லாம் , வறு 
மையிற்பட்ட பிறாது துன்பத்தையும் உடன்நினைந்து , அதனாற் 
றமது துயரினையும் மறந்தவராய்ப் பிறர்துயர் களைவதிலேயே 
கருத்து முனைந்து நின்றார் . இவ்வாறு பிறர்துயர்நினைந்து நெக் 
குருகும் நெஞ்சம்வாய்ந்தாரே , பெறற்கரிய கல்வியாற் பெறும் 
பேறு பெற்றாராவர். 

இனிப் , பொறுத்தற்கரிய வறுமையிலுந் துன்பத்திலுங் 
கிடந்து உழன்ற வழியும் புலமையின் மிக்க சான்றோர் தமது 
நிலைக்காகாதனவும் இழிதக்கனவுஞ் செய்யார் என்பதூஉம் ; 
ஆசிரியர் பெருஞ்சித்திரனாரது ஒழுகலாற்றால் நன்கு விளங்கா 
நிற்கின்றது . இவர் தமது வறுமையை நீக்கிக்கொளல்வேண்டிக் 
குமணவேந்தன்பாற் சென்றகாலத்து , அவன் எதனாலோ பரிசு 
கொடுத்தலிற் சிறிதுகாலந்தாழ்ப்ப , இவர் தமது உள்ள மேம் 
பாடு அவனுக்கு அறிவுறுத்துவாராய்ச் சிறிதும் அஞ்சாமல் , 

உயர்ந்து ஏந்து மருப்பிற் கொல்களிறு பெறினுந் 
தவிர்ந்துவிடு பரிசில் கொள்ளலென் , உவந்து நீ 
இன்புற விடுதியாயிற் , சிறிது 

குன்றியுங் கொள்வல் கூர்வேற்குமண! ” என்று கூறிய 
செய்யுள் ( புறநானூறு , கருகூ ) எத்துணை விழுமிதாய் உயர்ந் 
தோங்கித் துலங்குகின்றது ! பொருளுடையார்பால் அவர் தரும் 
பொருளை நச்சிச் சென்றவர் , அவர் மகிழ்ந்திருக்குங்காலம் 
பார்த்து அவரது தலைவாயிலிலே அடங்கியொடுங்கிக் காத்துக் 
கிடத்தலும் , அவர்முன்னிலையிற் சென்றால் அவரிடத்தில்லாத 
குணங்களை யெடுத்து இருப்பனவாக வைத்து வரைகடந்து 
புகழ்ந்து பேசுதலும் , அவர் ஏவியன விரைந்து பணிந்து செய் 
தலும் வழக்கமாய்க் காணப்படுகின்றன . அங்ஙனமிருக்க , நம் 

TO முற்கால பிற்காலத் தமிழ்ப்புலவோர் 
புலவர் விளக்கான பெருஞ்சித்திரனாரோ , மிகச் சிறந்த யானை 
யையே பரிசிலாகப் பெறுவதாயிருந்தாலும் , முகம் மாறியுங் 
காலந்தாழ்த்துங்கொடுக்கும் அதனை யான் கொள்ளேன் ; அவ் 
வாறின்றி மகிழ்ந்து நீ விரையக்கொடுத்திடுவது குன்றிமணி 
அனைய சிற்றளவினதாயிருந்தாலும் அதனை யான் ஏற்பேன் . 
என அவ்வரசனை நோக்கி மொழிந்தனர் ; ஈது அவரது உள்ளப் 
பெருமையினை இனிது காட்டுகின்றதன்றோ? 


பின்னர் ஒருகாற்பெருஞ்சித்திரனார் பொருளுதவி பெறால் 
வேண்டி ஈகையிற்சிறந்த வெளிமான் என்னும் அரசன்பாற் 
செல்ல , அவன் அந்நேரத்திற் றுயில்ஒழியா நிலையில் இருந்த 
மையால் , தன் தம்பியை விளித்து அப்புலவர்பெருமானுக்குப் 
பரிசில் கொடு என ஏவ , அவன் கையிறுக்கம் உடையனாத 
லால் , அவரது பெரும்புலமையின் அளவறிந்து நிரம்பக்கொ 
டாது குறையப் பரிசில் கொடுப்ப , அவர் அதனை ஏற்றுக்கொள் 
ளாது மீண்டுங் குமண மன்னன்பால் ஏகி , அவன் கொடுத்த 
களிற்றி யானையைக் கொணர்ந்து , வெளிமான் ஊர்க் காவல் 
மரத்திலே அதனைக் கட்டிவைத்து , வெளிமான் றர்பியிடம் 
போந்து , “ நீ இரப்போரைப் பாதுகாப்பாயும் அல்லை ; இரப் 
போரைப் பாதுகாப்பவர் இல்லாமற்போகவும் இல்லை ; பெருந் 
தன்மைவாய்ந்த இரவலர் இருத்தலுங் காண்பாயாக ! அவ்விர 
வலர்க்கு வேண்டியவளவு ஈவோர் இருத்தலுங் காண்பாயாக ! 
நின்ஊர்க் காவன்மரத்திலே யாம் கொணர்ந்து பிணித்த சிறந்த 
யானையானது யாம் பெற்ற பரிசிலாகும் ; அரசிளைஞனே , யான் 
போவேன் ” என்னும் பொருள் அடக்கி , 
“ இரவலர் புரவலை நீயும் அல்லை ; 
புரவலர் இரவலர்க்கு இல்லையும் அல்லர் ; 
இரவலர் உண்மையுங்காண் ! இனி இரவலர்க்கு 
ஈவோர் உண்மையுங்காண் ! இனி நின்ஊர்க் 

கடிமரம் வருந்தத் தந்து பாம் பிணித்த 
நெடுநல் யானை எம் பரிசில் 
கடுமான் தோன்றல் செல்வல் யானே 

என அவர் அரு 
ளிச்செய்த பாட்டின் ( புறநானூறு , கசு உ ) திறனைக் காண்மின் ! 
ஈயாது இவறிய அவ்வரசிளைஞனை ஒரு பொருட்படுத்தாது , 
அவன் வெட்குமாறு : ஈகையிற் சிறந்த குமணமன்னன்பாற் 
றாம் பெற்றுவந்த களிற்றி யானையினை அவன் கண்முன்னே 
கொணர்ந்து காட்டி , உலகத்திற் பொருளாலுங் கல்வியாலும் 
மிக்கோங்கிப் புகழொடு பொலிவார் இயல்பினை அவன் அறியு 
மாறு துணிந்து காட்டி , அவற்கு அறிவு தெருட்டிய பெருஞ் 
சித்திரனாது உள்ள மாட்சியினை என்னென் பேம் ! ஈதன்றோ 
நல்லிசைப் புலமை சான்ற நாவலர் திறமாகும் ! 

இன்னும் , இவ்வாசிரியர் ஒருகால் , வள்ளற் பெருந்தகை 
யாகிய 

அதியமான் நெடுமானஞ்சியுழைப் பரிசில் பெறற்பொ 
ருட்டுச் சென்றஞான்று , அவன் ஏதுகாரணத்தினாலோ இவ 
ரைக்கண்டு உரையாடுதற்குக் காலம் பெறானாய் , இவரைக்காணா 
மலே இவரது தகுதிக்கேற்பப் பெரும்பொருளைப் பரிசிலாக 
ஒருவர் வழியே விடுத்து நல்கினான் . ஆனால் , பெருஞ்சித்திரனா 
ரோ தம்மைத் தன்பால் அன்புடன் வருவித்து அளவளாவிப் 
பரிசில் கொடாமல் , தம்மைக்காணாமலே அவன் பரிசிலாக 
விடுத்த அப்பெரும்பொருட்டிாளை ஏலாமல் வெறுத்து , அவ 
னுக்குப் பின்வருஞ் செய்யுளைக் குறித்து விடுத்தார்: 
" குன்றும் மலையும் பலபின் ஒழிய, 
வந்தனென் பரிசில் கொண்டனென் செலற்கு என 
நின்ற என் நயந் தருளி ஈது கொண்டு 
ஈங்கனஞ் செல்க தானென என்னை 
யாங் கறிந்தனனோ தாங்கருங்காவலன் ? 
காணாது ஈத்த இப்பொருட்கு யான் ஓர் 
வாணிகப் பரிசிலன் அல்லேன் ; பேணித் 

முற்கால பிற்காலத் தமிழ்ப்புலவோர் 
தினையனைத் தாயினும் இனிது அவர் 

துணையளவு அறிந்து நல்கினர் விடினே” (புறநானூறு 
உ .0 அ ) . ஈதன்றோ உண்மைத்துறவுள்ளம் ! ஈதன்றோ அழிந்து 
படுஞ் செல்வப்பொருண்முன் அழிந்துபடாக் கல்விப்பொருட் 
சிறப்பை நாட்டுந்திறம் ! தமக்குவரும்பெரும்பொருளைக்கண்ட 
துணையானே தமது கல்வியையுந் தமது மானத்தையும் இழந்து , 
விழுமிய மக்கட்பிறவிக்கு ஆகாதன செய்யும் புல்லர் எங்கே ! 
தமது கைக்கெளிதாய்க்கிடைத்த பெரும்பொருளையும் பொருள் 
செயாது தமது கல்விப்பெருமையினையுந் தமதுமானத்தினையுங் 
காத்த இப்புலவர் எங்கே ! 

இனி , இப்புலவர் பெருமான் பரிசில் வேண்டிச் சென்ற 
காலங்களிலெல்லாஞ் சிறிதும் மனங்கலையாது இவரது தகுதி 
யறிந்து இவர்க்குப் பெரும்பொருள் வழங்கிவந்த வெளிமான் 
என்னும் அரசன் இறந்துபட்டஞான்று , இவர் பெருந்துயரால் 
நெஞ்சம்பிளவுபட்டு நைந்து பாடிய செய்யுள் அவ்வரசன 
ளன்மையினையும் . இவர் அவன்பால் வைத்திருந்த அன்பின் 
பெருக்கையும் மறவாநன்றியையும் நன்கு புலப்படுத்துகின்ற 
தாகலின் , அதனையும் ஈண்டு எடுத்துக்காட்டி மேற்செல்வாம் . 
கவிசெந்தாழிக் குவிபுறத்திருந்த 
செவிசெஞ்சேவலும் பொகுவலும் வெருவா 
வாய்வன் காக்கையுங் கூகையுங்கூடிப் 
பேஎய் ஆயமொடு பெட்டாங்கு வழங்குங் 
காடு முன்னினனே கட்காமுறுநன் ! 
தொடிகழி மகளிரில் தொல்கவின் வாடிப் 
பாடுநர் கடும்பும் பையென்றனவே ! 
தோடுகொள் முரசுங் கிழிந்தன கண்ணே ! 
ஆள் இல், வரைபோல் யானையும் மருப்பு இழந்தனவே ! 
வெந்திறற் கூற்றம் பெரும் பேதுறுப்ப 
எந்தை யாகுதல் அதற்படல் அறியேன் ! 


னது 


வள் 

ஆண் 


பொருளற வொழுக்கம் 
அந்தோ ! அளியேன் ! வந்தெனென் மன்ற ! 
என் ஆகுவர்கொல் என் துன்னியோரே ! 
மாரி இரவில் மரங் கவிழ் பொழுதின் 
ஆர் அஞர் உற்ற நெஞ்சமோடு ஓராங்குக் 
கண் இல் ஊமன் கடற்பட்டாங்கு , 
வரை அளந் தறியாத் திரை அரு நீத்தத்து 
அவல மறுசுழி மறுகலின் 

தவலே நன்றுமன் ! தகுதியும் அதுவே ! 
பிணம் உள் இட்டுக் கவிழ்த்துப் புதைத்த சிவந்தசாடியின் 
குவிந்த முதுகின் மேல் இருந்த சிவந்தசெவியினவான 
கழுகும் பொகுவற்பறவையும் அஞ்சுதல் இல்லனவாய் , வல் 
வாய்க் காக்கையுடனுங் கோட்டானுடனுங் கூடிக்கொண்டு , 
பேய்க்கூட்டத்தொடு தாம் வேண்டியவாறெல்லாம் நடமாடுஞ் 
சுடுகாட்டிற்போய்ச் சேர்ந்தனனே மறவர்க்குரிய நறவினை 
விரும்பும் வெளிமான் ! அவனையிழந்தமையாற் றம்முடைய 
கைகளிலுள்ள வளையலைக் கழித்துவிட்ட அவன்றன் கற்புடை 
மகளிரைப்போலப் . பழைய அழகு சோர்ந்து புலவோர் சுற்ற 
மும் ஒளிமழுங்கின ! தொகுதியாய்உள்ள கொடைமுரசு போர் 
முரசுகளும் மேற்போர்த்த தோல் கிழிந்தன! செலுத்தும்பாகர் 
இல்லாமையால் மலைபோன்றயானைகளுந் தம்முடைய கொம்பு 
களை இழந்தன ! கொடிய வலிமையினையுடைய கூற்றுவன் 
பெரியதொரு சாக்காட்டினை உண்டுபண்ணினனேனும் என் 
அப்பனாகிய வெளிமான் ஆவது அதனைத்தப்பாமல் அதன் 
கண்ணே அகப்பட்டது ஏனோ அறிகிலேன் ! ஐயோ ! எளி 
யேன் இத்துயரத்தைக் காணவோவந்தேன் ! என்னையடைந்த 
என் சுற்றத்தார் இவ்வள்ளற்பெருமான் இறந்துப்பட்டமை அறிந் 
தால் என்னதுன்பம் உழப்பார்களோ ! மழைகாலத்து இரவிலே 
ஒருமரக்கலமானது கடலிற்கவிழ்ந்து விட அதன்கண் இருந்த 
கண் இல்லாத ஊமையன் ஒருவன் பொறுத்தற்கரிய துன்பம் 

முற்கால பிற்காலத் தமிழ்ப்புலவோர் 


மிக்க நெஞ்சுடனே அக்கடலின்கண் அமிழ்ந்தாற் போல , 
எல்லையளந்தறியப்படாததும் அலையில்லாததுமான துன்பவெள் 
ளத்தின் சுழலிற்கிடந்து சுழன்றுவருந்துதலைக் காட்டினும் இறந் 
துபடுதலே நல்லதாகும் ! நமக்குத் தகுதியாவதும் அதுவேயா 
கும் ! என்பன இப்பாட்டிற்சொல்லப்பட்ட பொருளாகும் ;; 
இதன்கண் அடங்கிய கருத்துகளின் நுட்பங்களை எடுத்துரைக் 
கப் புகுந்தால் இதுவிரியும் ; என்றாலும் , ஒன்றிரண்டு காட்டு 
தல் வேண்டும் . வெளிமான் இறந்ததனாற் றமது நெஞ்சத்தே 
பெருகுந்துயரினைப்புலப்படுக்கின்றுழித் தம் சுற்றத்தார் அவன் 
இறந்தமையறிந்தால் எத்துணைப் பெருந்து பர் உழப்பரென்ட 
தனை நினைந்து மேலும் ஆற்றாராகின்றார் பெருஞ்சித்திரனார் ; 
ஏனென்றால் , இவர் வெளிமானுழைப்பெற்ற பெரும் பொருளை 
யெல்லாம் வறுமைப்பட்ட தம் சுற்றத்தவர்க்கே கொடுத்து 
உதவி செய்து வந்தாரென்பது , மேலெடுத்துக்காட்டிய நின் 
நயந்துறைநர்க்கும் ” என்னுஞ்செய்யுளால் நன்கு விளங்குத் 
லால் , வெளிமானது சாக்காட்டினைக்கேட்டு அச்சுற்றத்தார் 
ஆவி சோர்ந்து அயர்தல் திண்ணமேயாகலின் . வெளிமான் 
தமக்குதவியாற்றியதைப் பின்னுந் , தம் வழியே தம் ஏழைச் 
சுற்றத்திற்குதவியாற்றியதை முன்னும் வைத்து நினைந்துவ 
தும் இவ்வாசிரியாது அருள்நெஞ்சப் பான்மையினை உற்று 
நோக்குங்கால் இவர் தாமுறு துயரினும் பிறருறு துயரையே 
பெரிதுநினையும் பெற்றியினரென்பது இனிது விளங்காநிற்கின் 
றது . மேலுங் , கண்ணில்லாத ஊமையன் ஒருவன் தான் ஏறி 
யிருந்த மரக்கலங் கவிழக் கடல் நீரில் அமிழ்ந்துங்காற் பட்ட 
துயரினை இவர் எடுத்துக்கூறுதலிலிருந்து , இவர் வெளிமான் 
இறந்துபட்டதனை ஆற்றாது எவ்வளவு துன்புற் றாரென்பது 
தெற்றெனப்புலனாகின்றது . ஊமைகளாயிருப்பவர்க்கு வாய் 
பேசுதல் இயலாமையுடன் காதுங்கேளாது ; பிறர் பேசுவன 
கேளாமையாலும் , பிறரொடு தாம் ஏதும்பேசுதல் கூடாமையா 


வருந் 


பொருளற் வொழுக்கம் 
லும் அவர் படுந்துயர் இவ்வளவினதன்று ; வாயுங்காதும் இல்லை 
யாய் ஒழிபினுங் , கண்ணாவது இருந்தால் , பிறர் கூறுவன 

வற் 
றை அவர் குறிகளாலாயினுங் கண்டு கொள்வர் ; தாம் தெரிவிக்க 
வேண்டுவனவற்றையும் பிறர்க்குக் குறிகளால் தெரிவிக்கமாட் 
இவர் . ஆனால் , கட்பார்வையும் ஒருங்கு இழந்த ஊமையர்களோ 
எவரையும் எதனையுங் காண்டலும் இயலாது , எவரொடு பேசுத 
லும் இயலாது , பிறர் கூறுவதைக் கேட்டலும் இயலாது . அத் 
தகைய ஊமர் தமக்குரியவ ருதவியை முழுதுப்பெற்றே தமது 
வாழ் காளைச் சொல்லொணாப் பெருந்துன்பத்திற் கழிக்கவேண் 
டியவராவர் . இப்பெற்றியினரான கண்ணில் ஊமர் பகற்காலத் 
திலேயே கடலில் தாம் ஏறியிருந்த மரக்கலங் கவிழப்பெற்றால் 
அதனுள் அழுந்தாமற் றப்புதல் அரிது ; ஏனெனில் , அருகுமிதக் 
கும் ஏதேனும் ஒருமரத்துண்டத்தைப் பற்றிக்கொள்ளுமாறு 
எட்ட இருந்து கூவுவார் ஒலியைத் தம் செவி கேளாமையாலும் , 
பிறரைத் தமக்கு உதவி செய்யுமாறு கூவியழைத்தல் தம்மால் 
இயலாமையாலும் மாக்கலங் கவிழ்ந்து வீழ்ந்த ஊமையர் தப்பு 
தல் அரிதேயாம் ; என்றாலும் , அது கவிழ்ந்தது பகற்காலமா 
பிற் கிட்டவோ எட்டவோ இருப்பவர் அவரது நிலையினைக் 
கண்டு இரங்கி நீந்திவந்து அவரைக் கைகொடுத்தெடுத்துத் 
தப்புவித்தலும் ஒரோவழிக் கைகூடினுங்கூடும் . ஆனால் , அது 
கவிழ்ந்தது இரவு காலமாயின் அவ்வூமையரின் நிலையைக்கண்டு 
பிறர் அருகுவந்து அவர்க்குதவி செய்தல் இயலாது ; இன்னும் , 
நிலவொளி விளங்கும் இராக்காலமாயிற் பிறர் அவர்பால்வந்து 
உதவி செய்தல் ஒரோவழிக்கூடினுங்கூடும் ; மற்று , நிலவொளி 
யும் மறைபட்ட மழைகாலத்திராப்பொழுதானாலோ , கடலிற் 
நத்தளிக்கும் அவ்வூமையரின் நிலையை அயலவர்கண்டு இரங்கி 
வந்து அவர்க்குதவிபுரிதல் எவ்வாற்றானும் இயலாது . இயலா 
தாகவே . ஒருசிறு துணையும் அற்றுத் , தாம் தம் உயிர் இழத்தலைத் 
திண்ணமாய் உணர்ந்த கண் இல் ஊமர் கடற்பட்ட துன்பத்தின் 


ச.சு 


முற்கால பிற்காலத் தமிழ்ப்புலவோர் 
மிகுதிஉணருந்தோறும் உணருந்தோறும் மிகவுந் திகில் கொள் 
ளத்தக்கதாய் அளவிடப்படாததாயிருத்தல் உணர்வொருங்கிப் 
பார்ப்பார் எவர்க்கும் நன்கு விளங்கற்பால தேயாம் . இன்னும் , 
மரக்கலம்உடைந்ததென்னாமற் , கவிழ்ந்ததென்ற நுட்பத்தினை 
ஒருங்கால் , பாலை களிற்றக்கி அஃது உடைந்ததாயின் உடைந்த 
அதன் துண்டு ஒன்றனை அவ்வூமன் தானே பற்றிக்கொண்டு 
தப்புதலுங்கூடும் ; மற்று உடையாமற்கவிழ்ந்த மரக்கலத்தைக் 
கொண்டோ அவ்வாறு தப்புதல் ஒருசிறிதும் ஏலாதென்பது 
ஆசிரியர் அறியவைத்தமைபுலனாம் . தமது வாழ்நாளெல்லாந் 
தம்மையுந் தஞ்சுற்றத்தாரையும் வைத்து நன்குபாதுகா, 
போந்த வள்ளற் பெருந்தகையான வெளிமான் இறந்துபட்ட 
மையால் , தாமுந்தஞ்சுற்றமும் ஏதொரு பற்றுக்கோடுங்காணா 

ணாது 
இறந்துபடும் நிலையில் அலமரும் அவ்வியல்பினை ஆசிரியர் 
பெருஞ்சித்திரனார் , கண்ணில் ஊமன் மாரியிரவிற் கடற்பட்ட 
நிகழ்ச்சிக்கண் வைத்துப் புலப்படுத்திய நுட்பமுந்திறனும் ஆரா 
யுந்தோறும் பெருவியப்பினைத் தருகின்றன ; ஈதன்றோ நல் 
லிசைப்புலமை ! ஈதன்றோ தம்முள்ளத்துறு காணாநிகழ்ச்சி 
யினைப் பிறர்க்குக்காட்டுமாறு ! அதுநிற்க 

இனிப் , பண்டைக்காலத்துச் செந்தமிழ்ப்புலவர் தமது 
தமிழ்மொழியை ஆழ்ந்து கற்றது , அதுகொண்டு பொருள் ஈட்டு 
தற்குமட்டும் அன்று ; அரசியலில் உயர்ந்த நிலைகளைப்பெறுதற் 
கும் அன்று . உலக இயற்கை மக்களியற்கைகளில் ஆழ்ந்து மறைந் 
தும் மேன் மிதந்து விளங்கியும்உள்ள அரும்பொருள்கள் நுட் 
பங்கள் அழகுகளையெல்லாம் ஒருங்கினிதறிந்து , அவ்வாற்றால் 
தமது அறியாமை நீங்கி அறிவுவிளங்கி மேன் மேற் பெருகும் 
இன்பத்திற் றிளைத்தற்கேயாம் . ஆகவே , அக்காலத்தில் அரசர் 
முதல் ஏழையெளியவர் ஈறான எல்லாருந் தமிழறிவு நிரப்பு 
தலிற் பெருவிழைவும் பெருமுயற்சியும் முனைந்தவராயிருந்த 
னர் ; அக்காலத்தில் ஆண்பாலாரேயன்றிப் பெண்பாலாருந் 


பொருளற வொழுக்கம் 


தமிழ்ப்புலமையில் தலைசிறந்துநின்றனர் ; அக்காலத்தில் இன்ன 
சாதியார் கற்கலாம் இன்னசாதியார் கற்கலாகாது என்னும் 
வரையறை சிறிதுமே விருந்திலது ; அக்காலத்திற் பிறப்புக்கா 
வது குலத்திற்காவது குடி.க்காவது செல்வத்திற்காவது நிலைக்கா 
வது உயர்வு கொடாமற் கல்விக்குங் கற்றவர்க்குமே உயர்வு 
கொடுத்து வந்தனர் ; அக்காலத்திற் கற்றவர்கள் , அரசராயிருப் 
பினும் எளியராயிருப்பினும் , உயர்குலத்தவராயினும் உயர்வில் 
குலத்தவராயினும் , உயர் நிலையிலிருப்பினும் உயர்வில் நிலையி 
லிருப்பினும் , அவைபற்றி உயர்த்தப்படு தலுந் தாழ்த்தப்படு 
தலும் இன்றி , ஏதொரு வேற்றுமையும் இன்றி எல்லாராலும் 
பாராட்டப்பட்டு வாழ்ந்தனர் . இத்தன்மைத்தாகிய பழைய 
புலவர் நிலையினை , ஆரியப்படை கடந்த மன்னர்பெருமா 
னாகிய பாண்டியன் நெடுஞ்செழியன் பாடிய , 
" உற்றுழி உதவியும் உறுபொருள் கொடுத்தும் 
பிற்றைநிலை முனியாது கற்றல் நன்றே ; 
பிறப்பு ஓரன்ன உடன்வயிற்றுள்ளுஞ் 
சிறப்பின் பாலால் தாயும் மனந்திரியும் ; 
ஒருகுடிப் பிறந்த பல்லோ ருள்ளும் 
மூத்தோன் வருக என்னாது , அவருள் 
அறிவுடையோன் ஆறு அரசுஞ்செல்லும் ; 
வேற்றுமை தெரிந்த நாற்பா லுள்ளுங் 
கீழ்ப்பால் ஒருவன் கற்பின் 

மேற்பால் ஒருவனும் அவன்கட்படுமே " என்னும் அருந் 
தமிழ்ப்பாட்டினால் ( புறநானூறு , கஅ ...) நன்கறிந்து கொண் 
மின்கள் ! இவ்விழுமிய செய்யுளை இயற்றிய பாண்டியன் நிகரில் 
லாவெற்றிவேந்த னாதலொடு செந்தமிழ்ப் புலமையிலும் எக் 
துணைச்சிறந்த திறம் பெற்றவனாயிருக்கின்றான் ! இவனும் இவன் 
காலத்து அரசர்களுஞ் செல்வர்களுமெல்லாங் கல்வியின் மிக்க 
புலவரையன்றி வேறெவரையுந் துணை கொளாது தமது அரசி 


* 


முற்கால பிற்காலத் தமிழ்ப்புலவோர் 
யலையும் வாழ்க்கையையும் நடாத்தினபான்மை , “ ஒருகுடிப் 
பிறந்தபல்லோருள்ளும் , மூத்தோன்வருக என்னாது , அவருள் , 

போன் ஆறு அரசுஞ்செல்லும் ” என்று அவன் கிளந் 
தெடுத்துக்கூறியவாற்றால் விளங்குகின்ற தன்றோ ? அவர்கள் 
சாதி. யுயர்வு தாழ்வு கருதாது , கல்வியறிவினையே முழுதும் பா 
ராட்டிக் கீழ்ச்சாதியிற் பிறந்தாரையும் மேற்சாதியாரினும் மே 
லாகவைத்து அவர் கூறிய உறுதிமொழிவழியே ஒழுகினரென் 
பதூஉம் , வேற்றுமை தெரிந்த நாற்பாலுள்ளுங் , கீழ்ப்பால் 
ஒருவன் கற்பின் , மேற்பால் ஒருவனும் அவன்கட் படுமே 
என்று அப்பாண்டி வேந்தன் பகர்ந்தவாற்றால் நன்கறிகின்றனம் 
அல்லமோ ? அஞ்ஞான்றை வேந்தர்கள் அறங்க றுந் தமது 
அவைக்களத்தே , கல்வியறிவாற்றலிலும் நடுவுநிற்றலிலுந் திறப் 
பாடுவாய்ந்தாரையே இருத்தி முறைசெய்து வந்தனர். இவ் 
வரும்பெருஞ்செங்கோலாசு முறைவழாப்பேராண்மை.ஒல்லை 
யூர் தந்த பூதப்பாண்டியன் தன் பகைவர் மேற் 

யெடுத் 
துச் செல்லுங்கால் வஞ்சினங்கூறிய வெஞ்சினப் பாட்டில் , 
( புறநானூறு , எக 
அறன் நிலை திரியா அன்பின் அவையத்துத் 
திறன் இல் ஒருவனை நாட்டி முறைதிரிந்து 

மெலிகோல் செய்தேன் ஆகுக ! எனப்போந்த பகுதி 
யில் எத்துணை உரமாக எடுத்துரைக்கப்பட்டிருக்கின்றது ! 

இப்பூதப்பாண்டியன் மனைவி இவனைப்போலவே தமிழ்ப் 
புலமையின் மிக்கவளாயிருந்தமை முன்னரே யெடுத்துக்காட் 
டப்பட்டது . இன்னும் , ஔவையார் , ஒக்கூர் மாசாத்தியார் , 
காக்கைபாடினியார் நச்செள்ளையார் , காவற்பெண்டு , குறமகள் 
இளவெயினி , நக்கண்ணையார் , பேய்மகள் இளவெயினி , மாற் 
பித்தியார் , மாறோக்கத்து நப்பசலையார் , வெண்ணிக்குயத்தி 
யார் , வெறிபாடிய காமக்கண்ணியார் என்னும் மாதர்கள் செந் 
தமிழ்ப்புலமையில் மிகச்சிறந்து விளங்கினமை புறநானூற்றின் 


சக 


பொருளற வொழுக்கம் 
கண் அவர்கள் பாடியபாட்டுகளால் தெற்றென விளங்காநிற் 
கின்றது . குறச்சாதியிற் பிறந்த இளவெயினியர் இருவருங் , 
குயச்சாதியிற்பிறந்த வெண்ணிக்குயத்தியாரும் , மறச்சாதியிற் 
பிறந்த காவற்பெண்டும் , பாணச்சாதியிற்பிறந்த ஒளவையாரும் 
பிறரும் நிகரற்ற நல்லிசைப்புலவராய் வயங்கினமையும் , அவ 
ரெல்லாரும் ஏனை நல்லிசைப் புலவராலும் அரசர்களாலும் 
எதொரு வேறுபாடுமின்றிப் பாராட்டப்பட்டமையும் ஒருங் 
காற் , கீழ்ச்சாதியிற்றோன்றிய பெண்பாலாருங்கூட அப்பண் 
டைநாளில் எவ்வளவு கல்வியிற்சிறந்தவராய் , எவ்வளவு நாகரி 
கத்தின் மிக்கவராய் விளங்கினரென்பது புலனாகின்றது ! இது 
கொண்டு , அஞ்ஞான்றைத் தமிழ்மக்கள் எவ்வளவு அறிவும் 
எவ்வளவு அன்பும் எவ்வளவு அருளும் எவ்வளவு அறமுங் 
கனிந்த பயன்மிகு நாகரிகவாழ்க்கை வாய்ந்தவராய்ப் பொலிந் 
தனரென்பதும் புலனாகின்றது ! கல்வியறிவிற்சிறந்த பெண்மக் 
கள் உறையும்நாடு கடவுளர் உறையும் வான்நாடு ஆகுமேயல் 
லால் , அவ்வறிவில்லா மாக்கள்திரியும் மண்ணாடு ஆகாதென்று 
தெளிமின்கள் ! பண்டைநாளில் ஆண்பாலாரேயன்றிப் பெண் 
பாலாருங் கல்விப்புலமையிற் சிறந்து இத்தமிழகத்தில் விளங் 
கினாற் போல வேறெந்த நாட்டகத்தும் விளங்கியதில்லை. அஞ் 
ஞான்று அங்ஙனந் தமிழ்ப்புலமையிற் சிறந்து திகழ்ந்த ஆண் 
பெண்பாலார் ஒருவர் இருவர் சிலர் அல்லர் , எண்ணிறந்தோர் 
ஆவர் ; இவ்வுண்மை , பழைய தமிழ் நூல்களைச் சிறிதாராய் 
வாரும் எளிதில் அறிவர் . 

இனிக் , குடிமக்களேயன்றி , அக்காலத்திருந்த தமிழ்மன் 
னர்கள் அத்துணைபேருந் தமிழ்க்கல்வியறிவிற்சிறந்த புலவோ 
ராய் மிளிர்ந்தமை மேலெடுத்துக்காட்டிய பூதப்பாண்டியன் 
பாட்டாலும் பாண்டியன் நெடுஞ்செழியன் பாட்டாலும் நன்கு 
விளங்கற்பாலதேயாம் . இன்னும் அதனையறிதல் வேண்டின் , 
தலையாலங்கானத்துச் செருவென்ற பாண்டியன் நெடுஞ் 

முற்கால பிற்காலத் தமிழ்ப்புலவோர் 
செழியன் தன்பகைவர்மேற் சினந்துபாடிய வஞ்சினப்பாட் 
டை ஈண்டெடுத்துக்காட்டி விளக்கவே அது விளங்கும் ; அது 
வருமாறு : 
நகுதக்கனரே நாடு மீக் கூறுநர் ; 
இளையன் இவனென உளையக்கூறிப் 
* படுமணி இரட்டும் பாவ்டிப் பணைத்தாள் 
நெடுநல் யானையுந் தேரும் மாவும் 
படையமை மறவரும் உடையம் யாம் என்று 
உறுதுப் பஞ்சாது உடல்சினஞ் செருக்கிச் 
சிறுசொற் சொல்லிய சினங்கெழு வேந்தரை 
அருஞ்சமஞ் சிதையத் தாக்கி முரசமோடு 
ஒருங்ககப் படே எனாயிற் , பொருந்திய 
என் நிழல் வாழ்நர் செல்நிழற் காணாது 
கொடியன் எம் இறையெனக் கண்ணீர் பரப்பிக் 
குடிபழி தூற்றுங் கோலேன் ஆகுக ! 
ஒங்கிய சிறப்பின் உயர்ந்த கேள்வி 
மாங்குடி மருதன் தலைவனாக 
உலகமொடு நிலைஇய பலர்புகழ் சிறப்பிற் 
புலவர் பாடாது வரைக என் நிலவரை! 
புரப்போர் புன்கண் கூர 

இரப்போர்க்கு ஈயா இன்மையான் உறவே ! ” ( புறநானூறு , 
எஉ ) என்னும் இச்சிறந்த பாட்டைப்பாடி வஞ்சினங்கூறு 
கின்றுழி , இம்மன்னர்பிரான் ஆண்டில் இளைஞனாயிருந்தன 
னென்பது இதன் இரண்டாம் அடியினாற் புலனாகின்றது . இவ் 
வரசிளைஞனை இளைஞனென்று இகழ்ந்தும் , இவன் அரசாண்ட 
நாட்டைக் குறைத்துப் பேசியும் அஞ்ஞான்றிருந்த தமிழ் 
வேந்தர்கள் சிலர் இவனுக்குப் பெருஞ்சீற்றத்தை விளைத்தமை 
யால் , இவன் அவர்களோடு போர் புரிந்து வெல்வது குறித்து 
இதனை வெகுண்பெர்டினன் . இவன் தன் அரசின்கீழ் வாழுங் 

ருக 


என் 


குடிமக்களின் நலத்தையும் , அவர் தனது செங்கோன்மையை 
நெஞ்சாரப்புகழ்ந்து பேசுதலையு மே முதன்மையாய் விரும்பின 
வெனென்பது என் நிழல் வாழ்நர் சென்னிழற் காணாது 
பது முதலாக முதற்சொல்லிய மூன்றடிகளால் தெற்றெனவிளங் 
காநிற்கின்றது . அதனையடுத்து இவன் இரண்டாவதாகக் கூறிய 
வஞ்சினவுரையால் , இவன் செந்தமிழ்ப்புலவரது சேர்க்கை 
யைப் பெரிது விழைந்தவனென்பதும் , அஞ்ஞான்று தன் அவைக் 
களத்திருந்த புலவருள்ளெல்லாம் மதுரைக்காஞ்சி என்னும் 
முதுமொழிநூல் இயற்றிய மாங்குடி மருதனார் என்னும் நல் 
லிசைப்பெரும்புலவரையே தலைவராகவைத்துப் பாராட்டின 
னென்பதும் புலனாதல்காண்க . இனி , அதன்பின் மூன்றாவதாக 
இவன் எடுத்துரைத்த ஆணைமொழியால் , வறுமையால் வாடி 
வந்த இர்வலர்துன்பத்தைக் கண்டு இவன் சிறிதும் மனம்பொ 
றாது அவரது வறுமை தீர நிறையக்கொடுக்கும் வள்ளற்பெருந் 
தகையாதலுந் தெள்ளிதிற் பெறப்படுகின்றதன்றோ! இவன் 
பகர்ந்த இம்மூன்று வஞ்சினமொழிகளாலும் , இவன்தான் மேற் 
கொண்ட அரசியற் கடமையினை நன்குணர்ந்த செங்கோன் 
மன்னனாதலொடு , மக்களின் புறநலனைத்தருஞ்செங்கோலாசின் 
திறம் போலவே அவர்தம் - அகநலனாகிய அறிவுவிளக்கத்தைத் 
தரும் புலவர் கூட்டத்தையும் , இவ்வகப்புற நலன்களால் விளை 
யற்பாலவாம் ஈகையறங்களையும் இவன் வேண்டியுஞ் செய்தும் 
நின்றமை நன்கு புலனாகின்றதன்றோ ! இம்மன்னர்பெருமான் 
தான் தமிழ்க்கலைவல்ல நல்லிசைப்புலவனாய் வயங்கிய தொடு , 
தன்போற் சிறந்த தமிழ்வல்ல. சான்றோரையுந் தன் அவைக் 
களத்து ஒருங்கு இருத்தி , அவர் தம்மால் தனித்தமிழ்மொழி 
யை வளம்படுத்துவந்த அரும்பெருஞ்செய்லுந் தமிழ்மக்களெல் 
லாராலும் என்றும் நினைந்து நன்றிபாராட்டுதற் குரித்தாகும் . 

இனித் , தமிழ்வல்ல சான்றோரைப் பழையதமிழ்வேந்தர் 
களிற்பலர் தம்மோடொத்த நிலையில் வைத்து அரும்பெருநட்புச் 


> 

ருஉ முற்கால பிற்காலத் தமிழ்ப்புலவோர் 
செய்தும் , மற்றும் பலர் அவரைத் தம்மினும் மேலான நிலையில் 
வைத்து அவரைத் தெய்வமாக வழிபட்டுப் போற்றியும் வந்த 
வரலாறுகளும் பல ; அவற்றுள் ஒன்றிரண்டு ஈண்டெடுத்துக் 
காட்டுவாம் . நல்லிசைப்புலவர்களான பிசிராந்தையார்க்கும் 
பொத்தியார்க்கும் ஆருயிர் நண்பனாய் விளங்கிய கோப் 
பெருஞ்சோழன் என்னும் வேந்தர் பெருமான் புகழ் பண் 
டைத் தமிழிலக்கிய மாப்பெரும் பொருப்பின் குவட்டின் 
மிசை மங்காமாமணியாய்த் தங்கி மாப்பேரொளி வீசாநிற்கின் 
றது . இவன் பாட்டும் ஆட்டமும் வல்லார்க்கு நிரம்பக்கொடுக் 
கும் வள்ளன்மையின் மிக்கோனென்பதும் , அறநெஞ்சம் உடை 
யாராற் புகழப்பட்ட செங்கோலாசு செலுத்துபவனென்பதும் , 
அறிவுமிக்கபெரியாராற் புகழ்ந்து பேசப்படும் அன்பிற்சிறந்த 
அண்ணலாமென்பதும், தனக்குரிய மகளிர்பால் மென்றன்மை 
வாய்ந்தவனாய் ஒழுகுபவனென்பதுந், தன்னொடு மாறுபட்ட 
வலியுடையார்க்குத் தானும் வலிது செய்யுந் தறுகணாண்மை 
யுடையனென்பதுங் , குற்றமற்ற கேள்வியினையுடைய அந்தநத 
ணர்க்குப் புகலிடமாவனென்பதும் , நல்லிசைப் புலவரான 
பொத்தியார் , 
பாடுநர்க் கீத்த பல்புகழன்னே , 
ஆடுநர்க் கீத்த பேரன்பினனே , 
அறவோர் புகழ்ந்த ஆய்கோலன்னே , 
திறவோர் புகழ்ந்த திண்ணன்பினனே , 
மகளிர் சாயல் , மைந்தர்க்கு மைந்து , 

துகளறு கேள்வி யுயர்ந்தோர் புக்கில் ( புறநானூறு , 
உஉக ) என அவன் நடுகல்லாய் நிற்றல்கண்டு உள்ளந்தேம்.பிப் 
பாடிய பாவால் இனிதறியக்கிடக்கின்றன . 

இத்துணைச்சிறந்த இச்சோழமன்னன் தன் புதல்வர் இரு 
வர் தன்னைப்பகைத்துத் தன்னொடு பொரவந்தமையால் , இனித் 
தான் உயிரோடிருத்தலாகாதென இம்மை வாழ்வை வெறுத்துத் , 

ருகூ 
தன் அரசுதுறந்து வடநாட்டின்கட் சென்றோ அல்லது வடக்கு 
நோக்கியிருந்தோ தன்னுடம்பைமெலிவித்து உயிர்நீத்தலைமேற் 
கொண்டான் . அஃது அப்போது அவன்பாடிய “ செய்குவங் 
கொல்லோ நல்வினையெனவே ” என்னும் அரியசெய்யுளில் , 
மாறிப் பிறவா ராயினும் இமயத்துக் 
கோடுயர்ந் தன்ன தம்மிசை நட 

நட்டுத் 
தீதில் யாக்கையொடு மாய்தல் தவத்தலையே ( புறநா 
னூறு , உகச ) எனப்போந்த அடிகளால் அறியப்படும் . இவ் 
வாறு அம்மன்னன் வடக்கிருந்தவழித் , தான் அங்ஙனம் உயிர் 
நீத்தற்கு வடக்கிருத்தலைக்கேட்ட துணையானே தன் ஆருயிர் 
நண்பரான பிசிராந்தையார் என்னும் புலவர் பெருமான் ,தன் 
னைப் பிரிந்திருக்கலாற்றாது தன்பால்வந்து தாமுந் தம் இன் 
னுயிர் நீப்பரென அவன் கூற , அவன்பாலிருந்த சான்றோர் 
அவர் வாரார் என் எதிர்மறுத்துரைப்ப , அதற்கு அச்சோழ 
வேந்தன் , 
“ தென்னம் பொருப்பன் நன்னாட் டுள்ளும் 
பிசிரோன் என்ப என் உயிர் ஓம்புநனே , 
செல்வக் காலை நிற்பினும் 

அல்லற் காலை நில்லலன் மன்னே ( புறநானூறு , உகரு 
என்று தனக்கும் அவர்க்குமுள்ள் பிரியாநட்பின் கெழுதகை 
மையினை அவர் அறிய எடுத்தோதினன் . அவன் ஓதியவாறே 
பின்னர்ச் சிலநாட்களிற் பிசிராந்தையார் தம்மாருயிர் நண்ப 
னான கோப்பெருஞ் சோழன் தன்னின்னுயிர் நீத்தற்கு வடக் 
கிருந்தானென்பது கேள்வியுற்று அவன்பாற்போந்து அவனோடு 
ஒருங்குயிர் நீத்தனர் . இவ்வரும்பெருங் கேண்மை நிகழ்ச்சி 
யை நேரிருந்து கண்டு வியந்து ஆற்றாராகிய பொத்தியார் , 
" நினைக்குங் காலை மருட்கை யுடைத்தே . 
எனைப்பெருஞ் சிறப்பினோடு ஈங்கிது துணிதல் ! 
அதனினும் மருட்கை யுடைத்தே பிறன் நாட்டுத் 


க 

தோற்றஞ் சான்ற சான்றோன் போற்றி 
இசைமரபாக நட்புக் கந்தாக 
இனையதோர் காலை ஈங்குவருதல் ! 
வருவன் என்ற கோனது பெருமையும் 
அது பழுதின்றி வந்தவன் அறிவும் 
வியத்தொறும் வியத்தொறும் வியப்பிறந்தன்றே ! 
அதனால் , தன் கோல் இயங்காத் தேயத்து உறையுஞ் 
சான்றோன் நெஞ்சுறப் பெற்ற தொன்றிசை 
அன்னோன இழந்த இவ்வுலகம் 

என்னாவதுகொல் ! அளியது தானே ! ” ( புறநானூறு , உகஎ ) 
என நெஞ்சம் நெகிழ்ந்துரைத்த செய்யுளால் அதன் உண்மை 
ஐயுறுதலின்றித் துணியப்படும் . இவ்வாற்றாற் , கோப்பெருஞ் 
சோழவேந்தன் தன் ஆருயிரேயெனப் பிசிராந்தையாரைக் 
கேண்மை கொண்டிருந்தமையும் , அவரும் அங்ஙனமே அவ 
னொடு பெருநட்புச்செய்திருந்தமையுந் தமிழ்மக்களாவா ரனை 
வருந்தம்முள்ளத்திருத்தி நினைந்து நினைந்து மகிழற்பாலார் . 

இன்னும், பிசிராந்தையாரொடு மட்டுமேயன்றிப் , பொத் 
தியாரோடுங் கோப்பெருஞ் சோழன் ஆருயிர்க் கேண்மை 
கொண்டொழுகின்மை , 
கோழியோனே கோப்பெருஞ் சோழன் 
பொத்தில் நண்பிற் பொத்தியொடு கெழீ இ 

வாயார் பெருநகை வைகலும் நக்கே ”( புறநானூறு , 2 க 2 . ) 
என்னும் பிசிராந்தையார் செய்யுளால் நன்குதெளியப்படுகின் 
றது . உயிர்நீத்தற்கு வடக்கிருந்த கோப்பெருஞ் சோழனைப் 
பிரியகில்லாது பொத்தியாரும் ஒருங்குயிர் நீத்தற்கு அவன் 
பாற் போந்தனரென்பதூஉம் , அப்போது பொத்தியார் மனைவி 
கருக்கொண் டிருந்தமையால் அதனையறிந்த அவ்வேந்தன் 
" மகன் பிறந்தபின்வாரும் ! என்று அவரைப்போக்கி . உயிர் 
நீத்துவிட , அவருந் தமக்கு மகன்பிறந்தபின் மீண்டுவந்து தா 


+ 

மும் அவன்பக்கத்தேகிடந்து உயிர்விடுதல் குறித்து இடம் 
வேண்டினரென்பதூஉம் அவர் அப்போது சொல்லிய , 
" அழலவிர் வயங்கிழைப் பொலிந்த மேனி 
நிழலினும் போகாநின் வெய்யோள் பயந்த 
புகழ்சால் புதல்வன் பிறந்தபின் வாஎன 
என் இவண் ஒழித்த அன்பிலாள! - 
எண்ணா திருக்குவை அல்லை ! 

என் இடம் யாது ? மற்றிசை வெய்யோயே ! " ( புறநானூறு , 
உஉஉ ) என்னும் உருக்கமான செய்யுளால் உணரப்பெறுகின் 
றேம் . 

இவ்வாறெல்லாந் தமிழ்ப்பெரும் புலவர்க்கு ஆருயிர் நண் 
பனாயுந் , தானும் நல்லிசைப்புலமைமிக்க நாவலனாயும் விளங் 
கிய இக்கோப்பெருஞ்சோழவேந்தன் , தன்னொடு மாறுபட்டுத் 
தன்மேற் போர்க்குவந்த தன்புதல்வர் இருவர்மேற் சீற்றங் 
கொண்டு தானும் அவர்மேற் போர்புரிதற்கு எழுந்தனனென் 
னுஞ் செய்தியை உணருங்கால் எவர்க்குத்தான் வியப்புண்டா 
காது ! தந்தை செய்த நன்றியை மறந்து அவனொடு மாறுகொண்டு 
நிற்கும் புதல்வர்கள் இக்காலத்துத்தான் உளர் என்று நினைக்கும் 
நம்மனோர் , அப்பழைய நல்ல காலத்தும் அத்தகைய நன்றி 
கெட்ட புதல்வர்கள் இருந்தனரென்பதை அறியுங்கால் வியப் 
படையாமல் இருத்தல் ஏலுமோ ! தீய , நன்றிகெட்ட புதல்வர் 
களும் உடன்பிறப்பினரும் எக்காலத்தும் எவ்விடத்தும் உளர் . 
ஈகையிற்சிறந்த அருள் உள்ளம் வாய்ந்த வள்ளற் பெருமானுங் , 
கல்வியறிவின் மிக்க சான்றோரைத் தன் இன்னுயிரென உண் 
மையாய்க்கொண்டு ஒழுகினவனும் , நல்வினை செய்தலையே தன் 
வாழ்நாள் முழுதுங் கடப்பாடாக் கொண்டவனுந் , தானுந் 
தமிழ்க்கல்வியறிவில் முதிர்ந்து நின்றவனும் ஆன இச்சோழ 
வேந்தனைத் தமக்குத் தந்தையாகப்பெற்ற புதல்வர் நல்லறிவும் 
உள்ளன்பும் நல்வினையும் வாய்ந்தவராயிருந்தால் , தாம் பெற்ற 

அப்பெறலரும் பேற்றின் அருமை பெருமையினை யுணர்ந்து , 
தம் தந்தை பால் எத்துணையன்பும் எத்துணை நன்றியும் உடைய 
ராய் நடந்திருத்தல்வேண்டும் ! ஆனால் , அப்பு தல்வர் செய்த 
தீவினையோ , அன்றி அவர்க்குள்ள இறுமாப்போ , அன்றி அவர் 
தஞ் சீர்திருந்தா இயற்கையோ அவரை அவ்விழுமிய தந்தை 
பால் அன்பும் நன்றியும் இல்லாமற்செய்ததோடு , அவர் அவ 
னொடுகலாய்த்து அவனைத்தாச்குதற்கும் அவரை ஏவியது ! இப் 
புதல்வர்செயல் கொடிது ! கொடிது ! இவரது கொடிய செயலை 
நினைக்குங்கால் நல்லார் எவர்க்குத்தாம் நெஞ்சம் இரண்டாய்ப் 
பிளவாது ! இத்துணைத் தீயராய் இருந்தமையாற்றான் , ஆன் 
றமைந்தடங்கிய அறவுள்ளம்வாய்ந்தவனான இம்மன்னர்பிரான் , 
அவ்விருவரையுந் தம்புதல்வரென்றும் பாராது செயிர்த்து அவர் 
மேற் போர்செய்தற் கெழுந்தனன் . இங்ஙனம் புதல்வருந் தந் 
தையும் ஒருவரையொருவர் பகைத்துப் போர்புரிதற்கெழுந்த 
எழுச்சி நடைபெற்றிருந்தால் , அவ்விருதிறத்தாரில் ஒருவர் 
ஒருவரை அழித்து மகார் தந்தையையழித்த அல்லது தந்தை 
மகாரை யழித்த மாயா வசையினை இத்தமிழுலகில் வழி வழி 
நிறுத்தியிருப்பர் ! ஆனால் , அவ்வசை யுண்டாகாவாறு ஆண் 
டும் ஒரு நல்லிசைப்புலவர் அவ்விருதிறத்தார்க்கும் இடையே 
புகுந்து அக்கொடும் போர் நிகழவொட்டாமற்றடுத்து , வேந்தர் 
பெருமானாகிய கோப்பெருஞ்சோழற்கு வழி வழிமங்கா இசை 
யே பொங்கிப்பெருகுமாறு செய்தனர் . செயற்கரிய செய்த 
அப்புலவர் பெருந்தகைக்கு , இத்தமிழுலகம் யாதுகைம்மாறு 
செய்யவல்லது ! அங்ஙனம் அரியது ஆற்றிய புலவர் பெருமான் 
புல்லாற்றூர் எயிற்றியனார் எனப்படுவர் . தன்மக்கள் இரு 
வர் தன்மேற் போர்க்குவந்தமையறிந்து சீற்றங்கொண்ட கோப் 
பெருஞ்சோழன் தானும் அவர்மேற் போர்செய்தற்கு எழுந்த 
மையறிந்தவளவானே , இந்நல்லிசைப்புலவர் உடனே 

அவ்வர 
சன்பாற்சென்று கீழ்க்குறித்தசெய்யுளை நுவன்று , அவனது 


( ருஎ 

சினத்தையாற்றி , அக்கொடும் போர் நிகழாவாறு செய்து ,அமை 
தியையுண்டாக்கித், தமிழுலகிற்கு ஒருபெரும் புகழினை நிலை 
நிறுத்தினர் . அவர் அப்போது கோப்பெருஞ்சோழனை நோக்கி 
நுவன்ற செய்யுள்வருமாறு : 
" மண்டமர் அட்ட மதனுடை நோன்றாள் 
வெண்குடை விளக்கும் விறல்கெழு வேந்தே ! 
பொங்குநீர் உடுத்த இம் மலர்தலை யுலகத்து 
நின் தலை வந்த இருவரை நினைப்பின் , 
தொன்று உறை துப்பின்நின் பகைஞரும் அல்லர் 
அமர்வெங் காட்சியொடு மாறுஎதிர்பு எழுந்தவர் ; 
நினையுங்காலை நீயும் மற்றவர்க்கு 
அனையை அல்லை அடுமான் தோன்றல் ! 
பரந்துபடு நல்லிசை எய்தி மற்று நீ 
உயர்ந்தோர் உலகம் எய்திப் பின்னும் 
ஒழித்த தாயம் அவர்க்கு உரித்தன்றே ! 
அதனால் , அன்னதாதலும் அறிவோய் ! நன்றும் 
இன்னுங் கேண்மதி இசைவெய்யோயே ! 
நின்ற துப்பொடு நிற்குறித் தெழுந்த 
எண்ணில் காட்சி இளையோர் தோற்பின் , 
நின்பெருஞ் செல்வம் யார்க்கு எஞ்சுவையே ? 
அடர்வெஞ் செல்வம் நீ அவர்க்கு உலையின் , 
இகழுநர் உவப்பப் பழி எஞ்சுவையே ! 
* அதனால் , ஒழிகதிலத்தை நின்மறனே வல்விரைந்து 
எழுமதி ! வாழ்கநின் உள்ளம் ! அழிந்தோர்க்கு 
ஏமமாகும் நின்தாள் நிழல் மயங்காது 
செய்தல் வேண்டுமால் நன்றே ; வானோர் 
அரும்பெறல் உலகத்து ஆன்றவர் 

விதுப்புறு விருப்பொடு விருந்து எதிர்கொளற்கே " ( புறநா 
னூறு ,உக ). இவ்வருந்தமிழ்ப்பாவில் எத்துணை நயமாக உண் 


ப 

மையை எடுத்துச்சொல்லி இந்நல்லிசைப்புலவர் அம்மன்னன் 
கொண்ட சீற்றத்தைத் தணிக்கின்றார் காண்மின் ! நின்மேற் 
போர்க்கு வந்தார் இருவரையும் யாரென நினைத்துப்பார்ப்பின் 
அவர் நினக்குப் பகைவராய் உள்ளவர் அல்லர் ; நீயும் அங்கன 
மே அவர்க்குப் பகைவனாய் உள்ளவன் அல்லை ; நீ இங்கே 
நின் அழியா நற்பெரும்புகழை நிலை நிறுத்தி வானுலகுசெல்லும் 
ஞான்று , நீ விட்டுச்செல்லும் அரசுரிமை அவர்க்கன்றோ உரிய 
தாகும் ? இது நீ அறிந்ததுதானே . இன்னும் , நின்மேற் போர்க் 
கெழுந்த இளைஞர் தோற்றே போனாரானாலும் , நின்செல்வத்தினை 
அவர்க்கல்லாமல் வேறியார்க்கு விடுவை ? நீ அவரொடு பொருது 
தோற்றனையானால் , நின்பகைவர்மகிழ உலகில் வசையினையன் 
றோ நிறுத்துவை ! அதனால் , அவரொடு பொருதல் ஒழிக ! வறு 
மையால் வருந்திவந்தார்க்கு நின் அடிநிழல் அது தீர்த்துத் தண் 
ணருள் வழங்குமாறு செய்க! என்று அப்புலவர் பெருந்தகை 
அஞ்சாதெடுத்துரைத்த நயமிகுமெய்யுரை எத்துணைச் சீற்றங் 
கொண்டிருந்தாலும் அது தணித்து வேந்தற்கு அறிவுதெருட் 
டுந் திறனுடைத்தாய்த்திகழ்தல் எவர்க்கும் விளங்கற்பாலதே 
யாம் . இவ்வறிவுரை கேட்ட பின்னரே கோப்பெருஞ்சோழன் 
தன்மக்கள் இருவர்மேலும் போர்செய்தலை யொழிந்து , தன் 
அரசியலையும் அவர்க்கேவிட்டுத் துறவு பூண்டானாகல் வேண்டு 
மென்பது உய்த்துணரப்படும் . இங்ஙனம் அறிவுதெருட்டி அவ் 
வேந்தர்பெருமானுக்கு எஞ்சாப்பெரும்புகழை என்றும் நில 
வவைத்த எயிற்றியனாரது புலமையன்றோ உண்மை நல்லி 
சைப்புலமையாகும் ! இவரது உண்மையுரையைக்கேட்டு உளந் 
திருந்திய அரசன் அல்லனோ உண்மையரசனாவன் ! தமிழ்ப் 
புலமை நிறைந்த இச்சான்றோரைத் தன்னிலும் மிக மேலாக 
நன்குமதித்து அவரது சொல்வழி நடந்து தனது மெய்ப்புகழை 
நிலைநிறுத்திய கோப்பெருஞ்சோழனை யொத்த தமிழ்வேந்தர் 
இஞ்ஞான்றிருந்தனராயின் , இத்தமிழ்நாடுந் தமிழ்மொழியும் 


ருகூ 


பொருளற வொழுக்கம் 
எத்துணைமேலான நிலையில் திகழ்ந்திருக்கும் ! அந்நல்வினை இப் 
போதிவற்றிற் கில்லையே ! 

இன்னும் , கோப்பெருஞ்சோழனே யன்றி , அஞ்ஞான் 
றிருந்த வேறுபல் தமிழ்வேந்தர்களுந் தமிழ்வல்ல நல்லிசைப் 
புலவர்களைத் தம்மினும் மேலாகப்பாராட்டி , அவர் கூறிய அறி 
வுரைகேட்டுத் , தம்முட் செற்றம் ஒழிந்து அன்பிற்கெழுமி 
இனிதுவாழ்ந்த உண்மைவரலாறுகள் மேலும் எத்தனையோ பல 
உள . அவற்றுள் இன்னும் இரண்டு ஈண்டு எடுத்துக்காட்டு 
தும் . போராண்மையிற் றனக்கு ஒப்பாரும் மிக்காரும் இல்லா 
னாய் அடலேறெனநின்ற சோழன் நலங்கிள்ளி என்னும் மன் 
னர்பெருமான் ஒருகால் தன் தாயத்தானாகிய நெடுங்கிள்ளி 
யென்பவன் மேற் சினங்கொண்டு , அவன் அரசாண்ட ஆவூரை 
முற்றுகைசெய்தனன் . அங்ஙனம் அவன் முற்றுகைசெய்த 
வழி , நெடுங்கிள்ளி அரசன் அவனை யெதிர்ந்து அவனொடு 
போர்புரியாமல் , தனது கோட்டைவாயிற் கதவினை அடைப் 
பித்துக்கொண்டு , தன் அரண்மனையினுள்ளே வாளா இருந் 
தனன் . அஞ்ஞான்று அவரிருவர்க்கும் நண்பராயிருந்த கோ 
வூர் கிழார் என்னும் நல்லிசைப்புலவர் அடைத்திருந்த நெடுங் 
கிள்ளி யுழைச்சென்று , 
இரும்பிடித் தொழுதியொடு பெருங்கயம் படியா , 
நெல்லுடைக் கவளமொடு நெய்ம்மிதி பெறாஅ , 
திருந்தரை நோன்வெளில் வருந்த ஒற்றி 
நிலமிசைப் புரளுங் கைய , வெய்துயிர்த்து 
அலமரல் யானை உருமென முழங்கவும் , 
பால்இல் குழவி அலறவும் , மகளிர் 
பூஇல் வறுந்தலை முடிப்பவும் , நீர் இல் 
வினைபுனை நல்இல் இனைகூஉக் கேட்பவும் , 
ன்னாது அம்ம ! ஈங்கு இனிது இருத்தல் ; 
துன் அருந்துப்பின் வயமான் தோன்றல் ! 


முற்கால் பிற்காலத் தமிழ்ப்புலவோர் 
அறவையாயின் நினதெனத் திறத்தல் ! 
மறவையாயிற் போரொடு திறத்தல் ! 
அறவையும் மறவையும் அல்லையாகத் 
திறவாது அடைத்த திண்நிலைக் கதவின் 
நீண்மதில் ஒருசிறை ஒடுங்குதல் 

நாணுத்தகவு உடைத்து இது காணுங்காலே ” ( புறநா 
னூறு , சச ) என்னும் அரிய அறவுரைச்செய்யுளை அஞ்சாது 
நுவன்று அறம் மறம் என்னும் இருவகைநிலையில் ஒன்றை அவ் 
வரசன் மேற்கொள்ளுமாறு அறிவுதெருட்டினமை பெரிதும் 
வியக்கற்பாலதா யிருக்கின்றதன்றோ ? போர்செய்தலாற் பல் 
லுயிர்க்கும்வரும் ஏதம் அஞ்சி அதனை ஒழிதல்வேண்டும் அற 
வுள்ளம் உடையையாயின் , இந்நகரும் என்னரசும் நின்னு 
டையனவே என இனிது கூறிப் பகைத்த மன்னனோடு உ 

உறவு 
கொள்ளல் வேண்டும் ; அஃது இசையாதேல் ஆண்மையுள்ள 
உடையையாய்ப் பகைத்து எதிர்ந்தவன்மேற் போர்க்கு எழு 
தல் வேண்டும் ; இரண்டிலொன்றுஞ் செய்யாது , பின்கோட் 
டையின் அகத்துள்ள குடிமக்களும் பிறவுயிர்களும் அளவிலாத் 
துன்பம் எய்த , நீ கோட்டைவாயிற் கதவை யடைப்பித்துக் 
கொண்டு நின் அரண்மனையினுள்ளே இனிது வைகுதல் நா 
ணத்தக்கதாகும் என்று இப்புலவர் பெருமான் அவ்வாசனை 
இடித்துக்கூறிய அஞ்சா உள்ள உரம் நினையுந்தோறும் பெரிய 
தோர் இறும்பூதினைப் பயவாநிற்கின்றது ! பகைத்து நின்றவர் 
எளிய மக்கள் அல்லர் ; சோழவேந்தர் குடியிற் பிறந்த சோழ 
மன்னராவர் ; இவர்தமக்கு இடையேசென்று அஞ்சியிருந்த 
மன்னற்கு இடிப்பான அறிவுரைபகர எவரேனும் மனந்துணிவ 
ரோ ! அஞ்ஞான்றை அரசர்கள் , செந்தமிழ்ப்புலமை சான்ற 
பெரியாரைத் தம்மினும் மேலாக நன்குமதித்து அவர்தம் ஆணை 
வழி யொழுகி வந்தமையானும் , அஞ்ஞான்றை நல்லிசைப்புல 
வர்களும் அவர் அங்ஙனந் தமக்கடங்கியொழுகுமாறு ஆன்ற 


தனது 


பொருளற வொழுக்கம் 
மைந்த அறவுள்ளமும் பொய்யாநாவும் வாய்ந்தாராய் நன்று 
செய்தலிலேயே கருத்தொருங்கி நின்றமையானும் , அங்கனம் 
அரசரும் புலவரும் அரியதொரு நட்பின் கெழுதகைமையின் 
வழாது திகழலாயினர் என்க . 

பின்னும் ஒருகாற் சோழன் நலங்கிள்ளிவேந்தன் தன் 
தாயத்தானை நெடுங்கிள்ளியின் மற்றொரு நகராகிய உறை 
யூரின் மேற் படையெடுத்துச்சென்று அதனைமுற்றுகை செய்ய , 
நெடுங்கிள்ளி முன்போலவே அவன்மேல் எதிர்ந்து செல்லாது , 

கோட்டைவாயிற்கதவை அடைப்பித்துக்கொண்டு உள் 
ளிருந்தனன் . அதுகண்டு அவ்விருவர்க்கும் நண்பரான ஆசிரி 
யர் கோவூர் கிழார் , அவரிருவர்க்குள்ளும் உண்டான பகை 
மையொழித்து , அவரை உறவு கொள்ளச்செய்யுங் கருத்தின 
சாய் அவ்விருவரையும் நோக்கிப் பிற்குறித்தபாவினைப் பகர் 
வாராயினர் : - 

இரும்பனை வெண்தோடு மலைந்தோன் அல்லன் , 
கருஞ்சினை வேம்பின் தெரியலோன் அல்லன் , 
நின்ன கண்ணியும் ஆர்மிடைந்தன்றே ! நின்னொடு 
பொருவோன் கண்ணியும் ஆர்மிடைந்தன்றே ! 
ஒருவீர் தோற்பினுந் தோற்பது உங்குடியே ! 
இருவீர் வேறல் இயற்கையும் அன்றே ! அதனாற் 
குடிப்பொருள் அன்று நுஞ்செய்தி ; கொடித்தேர் 
நும்மோர் அன்ன வேந்தர்க்கு 

மெய்ம்மலி உவகை செய்யும் இவ் இகலே ” ( புறநானூறு , 
சரு ) சோழர்குடியிற் பிறந்தவராகிய நீவிர் இருவீரும் ஆத்தி 
மாலையைச் சூடுவீராவீர்! நின்னைப்பகைத்து வந்தவன் பனந் 
தோடு புனையுஞ்சேரனும் அல்லன் , வேப்பமாலையணியும் பாண் 
டியனும் அல்லன் ; நும்முள் ஒருவீர்தோற்றாலும் அது நுமது 
குடிக்கு வடுவேயாகும் ; இருவீரும் வெற்றியடைதலும் இய 
லாது ; ஆதலால் , நீவிர் ஒருவரையொருவர் எதிர்த்தல் நுமது 


சுஉ 


( 


முற்கால பிற்காலத் தமிழ்ப்புலவோர் 
குடிக்குத்தக்கதன்று ; இவ்வாறு ரீவிர் எதிர்த்தல் நும்பகை 
யாசர்க்குப் பெரியதொரு மகிழ்ச்சியினைப் பயிப்பதாகும் 
என்று மிகநயமாக அறிவுரைகூறி இப்புலவர்பெருமான் அவ் 
விருவரையும் நட்புக்கொள்ளச்செய்தமைநினையுந்தோறும் எவ் 
வளவு மகிழ்ச்சியினை நமக்குத் தருகின்றது ! 

இன்னும் , இப்புலவர் பெருந்தகையார் செய்த பேரருட் 
செயல் ஒன்று அருளொழுக்கம் உடையாரெல்லாராலும் எஞ் 
ஞான்றும் நெஞ்சம் நெக்குருகி நினைந்து வியந்து பாராட்டற் 
பாலதொன்றாயிருத்தலின் , அதனையும் இங்கே எடுத்துக்காட்டு 
தும் . சோழன் குளமுற்றத்துத் துஞ்சிய கிள்ளிவளவன் 
என்பான் தனக்குப் பகைவனான மலயமான் என்னும் அர 
சன் பயந்த சிறபிள்ளைகளைக் கொணர்ந்து , அவரைத் தனது 
யானைக்காலின் கீழ் இட்டுக் கொல்லத் துவங்கியவழி , அதனைக் 
கண்ட நல்லிசைப்புலவரான கோவூர் கிழார் பெரிதும் மனங் 
கலங்கி , அவ்வரசனை நோக்கி , 
“ நீயே , புறவின் அல்லல் அன்றியும் , பிறவும் , 
இடுக்கண் பலவும் விடுத்தோன் மருகனை ! 
இவரே , புலன் உழுது உண்மார் புன்கண் அஞ்சித் 
தமது பகுத்துண்ணுந் தண்ணிழல் வாழ்நர் ; 
புன்தலைச் சிறாஅர் ; மன்று மருண்டு நோக்கி 
விருந்திற் புன்கணோ உடையர் ; 

கேட்டனையாயின் வேட்டது செய்மமே! " ( புறநானூறு 
சசு ) என்னும் மிகஉருக்கமான செய்யுளைச்சொல்லி , அச்சிறார் 
அவனால் அங்ஙனங் கொல்லப்படாமற் றப்பும்படி செய்தனர் . 
இவ்விழுமிய செய்யுளில் ஆசிரியர் , அம்மன்னன் அச்சிறார் 
மேற்கொண்ட சினத்தை ஆற்றி , அவன் அவர்மேல் அருளு 
டையனாமாறு செய்யுந்திறம் பெரிது ! பெரிது ! ஒரு வேட்டு 
வனால் துரத்தப்பட்டு வந்த ஒரு புறாவினைப் பாதுகாத்தல் 
வேண்டி , அப்புறாவின் எடைக்கு ஈடாகத் தன் உடம்பின் 


பொருளற வொழுக்கம் 
தசையை அறுத்து அவ்வேட்டுவற்குக் கொடுத்த அருட்செல் 
வனான பழைய ஒரு சோழமன்னன் வழியிற்பிறந்தவன் நீ 
என்று அவனை நம்புலவர் பெருமான் முன்னிலைப்படுத்து , அவ 
னது நினைவைத் தன்முகப் படுத்தலினாலேயே, சிற்றுயிர்கள் 
மாட்டும் அத்துணை அருள்நெஞ்சம் வாய்ந்தார் மரபிற் றோன் 
றியகிள்ளிவளவன் , ஏனைப் பிறவியிற்சிறந்த மக்கட்பிறவியில் வந் 
தார்மாட்டு இன்னும் எத்துணைமிகுந்த அருள் செஞ்சம் வாய்க் 
தானாய் ஒழுகல் வேண்டு மென்பது குறிப்பித்தாராயிற்று ; இன் 
னும் , மக்கட்பிறவியுள்ளுஞ் சிறந்த மன்னர்குடியிற்றோன்பறித் , 
தாம் உண்ணும் உணவையும் வறுமைப்பட்ட புலவர்க்குப் 
பகுத்துக்கொடுத்து அவரை யோம்பும் மலையமானாட்டு அரசர் 
குடியின் வழித்தோன்றல்கள் இச்சிறுவர் என்று அதன்பிற் 
கூறியவாற்றால் , அத்துணை ஈகையறங்களிற்சிறந்த அரசர்வழிப் 
பிறந்த இவ்வருட்குழவிகளை யானைக்காலின் கீழ் இட்டுத்தேய்ப் 
பித்தல் அறமாகுமோ என்பது குறிப்பித்தாராயிற்று ; அது 
வேயுமன்றி , இச்சிறார் யானையைக்கண்டு அஞ்சியழும் இளங் 
குழவிப்பருவந் தாண்டி , அதனைக்கண்டு வியந்து நோக்கு 
ளைமைப்பருவத்தினர் என்றமையாற் , சிறிது சிறிது அறிவு 
கூடப்பெற்றுவரும் இம்மக்களைக்கண்டு கன்னெஞ்சம் உடை 
யாருங் கரைந்துருகுவான்றி அவரைக் கொலைசெய்தற்குக் கரு 
தாரென்பது குறிப்பித்தாராயிற்று ; அதன்மேலும் , தாம் பழ 
கியறியாத புதியதோரிடத்திற்றாம் வந்திருத்தல்கண்டு இச்சிறு 
வர் வெருண்டு நோக்குகின்றனர் என்றமையால் , இவ்விளம 
பிள்ளைகள் அஞ்சிவிழித்தலைப்பார்த்து எத்தகையவரும் உளம் 
இரங்குவரென்பது குறிப்பித்தாராயிற்று ; இத்துணையும் எடுத் 
துரைத்தபின் நம் ஆசிரியர் அச்சோழவேந்தனை நோக்கி , யாம் 
சொல்லிய இச்சொற்களை நீ நின்கருத்துவைத்துக் கேட்டாயா 
யிற் , பின்னர் நீ விரும்பியதுசெய்க என்று எத்துணை நயமா 
கக்கூறி அவனைத் தன் கருத்துக்கு ஒருப்படுவிக்கின்றார் ! பா 


கும் பிள் 


முற்கால பிற்காலத் தமிழ்ப்புலவோர் 
ருங்கள் ! இவ்வாசிரியர் கோவூர்கிழாரின் அருள்நெஞ்சப்பான் 
மையும் , அவ்வரசிளைஞரைக் காக்கும் பொருட்டு அவர் துணிந் 
தெழுந்து அவரைக் கொல்லப்புக்க அரசனுக்கு எடுத்துக் 
கூறிய அறவுரையும் எவ்வளவுமேதக்கனவா யிருக்கின்றன ! 
இவ்வளவு மேதக்க அறவுரையைக் கேட்டபின்னுந் தெருண்டு 
மனந்திருந்தாத ஒரு மகன் இருப்பனே ! ஆதலால் , அக் 
கிள்ளிவளவன் தான் கொண்ட சினமுஞ்செற்றமுந் தீர்ந்து , 
அம்மலையமான் மக்கண்மேல் அருள் பெருகி அவர்களை உயிர் 
பிழைப்பித்துக் காத்தனன் . இங்ஙனமே , பண்டைக்காலத் 
திருந்த அஃகா அறநெஞ்சமும் பொய்யாநாவும்வாய்ந்த அருந் 
தமிழ்ப்புலவர்கள் செய்த செயற்கருஞ் செயல்களும் , அவர்தம் 
அறவுரைகேட்டு ஆண்மையின்மிக்க வேந்தர்களும் அவர்க் 
கடங்கி அறநெறிச்சென்ற வரலாறுகளும் இன்னும் எத்தனை 
யோ பலஉள ; அவையெல்லாம் ஈண்டெடுத்துக் காட்டலுறின் , 
இது மிகவிரியும் .. 

இனிப் , பழைய தமிழ் வேந்தர்கள் , தமிழ்ப்புலவோரைத் 
தலைவராகவுந் தம்மை அவர்க்கு ஏவலராகவுங் கொண்டொழு 
கினவரலாறுகளும் பலஉள . அவற்றுள் ஒன்றனை இங்கெடுத்துக் 
காட்டுதும் . ஒருகால் மோசிகீரனார் என்னும் நல்லிசைப்புல 
வர் , சேரமான் தகடூர் எறிந்த பெருஞ்சேரலிரும்பொறை 
என்னுந்தம்மரசனது அரண்மனையிற் பல இடங்களின் காட்சி 
களையும் நோக்கிக்கொண்டு வருகையில் , அவ்வரசனது போர் 
முரசம் ஒன்று மிகவுந்தூய்மையாகவைத்துப் பாதுகாக்கப்படும் 
ஓர் அறையினுள்ளே வந்து சேர்ந்தனர் . அப்போது அப்போர் 
முரசம் நீராடிவருதற்பொருட்டு நீர்த்துறைக்குச் சென்றிருந் 
தது ; அது வைக்கப்படுங்கட்டிலோ எண்ணெய் நுரையை 
முகந்துவைத்தாற்போலும் மெல்லணையிடப்பட்டிருந்தது ; அது 
கண்ட , அப்புலவர் பெருந்தகை அக்கட்டிலின்மேல் ஏறிப் 
படுத்தார் . படுத்த அவர் தம்மை அறியாமலே அயர்ந்துறங்கி 


பொருளற வொழுக்கம் 
விட்டனர் . அந்நேரத்தில் அப்பக்கமாய்ப் போந்த சேரவேந் 
தன் , தனது போர்முரசு இருத்தற்குரிய அக்கட்டிலின்மேன் 
மோசிகீரனார் நன்கயர்ந்து உறங்குதல் கண்டு , அவர்மேற் சிறி 
துஞ் சினவானாய்ப் , பின்னும் அவர் மீது அன்புமிகப்பெற்று , 
அருகிருந்ததொரு கவரியினைக் கைக்கொண்டு , இன்னும் 
அவர் நன்றாய் உறங்குதல்கருதி , மென்காற்று அவர்மேற் பட 
வீசுவானாயினன் . பின்னர்ச் சிறிது நேரத்திலெல்லாம் உணர்வு 
கூடி யுறக்கம் நீங்கி யெழுந்த மோசிகீரனார் தம்மருகே சேர 
வேந்தன் நின்றபடியாகத் தமக்குக் கவரிவீசுதலைக்கண்டு முத 
லில் திடுக்கிட்டு , அதன்பின் மனவமைதியுற்று , அவனது 
தமிழ்ப்பேரன்பின்றிறனை வியந்து , 
மாசு அற விசித்த வார்புறு வள்பின் 
டைமபடு மருங்குல் பொலிய மஞ்ஞை 
ஒலிநெடும் பீலி ஒண் பொறி மணித்தார் 
பொலங்குழை உழிஞையொடு பொலியச்சூட்டிக் 
குருதி வேட்கை உருகெழுமுரசம் 
மண்ணி வாரா அளவை எண்ணெய் 
நுரை முகந் தன்ன மென்பூஞ் சேக்கை 
அறியாது ஏறிய என்னைத் தெறுவர 
இருபாற் படுக்கும் நின் வாள்வாய் ஒழித்ததை 
அதூ உஞ் சாலும் நற்றமிழ் முழுது அறிதல் ; 
அதெனொடும் அமையாது அணுகவந்துநின் 
மதனுடை முழவுந்தோள் ஒச்சித் தண்ணென 
வீசியோயே வியலிடங் கமழ , 
இவண் இசை உடையோர்க்கல்லது அவணது 
உயர்நிலை உலகத்து உறையுள் இன்மை 
விளங்கக் கேட்ட மாறுகொல் 

வலம்படு குரிசில் நீ ஈங்கிதுசெயலே என்னும் அரிய 
செய்யுளை அவனை நோக்கிக்கூறினர் .. 

காசு 


முற்கால பிற்காலத் தமிழ்ப்புலவோர் 
இம் மென் பூஞ்சேக்கைமீது , அது மிகவுந் தூயதாக 
வைத்து நின்னால் ஓம்பப்படு தலையறியாமல் , ஏறித்துயின்று 
பெருந்தவறிழைத்த என்னை நீநின் வாளால் இருகூறாகவெட்டி. 
வீழ்த்தவேண்டியிருக்க , நீ அங்ஙனஞ்செய்யாது விட்டது , நீ 
தமிழ்முழுதும் நன்கறிந்து அதனால் தமிழறிவுமிக்காரது அரு 
மையினை . இனிதுணர்ந்த பயன் அன்றோ ! அதுவேயுமன்றி , 
எனதருகே வந்து நின்று நீ கவரிகைக்கொண்டு என்மேல் மெல் 
லிய குளிர்ங்காற்றுப்பட இவ்விடமெல்லாம் மணக்கும்படி 
வீசிய பரிசை எண்ணிப்பார்க்குங்கால் , இவ்வுலகத்தில் இங்க 
னஞ்செயற்கரிய செய்து பெரும்புகழ் பெற்றார்க்கல்லது பிறர்க்கு 
மறுமைக்கண் உயர்ந்த இன்பஉலகத்தில் இருத்தல்வாயாது என் 
பதனை நீ விளங்கக்கேட்ட பெற்றி புலனாகின்றதன்றோ ? " என் 
னும் இப்பாட்டின் கருத்துப்பொருள் , அச்சேரமன்னனது 
தமிழறிவின் மாட்சியினையும் , அவன் இம்மையிற் கற்றாரை 
யோம்புதல் முதலான செயற்கரிய செய்து பெரும்புகழ் பெற்று 
விளங்குதலையும் , அதனான் அவன் மறுமைகண்ணும் இன்னுஞ் 
சிறந்த இன்பவுலகத்தைப் பெறுதல் திண்ணமாதலையும் மிகவும் 
நயமாக உள்ளடக்கி நிற்றல் வியக்கற்பாலதாயிருக்கின்றது . 

இன்னும் , பழைய தமிழ்வேந்தர்கள் தமக்கு நண்பராயுள்ள 
தமிழ்ப்புலவோர் ஒரோவொருகால் தம்மைவெகுண்டு ஏசிய 
வழியும் , அதற்காகத் தாம் அவர்மேற்சினவாது பொறுமையோ 
டிருந்து , பின்னர் அப்புலவோராற் பாராட்டப்பட்ட வாலாறு 
களும் பல . அவைதம்முள் ஒன்றனை இங்கெடுத்துக்காட்டுவாம் . 
சோழன் நலங்கிள்ளி என்னும் மன்னர் பெருமானின் தம்பி 
மாவளத்தானுந் , தாமப்பல்கண்ணன் என்னும் புலவர் பெருந் 
தகையும் வட்டாடிக்கொண் டிருந்தவழிப் , புலவர் அவ்வாட் 
டத்தில் ஏதோ சூது செய்ய , அதுகண்டு பொறாத அவ்வரசிளஞ் 
செல்வன் வெகுண்டு தன்கையிலிருந்த வட்டை வீசி யெறி 
யத் , தாமப்பல்கண்ணனார் “ சோழனுக்குப் பிறந்தாய் அல்லை ! 


சு 


பொருளற வொழுக்கம் 


என்று மிகவுங்கொடுமையான சொல்லால் அவனை இழித்துப் 
பேசினர் . அக்கொடுஞ்சொற்கேட்டும் , மாவளத்தான் அவர் 
மேற் சீற்றங்கொள்ளாது , வாளா நாணித் தலை கவிழ்ந்திருந்த 
னன் . இதற்குட்சினந்தணிந்த அப்புலவர் , தாம் சூது செய்தது 
கண்டு அவன் வெகுண்டது முறையேயாமென்றுந், தாஞ்செய் 
பிழையினைத் தாம் உணராமல் தாம் அச்சிறந்த அரசிளஞ் 
செல்வனை அத்துணைக்கொடுஞ்சுடுசொல்லால் இழித்துப்பேசி 
யது பெரும்பிழையேயாமென்றும் , இங்ஙனம் இருகாற் றவ 
றிழைத்தவழியுந் தமக்கு ஏதுந்தீது புரியாது வாளாநாணியிருந் 
தது அவற்கு ஒருபெரு மேதகு குணமேயாமென்றுந் தெளிய 
வுணர்ந்து , 
தன்னகம் புக்க குறுநடைப் புறவின் 
தபுதி அஞ்சிச் சீரைபுக்க 
வரையா ஈகை உரவோன் மருக ! 
நோார்க் கடந்த முரண்மிகுதிருவிற் 
றேர்வண்கிள்ளி தம்பி வார்கோற் 
கொடுமா மறவர் பெரும ! கடுமான் 
கைவண் டோன்றல், ஐயம் உடையேன் , 
ஆர்புனை தெரியல்நின் முன்னோர் எல்லாம் 
பார்ப்பார் நோவன செய்யலர் , மற்றிது 
நீர்த்தோ நினக்கென வெறுப்பக் கூறி 
நின்யான் பிழைத்தது நோவாய் என்னினும் 
நீ பிழைத்தாய் போல் நனிநாணினையே ! 
தம்மைப் பிழைத்தோர்ப் பொறுக்குஞ் செம்மல் 
இக்குடிப் பிறந்தோர்க்கு எண்மை காணுமெனக் , 
காண்டகு மொய்ம்ப காட்டினையாகலின் , 
யானே பிழைத்தனென் ! சிறக்கநின் ஆயுள் ! 
மிக்குவரும் இன்நீர்க் காவிரி 
எக்கர் இட்ட மணலினும் பலவே ! ” ( புறநானூறு , சந .) 


சு அ 


முற்கால பிற்காலத் தமிழ்ப்புலவோர் 
என்னும் உருக்கமான செய்யுளை மனங்குழைந்துரைத்து , 
அவ்வரசிளஞ்செல்வன் உள்ளத்தைக் குளிரச்செய்தனர் . இங் 
ஙனம் 

ஒரு புலவர் தாம் நடுவிகந்து பிழை செய்தும் , அப்பிழை 
யினைத் தாம் உணராமையேயன்றிப் , பிழையேதுஞ் செய்யாராத 
ஓர் அரசிளஞ்செல்வனையுங் கொடியதோர் இழிமொழியால் 
இகழ்ந்து பேசியது எத்துணைப்பெருஞ் சீற்றத்தை விளைக்கத் 
தக்கதாகும் ! நிலையிற்குறைந்தவரே இத்தகைய குறும்பினைப் 
பொறார் . அங்ஙனமாக , மாப்பெருஞ்செல்வத்திலுந் தலைமை 
யிலும் உயர்ந்து திகழும் ஓர் அரசிளைஞன் அத்தகுதியில் செய 
லைப் பொறுத்திருப்பதென்றால் , அஃது அவனுள்ளம் அறிவா 
லும் அன்பாலும் எத்துணை மென்பதம் வாய்ந்து அமைதியும் 
றிருக்கவேண்டுமென்பதனை இனிது புலப்படுக்கின்றது . இதனை 
அப்புலவர்பொருமானே மேற்கிளந்தசெய்யுளில் நின்யான் 
பிழைத்தது நோவாய் என்னினும் , நீ பிழைத்தாய்போல் நனி 
நாணினையே! ” எனக்கூறுமாற்றானும் , இங்ஙனம் பெரும்பிழை 
செய்தாரையும் பொறுத்தல் அவ்வரசிளைஞன்றன் அரசகுடியிற் 
பிறந்தார்க்குத் தொன்றுதொட்ட விழுப்பேரொழுக்கமாய்ப் 
போதருகின்றசிறப்பினை அவர் தம்மைப் பிழைத்தோர்ப் 
பொறுக்குஞ்செம்மல் , இக்குடிப் பிறந்தோர்க்கு எண்மைகா 
ணும் ” எனத்தெரிக்குமாற்றானும் நன்குணரலாம் . இதனையும் 
இதனையொத்த வேறுபழையவரலாறுகளையும் ஆய்ந்தறியுங் 
காற் , பழைய தமிழ்வேந்தர்கள் தமக்குத் தமிழ்வல்லார் செய்த 
பெரும்பிழைகளையும் அகத்துக்கொள்ளாது , அவரை யென் 
றும் ஒருதன்மையாகவே பாராட்டிவந்தனரென்பதுங் , கற்றா 
ரேயன்றி மற்றையார் செய்த பிழைகளையும் அவர் மிகப்பொ 
றுத்து எதனையும் ஆய்ந்தோய்ந்து பார்த்து முறை செய்யும் இயல் 
பினராய் ஒழுகினரென்பதுந் தெற்றென விளங்காநிற்கின்றன . 

இன்னும் , பண்டைத்தமிழ் அரசர்கள் தமது உயிர்வாழ்க் 
கையினுந் தமிழ்வல்ல சான்றோரின் உயிர்வாழ்க்கையினையே 


காக 


( 


பொருளற வொழுக்கம் 
மேலதாகக்கருதி , அவரை நீடுஇனிது வாழச்செய்வதிற் கண் 
ணுங்கருத்தும் உடையராயிருந்த அரும்பெருந்தகைமையுஞ் 
சிற்சிலவரலாறுகளாற் புலனாகின்றது . இதற்கோர் உண்மை 
வாலாற்றினை ஈண்டெடுத்துக்காட்டுதும் . ஈகையிற்சிறந்த வள் 
ளற்பெருமானாகிய அதியமான் நெடுமான் அஞ்சி என்பான் 
நீண்ட உயிர்வாழ்க்கையினைத் தருவதாகிய ஒரு கருநெல்லிக் 
கனியினை ஒருகால் தான் அரிதிற்பெற்றனன் . பெற்ற அது 
தன்னையுண்டார்க்கு உடல்உரம் மனஉரங்களை உண்டாக்கி , 
அவரது உயிர்வாழ்க்கையினை மிகவும் நீளச்செய்வதொன்றாத 
லால் , அஃதெல்லார்க்கும் எளிதிற்கிடைப்பதன்றென்றும் , அத் 
துணை அரிதாகிய ஒருகனியினை அரசனாகிய தான் உட் 
கொண்டு நீண்டகாலம் உயிர்வாழ்வதினும் அறிவிற்சிறந்த 
தமிழ்ப்புலவர் ஒருவர் உண்டு நீடுவாழ்வதே உலகத்திற்குப் 
பெருநன்மை பயக்குமென்றும் நினைந்துபார்த்தான் ; பார்த்துத் , 
தான் அறிந்த தமிழ்வல்லசான்றோரில் ஔவையாரே மிகச் 
சிறந்தவரெனவும் , அவர் அப்போது முதுமைமிக்குச் சாநா 
ளைத் தலைப்படுதலால் அவர் அக்கருநெல்லிக்கனியினை அருந் 
திச் சாதல் நீங்கி நீடுவாழ்தலே நன்றாமெனவுங் கருதி , அதனை 

கையிற்றந்து அவர் அதனை உட்கொண்டு பின்னும் பல 
ஆண்டுகள் நன்குயிர்வாழுமாறு செய்தனன் . வறுமையும் நோ 
யும் இன்றி எல்லாச் செல்வங்களிலுந்தழைத்து இனிதுவாழும் 
ஓர் அரசன் பின்னுந் தான் வலிவுடன் வாழ்தற்கு ஓர் அரு 
மருந்து பெற்றனனாயின் அதனைத் தான் அருந்தி நீடினிது 
வாழ விழைகுவனேயல்லது , அதனைச் செல்வவாழ்க்கையில் 
இல்லாப் பிறர் ஒருவர்க்குக் கொடுக்கச் சிறிதுமே மனந்துணி 
யான் . ஏனெனில் , மக்களேயன்றி ஏனைச்சிற்றுயிர்களுங்கூடத் 
தாம் உயிர்வாழவே விரும்புமல்லது , தம்முயிரைத்துறந்து பிற 
வுயிரை வாழ்விக்கத் துணியா ; இஃது எல்லாவுயிர்களிடத்து 
முள்ள பொதுவியற்கையாகும் . ஆனால் , தம்முயிரையும் நீத் 


அவர் 


எ 0 


முற்கால பிற்காலத் தமிழ்ப்புலவோர் 
துப் பிறவுயிரைப் புரக்குந்தன்மையோ எல்லாவுயிர்களிடத் 
தும் அங்ஙனம் பொதுவகையாற் காணப்படாமல் , அறிவும் 
அன்பும் ஆற்றலும்மிக்க ஒருசில வுயிர்களிடத்துமட்டுமே 
ஒரோவொருகாற் சிறப்புவகையாற் காணப்படுவதாகும். ஆக 
வே , அதியமான் நெடுமான் அஞ்சி யென்னும் வள்ளற்பெருந் 
தகை தான் நீடுவாழ்தலை வேண்டாது , தமிழ்ப்புலமைசான்ற 
ஒளவையார் நீடுவாழ்தலைவேண்டித் தான் அரிதிற்பெற்ற அக் 
கருநெல்லிக்கனியினை அவர்க்கு அளித்தவள்ளன்மை பெரிது ! 
பெரிது ! அதனாலன்றோ அவன் ஔவையார் திருமொழியால் , 
" வலம்படு வாய்வாள் ஏந்தி ஒன்னார் 
களம்படக் கடந்த கழல்தொடித் தடக்கை 
ஆர்கலி நறவின் அதியர் கோமான் 
போரடுதிருவிற் பொலந்தார் அஞ்சி ! 
பால்புரை பிறை நுதற் பொலிந்த சென்னி 
நீல மணிமிடற் றொருவன் போல , 
மன்னுகபெரும ! நீயே ! தொன்னிலைப் 
பெருமலை விடரகத்து அருமிசைக்கொண்ட 
சிறியிலை நெல்லித் தீங்கனி குறியாது 
ஆதல் நின்னகத்து அடக்கிச் 

சாதல் நீங்க எமக்கு ஈத்தனையே ( புறநானூறு , கூக ) 
என்று பாராட்டி வாழ்த்தப்பட்டனன் ! “ தன்னையுண்டவர் 
வாழ்நாளை நீள்விக்கும் அரியதொரு நெல்லிக்கனியினை நீ 
அரிதிற்பெற்றும் , அதனையுட்கொண்டு நீயுயிர்வாழ நினையா 
மலும் , அஃது அத்துணைமேதக்கது ஆதலை எனக்குத்தெரி 
வியாமல் நின்னுள்ளத்தே அடக்கிவைத்தும் , யான் சாதல் 
நீங்கி நீடுவாழுமாறு அதனை எனக்கே அளித்தனை !!. அதனால் , 
தேவர்பிறரெல்லாந் தாஞ்சாவாமைப் பொருட்டு ஒருமருந்து 
பெற்று அதனை அயின்றுஞ் சாக்காடு தீர்ந்திலராகத் , தன்னை 
அணுகினாரை உடனேகொல்லும் ஒருகொடுநஞ்சை அத்தே 


அரசர்க்குரிய கடமை 


நாக 


வர்கள் சாவாமைப் பொருட்டுத் தான் அயின்றுந் தான் ஊறு 
படாதிருந்த நீலமணிமிடற்றொருவனாகிய சிவபிரானைப்போல் 
நீ என்றும் நிலைபேறுற்று வாழ்வாயாக ! என்று ஔவையார் 
இதன்கட்கூறிய வாழ்த்துரைப் பொருளை உண்ணுழைந்து 
நோக்குங்கால் , உயர்ந்தோர்பிறர் வாழவேண்டுமென விரும் 
பாது தாமே வாழவேண்டுமென நினைப்பவர் தம்மைப்பற்றிய 
அந்நினைவால் நீடுவாழாதொழிவரென்பதூஉம் , பிறர்வாழ்தலை 
யேவேண்டித் தமக்குவரும் ஊறுபாட்டையும் நோக்காது 
அவர்க்கு நன்று செய்பவர் அவ்விழுமிய நினைவாகிய அருமருந் 
தால் தம்மையறியாமலே தாம் நீடுவாழ்வரென்பதூஉம் அவர் 
அதன்கண் அறிவுறுத்திய மனவியல் நுட்பம் இனிதுவிளங்கா 
நிற்கின்றது . இவ்வாறெல்லாம் , பண்டைத்தமிழ்ப்புலவர் தம் 
மினும் நீடினிதுவாழ்தலையே அவர் காலத்திருந்த அரசர்களெல் 
லாம் வேண்டிநின்றமையால் , பழையதமிழகமானது தமிழ் 
வளங்கெழுமித்திகழ , அதன்கண் உயிர்வாழ்ந்திருந்த பழந் 
தமிழ்மக்களெல்லாம் உயிரும் உடம்புஞ் செழித்து அறிவிலும் 
அன்பிலும் நாகரிகத்திலுந் தலைசிறந்து , இறைவனது அருட் 
பேற்றிற்குரியராய் விளங்காநின்றனர் என்பது . 

அரசர்க்குரிய கடமை 
மேற்கூறியவாறெல்லாம் அரசர்களும் புலவர்களாய்ப் , 
புலவர்களும் அரசர்களாய் , ஒரோவொருகாற் புலவர்கள் அர 
சர்களினும் மிக்க சிறப்புந் தலைமையும் வாய்ந்தவர்களாய் , அவ் 
விருதிறத்தாருந் தம்மில் அளவளாய் வாழ்ந்த அப்பழங்கால 
நிலை இஞ்ஞான்றைத் தமிழ்நாட்டுநிலைக்கு எத்துணை வேறு 
பட்டதாய் இருக்கின்றது ! அப்பழைய தமிழ்க்கால நிலையினை 
ஒப்பதொன்று இஞ்ஞான்று காணல் வேண்டுமாயின் , அதனை 
இஞ்ஞான்றை மேல்நாட்டவரிடத்தேதான் காணலாம் . மேல் 
நாட்டு அரசர்களெல்லாருங் கல்வியில் வல்ல புலவர்களாய் , 
அங்குள்ள புலவர்களுஞ் செல்வத்தின் மிக்க அரசர்களாய்ச் , 


எ 2 


முற்கால பிற்காலத் தமிழ்ப்புலவோர் 
சிற்சிலகால் அவர் அரசரினும் மிக்கசிறப்புந்தலைமையும் வாய்ந்து 
அவரையுந் தஞ்சொல்வழி நிறுத்து அடக்கியாள்பவராய் , 
அங்ஙனமாயினும் அவ்விருதிறத்தாருந் தம்முள் அளவளாவி 
வாழ்தலிற் குறைஎதும் இலராய்ப் புகழ்மேம்பட்டு விளங்கல் 
எவரும் அறிந்ததொன்றன்றோ ? பழையதமிழ்வேந்தர்கள் தங் 
கீழ் வாழுங் குடிமக்கள் நலத்தையே முழுதும் வேண்டி நின்ற 
மைக்கு அவர் வஞ்சினங்கூறங்காற் குடிபழி தூற்றுங் கோ 
லேனகுக! ” என்று கூவிக்கூறினமையே சான்றாம் . இனிக் 

குடி 
மக்களும் , அக்குடிமக்களிற்சிறந்த புலவர்களுந் தம்மரசனை 
அங்ஙனமே தம்முயிராய்க்கொண்டு ஒழுகினமையும் அஞ் 
ஞான்றைப் புலவர்கள் பாடிய செய்யுட்களால் அறியப்பெறு 
கின்றேம் . இதற்கு , மோசிகீரனார் என்னும் நல்லிசைப் புலவர் 
வன்ற, 

நெல்லும் உயிர் அன்றே ரீரும்உயிர் அன்றே , 
மன்னன் உயிர்த்தே மலர்தலை உலகம் ; 
அதனால் , யான் உயிர் என்பது அறிகை 

வேன்மிகு தானை வேந்தற்குக் கடனே ( புறநானூறு , 
கஅசு ) என்னும் அரியசெய்யுளே சான்றாம் . இந்த உலகத் 
தார்க்கு நெல்லும் நீரும் உயிர் ஆகா , அரசனே உயிராகும் ; 
அதுபோலக் , கல்வியறிவிற்சான்ற என்னோரன்ன புலவர் 
தனக்கு உயிராதலை அறிதல் அரசற்குக் கடமையாகும் என் 
னும் அதன் பொருள் எத்துணை நுட்பமாகவும் அஞ்சா அற 
நெஞ்சத்துடனும் எடுத்துரைக்கப்பட்டிருக்கின்றது ! மன்னன் 
உலகத்தார்க்கு உயிர் என்பதை எல்லாரும் அறிவர் . கல்வி 
யறிவின் மிக்க புலவர் அம்மன்னற்கு உயிராம் உண்மையினை 
யறிவார் எவர் ? அறிந்தாலும் அதனை எல்லாரும் அறியக் கூறு 
வார் எவர் ? கல்விவல்லபுலவர்களை இல்லாத நாடும் அரசுங் 
கானகத்தையும் அதில் உலவுங் கோளரியையுமே ஒக்கும் . ஆத 
லால் , அறியாமை இருளை அகற்றி அறிவொளிபரப்பி அன்பை 


எக 


குடிமக்கட்குரிய கடமை 
யும் அறத்தையும் இன்பத்தையும் பெருகச்செய்யும் புலவர் 
குழுவினையுடையநாடே விண்ணவர் உறையும் வான் நாட்டினை 
யொப்பதாகும் . இவ்வுண்மையினை யுணரவல்லார்க்கு , அர 
சியலுக்கு உயிராவார் புலவர்களேயென்ற மோசிகீரனாரது 
செய்யுள் நுட்பம் விளங்காதொழியாதென்க. 


குடிமக்கட்குரிய கடமை 
இனித் , தமது கடமையினை நன்குணர்ந்து செங்கோல் 
ஓச்சும் அரசாது அரசியலும் , உழுதொழிலை இனிது நடாத்தி 
அதனால்வரும் விளைபொருள்களை எல்லார்க்கும் பகுத்துக் 
கொடுக்கும் வேளாண்வாழ்க்கைத் தாளாளரையே அச்சாணி 
யாகக்கொண்டு ஊர்ந்து செல்லாநிற்கின்றது . இது , 
" பலகுடைரீழலுந் தங்குடைக்கீழ்க் காண்பர் - 
அலகுடை நீழலவர் என்றும் , 
உழுவார் உலகத்தார்க்காணி என்றும் 
ஆசிரியர் திருவள்ளுவநாயனார் கூறுமாற்றால் அறியப்படும் . 
இன்னும் ஓர் அரசின்கீழ்வாழும் பலதிறத்தரான குடிமக்கள் 
எல்லாரிலும் , உழவும்வாணிகமும் மடியாது நடாத்தும் வே 
ளாளக்குடிகளென்னும் அச்சுமரத்தின் இருபுறத்தும் உள்ள 
அவ்வுழவும் வாணிகமுமாகிய ஈருருளின் மேல்நின்றே அரசிய 
லாகிய ஒருபெருந்தேர் ஓடுகின்றதென்றும் உரைக்கலாம் . இங் 
நனம் அரசியலுக்கு இன்றியமையாச் சிறப்பினரான வே 
ளாண் மக்களின் வாழ்க்கை இனிது நடைபெறவே , அரசியல் 
இனிதுநடைபெறுவதோடு , அவ்வரசின்கீழ் வாழும் ஏனைக் 
குடிமக்களின் வாழ்க்கையும் இனிது நடைபெறு மென்பது தா 
னே போதரும் . அஞ்ஞான்றிருந்த வேளாண் மக்கள் தாம் உல 
கிய லொழுக்கத்திற்கு முதல்வேராயிருப்பதனை நன்குணர்ந்து 
தங்கடமையின் வழா தொழுகினமையாற்றான் , அவ்வுலகிய 
லொழுக்கஞ் செவ்வனே நடைபெறலாயிற்றென்று ,பாண்டிமன் 

னனும் நல்லிசைப் புலவனுமாகிய இளம்பெருவழுதி 

தி என் 
பான் , 
உண்டால் அம்ம இவ் வுலகம் , இந்திரர் 
அமிழ்தம் இயைவதாயினும் இனிதெனத் 
தமியர் உண்டலும் இலரே , முனிவிலர் , 
துஞ்சலும் இலர் பிறர் அஞ்சுவது அஞ்சிப் , 
புகழெனின் உயிருங் கொடுக்குவர் , பழியெனின் 
உலகுடன் பெறினுங் கொள்ளலர் , அயர்விலர் , 
அன்னமாட்சி அனையராகித் 
தமக்கென முயலா நோன்றாட் 

பிறர்க்கென முயலுநர் உண்மையானே ( புறநானூறு , 
கஅஉ ) என்று நன்குவிளக்கிச் சொல்லிய செய்யுள் நினைவிற் 
பதிக்கற்பாலதாகும் . இச்செய்யுளை உரையாசிரியர் இளம் 
பூரணர் , தொல்காப்பியப் புறத்திணையியல் கஎ - ஆஞ்சூத்திரத் 
திற்கு மேற்கோளாக எடுத்துக்காட்டி " நோன்றாட்பிறர்க்கென 
முயலுநர் வணிகவேளாளர் என்ற தூஉம் மறவற்க . விருந்து 
வந்தவர் தம்மினத்தவர் அல்லாக்கால் , அவர் எத்துணைப் பசி 
யோடிருப்பினும் அவரைப் புறத்தே வருந்தியிருக்கவைத்துக் 
கதவடைத்துத், தாம் அகத்தே தம்மவரோடிருந்து விலாப் 
புடைக்கத்தின்று , தாம் தின்று மிகுந்ததைப் பின்னர் அவ்விருந் 
தினர்க்கு இடும் ஆரியப்பார்ப்பனர் தம் தந்தலவொழுக்கம் , 
பண்டை நம் தமிழாசிரியர் மாட்டும் அவரது ஆணைவழி 
யொழுகிய உயர்குடிப் பிறப்பினரான பண்டை நம் வேளாண் 
மாந்தர் மாட்டும் இல்லாமை , “ இந்திரர் அமிழ்தம் இயைவதா 
யினும் இனிதெனத் , தமியர் உண்டலும் இலர் என இச் 
செய்யுண் முதலிற் சொல்லப்பட்டமையால் நன்கறியக்கிடக் 
கின்றது . வேற்றுமையின்றி மக்கள் ஒருவரோடொருவர் அன் 
பினால் அளவளாவி வாழும் நேயவாழ்க்கை , உணவருந்துங் 
கால் அவர் ஒருங்கிருந்து மகிழும்வழி யல்லது உண்டாகாமை 

யானும் , ஒருவர் தம்மை உயர்வாகவும் விருந்துவந்த பிறரைத் 
தாழ்வாகௗம் நினைந்து அவரோடருகிருந்து உணவெடுக்க 
ஒருப்படாது அவரை யொதுக்கித் தாம் தம்மினத்தவரொடு 
மட்டுந் தனியிருந்து அயிலுங்கால் அவர்க்கும் அப்பிறர்க்கும் 
மனவொற்றுமை எவ்வாற்றானும் உளதாகாமையானும் அத் 
தகைய வேற்றுமையுணர்ச்சி யுடையார் மிகுந்துள்ள நாடு 
சிறந்த நேயவாழ்க்கைக்குரிய நாடாகாமையினை நன்கு வற் 
புறுத்தவே அதன் ஆசிரியனான அரசன் , தமியர் உண்ணா மக் 
கள் தங்காலத்து மிக்கிருந்து உலகவாழ்க்கையினை அன்பினால் 
நடைபெறச்செய்த முதற்பெருஞ் செயலினை முதற்கட்கூறு 
வானாயினன் . இதனால் , அஞான்றிருந்த அரசர்களும் அவ 
ரது செங்கோலாசின் கீழ் வைகிய வேளாண் மாந்தர்களும் ,உண. 
வருந்துங்கால் எவரோடும் வேற்றுமையின்றி அன்பினால் அள 
வளாவி மகிழ்ந்திருந்தருந்திய நேயவாழ்க்கையின் முதன்மை 
யுஞ்சிறப்பும் நன்கு புலனாகாநிற்கின்றன . அங்ஙனம் அவர் எல் 
லாரோடும் அளவளாவியது எதனாலென்றால் , தம்மவால்லா 
ரை வெறுக்கும் ஆரியப்பார்ப்பனர்போலாது , அவர் எவரை 
யும் வெறாது ஒழுகிய பெருங்குணத்தினாலேயாம் என்பது 
தெரிப்பான் முனிவு இலர் என அவர்க்குரிய நல்லியல்பினை 
அரசன் அதன்பின் எடுத்துக்கூறினான் . இனி , அஞ்ஞான்றை 
வேளாண் மாந்தர் பிறர் துயருறக்கண்டால் , அது தீர்க்கும் 
வரையில் தாம் கண்துயிலாரென்பதும் , மெய்ப்புகழ்விளைக்கும் 
ஓர் அரும்பெருஞ் செய்லினைத் தமது உயிர்கொடுத்தாயினும் 
முடிப்பரென்பதும் , பிறிதொரு செயல் பழியைத்தருவதாயின் 
உலகத்தையே : அது செய்தற்குக் கூலியாகக் கொடுத்தாலும் 
அவரதனைச் செய்யாரென்பதும் , அதனால் அவர் மனக்கவலை 
யே இல்லாத பேரின்பவாழ்க்கையில் வாழ்ந்திருந்தனரென் 
பதும் , இங்ஙனமெல்லாந் தமக்கென்றே வாழாது பிறர்க்கென் 
றே வாழ்ந்த விழுமிய முயற்சியினரான வேளாண்மக்கள் உண் 

மையினாலேதான் இவ்வுலகம் இனிது நடவாநின்றதென்பதும் 
பாண்டிமன்னன் இளம்பெரு வழுதியினால் மேலைச்செய்யு 
ளில் எத்துணை அழகியவாக உருக்கமாக அடுத்தடுத்துச் சொல் 
லப்பட்டிருக்கின்றன ! 

இவ்வாறு அப்பண்டைநாள் வேளாண் மக்கள் குணமுஞ் 
செயலும் மேதக்கனவாயிருக்க,இஞ்ஞான்றை வேளாளர் இயற் 
கையுஞ் செய்கையும் எத்துணை மாறுபட்டனவா யிருக்கின் 
றன வென்பதையுஞ் சிறிது ஓர்ந்துபார்மின்கள் ! நிலத்தியல் 
பால் நீர்திரிந்தற்றாகும் மாந்தர்க்கு , இனத்தியல்பதாகும் அறிவு " 
என்று தெய்வத்திருவள்ளுவர் அருளிச்செய்தபடி , இந்நாள் 
உள்ள சைவ வேளாளர்கள் தம்மை முகத்தெதிரே வைசியர் 
க்ஷத்திரியர் என்றுந் தம்மைக் காணாவிடத்தே சூத்திரர் 
என்றும் இரண்டகமாய்ப் பேசித் தமது பொருளைப் பலவகை 
யாற் கவர்ந்துவரும் ஆரியப்பார்ப்பனர் சேர்க்கையால் , தாமும் 
இப்போது தம்மவரல்லாதார் தம்மில்லத்திற்கு விருந்தினராட்ட 
வந்தால் அவரைப் புறப்பேவைத்துத் , தாம் தம்மவரொடுமட் 
டும் உள்ளிருந்துணவருந்தித் , தாம் உண்டு மிகுந்ததைப் பின் 
னர் அவர்க்கு இடுகின்றனர் . வேளாளராகிய தம்மைச் , சூத் 
திரர் எனப் பார்ப்பனர் வாய்கூசாது சொல்லுதலைக் கேட் 
டும் , அதற்கு மருந்து தேடாது அதனை ஏற்றுக்கொள்ளும் 
அவர் , தமக்குப் பலவகையிற் பயன்படும் ஏனை இனத்தவர் 
களைத் தாமும் சூத்திரர் என இழித்துரைப்பது எவ்வளவு 
நகைப்புக்கிடமாய் இருக்கின்றது ! இவ் வேளாண் மக்களிற் பலர் 
தாம் பார்ப்பன வழக்கத்தைப் பின்பற்றி , இறந்துபோன தம் 
முன்னோர்க்கு வழிபாடு ஆற்றியபின் , தம்மவரோடிருந்துண்டு 
கழித்த மிச்ச உணவையும் ஏழையெளியவர்க்குக் கொடுத் 
தால் தமக்குத் தீட்டுண்டாமெனப் பிழைபடக்கருதி , அதனை 
நிலத்தே வெட்டிய பள்ளத்திற் கொட்டிப் புதைத்து விடுகின் 
றார்கள் ! தமக்குரிய உழவு தொழிலைத் தாம் செய்யாமல் தம் 

மகத்தே அவர் மடிந்து களித்திருக்கத் , தமக்காக மழையிலும் 
பனியிலும் வெயிலிலும் அல்லும் பகலும் பாடுபட்டுப் பயிர் 
செய்து அவ்வேழைகள் விளைத்துக் கொடுத்த பெருஞ்சோற் 
றை அவ்வேளாளர் தாம் நன்றாக விழுங்கியபின்னும் , எஞ்சிய 
சிறு மிச்சிற்சோற்றையாதல் அவ்வேழைமக்கட்கு வயிறு குளி 
ரக் கொடுத்தால் அவர் தீட்டுப்பட்டா மாண்டுபோய்விடுவர் ! 
ஐயோ ! இவ்வாறு திருக்குறள் முதலான எந்தப் பழைய 
தெய்வத் தமிழ் நூலிலாவது சொல்லப்பட்டிருக்கின்றதா ? வே 
ளாளர் முதலான தமிழ்மக்கட்குச் சிறிதும் இசையாத வட 
மொழி நூல்களிற் பார்ப்பனர் தம்மையே எவ்வாற்றானும் 
உயர்த்திவைத்து , ஏனையோரையெல்லாம் முற்றும் இழித்து 
வைத்து எழுதிய பொல்லா உரைகளை நம்பி , இஞ்ஞான்றை 
நம் தமிழ்மக்கள் இங்ஙனம் ஏமாந்து இழிபுபடு தலுந் , தமக்குள் 
ஒற்றுமையின்றிச் சீர்குலைதலுந் தெய்வத்திற்கு அடுக்குமா ? 
தம்மில்லத்திற்கு விருந்து வந்தவரும் பிறரும் எவராயிருப்பினும் 
அவரை முன் ஊட்டித் தாம் பின் உண்ணுதலன்றோ பண்டை 
நம் வேளாண் மாந்தர்க்குரிய விழுமிய ஒழுகலாறாக , மேலே , 
நல்லிசைப்புலவனும் அரசனும் ஆகிய இளம்பெருவழுதி கட் 
நிறுத்துச் சொல்லியிருக்கின்றான் ? ஆசிரியன் தெய்வத்திரு 
வள்ளுவனும் , 
“ விருந்து புறத்ததாத் தாமுண்டல் சாவா 

மருந்தெனினும் வேண்டற்பாற் றன்று " என்றருளிச் 
செய்திருத்தலை இஞ்ஞான்றே வேளாளர் அறிந்திருந்தால் இங் 
ஙனஞ்செய்து ஏதம் உறுவார்களா ? அது கிடக்க . 

இனிப் , பழைய தமிழ்க்குடிமக்கள் தாஞ் செய்து போந்த 
பலவேறு தொழில்களாற் பலவேறு இனத்தவர்களாய்ப் பாகு 
படுற்று நின்றார்களாயினும் , அதுபற்றி ஒருவர் பிறர் ஒருவர் 
செய்யுந்தொழிலையும் அத்தொழில் செய்வாரையும் இகழ்தல் 
இலராய்ப் , பொதுக்கூட்டங்களில் எல்லாருமாய் ஏதொரு 


பா 


முற்கால பிற்காலத் தமிழ்ப்புலவோர் 
வேற்றுமையும் இன்றி ஒருங்கு அளவளாவி அன்பினால் இன் 
புற்று வாழ்ந்தது எதனாலென்றால் , மக்களெல்லாரும் வாழ்க் 
கை நிலையில் ஒரியல்பினரே யாதலை அவர் நன்குணர்ந்து 
தெளிந்தமையினாலேயாம் . எத்துணைப் பெருஞ்செல்வத்தில் 
இருப்பவராயினுஞ், செல்வமின்றி அன்றாடம் உழைத்துப் 
பெற்ற கூலி கொண்டு வயிறுபிழைப்பவராயினும் , எல்லாரும் 
ஒருநாளைக்கு உண்பது ஒருபடி அடிசிலேயன்றி அதற்குமேல் 
இல்லையே ! அவரெல்லாரும் உடுப்பன மேலாடை கீழாடை 
இரண்டேயன்றி அவற்றிற்குமேல் இல்லையே ! ஆதலால் , மக் 
கள் செல்வத்தால் உயர் தலும் அஃதின்மையாற்றாழ்தலும் எல் 
லாம் வெறுஞ்சொல்லே ! ஆகவே , பழந்தமிழ்மக்கள் வாழ்க்கை 
யின் ஒத்த நிலைமையினை நன்குணர்ந்துபார்த்து , எவரையும் 
உ.யர்வுதாழ்வாக நினையாமல் எல்லாரையும் ஒத்த தன்மை 
பயினராகவே நினைந்தொழுகினர் ; ஒரோவொருகால் அவர் அந் 
நினைவிற்பிறழ்ந்து இறுமாப்புறக்கண்டால் , அவரிடையிருந்த 
நல்லிசைப்புலவர்கள் அவர்க்கு உடனே அவ்வுண்மையினை 
அறிவுறுத்தி அவரைத்திருத்தி ஒருமையுறச் செய்துவந்தனர். 
இதற்கு , மதுரைக்கணக்காயனார் மகனார் நக்கீரனார் பாடிய 
ஓர் அரிய செய்யுள் சான்றாய் நின்று ஒளிர்கின்றது ; அதுவரு 
மாறு : 
“ தெண்கடல் வளாகம் பொதுமை இன்றி 
வெண்குடை நிழற்றிய ஒருமையோர்க்கும் , 
நடுநாள் யாமத்தும் பகலுந் துஞ்சான் 
கடுமாப் பார்க்குங் கல்லா ஒருவற்கும் , 
உண்பது நாழி , உடுப்பவை இரண்டே ., 
பிறவும் எல்லாம் ஓரொக் கும்மே , 
செல்வத்துப் பயனே ஈதல் , 

துய்ப்பேம் எனினே தப்புந பலவே ” ( புறநானூறு , கஅகூ). 
உலகமெல்லாம் ஒரு வெண்குடை நீழலில் வைத்து அரசு 


என் 


. 
குடிமக்கட்குரிய கடமை 
செலுத்தும் வேந்தனேயானாலும் , தான் பயிர்செய்த ஒருதினைப் 
புனத்தின் விளைவைக் காட்டியானைகளுங் காட்டுப்பன்றிகளும் 
புகுந்து அழித்துவிடாமல் இரவும் பகலுங் கண்ணுறக்கங் 
கொள்ளானாய் அதனைப் பாதுகாக்கும் ஒரு கானவனேயானா 
லும் எல்லாரும் ஒருநாளைக்குக் கொள்ளும் உணவு ஒருநாழி 
யேயாகும் ; அவர் உடுப்பன இரண்டு ஆடைகளேயாகும் ; 
இவையேயன்றிப் பிறப்பும் இறப்பும் நோயுங் கவலையுந் துன் 
பமும் இன்பமும் எல்லாம் எல்லார்க்கும் உள்ளனவேயாகும் ; 
ஆதலாற் , செல்வத்தாற் பெற்றபயன் ஈகை அறங்களைச் செய் 
தலே யாகும் ; செல்வத்தைப் பிறர்க்குக் கொடாமல் யாமே 
நுகர்வமெனில் , அது கைகூடாமல் தவறுதல் பலவாகக்காணப் 
கையின் ஒத்ததன்மையினைப் பசுமரத்தாணி அறைந்தாற்போல் 
எவ்வளவு திறமாகத் தேற்றுகின்றது ! இத்துணைச்சிறந்த அரியு . 
அறிவுரையினை ஆரிய மிருதிநூல்களிற் காண்டல் இயலுமோ ? 
அம்மிருதிநூல்கள் பிறப்பளவில் மக்களுள் உயர்வு தாழ்வு 
வகுத்துக்கொண்டு , அவ்வகுப்புக்கேற்ற பயன் இல்லாப் புற 
வினைகளைச் செய்யுமாறு நுவன்று செல்லக் காண்கின்றனமே 
யன்றி , அறிவாலும் , அன்பாலும் , அறவினையாலுஞ் சிறந்தா 
ரைச் சிறந்தெடுத்துப்பாராட்டிப் , பிறப்பளவில் மக்களெல்லா 
ரும் ஒரு தன்மையினரே யென அவை அறிவுறுத்தக்காண் 
கிலேம் . அதனால் , அந்நூல்கள் அவைதம்மை ஆக்கிய பார்ப் 
பனக் குருவினராலன்றி , ஏனை எல்லாமக்களாலும் எல்லாச் 
சமயத்தாராலுந் தழுவப்படாமலே ஒழிந்தன . மற்று , மேற் 
காட்டிய உண்மை அறவுரை போல்வனவே பொதிந்துள்ள 
திருக்குறள் , நாலடியார் போன்ற தமிழ் அறநூல்களோ , 
தமிழ்மக்களேயன்றி , உலகம் எங்கணும் உள்ள எல்லாமக் 
களும், எல்லாச் சமயத்தவரும் விரும்பித் தலைமீதேற்றுப் போற் 
றும் மேம்பாடு வாய்ந்தனவாய்த் திகழ்கின்றன . அது நிற்க . 


அ ) முற்கால பிற்காலத் தமிழ்ப்புலவோர் 

இனி , மேலே விளக்கியவாறு அந்நாளிருந்த தமிழ்ப் 
பெருங்குடிகள் தாம் பிறப்பளவில் ஒத்த தன்மையினராதலை 
யுணர்ந்து , தம்முள் அன்பினால் அளவளாவுங் கடமையில் வழு 
வாதொழுகினமையாலும் , ஒரோவொருகால் அவர் தம்மிற் 
சிலர் அக்கடமையின் வழுவக்கண்டால் அவர்காலத் திருந்த 
அறிவான்மிக்க நல்லிசைப்புலவராகிய சான்றோர் சிறிதும் அஞ் 
சாது விரைந்து சென்று அவர்க்கு அக்கடமையினை யெடுத்து 
இடித்துச்சொல்லி அவரைத் திருத்திவந்தமையாலும் அஞ் 
ஞான்றைக் குடிமக்கள் வாழ்க்கையும் , அதற்குயிராய் உள்ள 
அரசவாழ்க்கையும் அன்பும் அறமும் நிரம்பித் , தூயதீம்பால் 
பெய்த தூய பசும்பொற்குடமேயெனப் பொலிந்தன . அவ் 
விருதிறத்தார் வாழ்க்கைக்கும் இன்றியமையாத் துணையாய் 
நின்ற புலவர்வாழ்க்கையும் , அத்தீம்பாற் பொலன்குடத்தைத் 
தமது திருக்கையிலேந்திய திருமாலேயெனத் தெய்வத்தன்மை 
மிச்கு விளங்கிற்று . அஃது அன்னதாதலைச் சிறிது விளக்குதும் . 

புலவர் தம் இனிய இல்லறவாழ்க்கை 
முன்னே எடுத்துக் காட்டிய கோப்பெருஞ்சோழன் 
என்னும் அரசர்பெருமான் தன்னரசுதுறந்து உயிர் நீத்தற்கு 
வடக்கு நோக்கி யிருந்தவழி , அவற்கு இன்னுயிர் நண்பரான 
பிசிராந்தையார் என்னும் புலவர்பெருமான் அவனைப் பிரிந்து 
உயிர்வாழமாட்டாராய்த் தாமும் அவனோடு ஒருங்கு உயிர் 
நீத்தற்கு அவனிருந்த இடமே போந்தனர் . அப்போது அவ் 
வரசனோடு உடனிருந்த சான்றோர்கள் , பிசிராந்தையார் ஆன 
டில் முதிர்ந்தும் உருவத்தில் இளையராய் விளங்குதல் கண்டு 
வியந்து , கேட்குங்காலம் பலவாலோ , நரை நுமக்கு இல்லை 
யாலோ ? ” என அவரைநோக்கி வினவ , அவர் , 
யாண்டு பல ஆக நரை இல ஆகுதல் 
யாங்காகிய ரென வினவுதிராயின் , 
மாண்ட என் மனைவியொடு மக்களும் நிரம்பினர் , 


ண் 


புலவர்தம் இனிய இல்லறவாழ்க்கை 


அக 


( 1) 


யான் கண்டனையர் என் இளையரும் , வேந்தனும் 
அல்லவை செய்யான் காக்கும் , அதன்தலை 
ஆன்று அவிந்து அடங்கிய கொள்கைச் 

சான்றோர் பலர் யான்வாழும் ஊரே ( புறநானூறு , ககூக ) 
என்னும் அருமருந்தன்ன செய்யுளால் அச்சான்றோர்க்கு 
விடைகூறினர். தாம் ஆண்டில் முதிர்ந்தும் நரையிலா இளைய 
வுருவத்தொடு தாம் விளங்குதற்கு ஏற்றகாரணங்களைக் கூறு 
வான் புகுந்த ஆசிரியர் பிசிராந்தையார் , தம்மனைவி மக்கள் 
எல்லா நற்குணங்களினாலும் நிரம்பினராயிருத்தலை முதற்கண் 
எடுத்துரைக்கும் நுட்பம் பெரிதும் நினைவுகூரற்பாலது . ஓராண் 
மகன் தானுந் தன் குடும்பத்தவரும் இனிதுவாழ்தற்கு இன்றி 
யமையாது வேண்டும் பொருள் கடைக்கூட்டு தற்பொருட்டு , 
நாள் முழுதும் வெளியே சென்று முயலும்வழித் , தனக்குத் 
தலைவராயினாரோடுந், தன்னோடு உடன்முயல்வாரோடும் பழ 
கும்நேரம் மிகச்சிறிதேயாகும் ; அங்ஙனம் பழகுங்காலும் 
அவன் தன்னுள்ளத்தைத் திறந்துவைத்து அவரொடு பழகுதல் 
இயலாது ; அல்லதூஉந் , தன் தலைவர்களுந் தன்னோடு உடன் 
முயல்வாருந் தன்னொடு மாறுபட்டவராய் இருந்தால் அவரால் 
அவன் படுந்துன்பம் அளவிடப்படாததாய் இருக்கும் . இவ்வா 
றெல்லாம் வெளியே பலவகை அல்லல் உழந்து , மாலைப்பொழு 
தில் அயர்ந்து அவாவுடன் தன் இல்லத்திற்குத் திரும்பும் அவ் 
வாடவன் , தன் அழகிய இனிய கற்பிற்சிறந்த அறிவுடைமனை 
யாளால் நகையரும்பு குளிர்முகத்தோடு அன்புடன் எதிரேற் 
கப்படுவனாயின் , அவன் தான் வெளியேப்பட்ட துன்பங்களெல் 
லாம் மறந்து எத்துணை ஆறுதலுங் களிப்பும் மிக்கவனாய்த் தன் 
இல்லத்தின் உள்ளேசென்று வைகுவன் ! இனி, அவ்வாறின்றி 
அவள் தன் கணவனைக் கண்டவுடன் தன் கடுகடுத்த முகத்தா 
லும் வெடுவெடுத்த சொல்லாலும் அருவருத்த நடையாலும் 
அவனைப் பேய்போல் வாட்டி வருத்துந் தீய இயற்கை யுடைய 

அஉ 


முற்கால பிற்காலத் தமிழ்ப்புலவோர் 
ளாயின் , முன்னமே வெளியில் அல்லற்பட்டு வந்த அவன் தன் 
வீட்டின் அகத்தும் அங்ஙனந்துன் புற்று , அதனாற் கவலையும் 
நோயுங்கொண்டு செந்நீர் நஞ்சாகி இளமையிலேயே மூத்துப் 
போவன் ; மூத்து விரைவிலும் மாண்டுபோவன் . இவ்வுண்மை 
யுணர்ந்தன்றே ஒளவையார் . 

இல்லாள் , வலிகிடந்த மாற்றம் உரைக்குமேல் அவ்வில் 
புலிகிடந்த தூறாய்விடும் ” என்றும் , திருவள்ளுவர் , 
மனைமாட்சி இல்லாள்கண் இல்லாயின் வாழ்க்கை 

னைமாட்சித் தாயினும் இல் என்றும் 
உடம்பா டிலாதவர் வாழ்க்கை குடங்கருட் 

பாம்போ டுடனுறைந்தற்று ” என்றும் அருளிச்செய்தனர் . 
எனவே , ஆடவரும் மகளிரும் முதுமை எய்தாமல் நீண்டகா 
லம் இளமைச்செவ்வியுடன் இனிது வாழ்தற்கு , அவர் தம்மில் 
எஞ்ஞான்றும் அன்பினால் அகங்கெழுமிக் குளிர்ந்தமுகனும் 
இழைந்த சொல்லுங் குழைந்தநடையும் வாய்ந்து மாறின்றி ஒழு 
குதலேயாம் என்பது போதரும் . 

அஞ்ஞான்றிருந்த நந் தமிழ்மேன்மக்கள் , அன்புக்கும் 
அருளுக்கும் அறத்திற்குமே தலைமைதந்து , சாதிக்கட்டுப்பாடு 
சமயக் கட்டுப்பாடுகளை அவற்றின் தலைமைக்கீழ் அடக்கி 
வைத்து வாழ்க்கை செலுத்திவந்தமையால் , ஆடவர் தமக்கேற்ற 
மகளிரையும் , மகளிர் தமக்கேற்ற ஆடவரையுங் காதலன்பின் 
வழிச்சென்று மணக்கலாயினர் . அங்ஙனம் இருபாலாருள்ள 
மும் அன்பினாற் குழைந்துருகி ஒருமையுற்றபின் , அவரது 
வாழ்க்கையிற் கவலையாதல் துன்பமாதல் நுழைதற்குச் சிறிதே 

ன் உண்டாமோ ? அவ்வாறு மாறிலா மகிழ்ச்சியில் 
மலர்ந்த அவர்தந்திருவுருவம் என்றும் மூவாது இளமையாகவே 
விளங்குமல்லது பிறிதாமோ ? இன்னும் இதன் விரிவை எமது 
மக்கள் நூறாண்டுயிர்வாழ்தல் எப்படி ? என்னும் நூலிற் 
கண்டுகொள்க . இத்துணைச்சிறந்த ஓர் அரும்பெரு நுட்பத்தைக் 

அது 


கண்டு அதனைத் தமது இளமைக்குத் தலைசிறந்த காரணமாக 
முதற்கண் எடுத்துரைத்த ஆசிரியர் பிசிராந்தையாரின் கூர்த்த 
அறிவின் மாட்சி என்றும் நினைவுகூர்ந்து பாராட்டற் பால 
தாகும் . 

இனித் , தாம் ஆண்டில் முதியராயிருந்தே வடிவில் இளை 
ஞராய்த் தோன்றுதற்கான இரண்டாவது காரணத்தைத் , தம் 
ஏவலர்பால் வைத்துரைக்கின்றார் பிசிராந்தையார் . நம்புலவர் 
பெருந்தகைக்கு ஏவலராய் அமைந்தவர்கள் தம் தலைவன் கருத் 
தறிந்து , அதற்கொத்து நடப்பவர்கள் என்பது யான் கருதிய 
அதனையே கருதுவர் எனக்கு ஏவல் செய்வாரும் என்று அவர் 
கூறுமாற்றால் அறியப்படும் தம் தலைவன் கருத்தை அறியாமல் 
நடப்பவராகவேனும் , அறிந்தும் அதற்கேற்ப நடவாதவராக 
வேனும் , அல்லததற்கு மாறாக நடப்பவராகவேனும் ஏவலர் 
ஒழுகுவராயின் , அதனினும் மிக்க துன்பத்தையுங் கவலையை 
யுந் தலைவற்குத் தரவல்லது பிறிதில்லை. ஓர் அரசன் ஒருகால் 
தன் பக்கத்திருந்த இருவரில் ஒருவனைநோக்கி , “ என்மார்பில் 
உதைத்தான் கால்களுக்கு யாது செய்யலாம் ? ” எனப் புன் 
னகை புரிந்து கேட்ப , அவன் பரிந்து , 

அவனுடைய கால்களை 
இரண்டாகத் துணித்தெறிதல் வேண்டும் . ” எனப் பரபரப் 
புடன் கூறினன் . அதன்பின் அம்மன்னன் அங்ஙனமே புன் 
னகைசெய்து மற்றொருவனைப்பார்த்து , என்மார்பில் உதைத் 
தான் கால்கட்கு யாது செய்யலாம் ? ” எனவினவ , அவன் 
" அங்ஙனந் தங்கள் மார்பில் உதைத்த குறும்பன் கால்கட்குப் 
பொற்றண்டையுஞ் சதங்கையும் அணிதல் வேண்டும் . 
மொழிந்தனன்: பார்மின் ! அரசன் மார்பில் ஏறி உதைக்கத் 
தக்கவன் அவன் ஈன்ற சிறானேயன்றிப் பிறனொருவ தைல் 
பொருந்தாதே ! தன் மகன் தன் மார்பின் மீதேறி விளையாடின 
தை உட்கொண்டு வினாய அரசனது கருத்தை முன்னவன் 
அறியாதுரைப்பப் , பின்னவன் அதனை யறிந்துரைத்த நுட்பம் 


என 


பை 


அச 

எத்துணை வியக்கற்பாலதாய் மகிழற்பாலதாய் இருக்கின்றது ! 
இனி , ஒரு சிறந்த விருந்தினர் தமதில்லத்திற்கு வரப்பெற்ற ஒரு 
தலைவன் தன் சமையலாளை அழைத்து , இப்பெரியார்க்கு 
நல்விருந்து செய்க! ” என்று ஏவினன் . அதற்கு அவ்வேவலன் 
மிகமகிழ்ந்து பல்வகைக் கறிகளுங் , குழம்பும் , அடிசிலும் 
பிறவும் அமைப்பானாய்ப்புகுந்து , வந்தவிருந்தினர்க்குப் பசி 
யெடுக்கும் வேளை யிதுவாகுமென நினைந்து பாராமற் சமையற் 
றொழிலிலேயே முனைத்து நின்றான் ; பிற்பகல் இரண்டு மணிக்கு 
மேலாகியும் விருந்துணா முடிந்தபாடில்லை. இதற்குள் விருந் 
தினர்க்குப் பசித்துன்பம் மிகுவதாயிற்று . தன்றலைவன் கருத் 
தும் , விருந்தினர் பசிக்குறிப்புந், தன் சமையலாள் மடமையும் 
முன்னமே அறிந்துவைத்த அவ்வில்லத்தலைவி , மிகச்சிறந்த 
உணவன்றாயினும் பசிவேளைக்கேற்ற இன்சுவை யுணவாவ 
தனை விரைந்தமைத்துத் தம்மில்லம்வந்த அவ்விருந்தினர்க்குந் 
தங்கொழுநற்கும் படைத்து அவர்தம் பசித்துன்பத்தைப் போக் 
கினாள் . ஆகவே , ஒருவரது கருத்தறிந்தும் அதற்கேற்ப நடவா 

எத்துணை அருவருக்கற்பாலதா யிருக்கின்ற தென்ப 
தூஉம் , அதனையறிந்து அதற்கேற்ப நடத்தல் எத்துணை விரும்பற் 
பாலதாயிருக்கின்றதென்பதூஉம் இதனால் நன்கு விளங்குகின் 
றனவல்லவோ ? இனித் , தம்தலைவன் கருத்துக்குமாறாக நடக் 
கும் மடமைக்கும் ஒன்றெடுத்துக்காட்டுதும் . சிறந்த நிலையி 
லமர்ந்து வேலைபார்க்கும் அறிஞர் ஒருவர் ஒருகால் தமக்கொரு 
சமையற்காரனைப் புதிது அமைத்தார் . அவர் ஒருநாள் விரைந்து 
வெளியே போகல்வேண்டினமையின் விரைந்து உணவமைக் 
கும்படி அவற்குக் கட்டளையிட்டார் . குறிப்பிட்டநேரத்தில் 
அவர் அடுக்களையிற்போந்து தமக்கு உணவமைக்கும்படி. 
கேட்க , அச்சமையற்காரன் சோற்றைமட்டும் வேகவைத்துக் 
கொண்டிருந்தான் ; குழம்பு கறிகள் ஏதும் இன்னும் அமைத் 
திலன் . இவையெல்லாம் அமைப்பதற்கு மூன்று மணி நேரங் 


மை 

கள் முன்னமே அவர் தெரிவித்திருந்தும் , அவன் அறிவின்மை 
யினாலோ அல்லது ஒழுங்காகச் செய்யமாட்டாமையினாலோ , 
சோற்றை முக்கால் வேக்காடாக அவித்ததற்குமேல் வேறே 
துஞ் செய்திலன் . அத்தலைவர் காலந்தாழ்த்தல் ஆகாமையின் 
செய்தவரையிற் கொணர்ந்து படைக்கவென அவனை ஏவினர் . 
அவன் முக்கால் வேக்காட்டிலுள்ள சோற்றை மட்டுங் 
கொணர்ந்து படைத்து , இன்னுஞ்சிறிது நேரத்திற் குழம்புகறி 
கள் ஆய்விடும் என நுவன்றனன் . அவர் அவ்வாளின் மட 
மைக்கு உள்ளே மிகவருந்தி , நல்லது சோற்றில் விட்டுக்கொள் 
ளுதற்கு என்ன வாங்கி வைத்திருக்கின்றாய் ? எனவினவ 
அவன் நெய்யுந்தயிரும் வாங்கி வைத்திருக்கின்றேன் எனக் 
கூறி உட்சென்று ஒரு தயிர்க்கிண்ணத்தை எடுத்துவந்தனன் . 
முதலிற் சிறிது நெய்யைவிடு என அவர்கேட்ப , அவன் தான் 
கொணர்ந்த கிண்ணத்தைக் கவிழ்த்துப்பார்க்கத் தயிர் கீழே 
சிந்திப்போனதையும் அவன் உணராமல் ஐய , நெய்யுந்தயிரும் 
வாங்க இரண்டு கிண்ணம் ஏதுக்கு என்று இந்த ஒரேகிண்ணத் 
தின் அடிப்பக்கத்துள்ள வட்டிலில் நெய்யும் மேற்பக்கத்துள்ள 
வட்டிலில் தயிரும் வாங்கிவைத்தேன் . கீழேயுள்ள வட்டிலில் 
நெய்யைக் காணோம் , மேலே யுள்ள தயிரையாவது விட்டுக் 
கொள்ளுங்கள் என்று சொல்லி அக்கிண்ணத்தை மேலே 
திருப்பினான் . கீழ்த்திருப்பியபோதே கொட்டிப்போன தயி 
ரைகோக்காமல் அவன் செய்ததைப்பார்த்து , அவனது மட 
மைக்காக அவ்வறிஞர் சிரிக்க , அவன் அவர் தனது சமையற் 
றொழிலின் திறமையைக்கண்டு மகிழ்கின்றாரென நினைந்து , 
பெருமானே , எனக்குச் சம்பளஞ் சிறிது கூடக்கொடுத்தரு 
ளல்வேண்டும் ! என அவரைப் பணிந்துகேட்டனன் . இங்க 
னந் , தலைவன் கருத்துக்கு மாறாக நடக்கும் மடமைமிக்க 
ஏவலர் உளராயின் , அவரையுடைய தலைவற்கு வசதியும் மனக் 
கிளர்ச்சியும் உண்டாகுமோ என்பதை நினைந்துபார்மின்கள் ! 


அகா 


முற்கால பிற்காலத் தமிழ்ப்புலவோர் 
அவரால் தலைவர்க்கு ஓயாக்கவலையுந் துன்பமுமே உளவாகு 
மாதலால் , அவர் நீண்டநாள் நன்கு உயிர்வாழ்தல் இயலாது . 
மற்றுத் , தந்தலைவன் குறிப்பறிந்து அவன் எல்லாவகையிலும் 
உவக்கும்படி ஏவற்றொழில் புரியவல்லாரே , அவற்குக் கவலை 
யில்லா உள்ளக்களிப்பினையும் , அதன்வாயிலாக நீண்டவாழ் 
நாளினையும் அவற்கு விளைக்கமாட்டுவாராவர் . இந்நுட்பமறிந் 
துரைத்த பிசிராந்தையாரது புலமை எத்துணை நுண்ணிதாய்த் 
திகழ்கின்றது ! இங்கனமெடுத்துக்காட்டிய இருகாரணங்களும் 
ஒருவன் நீண்டநாட் கவலையின்றி வாழ்தற்கு இசைந்த அகக் 
காரணங்களாகும் ; அதாவது : ஒருவனது இல்லத்தே உளவாய 
காரணங்கள் . 

னி , ஒருவன் கவலையில்லா நீண்டவாழ்க்கையில் வாழ் 
தற்கு , அவன்றன் இல்லின்புறத்தே உளவாதற்குரிய காரணங் 
களிரண்டைப் புலவர்பிரான் பிசிராந்தையார் நுவன்றதூஉம் 
ஒருசிறிது ஆராயற்பாற்று . ஆசிரியர் குடியிருந்துவாழும் 
ஊர்க்கு அரசனாய் இருந்தவன் தனது அரசியன்முறையிற் 
நீயதேதும் புகாமற் செங்கோல் செலுத்திக் குடிபுறந்தந்தமை 
யே தாம் கவலையின்றி முதுமை தெரியாமல் உயிர்வாழ்ந்ததற்கு 
எதுவாயிற்றென்கின்றார் . அரசன் கொடியனாய்க் குடிமக்களை 
வருத்தி இறைப்பணம் வாங்குபவனாயிருந்தாலும் , முறை 
வேண்டினார்க்குங் குறைவேண்டினார்க்கும் நடுநின்று அரசு 
செலுத்தாமல் நெறிவழீ இ ஒழுகுபவனாயிருந்தாலுங் , குடிமக் 
கள் இனிது வாழ்தற்கு இன்றியமையாது வேண்டிய நற்செயல் 
களைப் புரியானாய்க் குடிசூது காமம் முதலிய தீச்செயல்களிலே 
யே முழுகினவனாயிருந்தாலும் அவனது நாட்டின்கீழ் வாழ் 
வார்க்குத் துன்பமே நோயே வறுமையே வாழ்நாட்குறைவே 
யல்லால் வேறு நன்மை சிறிதும் உளதாகாது . இது பற்றியே , 
கொடுங்கோன் மன்னன் வாழும் நாட்டிற் 
கடும்புலிவாழுங் காடுநன்றே என்றும் , 


+ 


புலவர்தம் இனிய இல்லறவாழ்க்கை 

அது 
" குடிகொன் றிறை கொள்ளுங் கோமகற்குக் கற்றா 

மடி. கொன்று பால்கொள்லும் மாண்பே ” என்றும் , 
இன்று கொளற்பால் நாளை கொளப் பொறான் , 
தின்று குறையிரப்ப நேர்படான் - சென்றொருவன் 
ஆவனகூறின் எயிறலைப்பான் ஆறலைக்கும் 
வேடலன் வேந்தும் அலன் ” என்றும் , 
கெடுவல் யான் என்பதறிக தன் னெஞ்சம் 

நடுவொரீஇ அல்ல செயின் என்றும் அறநூல்கள் கூறுவ 
வாயின . ஆனா , பிசிராந்தையார் காலத்திருந்த அரசனோ 
அரசியன் முறையிற் சிறிதும் பிறழாதவனாய்த் தீநெறிச் செல் 
லாதவனாய் எப்போதுங் குடி மக்கட்கு நன்மையே செய்பவனா 
யிருந்தமையின் , அவனது செங்கோல் நீழற்கீழ் வைகி உயிர் 
வாழ்ந்த ஆசிரியர்க்கு எவ்வகைக் கவலையுந்துன்பமும் நோயும் 
இலவாயின ; அதனால் அவர் ஆண்டில் முதியராயிருந்தே உரு 
வில் இளைஞராய்க் காணப்படலாயினர் . 

இனி , மேற்கூறிய புறக்காரணமேயன்றி , ஆசிரியர் பிசி 
ராந்தையார் தாம் வாழ்ந்தநாட்டிற் , கல்வி கேள்விகளும் நற் 
குணங்களும் ஒருங்கமைந்து உயர்ந்தோர்க்குப் பணிந்து 
ஐம்புல அவாக்கள் அடங்கப்பெற்ற சான்றோர்கள் பலர் உள 
ராதலாகிய பிறிதொரு காரணமும் எடுத்துக்காட்டுகின்றார் . 
இப்பெற்றியரான சான்றோர் குழுவிற் சேர்ந்து , பொய்யா 
நாவினரான அவர்கூறும் ஆழ்ந்தகன்ற மெய்யுரைகளைக் கேட் 
டலானும் , அவர்க்குள்ள இயற்கை நற்குணங்களொடு 
பழகுத் 
லானும் , அவரை அங்ஙனஞ்சேர்ந்தார்க்கு உயர்ந்த அறிவும் 
விழுமிய இயல்பும் அவாவின்மையும் ஒருதலையாக உண்டா 
தல் திண்ணம் . மேலும் , அவர் கூறுவனவற்றின் சொற்சுவை 
பொருட்சுவைகளில் உள்ளம் ஊறி இன்பத்திற் றிளைத்தலால் 
அவருடைய உயிரும் உடம்பும் இன்பவொளியால் ஊடுருவப் 
பெற்று ஒளிரும் . அதனால், அவர் காலத்தை மறந்து ,சிற்றின்ப 


முற்கால பிற்காலத் தமிழ்ப்புலவோர் 
வேட்கையற்று என்றும் இளைஞராயே திகழுவர் . இது குறித் 
தன்றோ தெய்வத்திருவள்ளுவர் , 
நல்லினத்தினூங்குந் துணையில்லை தீயினத்தின் 
அல்லற் படுப்பதூஉம் இல் என்றும் , 
மனநல நன்குடையராயினுஞ் சான்றோர்க் 
கினநலம் ஏமாப்புடைத்து என்றும் , 
நிலத்தியல்பால் நீர்திரிந்தற்றாகும் மாந்தர்க் 

கினத்தியல்ப தாகும் அறிவு என்றும் அருளிச்செய்த 
னர் . இக்கருத்துப்பற்றியே நாலடியாரில் , 
" தவலருந் தொல்கேள்வித் தன்மையுடையார் 
இகலிலர் எஃகுடையார் தம்மிற் குழீஇ 
நகலின் இனிதாயிற் காண்பாம் அகல்வானத் 

தும்பர் உறைவார் பதி " என்னும் அரிய செய்யுளும் எழுந் 
தது ... பார்மின் ! இற்றைக்கு இரண்டாயிர ஆண்டுகட்கு முன் 
னரே , நல்லிசைப்புலமை மிக்க ஆசிரியர் பிசிராந்தையார் 
நீண்டகாலம் நரை திரை மூப்பின்றி வாழ்தற்குரிய அகக்கார 
ணங்களிரண்டும் புறக்காரணங்களிரண்டும் எத்துணை நுட்ப 
மாக எடுத்தருளிச் செய்திருக்கின்றார் ! 

ஆசிரியர் பிசிராந்தையார் பாடிய இச்செய்யுளினாலும், 
இவர்காலத்திருந்த ஏனை நல்லிசைப்புலவர்களும் , நல்லிசைப் 
புலமை நிரம்பிய அரசர்கள் அரசியர்களும் , முத்தமிழ்ப்புல 
மைமிக்க மாதர்களும் அருளிச்செய்த அருந்தமிழ்ப் பாடல் 
களினாலும் , அஞ்ஞான்றிருந்த தமிழ்மக்களின் இல்லறவொ 
ழுக்கங் காதலன்பிற் பிணிப்புண்ட கணவரும் மனைவியரும் 
ஒருங்குகூடி நடாத்த நடைபெற்றவரலாறும் ; அத்துணைச் 
சிறந்த அன்பின் சேர்க்கையிற் றோன்றிய புதல்வர்களும் தம் 
பெற்றோர்களைப்போல் அன்புக்கும் அருளுக்கும் அறத்திற்கும் 
உறையுளாய்த் திகழ்ந்தவரலாறும் ; அஞ்ஞான்றை அரசர்க 
ளெல்லாருந் தாங் கல்வியிற் றலைசிறந்து விளங்கித் தங்கீழ்வா 


அக 


புலவர்தம் பரந்த தூயதுறவுள்ளம் 
பூங்குடிகளும் அதிற் புலமைமிக்குப் பொலியச் செங்கோ 
லோச்சி வந்தமையால் இருபாலாருந் தீதின்றி நல்வழியிற் 
செல்லுதலையே கடைப்பிடியாய்க்கொண்டு வாழ்ந்த வாலா 
றும் ; இவ்வாறு எல்லாருங் கல்வியறிவிலும் மேம்படு குணங் 
களிலும் நாளுக்குநாட் பிறைமதி போல் வளர்ந்து வாழ்ந்துவந் 
தமையால் , அவருட் பொருள்வளமின்றி வறுமையால் வாடிப் 
பிறர்க்கு ஊழியஞ் செய்யப் புக்காரும் அவையிரண்டிலுங் 
குன்றுதலின்றித் தந் தலைவர் தங் கருத்தறிந்து ஒழுகிப் பயன் 
பட்டவரலாறும் ; அந்நாட்களிற் கல்வியறிவு ஆராய்ச்சித் துறை 
களின் ஆழங்கண்டு மன நலங்களெல்லாம் ஒருங்கே பொருந் 
தப்பெற்ற சான்றோர் குழாந் தலைநகரங்களிலும் அவற்றைச் 
சூழ்ந்த ஊர்களிலும் தொகை தொகையா யிருந்த வரலா றுந் 
தெற்றென விளங்குதல் கண்டுகொள்க . 


புலவர் தம் பரந்த தூய துறவுள்ளம் 


இனிப் , பழையநாட் புலவர்களும் , அவர் தம் ஆணை வழி 
தின்று தமது வாழ்க்கையை நன்கினிது நடாத்திய தமிழ்மச்க 
ளும் ஒரேயொரு முழுமுதற் கடவுளாகிய முக்கணானைத் 
தொழுது , தாமெல்லாரும் அம்முதற்பெருங் கடவுளாகிய ஒரே 
யொரு தந்தைக்கு உரிமைப்புதல்வர்களாம் உண்மைகண்டு , 
தமக்குள் ஏதும் வேற்றுமை இலராய் இம்மையிலேயே பேரின்ப 
வாழ்கையில் வாழ்ந்து வந்தனர் . பண்டைத்தமிழாசிரியருந் 
தமிழ்மக்களும் , ஒரே முழுமுதற்கடவுள் உலகமேயுருவாய் 
ஞாயிறு திங்கள் தீ என்னும் மூன்றொளிகளையும் மூன்று திருக் 
கண்களாக்கொண்டு , எல்லாவுயிர்க்கும் புறக்கண் அகக்கண் 
களைவிளக்கி , அவர்தம் மெதிரேநின்று போருள்வழங்கும் பான் 
மையினைத் தெளியக்கண்டு அவனொருவனையே முக்கணா 
னென்னும் பெயரால் வணங்கி வழுத்தினமை ,, 

முற்கால பிற்காலத் தமிழ்ப்புலவோர் 
“ பணியியரத்தை நின்குடையே முனிவர் 

முக்கட்செல்வர் நகர்வலஞ்செயற்கே ( புறம் , சு ) என் 
னும் மிகப்பழைய திருப்பாட்டில் அதனாசிரியர் காரிகிழார் 
பாண்புஎடியன் முதுகுடுமிப் பெருவழுதிச்கு அறிவுரைதெருட்டு 
மாற்றானும் ; ஆரிபராற் போற்றப்பட்ட இந்திரன் , வரு 
ணன் , அக்நி , மாதரிஸ்வான் , பிரமன் , விஷ்ணு முதலி 
யோரெல்லாம் உண்மையிற் கடவுளரல்லராய்ப் பிறந்திறக்கும் 
ஆருயிர்வகையிற் சேர்ந்தவராகலின் அவரெல்லாந் தம்மை 
யொத்த மாற்றாராற் றமக்குவரும் ஏதங்கள் களையமாட்டா 
சாய் இளைத்து வருந்தி எல்லாம்வல்ல இறைவனான முக்கணானை 
வண்டிக் குறையிரப்ப , இறைவனே அவர்தம் அல்லல் 
களைந்து அவர்க் கருள்செய்தமை , 
" ஓங்குமலைப் பெருவிறற் பாம்புநாண் கொளீஇ 
ஒருகணை கொண்டு மூவெயில் உடற்றிப் 
பெருவிறல் அமார்க்கு வென்றிதந்த 

கறைமிடற்றண்ணல் ” ( புறம் , ருரு ) என்னும் பழைய 
பாட்டில் மதுரை மருதனிளநாகனார் குறிப்பிடுமாற்றானும் , 
அங்ஙனமே கலித்தொகை என்னும் பழந்தமிழ்ப் பெரு 
நூலும் , 
தொடங்கற்கட் டோன்றிய முதியவன் முதலாக 
அடங்காதார் மிடல்சாய அமரர்வந் திரத்தலின் 
மடங்கல்போற் சினை இ மாயஞ்செய் அவுணரைக் 
கடந்தடு முன்பொடு முக்கண்ணான் மூவெயிலும் 
உடன்றக்கான் முகம்போல ஒண்கதிர் தெறுதலிற் 
சீறருங் கணிச்சியோன் சினவலின் அவ்வெயில் 

ஏறுபெற்றுதிர்வன ( பாலைக்கலி , க) என்று மொழிந்தி 
தலானும் , பின்னர்க் காலங்கடோறும் வடவாரியர் செந்தமிழ் 
நாடுபுகுந்து குடியேற அவர் வணங்கிய தெய்வங்களும் , இத் 
தமிழகத்தார் வணங்கிய வேறு சில தெய்வங்களும் , இங்குள் 


புலவர்தம் பரந்த தூயதுறவுள்ளம் 


கூக 





வாராற் றொழப்படலான போதும் , அவ்வெல்லாத் தெய்வங் 
களுக்கும் மேலாக முக்கட்பெருமானே முதல்வைத்து வழி 
பாடுசெய்யப்பட்டு வந்தமை , 
" ஏற்றுவலனுயரிய எரிமருளவிர்சடை 
மாற்றருங் கணிச்சி மணிமிடற் றோனுங் , 
கடல்வளர் புரிவளை புரையுமேனி 
அடல்வெந் நாஞ்சிற் பனைக்கொடியோனும் , 
மண்ணுறு திருமணி புரையு மேனி 
விண்ணுயர் புட்கொடி. விறல் வெய்யோனும் , 
மணிமயில் உயரிய மாறாவென்றிப் 
பிணிமுக ஊர்தி ஒண்செய்யோனுமென 
ஞாலங் காக்குங் கால முன்பிற் 

றோலா நல்லிசை நால்வர் ( புறம் , ருசு ) என மதுரைக் 
கணக்காயனார் மகனார் நக்கீரனார் அருளிச்செய்திருக்கு மாற் 
நானும் நன்கறிகின்றன மல்லமோ ? 

இனி , அம் முழுமுதற் கடவுளாகிய முக்கணானுக்கு மக்க 
ளல்லாரும் உரிமைப் புதல்வர்களாகலின் அவர்களெல்லா 
ரும் ஒரே குலத்தினராய் ஒருவரோடொருவர் வேற்றுமை 
யேதுமின்றி அளவளாவி வாழ்தற்குரியரென்னும் உண்மையி 
னையும் நம்பண்டைத் தமிழாசிரியர் கண்டறிந்தமை , 
யாதும் ஊரே , யாவருங் கேளிர் , 
தீதும் நன்றும் பிறர்தர வாரா ; 
நோதலுந் தணிதலும் அவற்றோரன்ன ; 
சாதலும் புதுவ தன்றே ; வாழ்தல் 
இனிதென மகிழ்ந்தன்று மிலமே ; முனிவின் 
இன்னா தென்றலும் இலமே ; மின்னொடு 
வானந் தண்டுளி தலைஇ ஆனாது 
கல்பொருதிரங்கும் மல்லற் பேர்யாற்று 


. 


கூட 


1 ) 


முற்கால பிற்காலத் தமிழ்ப்புலவோர் 
- நீர்வழிப் படூஉம் புணைபோல் ஆருயிர் 

முறைவழிப் படூஉமென்பது , திறவோர் 
காட்சியிற் றெளிந்தன மாகலின் , மாட்சியிற் 
பெரியோரை வியத்தலும் இலமே , 

சிறியோரை இகழ்தல் அதனினும் இலமே ” ( புறம் ,ககூ2... 
என்னும் ஆசிரியர் கணியன் பூங்குன்றனா ரருளிய திருப் 
பாட்டால் நன்கு விளங்கிக்கிடத்தல் காண்மின்கள் ! இவ் 
வரும்பெறற் செய்யுளிற் பொதிந்துள்ள மெய்ப்பொருள் விழுப் 
பத்தை என்னென்பேம் ! முழுமுதற்கடவுள் ஒருவனே யென் 
றும் , அம்முதற்பெருந்தந்தைக்கு எல்லா உயிர்களும் இனிய 
மகாரே யாவரென்றும் , அவ்வுயிர்களுள்ளும் மக்கள் எல்லா 
ரும் ஆறறிவுடையராகலின் அவர் தம்மைத்தோற்றுவித்த எல் 
லாம் வல்ல இறைவனாகிய தந்தையையும் அத்தந்தைக்குத் தாம் 
எல்லாம் அருமைப்புதல்வர்களாம் உரிமையையும் நன்குண 
ரத்தக்க நிலையினரேயென்றும் இனிதுணர்ந்தன்றோ இச்செய் 
யுளின் முதற்கண் ஆசிரியர் எல்லாம் எமக்கு ஊராகும் , எல் 
லாரும் எமக்கு உறவினராவர் என்றருளிச்செய்தார் . தேய 
வேற்றுமையானும் , மொழி வேற்றுமையானும் , நிறவேற்றுமை 
யானும் , நடையுடை யுணவு வேற்றுமையானுந் தம்மை வேறு 
வேறாகக்கருதி ஒரு பாலார் மற்றொருபாலாரை 

தபாலாரை இழித்துத் தம் 
மை அவரின் மேலாக உயர்த்தி , ஒருவரோடொருவர் போ 
ராடிக்கழியும் இம்மாநிலத்தில் , மக்களெல்லார்க்கும் பிறப்பு 
ஒன்றாய் இருத்தலையும் ,இடம் மொழி நிறம் நடையுடை யுணவு 
முதலாயினவெல்லாஞ் சில சில காரணத்தாற்றோன்றி அப் 
பிறப்பின் ஒப்புமையினைச் சிதைக்கமாட்டாவாய்க் கழிதலை 
யும் உண்மையான் ஆராய்ந்துணர்ந்து பார்ப்பவர்களும் , தாங் 
கண்ட அவ்வரும்பேருண்மையினைப் பிறர்க்கெடுத்துரைப்பவர் 
களும் அரியராயிருக்கின்றனரன்றோ ? அதிலும் , இக்காலத் 
துப்போ லன்றி , இற்றைக்கு இரண்டாயிர ஆண்டுகளுக்கு 


க . 


புலவர்தம் பரந்த தூயதுறவுள்ளம் 
முற்பட்ட அக்காலத்திலேயே இவ்வுண்பை.யினைக் கண்டார் 
நம் செந்தமிழ்ச் சான்றோரேயல்லால் வேறு பிறரல்லாமையினை , 
அப்பண்டை மக்கள் நூல்களை ஆராய்ந்துணரும் முகத்தால் 
நாம் அறியுந்தோறும் நந்தமிழ்ச்சான்றோரின் தூய உண்மை 
அறிவின்மாட்சி நமக்குப் பெரியதோர் இறும்பூதினை விளைக் 
கின்றது ! 

தமிழரல்லாத ஆரியமுனிவர்களோ மக்களைப் பிறப்பிலே 
யே உயர்வுதாழ்வுடையராகக் கற்பனை செய்து , அவருட் பார்ப் 
பனரே இறைவன் முகத்திற் றோன்றியவரென்றும் , எனை அரசர் 
வணிகர் ஏவலர் என்பார் இறைவன் றோளிலுந் தொடையிலும் 
அடியிலும் முறையே தோன்றியவரென்றும் ஒரு புனைந்துரை 
கட்டிப் , பார்ப்பனர்க்கே இம்மை மறுமை இன்ப நுகர்ச்சிகளை 
யெல்லாம் வரைந்துவைத்து , ஏனையோரை யெல்லாம் அறியா 
மைக்குந் துன்பத்திற்கும் உரியவராகக்கிளந்து அவரை இன்பத் 
திற்குப் புறனாவைத்தார் . ஆனாலும் , அவர் கட்டிய அப்புனைந் 
துரையும் , அதன்வாயிலாக அவர் பிறரைத் தமக்கு அடிமைப் 
படுத்த முயன்ற முயற்சியும் பண்டைத் தமிழ்மக்கள்பாற் 
செல்லவில்லை . இனிப் , பழைய நாகரிகமக்களில் எபிரேயரும் 
| ( Hebrews ), இசரவேல் என்னும் மாந்தர் குழுவே இறை 
வனுக்குரிய மக்கட்குழுவாமென்றும் , ஏனையோர் அன்னரல்ல 
ரென்றும் நிறுவுதலிற் கடைப்பிடியாய் நின்றனர் . இவரை 
யொப்பவே மகமதியருந் தம்மவரல்லாத பிறரையெல்லாங் 
கடவுளுக்குப் புதல்வர்களல்லரெனக் கரைகின்றனர் . பௌத் 
தர்கள் , மாந்தரெல்லாரையும் ஒத்தநிலைமையில் வைத்து அற 
வுரை பகரினும் , அவர்கட்குக் கடவுள் நம்பிக்கை யில்லாமை 
யால் , அவர்கூறும் பொதுவுரிமை பொருளற்றதாயிருக்கின் 
றது ; ஏனெனில் , தந்தையேயில்லாதபோது , புதல்வரென்னும் 
பெயரும் , அவர் தமக்குள் நெருங்கிய உறவும் , பொருளுக்குப் 
பொதுவுரிமையும் யாங்ஙனம் உண்டாம் ? அவ்வவர் தேடும் 


O 


முற்கால பிற்காலத் தமிழ்ப்புல்வோர் 
பொருளும் , அதற்காக அவ்வவர் செய்யும் முயற்சியும் பிறவு 
மெல்லாந் - தனித்தனியே அவ்வவர்க்கே உரியவாகவன்றோ 
கொள்ளப்படும் ? அங்ஙனங் கொள்ளப்படுங்கால் அவர் தம் 
முள் ஒருமித்து உறவாடி ஒருவர்க்கொருவர் உதவியாய் நின்று 
வாழ்க்கை நவங்களை ஒருங்கு நுகர்ந் தின்புற்றிருக்குமாறு யாங் 
எனம் ? ஆதலாற் , பௌத்தர்கள் பகருங் கடவுளைக் கைவிட்ட 
அறவாழ்க்கையும் பயன்றருவதாகக் காணப்படவில்லை . இனிச் , 
சமணர்களும் பௌத்தர்களைப்போலவே கடவுள் நம்பிக்கை 
இல்லாதவர்களாதலால் , அவர்கள் கூறும் அறவுரையும் மக் 
களை ஒருங்குகூட்டி உறவாடச்செய்ய மாட்டாதாயிருக்கின் 
றது . மற்றுக், கணியன் பூங்குன்றனாரும் , இவரது காலத்தும் , 
இவர்க்கு முற்பட்டகாலத்தும் இருந்த தமிழ்ச்சான்றோருந் 
தழீ இயொழுகிய கோட்பாடோ பிறவாயாக்கைப் பெரியோ 
னான் முக்கட்பெருமானையே முழுமுதற்கடவுளாக வைத்து 
வழிபடும் நீர்மையது . அங்கனம் அம்முழுமுதற்கடவுள் வழி 
பாட்டில் உறைத்துநின்ற தமிழ்ச்சான்றோர்களே , தாமுந் தம் 
மையொத்த எல்லாநிலத்து மாந்தர்களும் மக்களினுந் தாழ்ந்த 
சிற்றுயிர்களுங்கூட எல்லாம் அம்முதற்கடவுளாகிய 
பெருந்தந்தைக்கு உரிமைப்புதல்வர்களேயாய் நிற்கு முண்மை 
யை ஐயந்திரிபின்றி யுணர்ந்தவர்களாதலால் , அவர்களியற் 
றிய நூல்களிலும் நூற்பாக்களிலும் , மக்களுட் பிறப்பளவில் 
உயர்வுதாழ்வு கற்பிக்கும் போலி வேறுபாடு ஒரெட்டுணையுங் 
காணப்படுகின்றிலது . அதுமட்டுமோ , கல்வியும் பிறநலங்களு 
மெல்லாம் எல்லாரும் பெறுதற்கு ஒத்தஉரிமையுடைய ரென் 
பதூஉம் அவரால் அவரியற்றிய நூல்களிலும் பாக்களிலும் 
அடிக்கடி வற்புறுத்துரைக்கப்பட்டு மிருக்கின்றது . 

அப்பண்டைத் தமிழாசிரியர் கோட்பாட்டினையே ஒருங் 
குதழீஇ அதனிற்சிறிதும் வழுவாதொழுகிய தெய்வத்திரு 
வள்ளுவனாரும் , 


- 


கூடு 


புலவர்தம் பரந்த தூயதிறவுள்ளம் 
பிறப்பொக்கு மெல்லா வுயிர்க்குஞ் சிறப்பொவ்வா 
செய்தொழில் வேற்றுமையால் என்றும் , 
மேலிருந்தும் மேலல்லார் மேலல்லர் கீழிருந்துங் 
கீழல்லார் கீழல்லவர் ” என்றும், 
விலங்கொடு மக்களனையர் இலங்கு நூல் 
கற்றாரோ டேனையவர் " என்றும் , 
“ கண்ணு டைய ரென்பவர் கற்றோர் முகத்திரண்டு 
புண்ணுடையர் கல்லாதவர் என்றும் , 
கற்றதனாலாய பயனென்கொல் வாலறிவன் 
நற்றாள் தொழா அ ரெனின் ” என்றும் ,, 
அவிசொரிந் தாயிரம் வேட்டலின் ஒன்றன் 
உயிர்செகுத் துண்ணாமை நன்று ” என்றும் , 
கற்றீண்டு மெய்ப்பொருள் கண்டார் தலைப்படுவர் 
மற்றீண்டு வாராநெறி ” என்றும் , 
யான் எனதென்னுஞ்செருக்கறுப்பான் வானோர்க் 

குயர்ந்த உலகம் புகும் என்றும் 
அப்பண்டைத் தமிழ்ச்சான்றோர் கொள்கைகளையே தாம் 
அருளிச்செய்த திருக்குறளில் யாண்டும் வலியுறுத் துரைத் 
தல் காண்க . பிறப்பளவில் எல்லாமாந்தரும் ஒருங்கொத்த 
லால் , அவ்வவர்தம் அறிவாலுங் குணத்தாலுஞ் செயலாலு 
மன்றி மற்றுப் பிறப்பொன்றே காரணமாகக்கொண்டு ஒருபா 
லாரை உயர்த்தலும் ஏனையொருபாலாரை இழித்தலும் பொருந் 
தாவென்பதூஉம் , பிறப்பளவில் தம்மை மேலோராகக் கருதி 
"யிருப்பவர் அறிவுகுணச்செயல்களில் இழிந்தவராயின் அவர் 
மேலோராதல் செல்லாதென்பதூஉம் , பிறப்பளவிற் கீழோ 
சாகக் கருதப்படுபவர் அறிவுகுணச்செயல்களில் உயர்ந்தோ 
ராயின் அவரே மேலோராவரென்பதூஉம் , ஒருவரை மேலோ 
ருங் கீழோரும் ஆக்குவது கல்வியறிவின் உண்மை இன்மை 
தளேயாகலிற் கல்வியறிவில்லா தவர் எவராயிருப்பினும் அவர் 


கூசு 


முற்கால பிற்காலத் தமிழ்ப்புலவோர் 
மக்களுள் விலங்குகளேயாவரென்பதூஉம் , அத்துணைச் சிறந்த 
தாகிய கல்வியறிவு காணப்பட்டதுகொண்டு காணப்படாத 
முழுமுதற்கடவுளை யறிதற்குத் துணைசெய்வதாகலின் அதனைப் 
பெற்றவர் கடவுளை யுணர்ந்து அவன்றிருவடிகளைத் தொழுது 
பெரும்பயன் பெறாசாயின் அதனாற் பயனில்லையென்பதூஉம் , 
முழுமுதற்கடவுளைத் தொழுது பிறவிப்பயன் பெறுதல் கை 
விட்டு மக்களைப்போலவே இறைவனால் அரிதுபடைக்கப்பட்ட 
ஆடு மாடு குதிரை முதலான . உயிர்களைக்கொன்று ஆரியர் 
வேட்கும் உயிர்க்கொலைவேள்வி மேலும் மேலுந் தீவினையை 
யே பெருக்குமல்லது தினைத்தனையும் நன்மைபயவா தன்ப 
தூஉம் , உலகு உயிர் முதல்வனைப்பற்றிய உண்மைகளைக் கற் 
றறிந்து மெய்ப்பொருளாகிய இறைவன் நிலையைக் கண்ட மெய் 
யறிவினரே மீண்டும் இப்பிறவிக்குவராத பேரின்ப நெறிக்கட் 
செல்வரென்பதூஉம் , முதல்வனல்லாத தன்னை முதல்வனாக 
வும் எப்பொருட்கும் உரியன் அல்லாத தன்னை அப்பொருட் . 
கெல்லாம் உரியனாகவும் பிழைபடக்கருதிச் செருக்கும் 
முனைப்பு உளதாங்காறும் ஒருவன் தனது சிறுமையையும் 1 ல் 
லாம்வல்ல. இறைவனது பெருமையையும் உள்ளவாறுணரா 
னாகலின் யான் எனதென்னுஞ் செருக்கற்றவனே இறைவன் 
திருவடி யைத் தலைப்படுவனென்பதூஉம் ஆசிரியர் திருவள்ளு 
வனார்க்கும் அவர்க்கு முன்னும் பின்னுமிருந்த ஏனைத்தமிழ்ச் 
சான்றோர்க்கும் முடிந்த கொள்கைகளாகும். 

ஆகவே , ஈண்டுக் கணியன் பூங்குன்றனார் யாதும் 
ரே , யாவருங்கேளிர் எனக்கூறிய உரிமையுரை , இறை 
வனாகிய ஒரு முழுமுதற் றந்தைக்குத் தாமுந் தம்மையொத்த 
எல்லாபாந்தரும் உண்மையிற் புதல்வர்களேயா யிருக்குந் 
தன்மையினைக் கண்டு பகர்ந்த மெய்யுரையேயாம் .. 

இனி , அப்பெற்றியினரான மக்கள் தம்முட் பலர் நல்ல 
ராயுஞ் சிலர் தீயராயும் இருத்தற்குக் காரணம் என்னை யென்று 


ஊள 


கூ 


புலவர்தம் பரந்த தூயதுறவுள்ளம் 
நமக்குள் ஐயம் நிகழுமாகலின் , அதனைத் தீர்த்தற்குத் தீதும் 
நன்றும் பிறர்தர வாரா " என்று அருளிச் செய்தார் ; ஒருவர் 
தீயராதற்கும் ஏனையொருவர் நல்லராதற்கும் அவரவர்தம் 
எண்ணமும் முயற்சியுமே காரணமாகுமல்லால் , அவர் அவ் 
வாறாதற்குப் பிறர் காரணராகாரென்னும் அரும்பேருண்மை 
யினை இப்புலவர் பெருமான் தேற்றியதுங் கருத்திற் பதிக்கற் 
பாற்று . எனவே , மக்கள் ஒவ்வொருவர்க்கும் , மக்களினுந் 
தாழ்ந்த ஏனையெல்லாச் சிற்றுயிர்கட்குந் தாந்தாம் வேண்டிய 
வாறெண்ணும் எண்ணமுந் தாந்தாம் வேண்டியவாறு ஒன்றைச் 
செய்தலும் பிறிதொன்றைச் செய்யாது விடுதலுமாகிய முயற்சி 
யும் உளவென்றும் , அவ்வெண்ணத்தைச் செவ்வனே எண்ணி 
அம்முயற்சியைச் செவ்வனே செய்துவரும் உயிர்கள் , அறிவு 
விளக்கத்திலும் அவ்வறிவுவிளக்கத்திற் கேற்ற உடம்பின் 
அமைப்பிலும் உயர்கின்றனவென்றுந் , தம்முடைய எண்ணத் 
தையும் முயற்சியையுஞ் செவ்வனே செலுத்தாத உயிர்கள் 
வரவர அறிவுவிளக்கத்தை இழந்து அதற்குத்தக உடம்பி 
னமைப்புங் குன்றப் பெறுகின்றனவென்றும் இஞ்ஞான்றை 
உயிர் நூலார் ( Biologists ) கண்டறிந்துரைக்கும் அரும்பே 
ருண்மை , இற்றைக்கு இரண்டாயிர ஆண்டுகட்கு முன்னரே 
கணியன் பூங்குன்றனாரால் நன்கறிந்துரைக்கப்பட்டமை வியக் 
கற்பாலதா யிருக்கின்றது . தெய்வத்திருவள்ளுவர் அருளிச் 
செய்த , 
பெருமைக்கும் ஏனைச் சிறுமைக்குந் தத்தங் 

கருமமே கட்டளைக்கல் என்னுந்திருக்குறட்பொருளும் 
கணியன் பூங்குன்றனார் கருத்தோடு ஒத்திருத்தலும் உணரற் 
பாற்று . 

இனித் , தீய நினைவு செயல்களால் வருந்துதலும் , நல்ல 
நினைவு செயல்களால் அவ்வருத்தந் தீரப்பெறுதலும் அவ்வவர் 
தம்மனமுயற்சி மெய்ம்முயற்சிகளால்வருவனவேயன்றி , அவை 

முற்கால பிற்காலத் தமிழ்ப்புலவோர் 
தாமும் பிறரால் வருவன அல்லவென்பதனையும் நோதலுந் 
தணிதலும் அவற்றோரன்ன என்னும் மெய்யுரையால் அறி 
வுறுத்தருளினார் . உலகிற்பெரும்பாலும் மாந்தர்க்குவரும் மன 
நோய் உடல்நோய்கள் அவ்வவர் எண்ணும் எண்ணத்தாலுஞ் 
செய்யுஞ்செயலாலுமே வருகின்றனவென்பது , அவற்றின் கார 
ணத்தை ஆராய்ந்து பார்ப்பவர்க்கெல்லாம் நன்கு விளங்கும் . 
நல்லது வரினுந் தீயதுவரினும் மனம் பொங்காதுங் கலங்காதும் 
அமைதியாயிருந்து உண்மகிழ்ந் திருத்தலிலேயே பழகிவிடு 
வார்க்கு எத்தகைய மனநோயும் உடல் நோயும் வருவதில்லை ; 
வேறு சில புறக்காரணங்களால் வரினும் ஒளிமுன் இருள் 
போல அவை மிகுவிரைவில் அகன்றொழியும் . ஏனென்றால் , 
நல்லெண்ணங்களிலேயே தோயப்பெற்ற மனமுடையார்க்கு 
அவரது முகத்திலே எல்லாரையும் எல்லா உயிர்களையும் இன் 
புறுத்தும் ஓர் அருளொளிதோன்றி மிளிர்ந்து கொண்டேயிருக் 
கும் . அதனால் , அவர்க்குத் தீதுசெய்யவருவாரும் , வரும் 
உயிர்களுங்கூட அவரை அணுகியவளவிலே தாங்கொண்ட 
தீயவெண்ணம் விலகி அவர்பால் அன்பு மீதூரப்பெறுவர் . 
ஆகவே , ஒருவர் துன்புறுதற்கும் , அதுதீர்ந்து இன்புறுதற்கும் 
அவர் தாமே காரணராவரல்லது , பிறர் காரணராகாரென்றது 
வாய்மையே யாம் . 

அற்றேல் , தீயதுவரின்மங்காதும் , நல்லதுவரிற் பொங்கி 
வழியாதும் அமைதியாயிருந்து உண்மகிழ்ந் துயிர்வாழ்தற்கு 
வழியாதெனின் ; அதனையும் ஆசிரியர் கணியன் பூங்குன்றனார் 
இயற்கைநிகழ்ச்சியில் வைத்து இனிதறிவுறுக்கின்றார் . அவ் 
வியற்கைநிகழ்ச்சி யாவன : சாதலும் புதுவதன்றே , வாழ்தல் 
இனிதென மகிழ்ந்தன்றுமிலமே , முனிவின் இன்னாதென்றலும் 
இலமே ” என்னும் அரிய தொடர்மொழிகளிற் காட்டப்பட் 
டனவேயாம் . தமக்கு நெருங்கிய உறவினராவார் இறந்துபடு 
தல்கண்டு எவர்க்கும் ஆற்றொணாப் பெருந்துயர் உண்டாதல் 


புலவர்தம் பரந்த தூயதுறவுள்ளம் 
காண்டு மாகலின் , அத்துயர் தம்மால் வருவதல்லாதாய்த் தமக் 
குறவினராகிய பிறரால் வருவதன்றோவெனின் ; அற்றன்று , 
அதுவுந் தம்மால் வருவதேயாம் ; யாங்ஙனமெனிற் காட்டுதும் . 
ஒருவர்தமக்கு உற்றஉறவினராவார் இறந்துபட்டவழி மனம் 
பிறிதுற்றுப் பெருந்துயர் கூர்ந்து நைந்தழக் காண்டுமே யல்லா 
மல் , தமக்குறவினரல்லாத எதிலார் அங்ஙனம் இறந்துபடக் 
கண்டவழி அவ்வாறு பெருந்துயர் கூரக் கண்டதுண்டோ ? 
இல்லையன்றே . ஆதலால் , உறவின்கிழமையினை நினைந்தன்றோ 
அவர்க்கு அவ்வருத்தந் தோன்றாநிற்கின்றது . மற்று , அவ்வுற 
வுரிமையினை நினையாது , உலகந் தோன்றியகாலந்தொட்டு , 
லகில் 

ல் உடம்பொடு கூடிப் பிறந்த வுயிர்களெல்லாஞ் சிலகாலம் 
அவ்வுடம்பிலிருந்து பின்னரதனைவிட்டு இறந்து போதல் எவ 
ராலும் மாற்றலாகா இயற்கை நிகழ்ச்சியாய்ப் போதருகின்ற 
தன்றோ ? இன்றைக்கு இவர் இறந்துபட்டால் , நாளைக்கோ 
இன்னுஞ் சிலநாட்கழித்தோ யாமும் இறந்துபடுதல் திண்ணம் ; 
ஆதலால் , இதற்காக யாம் வருந்தி மனம்மாழ்குதல் எற்றுக்கு ? 
என்று ஒருவர் சிறிது எண்ணிப்பார்ப்பரானால் , அவர்க்குண் 
டாய அப்பெருந்துயரின்வன்மை குன்றிவிடும் . அது பற்றித் 
தான் சாதலும் புதிய நிகழ்ச்சியன்று , அது தொன்றுதொட்டு 
நிகழ்வதொன்றென , அதனால் நிகழும் பெருந்துயர் தீர் தற்கு 
ஆசிரியர் எளியதொருவழி காட்டினாரென்க. 

அங்கனமே , நோயும் வறுமையும் இன்றிப் பல்வகையின் 
பங்களும் நுகர்ந்து வாழும் வாழ்க்கை வாய்த்துழியும் , அஃது 
ஊழ்வினையானும் அதனோடொத்துத் தோன்றும் மூயற்சியா 
னும் ஒருசிலர்க்குக் கைகூடு தல் தொன்றுதொட்ட நிகழ்ச்சி 
யாய்ப் போதரலின் , அது கண்டு மனம் பொங்கிவழிதல் அறி 
வின்மிக்கார்பாற் காணப்படுதல் இல்லை . ஏனென்றால் , அத் 
தகைய இன்பவாழ்க்கையிலிருந்தோர் ,ஊழ்வினைமாறிவிட்டால் 
அதற்குத்தக மனமடிவுடையாாகிச் செல்வமெல்லாம் ஒருங் 

முற்கால பிற்காலத் தமிழ்ப்புலவோர் 
கிழந்து , வறியராகி இரத்தலையும் ஆங்காங்குக் காண்கின்றோம் ; 
ஆதலால் , மெய்யறிவுடையார் செல்வவாழ்க்கையைக் கண்டு 
மெய்ம்மறந்திரார் என்பது . 

அதுபோலவே , எவரானும் வெறுக்கப்படுவதாகிய வறிய 
வாழ்க்கையில் ஒருவர் இருந்துழியும் , அவர் உலகியல் நிகழ்ச் 
சியினை உண்மையான் ஆராயுந்தன்மையின ராயின் , அதுபற்றி 
மனம் அழியாராய் , இஃது ஊழ்வினைப்பயனாகலின் இதனான் 
மனம் வருந்துவதெற்றுக்கு ? பெற்றது கொண்டு மனவமைதியா 
யிருந்து வாழ்தலே செயற்பாலது என்று மனநிறைவொடு 
தமது வாழ்க்கையினைச் செலுத்தாநிற்பர் . 


இன்னும் , மழைபெய்தலாற் பெருகியோடும் 
ஒரு 

பெரிய 
யாற்றுவெள்ளத்தினிடைப்பட்ட தொரு தெப்பமானது அவ் 
வெள்ளஞ் சென்றவழியே செல்லுமல்லது அதனை எதிர்த்துச் 
செல்லாதன்றே ; அதுபோல , மேற்சென்ற பிறவிகளிற் செய்த 
பழவினைத் தொகுதியாகிய ஊழின்வழியே உயிர்களின் நினை 
வும் முயற்சியுஞ் செல்வதல்லாமல் , அவ்வூழுக்கு எதிராய் அவை 
செல்லவல்லனவாய் இருத்தலைப் பெரும்பாலும் யாண்டுங்காண் 
கிலேம் . அதனார் , பழைய நல்வினைப்பயனால் நினைவும் முயற் 
சியும் வலிவேறப்பெற்றுப் பெரியராய்த் திகழ்வாரைக்கண்டு 
வியந்து பேசுதலும் இலம் ; பழைய தீவினைப்பயனால் நினைவும் 
முயற்சியும் பழுதுபட்டுச் சிறுமையுடையரா யிருப்பாரைக் 
கண்டு இகழ்ந்து பேசுதலும் இலம் . ஆனாலும் , பெரியராயினா 
ரை , வியந்து பேசுதல் ஒரோவொருகால் நமக்கு இன்றியமை 
பாததாயிருப்பினுஞ், சிறியராயினாரை இகழ்ந்து பேசுதல் நமக் 
கெக்காலத்தும் இசையாது . அதனால் நமக்கு யாதும் ஊ 
யாவருங்கேளிர் ” என்று ஆசிரியர் கணியன் பூங்குன்றனார் 
தாம் முற்றொடங்கிக்கூறிய ஒப்புயர்வற்ற கொள்கைக்குப் , பிற் 
றொடர்ந்து கூறியவைகளை ஏதுவாக வைத்துரைத்த நுட்பம் 


ககே 


பின்றைத் தமிழ்ப்புலவர் 
உண்மையறிவினாரெல்லார்க்கும் எஞ்ஞான்றும் இன்பம் பயப் 
பதாமென்க . 

இங்கனமாகப் பண்டை நல்லிசைத் தமிழ்ப்புலவரும் நல் 
லாசிரியரும் முழு முதற்கடவுளாகிய முக்கணானை யே தொழுது , 
தம்மையொத்த எல்லாமாந்தரையும் ஏதொருவேற்றுமையுங் 
காணாது அவற்குரிய உண்மை மகாராகவே நினைந்து , எல்லா 
ரிடத்தும் அன்பு பூண்டு ஒருமித்து வாழ்ந்துவந்தமை இயன்ற 
மட்டும் நன்கெடுத்துக் காட்டப்பட்டது . இனிப் , பிற்காலத் 
தமிழ்ப்புலவரின் நிலையினைச் சிறிதெடுத்துவிளக்குவாம். 


பின்றைத் தமிழ்ப்புலவர் 
பல்லாயிர 

ஆண்டுகளுக்கு முற்றொட்டே தமிழ்முன் 
னோர்கள் நாகரிகத்திற் றலைசிறந்து விளங்கித் , தம்பின்னோர் 
பொருட்டுப் பல்லாயிரக்கணக்கான விழுமிய தமிழ் நூல்களைப் 
பலதுறைப்பொருளுந் தெளிந்துவிளங்க இயற்றிவைத்தும் , 
அவையிற்றை அவர்தம் பின்னோர்கள் கருத்தாய்ப் பாதுகாத்து 
வையாமையின் , அவையிற்றிற் பெரும்பாலன அழிந்து போ 
யின . சிறுபான்மை அவ்வாறழிந்து போகாமல் தப்பித்தவறி 
அங்கொன்றும் இங்கொன்றுமாய்ச் சிதர்ந்து காணக்கிடந்த 
துண்டுப் பாட்டுகளே இடைக்காலத்துச் சான்றோர்களால் 
வருந்தித்தேடி பெடுத்து , அகநானூறு , புறநானூறு , ‘ நற் 
றிணை , குறுந்தொகை , ஐங்குறுநூறு , பதிற்றுப்பத்து , 
கலித்தொகை , பரிபாடல் என்னும் எட்டுத்தொகை நூல் 
களாகத் தொகுத்து வைக்கப்பட்டிருக்கின்றன . இங்ஙனந் 
தொகுத்துவைக்கப்பட்டுள்ள பாட்டுக்களிலும் எத்தனையோ 
பல சிதைந்த நிலைமையிலேயே இன்னும் வழங்கிவருகின்றன . 
மிகப்பழைய காலத்தி லியற்றப்பட்ட தமிழ்ச்சான்றோர் நூல் 
களில் , முழுநூலாக நமக்குக் கிடைத்திருப்பது தொல்காப் 


கஉ 


முற்கால பிற்காலத் தமிழ்ப்புலவோர் 
பியம் ஒன்றுமே யாம் . ஏனைப்பலநூல்களிலிருந்த சிற்சில 
பாட்டுகளைத்தவிர , அந்நூல்கள் முற்றுமே அகப்படாமல் அந் 
தோ அழிந்தேபோயின ! 

இனிப் , பண்டைத்தமிழ்ச்சான்றோரது மெய்வழக்குத் 
தழீ இத் தொடர்பாக இயற்றப்பட்டுவந்த தனிச்செந்தமிழ் 
நூல்களில் ஆசிரியர் திருவள்ளுவநாயனார் இயற்றிய தெய் 
வத்திருக்குறள் நூலே இறுதியாவது . ஆகவே , திருக்குற 
ணூற் கால எல்லைவரையிற் சென்றகாலமே பழந்தமிழ்க்கால 
மாமெனவும் , அக்காலத்து நிலவிய தமிழ்வல்ல அறிஞர்களே 
முற்காலத் தமிழ்ப்புலவர் ஆவரெனவும் பிரித்துணர்ந்து 
கொள்ளல்வேண்டும் . 

இனித் , திருக்குறளுக்குப்பின் எழுந்த நூல்களில் , சிறந்த 
முழுநூலாவ தூ உம் , பண்டைச் செந்தமிழ்ச்சான்றோர் தம் 
மெய்வழக்கே பெரும்பாலுந் தழீஇச்செல்வதூஉம் ஆசிரியர் 
இளங்கோவடிகள் இயற்றிய சிலப்பதிகாரம் என்னும் விழு 
மிய பொருட்டொடர்நிலைச் செய்யுளேயாம் . இஃது இத் 
துணைச்சிறந்த நூலேயாயினும் , வடநாட்டிலிருந்துவந்து தென் 
றமிழ்நாட்டிற் குடி புகுந்த சமணர் பௌத்தர்க்குரிய கோட் 
பாடுகளும் அவர் வழங்கிய வடசொற்கள் சொற்றொடர்களும் 
இதன்கட் சிறுபான்மை இடையிடையே விரவிக்காணப்படு 
தலின் , இது செந்தமிழ்ச்சான்றோ ரியற்றிய பண்டைநூல்வரி 
சையில் வைக்கப்படுதற் குரிமையிலதாயிற்று . ஆயினும் . பழந் 
தமிழ்ச் சான்றோர் காலத்துக்குப் பின்னெழுந்த நூல்களிற் , 
சிலப்பதிகாரங் காலத்தினால் முற்பட்டதாதலுடன், தமிழ்ச் 
சுவை நிரம்பித்துளும்புந்தகையானும் முன்வைக்கப்படுந் தகு 
திப்பாடுடையதாகும் . 

இனி , இச்சிலப்பதிகாரத்தை யடுத்துத்தோன்றி அதனோ 
டொருகாலத்தினதாக வைக்கப்படும் முழுநூலாகிய மணிமே 
கலை என்னும் தொடர்நிலைச்செய்யுள் தமிழ்ச்சொற்சுவையில் 


பின்றைத் தமிழ்ப்புலவர் 

க்கே . 
முதிர்ந்த பதம் வாய்ந்ததொன்றேயாயினும் , இதன்கட் பெளத்த 
மதத்தினர் கட்டியகதைகளும் , அவர்க்குரிய வடசொற்கள் 
சொற்றொடர்கள் குறியீடுகளுஞ், சிலப்பதிகாரத்தினும் பார்க் 
கப் பன்மடங்கு மிகுதியாய் விரவிக்காணப்படுகின்றமையின் , 
இதுவும் பண்டைத் தமிழ்நூல் வரிசையில் வைக்கப்படுதற் 
கேற்ற தகுதியிலதாயிற்று . என்றாலும் , இடைக்காலத்தெழுந்த 
நூல்களிற் சிலப்பதிகாரத்தொடு தோழமைகொண்டு , இற் 
றைக்கு ஆயிரத்தெழுநூறு ஆண்டுகட்கு முன்னரே தோன்றிய 
பழமையுடைய சிறந்த தமிழ் முழுநூலாகலின் இதுவும் 
பாராட்டப்படுதற்குரிய செந்தமிழ்நூலேயாகும் . 

இனிச் , சிலப்பதிகார மணிமேகலை காலத்தை யடுத்துத் 
தோன்றிய திருவாசகமுந் திருச்சிற்றம்பலக் கோவையா 
ருஞ்செந்தமிழ்ச்சொற்பொருட் சுவைநிரம்பித் ததும்புமாட்சி 
யுடையவாதலுடன் , எல்லாம்வல்ல முழுமுதற் கடவுளின் 
அருட்பெருநிலையினை எல்லார்க்கும் விளங்கத்தெருட்டி , அவ 
ரை மீண்டும் பிறந்திறவா மெய்ந்நிலையில் ஏற்றுவிக்கும் அருட் 
டிறம் வாய்ந்தனவுமாகும் . 

இவற்றிற்குப் பிற்றோன்றிய இடைக்காலத்து நக்கீரனார் , 
காரைக்காலம்மையார் , இடைக்காலக் கபிலர் பரணர் கல்லாட 
னார் , திருநாவுக்கரையர் , திருஞானசம்பந்தர் , சுந்தரர் , சோ 
மான்பெருமாள் , பொய்கை பேய் ஆழ்வார்கள் அருளிச் 
செய்த செந்தமிழ்நூல்கள் தெய்வமாட்சியிற் சிறந்து விளங்கு 
வனவாகும் . 

இவ்விடைக்காலத்திற் றோன்றிய பெருங்கதை , புறப் 
பொருள் வெண்பாமாலை , நாலடியார் , பழமொழி , கல்லாடம் , 
சூளாமணி , சிந்தாமணி , திருத்தொண்டர் புராணம் என்னும் 
பெரியபுராணம் , ஞானாமிர்தம் , சிவஞானபோதம் , சிவஞான 
சித்தி முதலிய நூல்களெல்லாஞ் செந்தமிழ்த் திட்பநுட்பஞ் 
செறிந்தன் வா தலுடன், பிற்கூறிய நான்கு நூல்களும் மெய் 


கசே 


முற்கால பிற்காலத் தமிழ்ப்புலவோர் 
யன்பும் மெய்யறிவுந் தேற்றுந் தனிட்பெருஞ்சிறம்பும் ஒருங்கு 
வாய்ந்தனவாகும் . 


இங்ஙனந் திருவள்ளுவர்க்குப்பின் ஒரு நூற்றாண்டு கழித் 
துத் தோன்றிய சிலப்பதிகார மணிமேகலை காலத்திருந்து , 
அவர்க்குப்பின் ஆயிரத்து முந்நூறியாண்டு கழித்துத் தோன்றிய 
சிவஞான போதஞ் சிவஞான சித்தியார் காலம் வரையிற் றோன் 
றிய தமிழாசிரியர் சமயாசிரியர் சந்தானாசிரியர்களும் அவர் 
இயற்றிய தமிழிலக்கண இலக்கிய நூல்களும் தெய்வ அருணூல் 
களும் , வடசொற் சொற்றொடர்கள் வடமொழிவழக்குகள் 
வரவா மிகுதியாய் எடுத்தாளக் காண்டுமாயினும் , அவரும் 
அவரியற்றிய நூல்களும் பண்டைச்செந்தமிழ்ச் சான்றோர் 
சென்ற நெறிவழாமல் அவர் தேற்றிய சொற்பொருள் வழக்கே 
கடைபிடித்துத் , தமிழறிவுபெருக்கித் தமிழ்மக்களை அறிவிலும் 
அன்பிலும் விளங்கச்செய்தமை காண்டும் . இவ்விடைக்காலத் 
துப் பெரியார்கள் வடமொழிச்சொற்கள் சொற்றொடர்கள் 
வழக்குகளைத் தழீ இயொழுகினார்போற் காணப்படினும் . அவர் 
தழீ இய அவையெல்லாம் ஆரியமுனிவர்க்கு உரியவல்லவாய் , 
அவ்வாரியமுனிவரைத் திருத்து தற்பொருட்டு , அத்தமிழ்ப் 
பெரியார்தம்மாலேயே அவ்விடைச்காலத்திற் 

படைக்கப் 
பட்டனவாகும் . இவர் ஆக்கிய வடசொற்கள் சொற்றொடர் 
கள் கதைவழக்குகள் முதலியனவெல்லாம் வடமொழிக்குரி 
யனபோற் காணப்படினும் , அவையெல்லாம் ஆரியர்க்குரிய 
பண்டை இருக்கு எசுர் சாமம் அதர்வம் முதலிய நால்வேதங் 
களிலாதல் , அந்நால்வேத வழிவந்த பிராமணங்களிலாதல் 
காணப்படாமையின் அவை பண்டையாரியர்ச்குரிய அல்ல 
வென்புபது உள்ளங்கை நெல்லிக்கனிபோல் நன்கு விளங்கா 
நிற்கின்றது . அற்றாயின் , முன்னை ஆரிய நூல்களிற் காணப் 
படாமல் இடைக்காலத்துத் தமிழ்ச்சான்றோர்களால் 


வட 


தமிழாசிரியர் ஆரியத்தில் ஆக்கியவை காரு 
மொழியில் ஆக்கப்பட்ட அவைதம்முட் சில பல ஈண்டுக் 
காட்டுகவெனிற் , காட்டுதும் : 


தமிழாசிரியர் ஆரியத்தில் ஆக்கியவை 
ஈசுரன்றன் ஐம்முகங்களின் பெயர்களான ஈசானம் , தத் 
புருஷம் , அகோரம் , வாமம் , சத்யோஜாதம் என்பன பண் 
டை ஆரிய நால் வேதங்களிற் காணப்படவில்லை . 

சிவபெருமானுக்குரிய சிறப்புப்பெயர்களான அம்பிகா 
பதி , உமாபதி , ஈசானன் , மகாதேவன் முதலான சொற்கள் 
மிகப்பழை ஆரிய நூலாகிய இருச்குவேதத்திற் காணப்பட 
வில்லை . மற்று , இருக்குவேதத்திற்கு எத்தனையோகாலம் பிற் 
பட்டதாகிய எசுர்வேதத்திலேதான் இவை சிவபிரானுக்குரிய 
பெயர்களாக முதன் முதற் காணப்படுகின்றன . அற்றேல் , 
உருத்திரன் எனும் பெயர் இருக்கு வேதத்திற் பலவிடங்களி 
லுங் காணப்படுதல் என்னையெனின் ; ஆரியர்கொணர்ந்த சிறு 
தெய்வப்பாட்டுகளைப் , பழந்தமிழ்க்குடிகளாகிய பரதர் வகுப் 
பிற்றோன்றிய வியாசர் என்னுந் தமிழ்முனிவர் தொகுத்து 
வகைப்படுத்திய ஞான்று , தமிழராகிய தமக்குரிய சிவபிரானை 
யும் அவ்வாரியர் வணங்கி நலப்படல் வேண்டித், தாம் ஆரிய 
மொழியில் உருத்திரன் மேல் இயற்றிய சில பதிகங்களையும் 
அவ்வியாசமுனிவர் அதன்கட் கோத்துச் சேர்த்துவைத்தார் . 
அதனால், உருத்திரன் என்னுஞ் சிவபிரான் பெயர் இருக்கு 
வேதத்தின் இடையிடையே விரவித்தோன்றுவதாயிற்று . இனி , 
உருத்திரன் எனும் பெயர் இருக்குவேதத்தில் ஒரோவிடங் 
களில் விரவிநிற்குமாறு தமிழ்ச்சான்றோர் செய்தாற்போலச் , 
சிவன் எனும் பெயரும் அதன் கண் அங்ஙனம் நிற்குமாறு அவர் 
செய்யாமை யென்னையெனின் ; சிவன்எனும் பெயர் மாயை 
யைக் கடந்துநிற்கும் முழுமுதற்கடவுட்குரிய சிறப்புப்பெய 
ராகும் ; இதனாலன்றே அயல்நாட்டவரிற் பழைய நாகரிக மக்க 

கசு 


முற்கால பிற்காலத் தமிழ்ப்புலவோர் 
ளாகிய எபிரேயரும் ( Hebrews ) எல்லாம்வல்ல இறைவனைச் 
‘சிகோவா ( Jehova ) என்றுங் , கிரேக்கர் ( Creeks ) சியூஸ் 
( Zeus ) என்றும் , உரோமர் சுபிதர் ( Jupiter ) என்றுந் 
தொன்றுதொட்டு வழங்கிவருகின்றனர் ; இப்பெயர்களெல் 
லாம் அம்மக்கள் தத்தம் மொழிகளிற் < சிவன் என்னும் 
பெயரைத் திரித்துப் பேசினமையாற் பிறந்தனவாகும் . 

இனி , உருத்திரன் என்னும் பெயர் மாயைக்குள் நின்று 
அதனை இயக்கும் இறைவன் பெயராகும் . இவ்விறைவன் முழு 
முதற்கடவுளாகிய சிவத்தின் ஆணைவழி நின்று மாயையை 
இயக்குபவனேயன்றிச் , சிவத்தின் ஆணையைக் கடந்து நிற் 
பவன் அல்லன் ; ஆயினும் , இவன் சிவத்திற்கு அணுக்கனாய் 
நிற்றலால் இவனை நோக்கிச் செய்யும் வழிபாடுகள் அத்தனை 
யுஞ் சிவன்பாற் சேறல்பற்றி , இவனைச்சிவபிரானாகவே வைத் 
துத் தமிழ் அறிவு நூல்கள் நுவலாநிற்கும் . இஃது , ஆசிரியர் 
சிவஞானமுனிவர் , கண்ணுதல் யோகிருப்ப " என்னுஞ் 
சிவஞானசித்தித் திருப்பாட்டின் உரையிற் சீகண்டருத் 
திரர்க்குரிய வடிவங்களும் பெயர்களும் தொழில்களும் முதல் 
வனுக்கும் ஒப்பவுளவென்பது வாயுசங்கிதையுட் கூறப்படு 
தலின் , ஈண்டுக்கூறியனவெல்லாம் முதல்வனுக்குரியனவே 
யாமெனக்கொள்க . ” 

என்று 

கூறியவாற்றானுந் தெற்றென 
விளங்காநிற்கும் . 

இங்ஙனம் மாயைக்குள் நின்று அதனை யியக்கும் இறை 
வனையும் அறியமாட்டாது , தம்மில் இறந்துபட்ட மறவர்களை 
யே இந்திரன் , வருணன் , மித்திரன் முதலிய தெய்வங் 
களாகவைத்து வெறியாட்டயர்ந்து வணங்கிய ஆரியர்க்கு , 
மாயையைக் கடந்துநிற்கும் முழுமுதற்கடவுளாகிய சிவத்தை 
யறிதலும் வழுத்துதலும் இயலாமையிற் , பண்டைத்தமிழாசிரி 
யர் சிவபிரான் வழிபாட்டுக்குரிய பாட்டுகளை இருக்குவே 
தத்தின் கட் புகுத்தாமல் , அவரதியற்கைக்கு ஒருவாற்றான் 


க 0 எ 


தமிழாசிரியர் ஆரியத்தில் ஆக்கியவை 
இசைந்த உருத்திர வணக்கவுரைகள் சிலவற்றைமட்டுமே 
அதன்கண் இடையிடையே நுழைத்து வைப்பா ராயினர் . 
உருத்திரவழிபாடு பண்டை ஆரியர்க் குரியதல்லாமை , அவர் 
முன்னாளிற் சென்று குடியேறி வைகிய போகஸ் கோய் (Bo 
ghaz- koi ) * என்னும் மேல்நாட்டூரிற் கண்டெடுக்கப்பட்ட கல் 
வெட்டுகள் , இந்திரன் , வருணன் , மித்திரன் , நாசத்தியரே 
அவர் வணங்கிய தெய்வங்களெனத் தெரிக்குமாற்றால் ஐயமின் 
றித் தெளியப்படும் ; படவே , ஆரியர் இவ்விந்திய நாட்டுட் 
புகுந்து குடியேறிப் , பண்டைத்தமிழ்மக்களோடு உறவாடி 
வாழலானபோதுதான் , அவர் வணங்கிப்போந்த உருத்திரனைத் 
தாமும் வணங்கலாயினரென்பது துணியப்படும் . 

இங்கனமாக உருத்திரனை வழுத்தும் பதிகவுரைகள் சில 
வற்றை இருக்குவேதத்தின்கட் புகுத்திவைத்தாற்போலச் , சிவ 
பிரானை வழுத்தும் பதிகவுரை ஒன்றையேனும் பண்டைத் 
தமிழ்ப் பெரியார் அதன்கட் புகுத்தாவிடினும் , தம்மோடு 
ஆரியர்க்குண்டான தொடர்பு வளரவளர , உருத்திரனுஞ் சிவ 
பிரானும் ஒருவரேயென்பது அவர்க்குப் புலனாகல் வேண்டி , 
அவர் இருக்குவேதப் பத்தாம்மண்டிலத்தில் உருத்திரன் மேற் 
றான கூஉ- ஆம் பதிகத்தின் கூ - ஆஞ்செய்யுளில் " ஏபி : சிவ : 
ஸ்வவாந் ஏவயாவபிர் எனச் சிவன் எனுஞ் சிறப்புப் பெய 
ரைப் புணர்த் தோதி வைத்தமையுங் கருத்திற்பதிக்கற்பாற்று . 

இவ்வாறு ஆரியர் முதன் முதற் றம்மொடு தொடர்பு 
கொண்டு பழகத்துவங்கிய இருக்குவேதகாலத்தே , பண்டைத் 
தமிழ்ச்சான்றோர் அவர்க்கு மாயையுள் நின்ற உருத்திரனை 
யன்றி , மாயையைக் கடந்துநின்ற சிவபிரானைக் காட்டாது 
மறைத்துவைப்பினும் , அவர்க்குந் தமக்கும் உண்டான பழக் 
கம் முதிரமுதிர அவருட்யேராயினார் தமக்கு அணுக்கராகித் 
தமக்குத் தொண்டு பூண் டொழுகக் கண்டபிற் , றாம் அவர்பால் 

* Situated in Cappadocia in Asia Minor, 


க 0 அ முற்கால பிற்காலத் தமிழ்ப்புலவோர் 
இரக்கம் மிக்குடையராகிப் , பிற்காலத்ததாகிய எசுர்வேதத்தி 
னிடைநடுவே சிவபிரான் மேற்றாகிய திருவுருத்திரம் என் 
னுஞ் சிறந்த வழுத்துரையினை யியற்றிச் சேர்த்தருளினார் ; அத் 
திருவுருத்திரத்தின் நடுவில் ( ச , ரு, அ , க ) நமச்சிவாயச 
சிவதராயச ” என்னுஞ் சொற்றொடருந் , தைத்திரீய ஆரணி 
யகத் தில் ( க 0 , கசு , கூச ) ஸர்வலிங்காயநம : சிவாயநம : 
சிவலிங்காயநம : என்னுஞ் சிறந்த சொற்றொடரும் வருதல் 
காண்க , சத்ருத்ரீயம் என்னும் பகுதி தனித்ததோர் உபநிடத 
மாய் வியாசராற்செய்யப்பட்டுப் பின்னர்ச் சுக்கில எசுர்வே 
கத்தினிடையே சேர்க்கப்பட்டதென யசோமித்திரர் என் 
னும் பௌத்த ஆசிரியர் கூறுமுரையும் எமது கூற்றினுண்மை 
யை நிறுவுதற்கொருசான்றாய் நிலவுகின்றது . * 

இங்ஙனமாக, ஆரியமுனிவர் தமிழ்ச்சான்றோரின் மெய் 
பறிவுமாட்சி தெரிந்து , அவர்க்குத் தொண்டராகி , அவர்பால் 
எல்லாம்வல்ல இறைவனியல்பும் , உயிர்களியல்பும் , மும்மல 
வியல்பும் , உயிர் மும்மலப்பிணிப்பு நீங்கி இறைவன் றிருவரு 
ளின்பத்தைத் தலைக்கூடுமாறு . மெல்லாம் அறியத்துவங்கிய 
பின்னரே , இப்பொருள்களின் பெயர்களும் விளக்கங்களும் 
எசுர்வேதத்திலும் , அதற்குப் பின்வந்த ஆரியமொழி நூல்களி 
லும் , அவற்றிற்கும் பின்வந்த உபநிடதங்களிலும் , அவற்றிற் 
கும் பிற்றொன்றிய சாங்கியம் , யோகம் , நையாயிகம் , வைசேடி 
கம் , வேதாந்தம் , இதிகாசம் , புராணம் முதலியவற்றிலுங் காலங் 
கடோறும் மிகுதியாய் இயற்றிச்சேர்க்கப்படலாயின.வடநூல் 
தமிழ்நூல்களின் காலவெல்லைகளையும் , அவ்வக்கால வெல்லை 
களிற்றோன்றிய அவ்வம் மொழிநூல்களையும் நுனித்தாராய்ந்து 
ஒத்துநோக்கிக் காண்பார்க்கு , யாம் ஈண்டுக்காட்டிய உண் 
மைகளெல்லாம் பிரிந்தினிது விளங்காநிற்கும் . அதுகிடக்க . 

* See Prof. A. Weber s The History of Indian Liter 
ature , p . 111 , footnote . 


காக 


தமிழாசிரியர் ஆரியத்தில் ஆக்கியவை 
இனி , மேற்காட்டிய இறைவன் பெயர்களாகிய ஈசானன் , 
மகாதேவன் , அம்பிகாபதி , உமாபதி முதலியனவேயன்றிச் , 
சுத்தவித்தை , ஈசுரம் , சாதாக்கியம் , சத்தி ,சிவம் என்னும் ஐந்து 
சிவதத்துவப்பெயர்களும் , அவ்வைந்தில் முதன்மூன்று தத் 
துவங்களில் வைகுவாரான வித்தைஈசர் , மகேசுரர் , சதாசிவர் 
முதலான கடவுளர்களும் , அவர் தம்மைப் பொதுவகையிற் 
குறிக்கும் விஞ்ஞானாகலர் , பிரளயாகலர் முதலிய சொற்களும் 
இருக்குமுதலான நான்கு வேதங்களிலும் ஒரு தினையளவு 
தானுங் காணப்படுகின்றில . 


இன்னும் , மேற்காட்டிய சிவபிரான் பெயர்கள் , சிவதத் 
துவப்பெயர்கள் , சிவதத்துவங்களில் வைகும் விஞ்ஞானாகலர் 
பிரளயாகலர் பெயர்கள் முதலியனவேயன்றிக் , காலம் நியதி 
கலை வித்தை அராகம் புருஷன் மாயை என்னும் ஏழுவித்தியா 
தத்துவப்பெயர்களும் , அவற்றின்கண் நின்று அவற்றை இயக்கு 
வாரான அனந்தர் சீகண்டர் முதலான கடவுளர் பெயர் 
களுங்கூட இருக்கு முதலான நால்வேதங்களிலாதல் , அவற் 
றிற்குப் பின் வந்த பிராமணங்களிலா தல் ஒருசிறிதுங் காணப் 
படுகின்றில . 

இனிச் , சிவபிரானைத் தீவடிவில்வைத்து வணங்கி , எல்லா 
உலகமும் எல்லா உலகப்பொருளுந் தீயினால் எரிக்கப்பட்ட 
வழி எரிந்துமிச்சமாவது சாம்பற்பொடியே யாதலால் அத்தீ 
வணக்கத்தின் பின் அச் சாம்பற் பொடியாகிய திருநீற்றை 
எடுத்து நெற்றியில் தீற்றிக்கொள்வது தமிழ்மக்களுட் பண்டு 
தொட்டவழக்கமாய்ப் போதருகின்றது . ஆரியர்க்குள் இவ் 
வழக்கம் இல்லாமையின் , திருநீற்றுக்குப்பெயரான விபூதி 
என்னும் வடசொல்லும் , அதனை நெற்றியிலிடும் வழக்கமும் 
நால்வேதங்களிலும் பிராமணங்களிலும் எங்குங் காணப்பட 
வில்லை . 


ககம் 


( 


முற்கால பிற்காலத் தமிழ்ப்புலவோர் 
இங்ஙனமே , உருத்திரனுடைய கண்களாகக் கொண்டு 
தமிழ்மக்கள் ஆயிரத்து முந்நூறு ஆண்டுகளுக்கு மேலாகத் 
தமது கழுத்தில் அணிந்துவருங் கொட்டைச்கு வடமொழிப் 
பெயராகிய உருத்திராட்சம் என்னுஞ் சொல்லும் பண்டை 
ஆரிய நால்வேதங்களிலும் அவற்றின் வழிவந்த நூல்களிலும் 
யாண்டுங் காணப்படவில்லை . 

இனி , ஆயிரத்து முந்நூறு ஆண்டுகளுக்குமேலாக எந்த 
நூலை ஓதத்துவங்கினாலும் , எந்தவினையைச் செய்யப்புகுந்தா 
லும் முறையே ஓம் என்னும் ஒலியாகிய பிராணவத்தை 
முன்வைத்தும் , அவ் வோம் என்னும் வடிவிற்கு அடையாள 
மான விநாயகரை முன் நிறுத்தியும் ஓதுதலும் வழிபடுதலுஞ் 
செய்வாரான தமிழ்மக்களின் வழக்கம் , பண்டை ஆரியநூல் 
களிற் சிறிதுங்காணப்படவில்லை . பிரணவம் என்னும் பெயரா 
தல் , விநாயகரென்னும் பெயராதல் , விநாயகர்க்கு இளவலாக 
வைத்து வழுத்தப்படுந் தமிழ்த்தெய்வமாகிய முருகன்றன் 
வடமொழிப்பெயர்களான சுப்பிரமணியன் , கார்த்திகேயன் , 
ஸ்கந்தன் முதலான பெயர்களாதல் ஆரிய நான்மறைகளிற் 
சிறிதுங்காணப்படுகின்றில . ஓம் என்னும் பிரணவத்தின் 
வடிவு ஆரியமந்திரவரிகளினிடையே வரையப்படுங்கால் 
என்னுந் தமிழ் எழுத்தின் வடிவாகவே தீட்டப்படு தலானும் , 
ஓசையைக்குறிக்கும் ஓதை , ஓசை , ஒலி என்னுந்தமிழ்ச்சொற் 
கள் ஓகாரத்தை முதலிற் கொண்டாற்போல ஸப்தம் , த்வநி 
முதலான வடசொற்கள் ஓகாரத்தை முதலிற் கொண்டிலாமை 
யானும் ஓங்காரமாகிய பிரணவந் தமிழ்மொழிக்கே உரித்தா 
தலைப் பிரணவசொரூபம் , திருவாசகவிரிவுரை ” முதலான 
எம்முடைய நூல்களில் முன்னரே விளக்கிப் போந்தாம் 

இங்ஙனமே , சிவாகமங்களில் நுவலப்படுந் திருக்கோயி 
லமைப்புகளும் , திருக்கோயிற் கிரியைகளும் , அவையிற்றைச் 
செய்யுங்கால் ஓதும் மந்திரங்களும் , பௌஷ்காம் , மிருகேந் 


தமிழாசிரியர் ஆரியத்தில் ஆக்கியவை 


ககக 


திரம் முதலான சிவாகம ஞானபாகங்களிற் கூறப்படும் முப் 
பொருள் ஆராய்ச்சிகளும் , அவற்றின்கண் வழங்கப்படும் பல 
சொற்கள் சொற்றொடர்கள் குறியீடுகளும் , பழைய ஆரிய 
வேதங்கள் பிராமணங்கள் ஆரணியகங்கள் கற்பசூத்திரங்கள் 
தன்மசூத்திரங்கள் முதலியவற்றில் ஓரெட்டுணையுங் காணப் 
படாமையின் , இவையெல்லாம் இச்செந்தமிழ் நாட்டிலிருந்த 
பெரியார்களால் ஆக்கப்பட்டனவென்பது உள்ளங்கை நெல் 
லிக்கனி போல் இனிது விளங்காநிற்கின்றன . 

அற்றேற் , சிவாகமஞானபாகங்களிற் காணப்படுங் கட 
வுள் உயிர் மலங்களைப்பற்றிய ஆராய்ச்சியோடொத்தவை வட 
மொழியுபநிடதங்களிலுங் காணக்கிடத்தலால் , அவையெல் 
லாந் தமிழாசிரியர்களாலே தாம் ஆக்கப்பட்டன வென்றல் 
யாங்ஙனமெனிற் ; கூறுதும் ; காலங்கடோறும் புராணங்களும் 
ஆகமங்களுந் தலபுராணங்களும் புதிய புதியவாய் ஆக்கப் 
பட்டுவந்தமைபோல , உபநிடதங்களுங் காலங்கடோறும் பற் 
பல சமயத்தவராலுந் தத்தஞ் சமயக்கொள்கைக்கிணங்கப் பற் 
பலவாகச்செய்யப்பட்டு வந்திருக்கின்றன. முக்திகோபநிடதத் 
தில் நூற்றெட்டு உபநிடதங்கள் அதுதனக்குமுன் இருந்தன 
வாகக் குறிக்கப்பட்டிருக்கின்றன. வடமொழிவல்ல வீபர் 
என்னும் ஆசிரியர் தம்மாற் கண்டுபிடித்துக் கணக்குச்செய்யப் 
பட்டவை இருநூற்று முப்பத்தைந்து உபநிடதங்களென்று 
தெரிவித்திருக்கின்றார் . * மகமதிய வேந்தரான அக்பர்காலத் 
திற் செய்யப்பட்ட அல்லாஉபநிஷத் ஒன்றும் உளதென்று 
வேதநூலாராய்ச்சியில் வல்லுநரான பிகாரிலால் சாஸ்திரி 
என்பவர் வரைந்திருக்கின்றார் . 

* See Prof. A. Weber s The History of Indian Liter 
ature p . 155 , foot note . 

t The Thesaurus of Knowledge , by Behari Lal , B. A. , 
Sastri , Vol.1 , p . 150 . 

கக் 2 


முற்கால பிற்காலத் தமிழ்ப்புலவோர் 


|| 


என்றாலும் , பிருகதாரணியகம் , சாந்தோக்யம் , தைத்திரீ 
யம் , ஐதரேயம், கௌஷீதகி , கேகம் முதலிய ஆறு உபநிடதங் 
களும் மிகப்பழைய காலத்தனவாகும் ; இவை உரைநடையில் 
ஆக்கப்பட்டிருக்கின்றன. இவற்றிற்குப்பின் ஆக்கப்பட்டவை : 
கடம் ,ஈசம் ,சுவேதாசுவதரம் , முண்டகம் , மகாநாராயணம் என் 
லும் ஐந்து பநிடதங்களும் ஆகும் ; இவை செய்யுள் நடையில் 
அமைக்கப்பட்டிருக்கின்றன . இவற்றிற்குப்பின் எழுந்தவை : 
பிரசிதம் , மைத்திராயணீயம் , மாண்டூக்யம் , என்னும் மூன்றுப 
நிடதங்களும் ஆகும் ; இவை பிற்கால ஸமஸ்கிருத உரைநடை 
யில் வரையப்பட்டிருக்கின்றன . இப்பதினான்குபநிடதங்களுக் 
கும் வரவரப் பிற்பட்டகாலங்களிலே தாம் ஏனை உபநிடதங் 
கள் இயற்றப்பட்டனவாதல் ஆராய்ச்சியாற் புலனாகின்றது . * 
இவ்வாறு வரவாப்பெருகிய உபநிடதங்களெல்லாம் பழைய 
தமிழாசிரியர்களாலும் , தமிழ்மக்களுட் பிற் பிற் காலங்களிற் 
கிளைத்த ஆகமசைவ வைணவ மா பவாத மதங்களைப் பரவச் 
செய்தற்கட் கடைப்பிடியாய் நின்றவர்களான அவ்வர் சமய 
குருமார்களாலும் புதிய புதியவாகவே இயற்றப்பட்டுவர்தன 
வென்பது உம் அவ்வுபநிடதப் பொருள்களை நடுநின்றாராய் 
தலால் நன்கு விளங்காநிற்கின்றது . 

அற்றேலஃதாக , மிகப்பழைய உபநிடதங்கள் முதன் முதற் 
றமிழாசிரியர்களாலேதாம் ஆக்கப்பட்டன வென்பதற்குச் 
சான்று காட்டுகவெனிற் , காட்டுதும் . முற்பட்டகாலத்தில் 
எல்லா உபநிடதங்களுக்கும் முற்பட்டதாக இயற்றப்பட்ட 
பிருகதாரணியக உபநிடதத்திலேயே பழைய ஆரியப்பார்ப் 
பனர்க்கு அவரின் முற்றும் வேறான க்ஷத்திரிய அரசர் மெய் 
யறிவு தேற்றினமை நன்கெடுத்துக் கூறப்பட்டிருக்கின்றது . 
அது வருமாறு : 

* Dr. Deussen s The Philosophy of the Upanishads , pp. 
23-26 . 


கக ... 


தமிழாசிரியர் ஆரியத்தில் ஆக்கியவை 
வேதநூல் வல்லானான பாலாகி முனிவற்கு மகனான கார்க் 
கியன் என்பான் , காசி மன்னனான அசாதசத்துரு என்பவனை 
அணுகி , யான் உனக்கு மெய்ப்பொருள் தேற்ற வந்திருக்கின் 
றேன் என்றான் . அதற்கு அசாதசத்துரு, “ ஆ ! உனக்கு 
நான் ஆயிரம் ஆக்கள் தருகிறேன் ! சொல் ” என்று விடை 
தந்தான் , அதன்பிற் கார்க்கியன் பன்னிரண்டு வகையாக 
அதனைச்சொல்ல , அசாதசத்துரு அவன் சொல்லிய ஒவ்வொன் 
றிலுமுள்ள குறைபாட்டை எடுத்துக்காட்டக் , கடைசியாகக் 
கார்க்கியன் மேலேதுஞ் சொல்ல மாட்டானாய் வாயவிந்து 
வாளாவிருந்தான் . அதுகண்டு அசாதசத்துரு அவனைநோக்கி , 
<< நினக்கு அத்துணை தான் தெரியுமோ ? " என்று வினவ , 
அவன் “ அத்துணை தான் என்று விடை நுவன்றான் . ஆனால் , 
அசாதசத்துருவோ , " பிரமம் அவ்வளவுக்கு மேற் செல்லாத 
அறிவினுள் அடங்குவதன்று எனமொழியக் , கார்க்கியன் 
“ யான் உமக்கு மாணவனாகவருகின்றேன் எனவேண்டி 
னான் . அதுகேட்ட அசாதசத்துரு, மெய்யுணர்வு பெறுதற் 
பொருட்டு ஒருபார்ப்பனன் ஓர் அரசனுக்கு மாணவனாதல் 
மாறானவழியாயிருக்கின்றது . ஆனாலும் , நீ வேண்டிய மெய் 
யுணர்வினை நினக்கு யான் அறிவுறுத்துகின்றேன் , வா ! ” என 
அவன் கையைப்பிடித்தெழுந்தான் ( பிருகதாரணியகோபநிட 
தம் , இரண்டாம் இயல் , முதற்பிராமணம் ). 

என்னும் இப்பகுதியால் , முழுமுதற்பொருளின் உண் 
மைநிலையினை ஆரியப்பார்ப்பனர் முன்நாளில் அறியாதிருந்த 
மையும் , அதனை அவர்க்குத் தமிழ் மன்னர்களே அந்நாளில் 
உணர்த்தினமையும் , அங்ஙனம் அவருணர்த்திய மெய்யுணர்வு 
விளக்கமே உபநிடதம் எனப் பெயர் பெற்றமையுந் தெற்றென 
விளங்குதல் காண்க . 

அற்றேல் , ஒரோவொருகாற் றமிழ்வேந்தர்கள் ஆரியக் 
குருமார்க்கு மெய்யறிவு தேற்றியது உண்மையேயாயினும் , 

சுக 


முற்கால பிற்காலத் தமிழ்ப்புலவோர் 


ஆரியக்குருமார் எல்லாருமே மெய்யுணர் வில்லாதவரென்று 
அதுகொண்டு முடித்தல் பொருந்தாதாம் பிறவெனின் ; அற் 
றன்று ; பழமையிற் பிருகதாரணியகத்தோ டொத்த சாந் 
தோக்கிய உபநிடதத்திற் பார்ப்பனர் எவருமே மெய்யுணர் 
வுடைய ரல்லரென்பதூஉம் , க்ஷத்திரியமன்னர்கள் மட்டுமே 
பண்டுதொட்டு மெய்யுணர்வுடையராய் விளங்கி அம்மெய் 
புணர்வு வலியால் உலகமெல்லாந் தஞ்செங்கோலரசின் கீழ் 
வைத்து ஆட்சி செலுத்தி வந்தனரென்பதூஉம் ஐயுறவுக்குச் 
சிறிதும் இடனின்றித் தெளித்துரைக்கப்பட் டிருக்கின்றன . 
அவை வருமாறு : 


“ பாஞ்சாலர் அவைக்குச் சுவேதகேது அருணேயன் 
வந்தான் . அவனை நோக்கிப் பிரவாகனசைவலி என்னும் 
அரசன் வினவினான் , இளைஞனே , நின்றந்தை நினக்கு மெய் 
யறிவு புகட்டினரா ? அதற்குச் சுவேதகேது , புகட்டினார் , 
ஐய என மறுமொழிபுகன்றான் . அதன்மேல் அரசன் உயிர் 
கள் இந்நிலவுலகவாழ்வை விட்டுச் செல்லுங்கால் எங்கே போ 
கின்றன ? அறிவையர் ? என்று வினவினான் . அதற்கவன் அறி 
யேன் , ஐய என்றான் . அரசன் : அவை திரும்பப் பிறவிக்கு 
வருங்கால் எங்ஙனம் வருகின்றன ? சுவேதகேது அறியேன் , 
ஐய . அரசன் : தேவர்கள் பாற் செலுத்துவதும் , பிதிரர்கள் பாற் 
செலுத்துவதுமான இரண்டுவழிகள் பிரியுமிடம் நினக்குத் 
தெரியுமா ? சுவேதகேது : தெரியேன் , ஐய அரசன் : மக்கள் 
இறந்தபிற் செல்லும் உலகு ஏன் நிறைக்கப்படுதல் இல்லை ? 
சுவேதகேது : அறியேன் , ஐய . அரசன்: ஐந்தாம் வேள்வியிற் 
புனல்கள் ஏன் ‘ புருஷன் என அழைக்கப்படுகின்றன ? 
சுவேதகேது : அறியேன் , ஐய , அரசன் : அற்றேல் நீ ஏன் 
மெய்யறிவு புகட்டப்பட்டேன் என்றனை ? இவை தம்மை யெல் 
லாம் அறியாதான் ஒருவன் அறிந்தேன் எனக்கூறுதல் கூடு 


ககரு 


யான் 


தங்க 


தமிழாசிரியர் ஆரியத்தில் ஆக்கியவை 
மோ ? அதுகேட்ட அவ்விளைஞன் மனம் வருந்தினோனாய்த் , 
தன் றந்தைபாற் சென்று எனக்கு நீர் மெய்ப்பொருள் தேற்றா 
திருக்கையிலேயே அதுதேற்றினேன் எனப் புகன்றீர் . அந்த 
ராஜந்யன் என்னை ஐந்துவினாக்கள் வினாயினான் ; அவற்றுள் 
ஒன்றற்கேனும் விடைசொல்லத் தெரிந்தேனில்லை . எனவிளம் 
பினான் . அதற்கவன்றந்தை , ‘ நீ கூறிய அவ்வைந்து வினாக் 
களில் ஒன்றுக்குக்கூட எனக்கு விடைதெரியாதே . 
அவற்றை அறிந்திருந்தால் உனக்குச் சொல்லாமலிருப்பே 
னென்று எண்ணுகின்றனையா ? எனமொழிந்தார் . அதன்பிற் , 
கௌதமர் அவ்வேந்தன்பாற்செல்ல , அவன் அவரைச் சிறப் 
புடன் வரவேற்றான் . மறுநாட்காலையில் அரசனால் அழைக் 
கப்பெற்று , அவர் அவனெதிரேபோக , அவன் மாட்சிமை 
ங்கிய கௌதமரே , மக்கள் வாழ்க்கைக்குரிய செல்வத்தில் 
நுமக்குவேண்டியது கேளும் என நுவன்றான் . கௌதமர் மன் 
னர்பிரானே , அச்செல்வம் நமக்குத்தான் உரியதாகற்பா 
லது . என் மகனைக்கேட்ட கேள்விகள் ஐந்திற்கும் விடைதாம் 
எனக்கு வேண்டும் . எனவேண்டினர் . அதன் மேல் அரசன் 
மனந்திகைத்து , அவரை நெடுநாள் தனதரண்மனையிலிருக் 
கும்படி கட்டளையிட்டான் . பின்னர் ஒருநாள் அவரை வரு 
வித்து , ஓ கௌதமரே , இம்மெய்யுணர்வு உமக்கு முன் 
னிருந்த பார்ப்பனரை அணுகியதில்லையென நீர் எனக்கு 
மொழிந்தவண்ணமே, மற்றை எல்லா வகுப்பினருள்ளும் 
க்ஷத்திரிய வகுப்பினராகிய அரசராலேயே இஃது அறிவுறுக் 
கப்பட்டு வருவதொரு மெய்க்கல்வியாகும் எனக்கூறி , அதனை 
அவர்க்குச் செவியறிவுறுத்தினான் என்பது (சாந்தோக்கியம் , 
ரு , ங , க ) . 

மிகப்பழைய இச்சாந்தோக்கிய வாய்மையுரையாற் , சா . 
சாக்கல்வியை அறிந்தவரும் அதனை அறிவிப்பவரும் பண்டை 
நாளில் அரசவகுப்பினருள் இருந்தனரேயன்றி , ஆரியப்பார்ப் 


ககள் 


முற்கால பிற்காலத் தமிழ்ப்புலவோர் 
பனருள் எவரும் இருந்திலரென்னு முண்மை உள்ளங்கை 
நெல்லிக்கனி போல் தெள்ளத்தெளிய விளங்குகின்றதன்றோ? 

அஃதொக்குமாயினும் , க்ஷத்திரியரென்பார் தமிழ அரச 
ரேயென்பது யாங்ஙனம் பெறுதும் ? அவர் ஆரியருள்ளேயே 
ஒருவகுப்பினராயிருத்தல் ஆகாதோ ? எனின் ; ஆகாது . ஆரி 
யருட்டலை சிறந்த வகுப்பினராயும் , வேதமோதுதலும் வேள்வி 
வேட்டலுமாகிய தலையாய வினைகளைத் தாஞ் செய்வதொடு 
பிறரையுஞ் செய்விப்பாராய் ஆரிய வகுப்பினரெல்லார்க்குங் 
குருக்கண்மாராயும் உள்ள பார்ப்பனர் வழிவழி மெய்யறிவா 
ராய்ச்சிக் குரியராயின் அவான்றோ அதனை முற்றவுணர்ந்தா 
ராகல் வேண்டும் ? அவரன்றோ தம்மிற் றாழ்ந்த தம்மாரிய 
இனத்தவரெல்லார்க்கும் அதனையுணர்த்துவாராகல் வேண்டும் ? 
பற்று , அவரிற்றாழ்ந்தவராகவும் , எந்நேரமும் உலகியலொ 
மூக்கங்களிலேயே நினைவுஞ்செயலும் இழுபட்டு , அவற்றைச் 
சீர்திருத்தி முறையாசு புரிவதிலேயே கருத்தொருப்பட்டு 
நின்றவராகவும் உள்ள அரசர்கள் ஆரியராயின் அவர் மட்டு 
மே , அவ்வாரியப்பார்ப்பனர் அறியாத மறைபொருட் பெருங் 
கல்வியை யுணர்ந்திருந்தனரென்றலும் , அதனை யவர்க்கு அறி 
வித்தனரென்றலும் என்னை ? என்று உண்மையையுள்ளவாறு 
ஆராய்ந்து உணர்வார்க்கு , மெய்ப்பெருங்கலையுணர்வு பெற்ற 
க்ஷத்திரியரென்பார் பண்டைநாளில் ஆரிய இனத்தைச் சேர்ந் 
தவரல்லராய் , நாகரிகத்திற் பண்டே னையெல்லாரினும் 
பார்க்க மிக்கோங்கித் திகழ்ந்த பழந்தமிழ் மக்களினத்தைச் 
சேர்ந்தவராய் நின்ற வாய்மை தெற்றென விளங்காநிற்கும் . 

மேலும் , பண்டையாரியர் ஆடுமாடுமேய்த்துக்கொண்டு 
ஊர்ஊராய்த் திரிந்தவரேயல்லால் , நாடுநகரங்கள் வகுத்து ஒரு 
வனை அரசனாகவைத்து அவன் கீழ் அடங்கி முறையான நாகரிக 
வாழ்க்கையில் வாழ்ந்தவரல்லரென்பதூஉம் அந்நாளில் அவர் 
தாம் வணங்கிய சிறுதெய்வங்கண்மேற்பாடிய இருக்குவேதப் 


ககள் 


தமிழாசிரியர் ஆரியத்தில் ஆக்கியவை 
பழம்பதிகங்களால் நன்கறியக்கிடக்கின்றது . பண்டை ஆரியர் 
ஆடுமாடுகள் மேய்த்துக்கொண்டும் , அவைதம்மைக் காப்ப 
தற்கு நாய்கள் வளர்த்துக்கொண்டும் , அவற்றின் மேய்ச்சலுக் 
காகப் புற்பூண்டுகள் செழித்துப் பச்சென்றிருக்கும் நிலங் 
களைத் தேடிக்கொண்டும் நடு ஆசியாவி லிருந்து அதன்றெற் 
கே நடுநிலக் கடலோரங்கள் வரையிலும் , ஐரோப்பாவின் 
நடுப்பகுதிகளிலும் பஞ்சாப்பிலுஞ்சென்று பரவினர் . “ அந் 
நாட்களில் அவ்வாரியக்குழுவினர் வணங்கிய தெய்வங்கள் : 
தியாவா , பிருதிவி , தையஸ் , மித்திரன் , வருணன் , வலன் 
அத்திரி , மருத்துக்கள் , பகலிரவுகள் , வைகறை , பர்ஜந்யன் 
முதலியோராவர் . இரும்பு , செம்பு , பொன் , வெள்ளிமுதலிய 
வைகளை அவர் அறியார் . விலங்குகளின் தோலையும் மரங்களி 
னின்றும் உரித்தெடுத்தப்பட்டைகளையுமே உடைகளாக உடுத் 
திருந்தனர் . அவர்களுக்கு நூறுவரையிற்றான் எண்ணத்தெரி 
யும் . தாஞ்சென்ற நாடுகளிற் றமக்குமுன் குடியேறியிருந்த 
துரானியர் மங்கோலியர் முதலான மக்கட்பிரிவினருடன் 
உண்ணல் கலத்தல்களை ஏதொருதடையுமின்றிச் செய்துவந் 
தனர் . அவர்கட்கு அப்போது உழவுதொழிலே தெரியாதா 
கையால் , உழவுதொழில்வளத்தாற் பெருஞ் செல்வராய் 
வாழ்ந்த பண்டைத் தமிழ்மக்களின் நாடுநகர்களின் புறங்களிற் 
புகுந்து வைகி , அவர்களுடைய ஆடுமாடுகளையும் உணவுப் 
பொருள்களையும் பிறபண்டங்களையுந் திருடிச்சென்று அடர்ந்த 
காடுகளினுள்ளும் மலைமுழைஞ்சுகளிலும் ஒளிந்திருந்து காலங் 
கழித்தனர் . என்று அபிசாஸ் சந்திரதாசர் வரைந்திருக் 
கின்றார் . * இப்பெற்றியினரான பழைய ஆரியர் இவ்விந்திய 
நாட்டின் வடமேற்கேயுள்ள பஞ்சாபுதேயத்திற் குடிபுகுந்து , 
ஆண்டுநின்றும் அதன்கிழக்கே கங்கையாறு பாயும் நாடுகளி 
லுங் , கங்கையாற்றின் றெற்கே விந்தியமலைவரையிலுள்ள நிலப் 
* Rig Vedic Culture, by Dr. Abinas Chandra Das, pp.67,68 . 


கக அ 

முற்கால பிற்காலத் தமிழ்ப்புலவோர் 
பகுதிகளிலும் , விந்தியமலைக்குந்தெற்கே கோதாவரியாறு பா 
யும் இடங்களிலும் , அதற்குந்தெற்கே குமரிமுனைவரையிலும் 
நாளேற நாளேறப் படிப்படியே பரவி , அவ்வாரியர்க்கு முன் 
னே ஆங்காங்கு நாகரிகத்திற்சிறந்தாராய் உயிர்வாழ்ந்த தமிழ் 
வேந்தர்களாலும் , தமிழ்ச்செல்வர்களாலும் , தமிழ்ப்பொதுமக் 
களாலும் உதவப்பட்ட உண்டியும் உடையும் உறையுளும் 
பெற்றுப் , பின்னர் அவரிற்சான்றோராயினார் ஆராய்ந்தறிந்த 
இலக்கண இலக்கியக் கலையறிவுகளும் அவர் அறிவுறுத்த 
அறிந்து , தாம் வணங்கிப்போந்த வருணன் மித்திரன் இந் 
திரன் முதலியோரெல்லாம் போர்க்களத்தில் இறந்துபட்ட மற 
வரின் ஆவிகளேயா தலால் அவரெல்லாங் கடவுளர் ஆகாமை 
யும் , பிறப்பிறப்புக்களிற்சுழலும் எல்லா உயிர்களையும் அவ் 
வுயிர்களிருக்கும் உலகங்களையுந் தோற்றுவித்துச்சுழற்றுவது 
பிறப்பிறப்பில்லா எல்லாம்வல்ல முழுமுதற்கடவுளாகிய உருத் 
திரசிவம் ஒன்றேயாதலும் அவர் தேற்றத் தெளிந்து வாழ்க்கை 
செலுத்தலாயினர் . இவ்வாறு மிகவுங் கீழ்ப்பட்ட நிலையி 
லிருந்த பண்டைஆரியர் , இவ்விந்திய நாட்டுட்புகுந்து , ஈண்டு 
அவர்க்கு முன்னமே நாகரிகத்திற் றலைசிறந்து விளங்கிய பண் 
டைத் தமிழ்மாந்தருதவியால் நாகரிகம் எய்தி வாழ்ந்த வரலாறு 
களை உண்மையான் ஆராய்ந்தறியாமல் , இவ்விந்து தேயவரலாறு 
வரைந்தார் 

பந்தார் சிலர் , ஆரியரே பண்டுதொட்டு நாகரிகத்தின் மிக் 
காராய்த் திகழ்ந்தனரென்றும் , அவர் இவ்விந்திய நாட்டுட் . 
புகுந்து தமிழ்மக்களைப் போரில்வென்று அவரையெல்லாந் 
தமக்கடிமை ஆக்கினரென்றும் , அவ்வாரியரின் நாகரிகத்தில் 
ஒரு சிறுகூறே தமிழர் பெற்றனரென்றும் ஏதொருசான்றுங் 
காட்டாது , தமக்குத்தோன்றிய வாறெல்லாம் பொய்யும்புளு 
கும் புனைந்து கட்டிக் கூறினர் . 

மற்று ,இருக்குவேதப் பழம்பதிகங்களே , ஆரியர் அலைந்து 
திரியும் மேய்ப்பராய் இருந்தமையும் , தமிழர் நாடு நகரங்கள் 


கககூ 


தமிழாசிரியர் ஆரியத்தில் ஆக்கியவை 
வகுத்து வலிய கோட்டைகளிற் பகையச்சமின்றிச் செல்வத் 
திற் செழித்திருந்தமையும் நன்கெடுத்து நுவல்கின்றன . ஆரி 
யர் பூஷனை வேண்டி வழுத்திய இருக்குவேத முதன்மண்டில 
சஉ- ஆம் பதிகத்தில் , 
ஓ பூஷனே ! எங்களுடைய வழிகளைச் சுருங்கச்செய் , 

வழியிலுள்ள இடையூற்றை அகற்று . 
எம்மொடு கூடி எமக்குமுன்னேசெல் , முகிலிற்றோன்றிய 

முதல்வனே ! 
எமக்குத் தீங்கிழைக்கும்பொருட்டுப் பதுங்கியிருக்கும் 
பொல்லாத தீக்குறியான ஓநாயை , எமது வழியினின் 
றுந் துரத்து , பூஷனே ! 
கள்ளநெஞ்சினனான கொள்ளைக்காரன் யாங்கள் செல்லும் 
வழியினருகே ஒளிந்திருக்கின்றான் ; அவனை அவ்வழி 
யினின்றும் பின்றொடர்ந் தோடச்செய் ! 


யாங்கள் செல்வத்தை எளிதில் அடையுமாறுசெய் ! 
புல்லடர்ந்திருக்கின்ற மேய்ச்சல் நிலங்களுக்கு எம்மை 
வழிகாட்டிச்செலுத்து ! எங்கள்வழியிலே விரைந்து 
வெப்பம் வராமற் செய் ! 


எம்பால் அருளுடையாய் இரு ! எமக்கு வயிறு நிறைய 
உணவுகொடு ! எமதுடம்புக்கு உரம் ஏற்று ! 


எனப் போந்த வேண்டுகோ ளுரையால் பண்டை யாரியர் 
தொலைவான இடங்களிலுள்ள மேய்ச்சல் நிலங்களைத் தேடி 
நெடுவழிநடந்து எய்த்தமையும் , அவர்சென்ற நெறிகளிலே 
ஓநாய்களுங் கள்வர்களும் பதுங்கியிருந்து அவர்க்குத் தீங் 
கிழைத்தமையும் , அவர்கள் பொருளுக்குப் பெரிதும் மிடிப் 
பட்டமையும் , ஒருவேளை கூட வயிறார உண்ணுதற்கு உணவு 


முற்கால பிற்காலத் தமிழ்ப்புலவோர் 
கிடையாமற் பட்டினியும் பசியுமாய்க்கிடந்து அவர்கள் பெருந் 
துன்புழந்தமையும் நன்கு புலனாதல் காண்க . 

இனி , அவ்விருக்கு வேத முதன்மண்டிலத்தின் கண்ண 
தான ஈ.ஈ - ஆம் பதிகத்தில் இந்திரனை நோக்கி ஆரியர் செய்து 
கொண்டனவான , 
இந்திரனே , நீ நின் துணைவர்களுடன் சென்றாலுஞ், 
செல்வத்திற்சிறந்த தஸ்யுக்களை நீயே தனியாக 
நின்குலிசப்படையாற் பிளந்து கொன்றனை ! 
கிரியைகளைச் செய்யாத அப்பண்டைமக்கள் வான் 
நிலத்தினின்றும் பலமுகமாய்ச் சிதர்ந்தோடிச் சேய் 
மைச்கண்ணே அழிந்துபட்டனர் என்றும் , 
பொன்னணிகளாலும் மணிக்கலங்களாலுந் தம் 
மை ஒப்பனை செய்து கொண்ட அவர்கள் இந்நிலத் 
தை மறைத்து ஓர் ஆடைவிரித்தார்கள் . என்றும் , 
இந்நிலத்தின் கடைக்கோடிவரையில் ஊடுருவிப் 
பரவிநிற்கும் அவர்கள் தம் மந்திர ஆற்றல்களால் 
இந்திரனை வெல்லமாட்டாராயினர் என்றும் , 
இந்திரன் இலிபிசனுடைய வலிய அரண்மனைகளைத் 
தகர்த்தனன் ” என்றும் , 
“ தனது கூரிய சலிசப்படையால் அவர்களுடைய 

கோட்டைகளைப் பிளந்து துகளாக்கினான் . ” என்றும் , 
சுவித்திராளின் இளங்கன்றே , ஓ மகவானே , துக்கிர 
னுடைய வீடுகளினிடையே எமக்கு நிலங்கிடைத் 
தல் வேண்டி நடந்த போரில் எமக்குதவி செய்கின் 

றனை ! ” என்றும் 
போந்த வேண்டுகோண் மொழிகளினாலேயே , தஸ்யுக்கள் 
என ஆரியரால் அழைக்கப்பட்ட பண்டைத்தமிழர்கள் செல் 
வத்திற் சிறந்தா ராயிருந்தமையும் , அவர் ஆரியர் செய்து போந்த 
சிறுதெய்வ வெறியாட்டுக்கிரியைகளைத் தாம் தழுவாதிருந்த 


( 


தமிழாசிரியர் ஆரியத்தில் ஆக்கியவை 


கஉக 


மையும் , அவர்கள் பொன்னாலும் மணிகளாலும் இழைக்கப் 
பட்ட உயர்ந்த . அணிகலங்களைப் பூண்டிருந்தமையும் , அப் 
பழைய தமிழ்மக்கள் இவ்விந்திய நாட்டின் கடைக்கோடி 
வரையில் எங்கும்பாவி யுயிர்வாழ்ந்தமையும் , அவர்கள் மந்திர 
ஆற்றலிற் சிறந்தாராயிருந்தபையும் , இலிபிசன் என்னுந் தமிழ் 
மன்னன் வலிய அரண்மனைகள் பல உடையனாயிருந்தமையும் , 
பொதுவாகத் தமிழ்மன்னர் பலருந் திண்ணியகோட்டைகள் 
அமைத்து அவற்றினுள்ளிருந்து செங்கோல் செலுத்தின 
யுந் , தமிழ்மக்கள் தொகுதி தொகுதியாக வீடுகளமைத்து 
வாழ்ந்த நாடுநகரங்களினிடையே ஆரியர் தாமுங் குடியிருக்க 
நிலம் வேண்டினமையும் நன்கு பெறப்படுதல் காண்மின்கள் ! 

இங்ஙனம் பலவகையானும் நாகரிகத்திற் சிறந்தாராய் , 
மெய்யுணர்விலும் மந்திர ஆற்றலிலும் மிக்கோங்கி வலியராய்த் 
திகழ்ந்த பண்டைத்தமிழ்மக்களை , ஓரிடத்தும் நிலைபெறுத 
லின்றி ஊர் ஊராய்த் திரிந்து உண்டிக்கும் உடைக்கும் மிடிப் 
பட்டு வந்த பழைய ஆரியர் போரில் வென்றாரெனப் புகல்வது 
எட்டுணையேனும் பொருந்துமோ ? அற்றேல் , அவர் வணங்கிய 
இந்திரன் , தஸ்யுக்களைத் தன் குலிசப்படையாற் பிளந்துகொன் 
றனனென்றும் , இலிபிசனுடைய வலிய அரண்களைத் தகர்த்து 
அழித்தனனென்றும் , இன்னும் இங்கனமே பலவாற்றான் 
அவர்களைப் போரில் வென்றனனென்றும் ஆரியர் தம்முடைய 
வேண்டுகோளுரைகளிற் றமிழர்களைத் தாம் போரில் வென்ற 
குறிப்புத்தோன்றக் கூறுதல் என்னை ? எனிற் , கூறுதும் : ஆரியர் 
உண்மையாகவே தமிழரைப் போரில் வென்றனராயின் , தாம் 
அடைந்த அவ்வெற்றித்திறத்தைத் தம்மேல் வைத்துக் கூறா 
திரார் . மற்றுத் , தாம் அவரை வேறல் கூடாமையால் , தாம் 
வணங்கிய இந்திரனே அவரை யழித்தானென அவன்மேல் 
வைத்து அவரை வென்றாற்போற்கூறினர் . வலியான் ஒருவனை 
வெல்லமாட்டாமல் அவனால் தோல்வியுற்றவர் , தாம் வணங் 

16 


க 22 


முற்கால பிற்காலத் தமிழ்ப்புலவோர் 
குந் தெய்வத்தின் முன்னே சென்று மண்ணைவாரியிறைத்து 
அவனை அழித்துவிடு என்றோ அவனை அவன் குடியோடு 
அழியச்செய்தனை என்றோ வைதுரைத்தல் இஞ்ஞான்றுங் 
கீழ்மக்கள் பாற் காணப்படுகின்றதன்றோ? இதுபோலவே வலி 
யிலரான பழைய ஆரியருந் தமிழரை அழிக்க என்றோ அழித் 
தாய் என்றோ இந்திரனை நோக்கித் தம்முடைய வேண்டு 
கோண்மொழிகளில் வயிறெரிந்து வைதுரைத்தாரென்பது . 
ஆரியமொழியையும் ஆரியநடையையும் பின்பற்றித் தம்மை 
ஆரியரென உயர்த்திச் சொல்லிக்கொள்ளும் இஞ்ஞான்றை 
மாந்தர் பலரைப்போற் , பண்டிருந்த ஆரியமாந்தருந் , தம்மவ 
ரல்லாத பிறர் நன்குவாழ்தலைக்கண்டு மனம் பொறாது வயிறெரி 
யும் வண்மையரென்பது அவர்பாடிய இருக்குவேதப் பதிகங் 
களினாலேயே நன்கறியக்கிடக்கின்றது . ஆரியர்கள் இந்திரனை 
நோக்கிப் பாடிய இருக்குவேத முதன் மண்டில க 0 ச- ஆம் பதி 
கத்தில் , 
" தெய்வங்கள் இந்தத்தாசனது சீற்றத்தைத் தணிப்பன 

வாக ! எங்களினத்தவரைச் செல்வவாழ்க்கைக்குச் 
செலுத்துவனவாக ! 
தனது விருப்பத்தைத்தவிரத் தனக்கு வேறுஉரிமை 
ஒன்றுமில்லாதவன் தன்னையே தான் சார்ந்திருக்கின் 
றான் ; நீரினிடையே நுரையினையே அள்ளித் தன்மேற் 
சொரிந்து கொள்கின்றான் . 
குயவன்றன் மனைவியர் இருவருமோ பாலிலே தலை 
முழுகுகின் றனர் ! அவர்கள் சிபாயாற்றின் ஆழத் 

திலே அமிழ்த்தப்படுவாராக ! 
எனப்போந்த வேண்டுகோளுரையிற் , குயவன் என்னுந் தமிழ் 
மன்னன்றன் மனைவிமார் இருவரும் மிக்க செல்வவளத்தொடு 
நீராடுதல்கண்டு மனம் பொறாது வயிறெரிந்து , அவர்களிரு 
வரும் நீராடுஞ் சிபாயாற்றின் ஆழத்திலே அமிழ்த்தப்படுக 


க 25 


தமிழாசிரியர் ஆரியத்தில் ஆக்கியவை 
வெனக் கூறிய வன்கண்மையை நோக்குங்கால் , ஆரியர்கள் 
பண்டைத்தமிழரின் செல்வவாழ்க்கையைக்கண்டு எத்துணை 
செஞ்சம்புழுங்கி அவிந்தனரென்பது புலப்படவில்லையா ? இங் 
ஙனமே வறுமையிலுழன்று வதங்கிய ஆரியர் தமிழரின் வள 
விய நாகரிகவாழ்க்கையைக்கண்டு வயிறெரிந்துவைத வசவு 
களையெல்லாம் ஈண்டெடுத்துரைப்பின் இது மிகவிரியும் . எமது 
" பண்டைத்தமிழர் ஆரியர் " என்னும் நூலில் இதன் விரிவு 
களைக்காண்க . என்றிது காறும் விளக்கியவாற்றாற் , பழைய ஆரி 
யர் 

தாம் வணங்கிய சிறுதெய்வங்களை நோக்கித் , தமிழரை 
வைதுரைத்த உரைகள் அவர்கள் தாம் அடைந்த வெற்றி 
யினைக் குறியாமல் , அவர்களது மிடிப்பட்ட வாழ்க்கையினை 
யும் அவர்களது பொறாமையுள்ளப் பான்மையினையுமே குறிக் 
கின்றனவென்று உணரற்பாற்று . பண்டைத்தமிழர் நாகரிகத் 
தானும் நுட்பவறிவின் றிறத்தானும் படைவலியில் மிக்காராய் 
விளங்கினமையின் , அவர் எஞ்ஞான்றும் ஆரியராற் றோல்வி 
யடைந்ததிலர் . மற்றுப் , புதிதுவந்த ஆரியர்க்கு உண்டியும் 
உடையும் உறையுளும்நல்கி , அவர்க்கும் பிறர்க்கும் வேந்தரா 
யும் , அவர்க்கு நல்லறிவுச் சுடர்கொளுவிய ஆசிரியராயுமே 
வென்றிபெற்றுவிளங்கினர் . எனவே , ஆரியர்க்கு மெய்யறிவு 
தேற்றிய க்ஷத்திரியரென்பார் தமிழ்மன்னர்களேயாதல் தெற் 
றெனத் துணியப்படும் . மறுநூல் ஆக்கிவைத்த பார்ப்பனர் 
களே , சோழவேந்தர்களையும் ஏனைத்தமிழர்களையும் முதலில் 
க்ஷத்திரிய இனத்தவர் என்று சொல்லிவைத்துப் , பின்னர் , 
அவர்கள் பார்ப்பனரைப் பெருமைப்படுத்தாமையானுந் , தாஞ் 
செய்யுஞ் சிறந்த வினைகளுக்குப் பார்ப்பனருடைய கருத்துக் 
களைக் கலந்து அவற்றைச்செய்யாமையானும் அவர்கள் சூத்திர 
ராயினரென்று அம்மநு நூலில் எழுதிவைத்திருக்கின்றனர் ( மநு , 
க 0 , சகூ , சச ) . ஆகவே , தமக்கு எல்லாவகையான உதவியுஞ் 
செய்து தம்மைக் கொண்டாடும் வரையில் தமிழர்களையுந் தமிழ் 


கஉ ச 


முற்கால பிற்காலத் தமிழ்ப்புலவோர் 
வேந்தர்களையும் க்ஷத்திரியர் என்னும் வடசொல்லால் உயர்த் 
துக்கூறுதலும் , தம்முடைய இரண்டகச்செயலையும் படிற் 
றொழுக்கத்தையுந் தெரிந்து கொண்டு தமக்குச் செய்துபோந்த 
உதவிகளை அவர் நிறுத்தித் தம்மைப்பாராட்டுதலையுங் கை 
விட்டபிற் , சிறிதும் நன்றியறிதலின்றி அவர் தம்மையெல்லாஞ் 
சூத்திரர் , தாசர் , தஸ்யுக்கள் என்னும் இழிசொல்லால் 
இழித்துக்கூறுதலும் ஆரியர்க்கும் அவர்தம் ஒழுகலாற்றை 
விடாப்பிடியாய்க் கைக்கொண்ட பார்ப்பனர்க்கும் இயற்கை 
இரண்டகச்செயல்களாய்ப் படிந்துவிட்டன . என்றாலும் , தம் 
மையடுத்து வேண்டிய ஆரியப்பார்ப்பனர்க்குப் பழந்தமிழாசிரி 
யர்கள் சிறிதும் ஒளியாமலே மெய்ப்பொருள் அறிவுறுத்தி 
வந்த உயர்குணமாட்சி , மேலே பிருகதாரணியகோபநிடதத்தி 
னின்றுஞ் சாந்தோக்கிய உபநிடதத்தினின்றும் எடுத்துக்காட் 
டிய இரண்டு மெய்ந்நிகழ்ச்சிகளாலும் இனிதுவிளங்காநிற்கும். 

இன்னும் , அச்சாந்தோக்கிய உபநிடதத்திலேயே ( ரு , கக 
உச ) உத்தாலக ஆருணி என்னும் பெயர்போன ஆரியகுரு , 
தம்பால் வைஸ்வாநர ஆன்மாவைப்பற்றித் தெளிதல் வேண்டிப் 
போந்து உசாவிய கலைவல்ல பார்ப்பனர் ஐவர்க்கு ,அதன் உண் 
மை தெரிவிக்கும் மெய்யுணர்வில்லாராய்க் கலக்கமெய்திப் , 
பின்னர் அவ்வைவரோடும் அசுவபதி கைகேயன் என்னுந் 
தமிழ்மன்னன்பால் அணுகித் , தமது சிறுமையுந் தாம் வினாய 
மெய்ப்பொருளின் பெருமையும் அவனால் ஒருங்கு அறிவுறுக் 
கப்பட்டுத் தெளிந்த உண்மைவரலாறு நன்கெடுத்து உரைக் 
கப்பட்டிருக்கின்றது . 

இன்னும் , அச்சாந்தோக்கியத்தின் ஏழாம் இயலிலே , 
நாரதமுனிவன் சநற்குமாரரை அணுகிப் , பெருமானே , 
யான் , இருக்கு எசுர் சாமம் அதர்வம் என்னும் நான்கு வேதங் 
களும் , இதிகாசபுராணங்களும் , வியாகரணம் முதல் தேவ 
ஜனவித்தை ஈறான பதினான்கு கலைகளும் உணர்ந்திருக்கின் 


க 2 ( கு 


தமிழாசிரியர் ஆரியத்தில் ஆக்கியவை 
றேன் . இறைவனே , யான் உணர்ந்தனவெல்லாம் மந்திரங்கள் 
அல்லது வெழிஞ்சொற்களே யன்றி , அவற்றின் உண்மைப் 
பொருள் அல்ல . உலகத்தில் துன்புற்றவர்கள் தேவரீரை 
அடைந்து அத்துன்பம் நீங்கப்பெறுவரென்று கேள்வியுறுகின் 
றேன் . பெரும , யானும் மனங் கவன்று கலங்குகின்றேன் , 
அதனைத்தீர்த்தருளும் ! ” என்று வேண்டச் , சனற்குமாரர் நீ 
கொண்டாடிய வேதங்களுங் கலைகளுமெல்லாம் வெறும் பெயர் 
களேயன்றி வேறல்ல . மற்று , அப்பெயர்கட்கு மேலாகவுள்ள 
மெய்ப்பொருளியல்பினை அறிவுறுத்துகின்றாம் , கேள் ! என 
நுவன்று , அதன்மேல் அம்முழுமுதற் பெரும்பொருளியல் 
பினை அவற்கு விரிந்து விளம்பினாரென்பது சொல்லப்பட்டிருக் 
கின்றது . இங்கே ஆரியமுனிவனாகிய நாரதற்கு உண்மைப் 
பெரும்பொருளியல்பினை அறிவுறுத்தினவர் தமிழ்த்தெய்வமா 
கிய முருகப்பிரானே யென்பது குறிக்கப்பட்டிருத்தலால் , 
மெய்ப்பொருளுணர்வு அந்நாளில் தமிழாசிரியர் மாட்டே 
தான் விளங்கியதென்பது ஒருதலை . முருகப்பிரானே வடநூல் 
களிற் சனற்குமாரர் என வழங்கப்படுவர் . என்றிது காறும் 
விளக்கியவாற்றாற் , பழைய ஆரியவேதப்பதிகங்கள் ஒருசில 
வற்றிற் காணப்படும் ஒரு முழுமுதற்கடவுளுணர்வும் , அக்கட 
வுட்பெயர்களான உருத்திரன் , சிவன் என்னுஞ் சொற் 
களும் , அக்கடவுளையும் அதனின் வேறான சிற்றுயிர்களையும் 
அச்சிற்றுயிர்களைப் பிணித்த மும்மலவியல்புகளையுந் தெரிக் 
குஞ் சொற்கள் சொற்றொடர்கள் குறியீடுகளும் , ஆரியர் 
வணங்கிய இறந்தோராவிகள் தெய்வங்களாகாமையும் , பிறப் 
பிறப்பில்லா முதற்பெரும்பொருளாகிய சிவம் ஒன்றே உல 
குயிர்களைத் தோற்றுவித்த முழுமுதற்கடவுளாதலும் பிரித்து 
விளக்குஞ் சில புராணகதைகளுஞ், சைவசித்தாந்த உண்மை 
களை அகத்தடக்கிய பழைய உபநிடதங்களும் , அவ்வுண்மை 
களை ஆராய்ந்து தெளிதற்குக் கருவிகளான சாங்கியம் யோகம் 


கஉசா 


முற்கால பிற்காலத் தமிழ்ப்புலவோர் 
நையாயிகம் வைசேடிகம் வேதாந்தம் முதலான நூல்களும் 
பண்டைத்தமிழாசிரியர் ஆரியமொழியில் ஆக்கிவைத்தனவா 
தல் நன்கு தெளியப்படுமென்பது . 

இவ்வாற்றால் ,திருவள்ளுவர் காலத்துக்கு ஒரு நூற்றாண்டு 
கழித்துத்தோன்றிய சிலப்பதிகார மணிமேகலை காலத் 
திருந்து , அவர்க்குப்பின் ஓராயிரத்து முந்நூறியாண்டுவரையிற் 
றோன்றிய இடைக்காலத்துத் தமிழாசிரியர் அத்தனைபெயருந் , 
தமக்கு முன்னிருந்த பண்டைத்தமிழாசிரியர் ஆழ்ந்தாராய்ந்து 
கைக்கொண்ட கொள்கைகளையே ஓர் இம்மியளவும் பிழை 
யாது தாமுந்தழீஇ அவற்றிற் கடைப்பிடியாய் நின்றனரேனும் , 
வடநாட்டினின்றும் புகுந்துவைகிய பௌத்தர் சமணர் மாயா 
வாத வைணவப் பார்ப்பனர் முதலாயினார்க்கு மெய்யறிவுச் 
சுடர்கொளுவுதற்பொருட்டு , அவர் கொணர்ந்து மிகுத்து வழங் 
கிய வடமொழியைத் தாமுங் கையாண்டு , தம்முடைய கோட் 
பாடுகளை விளக்குஞ் சொற்கள் சொற்றொடர்கள் குறியீடுகள் 
கதைகள் முதலானவைகளை வடமொழியினாலேயே தாமும் 
வழங்கத்தலைப்பட்டனர் . அதனால் , திருவள்ளுவர் காலம் வரை 
யில் மிகவுந்தூயதாய்ச் சுடரொளி விரிந்து திகழ்ந்த தனித்தமிழ் 
ஞாயிறு , அதற்குப்பின்னர்த்தாகிய இவ்விடைக்காலத்தில் உண் 
டான வடமொழிக் கலவையாகிய மூடுபனியால் தனது தூய 
பேரொளி சிறிது சிறிதே மங்கித்தோன்றியதாயினும் , அப்பனி 
யினைத் தனது பேரொளி வெப்பத்தால் உரிஞ்சித் , தனதியற்கை 
யொளி குன்றாமலே விளங்கி இயங்கியது . இவ்வாறு தனித் 
தமிழ்ஞாயிறு தனது தூயபேரொளி குன்றாதே விளங்கியகா 
லம் , சைவசித்தாந்த ஆசிரியரில் இறுதியாகநின்றவரான உமா 
பதிசிவனார் வயங்கியகாலம் வரையிலேயாம் . இவ்வுமாபதிசிவ 
னார் சங்கற்பநிராகரணம் என்னும் நூல் இயற்றியகாலம் இற் 
றைக்கு • உங - ஆண்டுகளுக்கு முன்னென்பது அந்நூற்பா 
யிரங் கூறுமாற்றால் நன்கு பெறக்கிடக்கின்றது . 


பிற்காலத் தமிழ்ப்புலவர் 
இவ்வாறு திருவள்ளுவர் காலத்திற்குப் பின்னேயிருந்து 
உமாபதிசிவனார் காலத்திறுதிவரையிற் றிகழ்ந்த இடைக்காலம் 
போக , அதற்குப் பின் அறுநூறு ஆண்டுகளாகச் செல்லுங் 
காலமே தமிழ்மொழிக்குப் பிற்காலமெனவும் , இதன்கண் 
இருந்த தமிழ்ப்புலவர்களே பிற்காலத் தமிழ்ப் புலவரெனவும் 
பகுத்தறிதல் வேண்டும் . இப்பிற்காலத் தமிழ்ப்புலவரிற் 
பெரும்பாலார் தமிழுக்கு ஆக்கமாவது ஏதேனுஞ்செய்தனரோ 
வென்று ஆராய்ந்து பார்ப்பின் , அவர் அத்தகையதேதுஞ் செய் 
திலரென்பதே தெளியப்படுகின்றது . ஆக்கமாவது செய்யா 
தொழியினும் , அதற்குக் கேடுதருவதேனுஞ் செய்யாது வாளா 
இருந்திருப்பரேல் அதுவே அவர் தமிழுக்குச்செய்த ஆக்க 
மாகும் . ஆனால் , அவர் , பண்டைத் தமிழாசிரியரும் அவர்க் 
குப் பின் இடைக்காலத்தே வந்த தமிழாசிரியருஞ் செந்தமிழ் 
மொழியை இயற்கைச்சொற்பொருள் வகையிற் பேணியவாறு 
போற் பேணாது , அவரொடு திறம்பிச் செயற்கைச் சொற் 
பொருட் குறுநெறியே புகுந்து அதெனொளியையும் வனப்பை 
யுங் குறைத்து அதனைக் குற்றுயிருங் கொலையுயிருமாய் வலி 
விழந்து கிடக்கச்செய்தனர் . இவர் இங்ஙனஞ் செய்யலானது , 
பண்டைத் தமிழ்வளனும் அதனையோம்பிய பேராசிரியரின் 
நுண்மாண் நுழைபுலனும் ஒருதினையளவுதானும் இவர் 
ஆராய்ந்து அறியப்பெறாமையினாலேயாம் . சொல்வகையானும் 
பொருள்வகையானும் இவர் தமிழுக்கிழைத்த தீங்கு பெரிது ! 
பெரிது ! 


இவர் சொல்வகையாற் செய்த தீங்கு , தலைக்குத்தக முடி 
யமைப்பேன் என்னாது , முடிக்குத்தகத் தலையைச்சீவுவேன் 
என ஒரு பொற்கொல்லன் முடி வேண்டினார் தலையை ஒரு 
கூர்ங்கத்தியாற் சீவப் புகுந்தாற்போல , இவர் பொருளுக்குத் 


கஉஅ 


முற்கால பிற்காலத் தமிழ்ப்புலவோர் 


தகச் சொல்லமையாமற் சொல்லுக்குத் தகப் பொருள் புகுத்து 
வதிலேயே கருத்தீடுபட்டு நின்றார் . இப்பிற்காலப்புலவர் ஆக் 
கிய அந்தாதிகள் , கலம்பகங்கள் , கோவைகள் , உலாக்கள் , 
பிள்ளைத்தமிழ்கள் , பரணிகள் , விடுகவிகள் , சீட்டுக்கவி 
கள் போல்வனவெல்லாம் பெரும்பாலும் பொருள் சென்ற 
வழியே சொற் செல்லாமற் , சொற்சென்றவழியே பொருள் 
செலுத்தப்பட்டுப் பொருட்பயன் றருவனவல்லவாய்ப் பொலி 
விழந்து காணப்படுகின்றன . நூல் பயில்வதெல்லாம் உணராத 
பொருளை யுணர்ந்து அறிவுபெறு தற்கும் , உணர்ந்த பொருளை 
மேலும் அழகுறக் கண்டு இன்புறுதற்குமேயாம் . இவ்வாறு 
அரியபொருளும் அழகிய பொருளும் நுவலப்படுங்கால் அவற் 
றின் இயல்புக்கிசைந்த சொற்கள் , ஓர் இழையில் முழுமணி 
கள் கோக்கப்பட்டாற் போற் , கவினுறப் போந்தமைய உருவா 
னும் உள்ளுறைபொருளானும் அறிவும் இன்பமும் மேன் மேற் 
பெருகச் செய்வதே ஒரு விழுமிய நூலின் றன்மையாகும் . 
மற்றுச் , சொற்களைத் திரித்தும் புணர்த்தும் பலவாறு பிரிந்து 

டா இயைத்தும் பெரிது அறிவுழன்று செய்த ஒரு நூலை , 
அங்ஙனமே அறிவுழன்று பலநாட் பயின்றுங் கடைசியாக 
அப்பயிற்சியாற் பெற்றபயன் யாதென்று அறியலுறுவார்க்கு , 
அதனாற் போந்த பொருட்பயன் ஏதுமே இல்லையென முடியு 
மாயின் , அஃது உமிக்குற்றிக் கை சலித்த " பான்மையாய் 
முடியுமன்றே ? இதனை ஓர் எடுத்துக் காட்டான் விளக்குதும் . 
துறைமங்கலஞ் சிவப்பிரகாசமுனிவராற் செய்யப்பட்ட பழ 
மலையந்தாதி என்பது அந்தாதி நூல்களிற் சிறந்த தொன்றாக 
வைத்துப் , பழையவழியே தமிழ்கற்கும் மாணவர்க்குத் தமிழா 
சிரியரான் முதன் முதற் கற்பிக்கப்பட்டு வருகின்றது . யாம் 
எமதிளமைக் காலத்தில் ஆசிரியரது கட்டளையால் முதன் 
முதற் பயின்றதும் இவ்வந்தாதியே யாகும் . இதிற் போந்த 
செய்யுட்களில் ஒன்று வருமாறு : 


பொருட 


கஉக 


பிற்காலத் தமிழ்ப்புலவர் 
" ஒழியாக்கவலை யொழிவதென்றோ சொல்லுழல்புலத்தின் 
வழியாக்கவலை யிடைப்படுமானின் மயங்கிநின்று 
பழியாக்கவலை மனமே பரந்து பரவிலை வேல் 

விழியாக்கவலை மகளிறைதாழ் பழவெற்பினையே " 
ச்செய்யுளின் ஒவ்வோரடியிலும் முதலிருசீரின்கண் நின்ற 
சொற்கள் முதற்சீர் முதலெழுத்தொழிய ஏனையெழுத்தெல் 
லாம் ஒரேயுருவினவாயிருத்தல் காண்க . அங்ஙனம் அவை 
ஒரேயுருவினவாய் இருந்தாலும் , பொருளுரைக்கப் படுங்கால் 
அவை வெவ்வேறு சொற்களாகப் பிரிந்து வெவ்வேறு பொருள் 
களைத் தரல்வேண்டுமென்பது இன்னோரன்ன அந்தாதிநூல் 
களுக்குப் பிற்காலத்தார் சொல்லும் இலக்கணமாகும் . அதற் 
கியையவே இச்செய்யுளின் முதலிருசீர்க்கண் நிற்குஞ் சொற் 
கள் வேறுவேறாகப் பிரிந்து வேறு வேறு பொருடால் காண் 
மின்கள் ! முதலடியின் முதலிருசீர்ச்சொற்கள் ஒழியாத 
கவலை எனப்பிரிந்து நீங்காத மனக்கவற்சி எனப்பொருள் 
படுகின்றன ! இரண்டாமடியின் முதலிருசீர்ச்சொற்கள் வழி , 
யாக்கு அ வலை எனப்பிரிந்து வழியிலே கட்டிவைக்கும் 
அந்தவலை எனப் பொருள் தருகின்றன ; மூன்றாமடியின் 
லிருசீர்ச்சொற்கள் ‘பழி ஆக்க வல்லை எனப்பிரிந்து ‘ பழி 
யை உண்டாக்க வல்லை எனப் பொருள் பயக்கின்றன ! இவற் 
றுள் வல்லை என்னுஞ் சொல்லின் நடுநின்ற லகர ஒற்றுக் 
கெட்டு வலை என நின்றதாக அதனை வைத்தல் வேண்டும் ; 
நான்காம் அடியின் முதல்நின்ற சொற்கள் விழி ஆக்க 
அலை எனப்பிரிந்து முன்னும் பின்னுமுள்ள வேல் மகள் 
என்னுஞ் சொற்களோடு இயைந்து வேலையொத்த விழியின் 
ளாய்ச் செல்வத்தைத் தரும் அலைமகள் எனப் பொருள் தரு 
கின்றன ; ஈண்டுச் செல்வம் எனப் பொருள்படும் ஆக்கம் 
என்னுஞ்சொல் ஈறுகெட்டு ஆக்க என நின்றதெனக் கொள் 
ளல்வேண்டும் ; ‘ அலைமகள் என்றது கடலரசன் புதல்வியா 

முற்கால் பிற்காலத் தமிழ்ப்புலவோர் 
ய உமைப்பிராட்டியாரை . இவ்வாறு முதலிரு சீர்ச்சொற் 
கள் வேறு வேறாகப் பிரிந்து வேறு வேறு பொருள்களைத் தரு 
மாறு இயற்றப்பட்ட இச்செய்யுளின் பொழிப்புரை இது : 

நீங்காத மனக்கவற்சி நீங்குவது எந்நாளிலோ சொல் ; 
தான் உலவித்திரிகின்ற கானகத்தின் வழியிலே வேட்டு 
வர் கட்டிவைத்த வலையினிடத்தே அகப்பட்டுகொண்ட 
ஒருமானைப்போல் உணர்வு திரிபுற்று நின்று , என்னைப் 
பழிக்கு உள்ளாக்க வல்லை என்மனமே ! உள்ளம் விரிந்து 
வழுத்துகின்றிலை , வேலையொத்த விழியினளாய்ச் செல் 
வத்தைத் தரும் அலைமகளாகிய உமைப்பிராட்டியார்க் 

குக் கணவனாகியசிவபிரான் தங்கியிருக்கும் பழமலையை 
மனமே ! அலைமகளிறை தாழ் பழவெற்பினைப் பரவிலை ; ( அத 
னால் ) ஒழியாக்கவலை யொழிவதென்றோ சொல் ! வலையிடைப் 
படுமானின் மயங்கிநின்று பழியாக்கவல்லை என வினை முடிவு 
செய்க . 

இச்செய்யுளைச் சொன்ன அளவிலே , சிறந்த தமிழறி 
வுடையாரும் இதன் பொருளை உடனே அறியாது திகைத்துப் , 
பின்னர்த் தமதறிவை அதன்கண் உய்த்து , ஒவ்வோரடியின் 
முதலிருசீர்ச்சொற்களையும் பலவகையாலெல்லாம் பிரித்துப் 
பிரித்துப்பார்த்து , அதன்பின் இதன்பொருள்களை உணரவல்ல 
ராவர் . இதனை முதற்கட்பயில்வார் இதன் சொற்களை அங்ஙனம் 
பலவகையாற்பிரித்து வருந்திப் , பின்னர் இதன்பொருளை அறி 
தல்போலவே இச்செய்யுளை அமைக்கப் புகுந்த புலவரும் 
முதலிற் றாங் கருதிய பொருளைத் தாங்கருதியவாறே அமைக்க 
இயலாதவராய் , முதலிருசீர்ச்சொற்கள் பலவகையிற்பிரிந்து 
பலவாறு பொருடருமாறு பலவகையால் வருந்தியமைத்து , 
அங்ஙனம் அமைத்த சொற்பொருள்கட் கேற்ப ஏனைச் 
சொற்பொருள்களைத் தொடுத்து இச்செய்யுளை மிகவருந்தி 
யமைத்தாராவர் . இங்ஙனமெல்லாம் வருத்தியமைத்தும் , இச் 


க ! க 


பிற்காலத் தமிழ்ப்புலவர் 
செய்யுளும் இதன் பொருளும் இறைவன் மேலனவாயிருந்தும் , 
இவை இதனை ஓதுவாருள்ளத்தை உருக்கவல்லனவாயில்லை. 
மற்று , இங்ஙனமெல்லாஞ் சொற்படுகரிற்கிடந்து அலக்கண் 
உறாது , இறைவன்பால் நெஞ்சம் நெக்குருகி மாணிக்கவாசகப் 
பெருமான் தாம் கருதிய பொருள் வழியே கரைந்துரைத்த 
தாகிய , 
" அழுகேன் நின்பால் அன்பாம் மனமாய் அழல்சேர்ந்த 
மெழுகே அன்னார் , மின்னார் பொன்னார் கழல்கண்டு 
தொழுதே யுன்னைத் தொடர்ந்தா ரோடுந் தொடராதே 

பழுதே பிறந்தேன் , என் கொண்டுன்னைப் பணிகேனே 
என்னுந் திருவாசகச்செய்யுளை , மேற்காட்டிய பழமலையந்தா 
திச் செய்யுளோடு ஒருங்குவைத்து ஒப்பிட்டுப்பார்மின்கள் ! 
பழமலையந்தாதிச் செய்யுள் , தன்னை ஓதுவார் எத்துணைத் தமி . 
முறிவிற் சிறந்தாராயிருப்பினும் அவர்க்குத் தன்பொருளை எளி 
திற் காட்டமாட்டாதாய்க் கருகிநிற்பப் , பிற்காட்டிய திருவாச 
கச்செய்யுளோ , தன்னையோதுவார் தமிழறிவிற் சிறவாராயிருப் 
பினும் அவர்க்குத் தன்பொருளைத் தன்னை அவரோதும் அப் 
பொழுதே தெளிபளிங்கின் றெண்ணீரெனத் தெளியக்காட்டி 
அவரது நெஞ்சத்தை நீராய் நெகிழ்த்தி ஒளிர்ந்து நிற்றல் 
காண்க.மேற்றந்த பழமலையந்தாதிச் செய்யுட்சொற்களைப் பிரித் 
துப் பொருள் விளக்கிய வாறுபோல் , இத்திருவாசகச் செய்யு 
ளைச் சொற்பிரித்துப் பொருள் விளக்கவேண்டிய இடர்ப்பாடில் 
லாமையும் அறிந்து கொண்மின்கள் ! திருவாசகத்தைப் போல 
வே , பண்டைச்செந்தமிழ்ச் சான்றோர் இயற்றிய நூற்பாக் 
களும் , இடைக்காலத்துப் பெரியார் இயற்றிய நூற்பாக்களும் 
பெரும்பாலும் இடர்ப்பாடின்றிப் பொருள்சென்ற வழியே 
சொற்சென்று தம்மையோதுவார்க்கும் பயில்வார்க்கும் அறி 
வும் இன்பமுமாகிய பெரும்பயன்றந்து பிறங்குவனவாகப் , பிற் 
காலத்துப்புலவர்கள் இயற்றிய நூற்பாக்களோ சொற்செருகப் 

முற்கால பிற்காலத் தமிழ்ப்புலவோர் 
பட்ட புழைவழியே பொருள் துறுத்தப்பட்டுத் தம்மை யோது 
வார்க்கும் பயில்வார்க்கும் பொருட்பயன் றருவனவல்லவாய் 
இருண்டுகிடத்தல் பகுத்தறிந்து கொள்ளற்பாற்று . வெறுஞ் 
சொன் மயக்குடைய செய்யுட்கள் இத்தகையன சில பெரும் 
பொருட்டொடர் நிலைகளில் (காவியங்களில் ) ஆங்காங்கு 
அருகிவருமாயின் அதனைக் குற்றமாகக் கருதுதல் ஆகாது . 
ஆனால் , இஞ்ஞான்றைப் புலவர்கள் இயற்றிய நூல்கள் பெரும் 
பாலும் இத்தகைய சொற்றொடர் நிலைகளான அந்தாதிகள் , 
கலம்பகங்கள் , உலாக்கள் , கோவைகள் முதலியனவாகவே 
காணப்படுகின்றன . இவைதம்மைப் பயிறலாற் பெரும்பயன் 
விளையாமை இவைதம்மை நுண்ணறிவினாற் சிறிது பயின்று 
பார்ப்பினும் நன்கு விளங்கும் . இத்தன்மையவான பயனில் 
நூல்கள் , பண்டைச் செந்தமிழ்க்காலத்திலும் இடைக்காலத் 
திலும் அருகியல்லது இயற்றப்படாமையுங் கருத்திற் பதிக்கற் 
பாற்று . 

இனிப் , பொருள்வகையாலும் பிற்காலத் தமிழ்ப்புலவர் 
தமிழுக் கிழைத்த தீங்கு பெரிதென்பது காட்டுவாம் . முற்கா 
லத்துப்புலவர்கள் இயற்கைத் தோற்றங்களையேனும் மக்கள் 
இயல்புகளையேனும் பாடப்புகுந்தால் , உண்மைக்குமாறாகா 
மல் ஓவியம் வரைந்து காட்டினாற் போல் அவைதம்மை நம் 
அகக்கண்ணெதிரே விளங்கக்காட்டுவர் . அவர்பாடிய தோற் 
றங்களையும் மாந்தர்தம் நிலைகளையும் நாம் நேரே சென்று காண் 
டல் கூடுமாயின் , அவை அவர் பாடியவாறே யிருக்கக்கண்டு 
வியப்பும், மகிழ்ச்சியும் எய்துவம் . அவர்பாடியவெல்லாம் அங் 
ஙனம் பட்டாங்கு மொழியும் பெற்றியவாயிருத்தலைச் சில 
செய்யுட்காட்டி விளக்குவாம் . காவற்பெண்டு எனப்பெயரிய 
நல்லிசைப் புலமைவாய்ந்த நங்கையாரை , அவர்க்கு நண்ப 
ரான மற்றொருமாதரார் காணவந்துழிக், காணவந்த அவ்வம் 
மை தமதில்லினுள்ளே புகுந்து நின்றபரிசும் , நின்று தம்மக 


க.க. 


பிற்காலத் தமிழ்ப்புலவர் 
னைப்பற்றி அவர் உசாவியபரிசும் , அதற்கு அந்நங்கையார் 
கூறிய விடையும் விளங்க அக்காவற்பெண்டு என்னும் அவரே 
பாடிய செய்யுள் உருவிற் சிறிய தொன்றாயினுந் தன்னகத் 
தடடங்கிய அப்பொருட் பொலிவால் எத்துணைப் பெரியதாய் 
இலங்குகின்றது ! அது வருமாறு : 
“ சிற்றில் நற்றூண் பற்றி , நின்மகன் 
யாண்டுளனோ என வினவுதி ; என்மகன் 
யாண்டுளனாயினும் அறியேன் ; ஒரும் 
புலி சேர்ந்து போகிய கல் அளை போல 
ஈன்ற வயிறோ இதுவே ; 

தோன்றுவன் மாதோ போர்க்களத்தானே ! " ( புறநானூறு , 
அ ஈ ) “ எனது சிறியவீட்டிலே நிறுத்தப்பட்டிருக்கும் அழகிய 
தூணைப் பிடித்து நின்றுகொண்டு நின்மகன் எவ்விடத்தே 
இருக்கின்றான் ? என என்னைக் கேட்கின்றாய் ; என்மகன் 
எவ்விடத்திலிருக்கின்றானாயினும் யான் அதனை அறியேன் ; 
ஒருபுலியானது படுத்துக்கிடந்து பின் விட்டுப்போகிய மலை 
முழைஞ்சு ( குகை) போல அவனைப் பெற்றவயிறோ இது ; என் 
மகனோ போர்க்களத்தின்கண்ணே காணப்படுவன் . ” என்பது 
மேலைச்செய்யுளின் பொருளாகும் . காவற்பெண்டு என்னும் 
புலவர்பெருமாட்டி ஆறடியில் அடக்கிப்பாடிய இவ்வகவற்பா 
எத்துணை அழகும் அறிவும் வாய்ந்து மிளிர்கின்றது ! தம்மைக் 
காணவந்தமாது தமது இல்லிலே ஒரு தூணைப் பிடித்துக் 
கொண்டு நின்ற நிலையை முதலில் அறிவிக்கின்றார் ; இங்ஙனம் 
அறிவிக்குங்கால் , தமது இல்லம் பெரியதொரு மாளிகையா 
யிருந்துந் தாழ்மை தோன்ற அதனைச் சிறிய இல் என்கின்றார் ; 
உண்மையிலே அஃதொரு சிறுகுடிலாயிருந்தால் அதன்கண் 
அழகிய தூண்கள் நிறுத்தப்பட்டிருத்தல் ஆகாமையால் , அம் 
மையாரது இல்லம் பெரியதொன்றேயாதல் திண்ணம் . வந்த 
அம்.மாது தம்மகன் எங்கேஉளன் எனவினயதற்கு , அவ 

க.ச 


முற்கால பிற்காலத் தமிழ்ப்புலவோர் 
னிருக்குமிடந் தமக்கு உறுதியாய்த் தெரியாதேனும் , அவன் 
போர்க்களத்திலேதான் இருக்கற்பாலன் என ஒரு குத்துமதிப் 
பாய் மறுமொழி தருகின்றார் . இவ்வாறு மறுமொழி தரு 
கின்றுழி , அப்புதல்வனை ஈன்ற தம் வயிற்றைச் சுட்டிக்காட்டி , 
அதற்கு , ஒரு புலிகிடந்து துஞ்சிப்போகிய மலைமுழைஞ்சினை 
உவமை சொல்லுகின்றார் . இவ்வாறு அவர்சொல்லிய இச்செய் 
யுளில் , அழகிய தூண்கள் நிறுத்தப்பட்டிருக்கும் ஒருசிறந்த 
இல்லத்தின் உருவமும் , அதனுள் தம்மைக் காணவந்த ஒரு 
மாது அத்தூண்களில் ஒன்றை ஒருகையாற் பற்றிக்கொண்டு 
தம்மகனைக்குறித்து வினவியநிலையுந் , தம்மகன் போராண்மை 
யிற்சிறந்து தம்மைப்பிரிந்துபோய்ப் போர்க்களத்தில் மறஞ் 
சிறந்து நிற்குந்தோற்றமும் , அவனை ஈன்ற தம்வயிற்றுக்கு உவ 
மையாகக்காட்டிய புலிகிடந்து துஞ்சிப்போன மலை முழைஞ் 
சின் தனித்தோற்றமும் ஓவியத்தில் வரைந்து காட்டினாலென 
நமதுளக்கண்ணெதிரே விளக்கமாய்த் தோன்றி நம்மை இன் 
புறுத்துதல் நோக்குமின்கள் ! இங்ஙனஞ் சில சொல்லிற் பல 
பொருட்டோற்றமும் உலக இயற்கை மக்களியற்கையில் உள்ள 
வாறே எழில்கெழும் எழுதிக்காட்டும் பேரறிவாற்றல் பண் 
டை நல்லிசைப்புலவ ரெல்லார்மாட்டும் வீறி விளங்காநிற் 
கின்றது . 


டைக 


இனிப் , பண்டைச்செந்தமிழ்ப் புலவரேயன்றி , இரு 
காலத்துவந்த தமிழ்ச்சான்றோரும் உலக இயற்கை மக்களியற் 
கையை அவையிற்றின் உண்மைக்கு மாறாகாமலே ஓவியத்தில் 
வரைந்து காட்டுவதுபோற் காட்டி அரும்பெருஞ் செய்யுட்கள் 
இயற்றிவந்தனர் . இதற்கு , மணிமொழிப்பெருமான் அருளிச் 
செய்த திருச்சிற்றம்பலக் கோவையார் என்னுந் தமிழ்த் 
தேன் நிறைந்த பொலன்குடத்திருந்து ஒரு நறுந்திவலையினை 
எடுத்து ஈண்டு நுஞ்செவிவாய்ப் பெய்குதும் : 


ககூகு 


பிற்காலத் தமிழ்ப்புலவர் 
ஈவிளையாட நறவிளை வோர்ந்தெமர் மால்பியற்றும் 
வேய்விளையாடு வெற்பா ! உற்றுநோக்கி எம்மெல்லியலைப் 
போய் விளையாடல் என்றாள் அன்னை ; அம்பலத்தான் புரத்தில் 
தீவிளையாடநின்றே விளையாடிதன் திருமலைக்கே 


என்னும் இச்செய்யுள் , ஒரு மலைநாட்டுத் தலைவி தன் மகளுக் 
கும் பிறனொருவனுக்கும் இடையே மறைவில் நிகழ்ந்து வருங் 
காதலொழுக்கத்தினைத் தன் மகடன் வடிவ வேறுபாடுகளை 
உற்று நோக்குமுகத்தால் உய்த்தறிந்து , இனி நீ அம்பலத்தான் 
மலைக்கண்ணே சென்று விளையாடல் வேண்டாம் எனக்கூறி 
அவளைத் தடை செய்துவிட்டாள் என்னுஞ் செய்தியை அப் 
பெண்ணின் தோழி அவடன்காதலனுக்கு அறிவித்து , அவன் 
அவளைக் காலந்தாழாதே மணஞ்செய்து கொள்ளல் வேண்டு 
மென அவனுக்குக் குறிப்பாக உணர்த்தும் முறையில் இயற் 
றப்பட்டிருக்கின்றது . இதன்கட் டோழி தலைவனை முதலில் 
முன்னிலைப் படுத்துகின்றுழி , அவனும் ஒரு மலைநாட்டுக்குத் 
தலைவன் என்பது புலப்பட அவனை வெற்பா என்றழைக் 
கின்றாள் ; அங்ஙனம் அழைக்கும்வழி , அவனது மலைக்கண் 
ணே தேனீக்கள் மேலெழுந்து சுற்றிச்சுற்றிப் பறத்தலைக்கண்டு , 
அதன்கண் அத்தேனீக்கள் கட்டிய தேனடை தேன் நிரம்பி 
விட்டதனையுணர்ந்து , செங்குத்தான அம்மலைமுகட்டின் ஒரு 
புறத்தே தொங்கும் அத்தேனடையினை எடுக்கல் வேண்டித் 
தன் சுற்றத்தாரான வேட்டுவர் கண்ணேணியினைச் செய்கின் 
றனர் என நுவல்கின்றாள் . மால்பு என்பது கண்ணேணி ; அதா 
வது நீண்ட ஒரு பச்சைமூங்கிலை யெடுத்து , அதன் கணுக் 
களின் நெடுகஉள்ள கிளைகளை ஒருசாண்விட்டு நறுக்கி அமைப் 
பது ; இங்ஙனம் அமைத்த அம்மூங்கிற்கோலைச் செங்குத்தான 
ஒருமலையின் புறத்தே சார்த்திவிட்டால் , அதன் கணுக்கள் 
நெடுக ஒருசாண் நறுக்கிவிடப்பட்ட கிளை களிற் காலை வைத்து 


கா 


* 


முற்கால பிற்காலத் தமிழ்ப்புலவோர் 
வைத்தேறி எவ்வளவு உயரமான இடத்தின் உச்சிக்கும் 
வேட்டுவர் ஏறிவிடுவர் . இங்கே அத்தலைமகனது மலையினுச்சி 
யிள் உள்ள தேனடையில் தேன் நிரம்பிவிட்டதனை , அத்தே 
னடையின் மேலெழுந்து சுழன்றுபறக்குந் தேனீக்களின் 
இயக்கத்தாற் கண்டுணர்ந்து தன் உறவினரான வேட்டுவர் 
அதன் றேனை யெடுக்கக் கண்ணே.ணி அமைக்கின்றனரெனத் 
தோழிகூறிய உரையினுள்ளே , நினக்கும் நின்காதலிக்கும் 
டைநிகழும் இக்காதலொழுக்கத்தினை எம்வேட்டுவச் சுற்றஞ் 
சில குறிப்பான் அறிந்து நின்காதலியை மணஞ்செய்து கொடுத் 
தற்குரிய முயற்சிகளைச் செய்கின்றனர் ; அதனால் நீ அவளை 
விரைந்து மணம்புரிதல் வேண்டும் என்னுங் குறிப்புப்பொரு 
ளும் அடங்கிநிற்றல் காண்க . இச்செய்யுள் நான்கடிகளால் 
அமைக்கப்பட்ட சிறிய வடிவினதாயிருந்தும் ஆழ்ந்தபொருள் 
பெரிதுடைத்தாய் , நம் அகக்கண்ணெதிரே இயற்கைக் காட்சி 
யினையும் மக்கள் நிலையினையும் முறைபிறழாமல் இனிது விளங் 
கக்காட்டுதல் நினைவிற்பதிக்கற்பாற்று . ஒரு மலைமுகட்டிலே 
தேனடை யொன்று தொடுக்கப்பட்டிருத்தலும் , அதனைத் 
தொடுத்து அதன்கட் டேனை நிரப்பிய தேனீக்கள் தமக்குணவு 
நிறைய இருத்தலால் மகிழ்ச்சிமிக்கு அவ்வடையினைச் சுற்றிச் 
சுற்றிப்பறத்தலும் , அதுகண்ட அம்மலைவாணரான குன்றவர் 
கள் அவ்வடையிலுள்ள தேனை எடுத்துக்கொள்ளுதற்காக 
அம்மலைக்கண் வளர்ந்த மூங்கிலொன்றைவெட்டிக்கொணர்ந்து 
ஒரு கண்ணேணி இயற்றுதலும் , தன் தலைமகளின் அன்னை 
அவடன் வடிவவேறுபாட்டை உற்று நோக்கி அவள் காதல் 
வயப்பட்ட உள்ளமுடையளாயிருத்தலை உணர்ந்து இனி நீ 
அம்பலத்தான் மலையிற் போய் விளையாடாதே எனத் தடை 
செய்ததனைத் தோழி அவடன் காதலனுக்கு அறிவித்தலும் 
இஃது எத்துணை உண்மையாக எத்துணை அழகாக நம் உளக் 
கண்ணெதிரே கொணர்ந்து காட்டுகின்றது ! 

பிற்காலத் தமிழ்ப்புலவர் 
இங்ஙனமே , இடைக்காலத் தாசிரியர்களில் முதற்றோன் 
றியவர்களான இளங்கோவடிகளுங் கூலவாணிகன் சாத் 
தனாருக் தங்காலத்து நிகழ்ந்த கோவலன் கண்ணகி வரலாறு 
களும் , மணிமேகலை உதயகுமரன் வரலாறுகளுமாகிய மெய்ந் 
நிகழ்ச்சிகளையே யமைத்துச் சிலப்பதிகாரம் , மணிமேகலை 
என்னும் பெரும்பொருட் டொடர்நிலைகளைக் ( காப்பியங்களை ) 
இயற்றினார் . வடநாட்டு ஆரியமொழியின் வழியே புனைந் 
துரைப் பொய்க்கதைகள் இத்தமிழ்நாட்டுட்புகுந்து தமிழ்மக் 
களின் மனநிலையைச் சிதைத்தற்கு முன்னெல்லாந் , தமிழாசிரி 
யர் அனைவரும் மெய்ந்நிகழ்ச்சிகளைப் பாடுதலிலேயே கடைப் 
பிடியாய் நின்றனர் . ஒரோவொருகாற் றமிழ்ப்புலவர் சிலர் 
ஆரியர்கொணர்ந்த பொய்வழக்கினைப்பருகி அறிவுமயங்கி அப் 
பொய்யினை மெய்யாகப் பிறழக்கொண்டு பாரதம், சூளா 
டணி , கொங்கு வேள் மாக்கதை , குண்டலகேசி , வளையா 
பதி , சீவகசிந்தாமணி , இராமாயணம் முதலான பொய்க் 
நூல்களை ஆக்கினாராயினும் , மெய்கூறுதலிலேயே மெய்யுணர் 
தலிலேயே பழகிப்போந்த பழையதமிழ்மக்கள் உள்ளத்திற்கு 
அவை இன்பம் பயவாமையின் , அவை பெரும்பாலும் வழங் 
காதே போயின ; அன்றி ஆரியர் வயமான பேதைமாக்கள் குழு 
விலே அருகிவழங்கின . இதனாலன்றோ திருவள்ளுவர் காலத் 
தை யடுத்துத்தோன்றிய பெருந்தேவனார் என்னுந் தமிழ்ப்புல் 
வர் வடமொழியிலிருந்து பாரதக்கதையைத் தமிழிலே மொழி 
பெயர்த்தியற்றியும் , அந்நூல் இங்குவழங்காமலே அழிந்துபோ 
யிற்று . இப்பாரதக்கதையினும் பொய்ம்மை நிறைந்த தாயிருத் 
தல்பற்றி வடமொழியிலுள்ள இராமாயண கதையைப் பண் 
டையாசிரியர் , இடைக்காலத்தாசிரியர் எவருந் தமிழில் மொழி 
பெயர்த்துச் செய்திலர் . இற்றைக்கு எழுநூறு ஆண்டுகளுக்கு 
முன்னிருந்த கம்பரென்னும் புலவராற் பாடப்பட்ட இராமா 
யணம் , வடமொழியிலுள்ள வான்மீகி ராமாயணத்தைப் பார்த் 

முற்கால பிற்காலத் தமிழ்ப்புலவோர் 
துச் செய்யப்பட்டதாயினும் , அதனினும்பார்க்கப் பொய்ம்மை 
நிறைந்ததாய்ப் , பழைய தமிழாசிரியர் கைக்கொண்ட இயற்கை 
வழக்கொடு மாறுபட்டதாய்த்தோன்றினமையின் , அக்கம்பர்க் 
குப் பிற்பட்டிருந்த சிறந்த உரையாசிரியர்களாலும் அஃது 
ஏற்றுக்கொள்ளப் படாததாயிற்று . இங்ஙனமாக இவ்விடைக் 
காலத்து நடுவிலும் இதன் இறுதியிலும் இருந்த தமிழ்ப்புலவர் 
சிலரால் வடமொழிப்பொய்வழக்குத்தழீ இ ஒரோவொருகால் 
இயற்றப்பட்ட சூளாமணி , சிந்தாமணி முதலான பொருட் 
டொடர் நிலைகள் பெரும்பாலும் பொய்க்கதைகளை அடிப் 
படையாக்கொண்டு செய்யப்பட்டமையாற்றான் , பண்டைத் 
தமிழாசிரியர் சென்ற மெய்ந்நெறியே செல்லுங் கடப்பாடுடை 
யரான ஆசிரியர் சேக்கிழார் உண்மைநாயன்மாரின் அரிய 
அருள் வாழ்க்கைவரலாற்றுண்மைகளைப் பலவாற்றானுந் துருவி 
யாராய்ந்து திருத்தொண்டர் புராணம் என்றும் பெரியபுரா 
ணம் என்றும் வழங்குஞ் செந்தமிழ்ச் செம் பொருட்டொடர் 
நிலையினை இயற்றியருளினார் . இடைக்காலத்துவக்கத்திலெழுந்த 
சிலப்பதிகாரம் , மணிமேகலை தவிர ஏனைப்பெருட்டொடர் 
நிலைகளுள் எதுவும் , பிற்காலத்துத்தோன்றிய கம்பராமா 
யணம் , கந்தபுராணம் , வில்லிபுத்தூரர்பாரதம் , நைடதம் 
முதலியனவும் , பெரியபுராணம் என்னுஞ் சுடரொளிஞாயிற் 
றின் முன் மின்மினித்துணையும் விளங்கா வென்பது நடுநின்று 
உண்மையை உள்ளவாறு ஆராய்வாரெவர்க்குந் தெற்றென 
விளங்கற் பால தேபாம் . 

மேலும் , இடைக்காலத்தும் பிற்காலத்துந் தோன்றிய இந் 
நூல்கள் வர வர வடசொற்களை மிகுதியாய் எடுத்தாண்டு , 
பல்லாயிரந் தனிச் செந்தமிழ்ச்சொற்கள் வழக்கு வீழ்ந்தொழி 
தர்கும் இடஞ்செய்தன . இங்ஙனஞ் சொல்வகையாலும் 
பொருள்வகையாலுந் தமிழ்க்குந் தமிழ்மக்களது அறிவுவிளக் 
கத்திற்கும் பேரிடர்பயப்பனவாயும் அவற்றைக்கவிந்த பொய்ந் 

பிற்காலத் தமிழ்ப்புலவர் 
நூல்களாயும் எழுந்த இருட்பெரும் பரவையினைக்கீழ்ந்தமெய் 
நூல்கள் சிலப்வதிகாரம் , மணிமேகலை , பெரியபுராணம் 
என்னுஞ் செம்பொருட் செந்நூல்களேயாம் ; இவை தோன் 
றித் தஞ் செஞ்சுடர்க்கதிர்களை எங்கும் பரப்பியதில்லையாயின் , 
இத்தமிழ்நாடு பொய்யும் அறியாமையுமாகிய திண்ணிருளாற் 
கவரப்பட்டுத் தன் பண்டைநாகரிகத்தினை ஒருங்கே இழந்து 
போயிருக்கும் ! மற்று , அஃது அங்ஙனம் ஆகாமைப்பொருட்டு 
இம்மெய்ந்நூல்களை இதன் கண் இடையிடையே தோற்றுவித்த 
இறைவன்றன் அருட்டிறம் பெரிது ! பெரிது ! 

அஃதொக்கும். பிற்காலத்துத் தோன்றிய பொருட்டொ 
டர் நிலைகளிற் பெரும்பாலன உண்மையில் நடவாப் பொய்க் 
கதைகண்மேல் எழுந்தனவாயினும் , அவையிற்றிற் காணப் 
படும் இலக்கியச்சுவை பயில்வார்க்கு இன்பம் பயத்தலின் , 
அதுபற்றி அவை பாராட்டற்பாலனவல்லவோ வெனின் ; 
அல்ல . அந்நூல்களை ஆக்கிய புலவர்கள் , தாம்பாடு தற் கெடுத் 
துக்கொண்ட கதைகளில் மெய் இவை பொய்இவை யென்று 
ஆராய்ந்துரைத்தவரல்லர் ; கதை பொய்யேயாயினும் அவற்றால் 
அறியப்படும் உறுதிப்பொருள்கள் இவையென்பது தேற்றிப் 
பாடினவருமல்லர் . பொய்யான கதைகளை ஆராயாது மெய் 
யெனக்கொண்டு தாம் நம்பியதல்லாமலும் , அவற்றைப் பயில் 
வார் கேட்பாரெல்லாரும் அங்ஙனமே நம்புமாறு செய்து உல 
கத்திற் பொய்யைப் பரப்பி மெய்யே விளங்கவொட்டாமலுந் 
திரிபுபடுத்தினர் . அவ்வாறு பொய்யை மெய்யாக நம்புவதிலும் 
அதனைப்பிறரும் நம்புமாறு செய்வதிலுமே பிற்காலத்துப் புல 
வரிற் பெரும்பாலார் அழுந்திப் பழகிவிட்டமையால் , அவர் 
கதையைவிட்டு இலக்கியச்சுவை தோன்றக்கூறுமிடங்களிலும் 
மெய்யுரை பகரமாட்டாராய்ப் பொய்யே கூறுவாராயினர் . 
மற்றுப் , பண்டைத் தமிழாசிரியர்களும் , அவர்வழி பேணிய 
இடைக்காலத்தாசிரியர் சிலரும் யாண்டுந் தாம் மெய்யே 


முற்கால பிற்காலத் தமிழ்ப்புலவோர் 
காண்பதொடு , தாங்கண்ட மெய்யையே பிறர்க்குங் காட்டுவா 
ராய்த் திகழ்ந்தமையின் , அவர் இலக்கியச் சுவை தோன்றக் 
கூறுவனவும் இயற்கை நிகழ்ச்சியொடு முழுதொத்து மெய் 
யாகவே மிளிர்கின்றன . இவ்வேறுபாட்டினை இரண்டு எடுத் 
துக்காட்டுகளான் விளக்குதும் : கொல்லி மலையாண்ட 

வல்வில் 
ஓரி என்னுந்தலைவனைப் பாடிய பழந்தமிழ்ப் புலவர் பெருமா 
னான வன்பரணர் அவனது விற்றொழிலாண்மையினைச் சிறந் 
தெடுத்துக் கூறுதற்குப்புகுந்து , 
வேழம்வீழ்த்த விழுத்தொடைப் பகழி 
பேழ்வாய் உழுவையைப் பெரும்பிறிது உறீஇப் 
புழற்றலைப் புகர்க்கலை உருட்டி உரற்றலைக் 
கேழற் பன்றி வீழ அயலது 
ஆழற் புற்றத்து உடும்பிற் செற்றும் 

வல்வில் வேட்டம் வலம் படுத்திருந்தோன் ( புறம் , கருஉ ) 
என்று அதனை வியந்துபாடியிருக்கின்றார் ; இதன்பொருள் 
வருமாறு : - யானையைக் கொன்று கீழேவிழச்செய்த , சிறந்த 
நாணினின்றும் விடுக்கப்பட்ட அம்பானது பெரியவாயினை 
யுடைய ஒரு புலியை ஊடுருவி இறக்கப்பண்ணித், துளையுள்ள 
கொம்புகளைத் தலையில் உடைய ஒரு புள்ளிமான் கலையைக் 
கீழே உருளப்படுத்தி , உரல்போலுந் தலையினையுடைய காட்டுப் 
பன்றி பொன்று நிலத்தே வீழுமாறு சென்று , பக்கத்தே உள 
தாகிய ஆழ்ந்த புற்றின்கட்கிடக்கும் உடும்பின் உடம்பிலே 
பட்டுநிற்கும் அத்துணை வலிய வில்லாண்மை வேட்டத்தில் 
வெற்றியையுண்டாக்கியிருந்தவனான ஓரி ! என்பது . இங்ஙனம் 
ஓரியென்னும் மலையரசன் ஓர் யானையை நோக்கி எய்த அம் 
பானது அவ்வியானையைக்கொன்று கீழே வீழ்த்திய தல்லா 
மலும் , அது தான் சென்ற கடுவிசையினால் தான் சென்ற வழி 
யின்கண் ணிருந்த ஒரு புலியின் திறந்தவாயினுள் நுழைந்து 
அதனை ஊடுருவிப் போய்ப் போகும் நெறியில் எதிர்ப்பட்ட 


பிற்காலத் தமிழ்ப்புலவர் 
ஒருபுள்ளிமானையும் உருட்டிவிட்டு , அதன்பின் ஒருகாட்டுப் 
பன்றியையுங் கீழ்விழச்செய்து , அவ்வளவிற் றன்விசை குறை 
தலின் , அப்பன்றி வீழ்ந்த பக்கத்தேயுளதான ஒரு புற்றின்கட் 
கிடந்த ஓர் உடும்பின் உடம்பிலேப்பட்டு நின்றது என , அவ்வம் 
பை ஏவிய அவனது விற்றொழில் வல்லமையினையும் , அதனைப் 
புலப்படக்காட்டும் அவ்வம்பினது விசையினையும் ஆசிரியர் 
வன்பரணர் நன்கெடுத்துக்காட்டினார் . இதன்கண் இயற்கைக்கு 
மாறாகக் கருதற்பாலது ஏதுமேயில்லை . ஏவப்பட்ட மிகக் கூரிய 
அம்பு , ஏவியவனது பேராற்றலாற் கடுவிசையிற் சென்று ஓர் 
யானையை யூடுருவிப்போய்ப் , பின் அவ்வியானையை நோக்கித் 
திறந்தவாயுடன்வந்த ஒரு புலியின்வாயினுள்ளே நுழைந்து 
அப்புலியினையுங் கீண்டு சென்று , அவ்வளவிற் றனது விரைவு 
சிறிது சிறிது குறைதலின் எதிர்ப்பட்ட ஒரு புள்ளிமானைக் 
கீழே உருளச்செய்து , அதன்பின் ஒரு காட்டுப்பன்றியைக் 
கீழ்விழமோதிக், கடைசியாக அதன்பக்கத்தேயிருந்த ஒரு 
புற்றினுள்ளே நுழைந்து அங்கே கிடந்த ஒருடும்பின் மேற் 
றைத்து நின்று போதல் நிகழக்கூடிய தேயாம் . 


மற்றுப் , பிற்காலத்துப் புலவரான கம்பர் அங்ஙனமே 
இராமனது விற்றொழிலாண்மையினைப் புலப்படுத்துதற்குப் பா 
டிய இரண்டு செய்யுட்களையும் அவற்றின் பொய்ம்மையினையும் 
ஈண்டெடுத்துக் காட்டுதும் : 
" அலையுருவக் கடலுருவத்து ஆண்டகைதன் நீண்டுயர்ந்த 
நிலையுருவப் புயவலியை நீயுருவ நோக்கு ஐயா ! 
உலையுருவக் கனல்உமிழ்கண் தாடகைதன் உரம் உருவி 
மலையுருவி மாம் உருவி மண் உருவிற்று ஒருவாளி " 
ஏழுமாமரம் உருவிக் கீழ்உலகமென்று இசைக்கும் 
ஏழும் ஊடுபுக்கு உருவிப் பின்உடன் அடுத்து இயன்ற 
ஏழு இலாமையின் மீண்டது அவ்விராகவன் வாளி . 


கச 2 


முற்கால பிற்காலத் தமிழ்ப்புலவோர் 
இவ்விரண்டனுள் முதற்செய்யுள் இராமனது வில்லாண்மை 
யினை அவனை யுடனழைத்துச்சென்ற விசுவாமித்திரர் சனக 
மன்னனுக்கு எடுத்துரைக்கும் நிலையில் வைத்துக் கம்பராற் 
பாடப்பட்டிருக்கின்றது . அதன்பொருள் வருமாறு : 

அலைகளையே தனக்கு உருவமாய்க்கொண்ட கடலைப்பேரி 
லும் நீல நிறத்தினனனும் ஆண்மைச்குணத்தினனுமான 
இராமனுடைய நீண்டு நிமிர்ந்த நிலையினையே வடிவாக 
வுடைய ஊ 

தாள்களின் வலிமையை நீ ஊடுருவப்பார்த் 
தல் வேண்டும் ஐயனே ! கொல்லனது உலைக்களத்திலே 
செக்கச்சிவந்து தோன்றுங் கனலையொப்பத் தீயைக் கக் 
குங் கண்களையுடைய தாடகையென்னும் அரக்கியின் 
மார்பைத் துளைத்துச்சென்று , அதன் மேலும் மலையினை 
யுந்துளைத்துப்போய் , அதனாலுந் தன்விசை அடங்காமை 
யின் மரத்தினையுந் துளைத்து ஏகிப் , பின்னும் அது குறை 
யாமையின் நிலத்தினையுந் துளைத்தோடியது அவன் ஏவிய 


ஒருகணை . ) 


இப்பொருளைச் சிறிதறிவுடையாரும் உற்றுநோக்குவராயின், 
இஃது எத்துணைப் பொய்ம்மை நிறைந்ததாயிருக்கின்ற தென் 
பதனையுணர்ந்து அதன்கண் அருவருப்பு எய்துவர் . இராமன் 
எவிய ஓர் அம்பு தாடகைதன் மார்பைத் துளைத்துச் சென் 
றிருக்கலாம் . ஆனால் , அஃது அதன்பின் 

ஒரு மலையினைத் 
துளைத்துச்சென்ற தென்றதும் , அதன்பின்னும் ஒரு மரத்தை 
யோ பல மரங்களையோ துளைத்துப்போய தென்றதும் , அதனா 
னும் அதன்விரைவு குன்றாமல் இந்நிலத்தையே ஊடுருவி ஏகிய 
தென்றதும் இயற்கைநிகழ்ச்சியிற் காணப்படாத , கருதுதற்குக் 
கூடாத பெரும்பொய்யா யிருக்கின்றனவல்லவோ ! இருப்புக் 
கோலிற் செய்த ஒருகணை மலையைத் துளைத்துச்செல்லுதல் கூடு 
மோ ! அதனைத் துளைத்தபின்னுந் தன்விரைவுங் கூர்மையும் 
மழுங்காமல் மரங்களையுந் துளைத்துப் , பின்னர் இந்நிலவுலகத் 


பிற்காலத் தமிழ்ப்புலவர் 
தையுந் துளைத்து அப்பாற்போகியதென்றது எத்துணைப் பெரும் 
புளுகாயிருக்கின்றது ! இதனை நன்குணர்ந்து பார்மின்கள் அறி 
வுடையீர் ! ஒருவனது வலிவை , ஒரு பொருணிகழ்ச்சியைச் 
சிறப்பிக்க உயர்வுநவிற்சி சொல்லுங்கால் இங்கனம் இயற் 
கைக்கு முழுமாறுபாடுண்டாகச் சொல்லுவது நல்லிசைப்புல 
மையாகுமா ? கூர்ந்து பாருங்கள் ! 

மற்று , மேலெடுத்துக் காட்டிய பழந்தமிழாசிரியரான 
வன்பரணர் ஓரியினது வில்லாண்மையை வியந்து பாடிய அரிய 
செட்யுளிற் காணப்படும் உயர்வு நவிற்சி உலக இயற்கைக்கு 
எத்துணைப்பொருத்தமுள்ளதாய் விளங்கி நமக்குத் தேருந் 
தொறும் ஆராமகிழ்ச்சியினைத் தருகின்றதோ , அத்துணைக்கு 
இயற்கையொடு பொருந்துவதிலதாய்க் கம்பர் கூறும் இவ் 
வுயர்வுநவிற்சி நினைக்குந்தொறும் நமக்குப் பேரா வெறுப் 
- பினையே விளைக்கின்றது ! 

இன்னும் , ஆசிரியர் வன்பரணரது செய்யுளில் மற்றுஞ் 
சில நுட்பங்களுந் தோற்றங்களும் ஓவியத்தில் வரைந்து 
காட்டினாலென நமதுளக்கண்ணெதிரே தோன்றி நம்மை இன் 
புறுத்துதலும் அறியற்பாற்று , ஓரிமன்னன் ஒரு வேழத்தை 
நோக்கியெய்த கடுங்கணை அவ்வேழத்தை ஊடுருவிப்போய் , 
அதனைக்கொல்லுதற்கு அங்காந்தவாயுடன்வந்த ஒரு புலியை 
யுங்கொன்ற நிகழ்ச்சியும் ; அதன்பின் துளையுள்ள கொம்புகளை 
யுடைய புள்ளிமான் ஒன்றையும் உருட்டி , அதன்பின் உரல் 
போலுந்தலையினையுடைய ஒரு காட்டுப்பன்றியையும் வீழ்த்திய 
நிகழ்ச்சியுங் ; கடைசியாக அப்பன்றியின் பக்கத்தே ஒருபுற்றி 
னுள்ளே அடங்கிக்கிடந்த ஓர் உடும்பின் உடம்பிற்சென்று 
தைத்து அவ்வளவில் நின்றுபோன நிகழ்ச்சியும் ; இயற்கையில் 
உள்ளவைகளை உள்ளவாறே கைவல்லான் ஒருவன் வரைந்து 
காட்டும் ஓவியங்கள் போல் நம்மகக்கண்ணெதிரே தோன்று 
கின்றமையுங் காண்மின்கள் ! இத்தகைய இயற்கைத் தோற்ற 


La 


முற்கால பிற்காலத் தமிழ்ப்புலவோர் 
வனப்பு மேற்காட்டிய கம்பாது செய்யுளிற் சிறிதும் இல்லாமை 
யும் நோக்குமின்கள் ! 

இனி , இராமன் ஏழுமராமரங்களைத் துளைத்தற்கு ஏவிய 
ஓர் அம்பு அவைதம்மைத் துளைத்துச் சென்றதாகக் கம்பர் 
கூறும் இரண்டாவது செய்யுட்பொருள் வருமாறு : 
அவ்விராமன் தனது வில்லினின்றுந் தொடுத்துவிட்ட 
ஒரு கணையானது ஏழுபெரிய மராமரங்களையுந் துளைத் 
துச் சென்று , அதன் பின்னுந் தனதுகடுவிசை சிறிதுங் 
குறையாமையின் , கீழுலகம் என்று சொல்லப்படும் ஏழி 
னையும் நடுவேபுகுந்து துளைத்துப்போய்ப் , பின் அக் கீழ் 
ஏழ் உலகங்களை உடன் அடுத்துத் தொடர்பாக உள்ள 

வேறு ஏழ்உலகங்கள் இல்லாமையினாலே திரும்பி வந்தது 
என்னும் இப்பொருளை நோக்குங்காற் , கம்பர் மேலெடுத்துக் 
காட்டிய முதற் செய்யுளிற் புளுகியதினும் பன்மடங்கு மிகுதி 
யாக இச்செய்யுளிற் புளுகிவிட்டனரென்பது நன்குபுலப்படு 
கின்றதன்றோ? மராமரங்களேழனைத் துளைத்தற்கு ஏவிய ஒரு 
வாளி , அம்மராமரங்கள் ஏழனையுந் துளைத்துச் சென்றதல்லாம 
லுங் கீழ் ஏழ் உலகங்களையுந் துளைத்துப் போய்ப் , பின்னர்த் 
துளைத்துச்செல்லுதற்கு ஏதும் இல்லாமையின் திரும்பி இராம 
னிடமே வந்து சேர்ந்ததென்பது உலகிலுள்ள புளுகுகட்கெல் 
லாம் முதற்பெரும்புளுகாய் முன் நிற்கின்றது . மேலே வன் 
பாணர் பாடிய செய்யுளில் ஓரிமன்னன் ஏவியவாளி, யானை 
புலி மான் உடும்பு முதலான உயிர்களின் ஊன் உடம்பைத் 
துளைத்துச்சென் றடங்கியதென்று சொல்லப்பட்டதே யல்லா 
மல் , மரத்தை மலையை நிலத்தைத் துளைத்துச்சென்றதெனச் 
சொல்லப்பட்டதில்லை . ஏனெனில் , இரும்பிற் செய்த கூர்ங் 
கணை விலங்குகளைக் கொல்லுதற்பொருட்டும் , மக்களைக் கொல் 
லுதற் பொருட்டும் அக்காலத்திற் செய்யப்பட்டனவேயல்லா 
மல் , மரங்களை மலையை நிலத்தைத் துளைத்தற்காகச் செய்யப் 


பிற்காலத் தமிழ்ப்புலவர் 
பட்டன அல்ல . ஆதலால் , அவை மெல்லிய தசையுள்ள 
யானை புலி மான் முதலான உயிர்களின் உடம்பைத் துளைத் 
துச்சென்றன வென்பதுதான் பொருத்தமாகுமே யல்லாமல் , 
அவை மரத்தை மலையை நிலத்தைத் துளைத்துச்சென்றன 
வெனக் கூறுதல் ஒருசிறிதும் பொருத்தமுடைய தாகாது ; 
பொருத்தமுடைத் தாகாமையின் அக்கூற்று உண்மையுடைத் 
தாகலுமில்லை . இல்லையாகவே , இராமன் மராமரங்கள் ஏழனை 
ஒரு கணையாற் றுளைத்துவிட்டனனென்பது , பார்ப்பனர் இரா 
மனது திறலை மிகுதிப்படுத்திக் காட்டு தற்குக் கட்டிவிட்ட ஒரு 
பொய்க்கதையே யாம் . வான்மீகி இராமாயணத்திற் கட்டி 
விடப்பட்ட இப் பொய்க்கதையினை உண்மையென நம்பிக் 
கம்பருந் தமிழில் இதனை எடுத்துப்பாடியது , பண்டைத்தமிழா 
சிரியாது மெய்வழக்கிலேயே பழகினார்க்கு உவர்ப்பினையும் 
வருத்தத்தினையுந் தாராதொழியுமோ ? 

இவ்வாறு கம்பர் நடவாத பொய்க்கதையாகிய இராமா 
யணத்தைத் தமிழில் மொழிபெயர்த்துச் செய்தமையால் , வட 
மொழிப் பொய்வழக்கிற் பழகிவிட்ட அவரதுநா, அதன்கண் 
இலக்கியச்சுவை தோன்றக்கூறவேண்டும் இடங்களிலும் பொய் 
யாவனவே புனைந்து கூறி இழுக்கினார் . இங்ஙனமே , கம்பர்க் 
குப் பின்வந்த தமிழ்ப்புலவர்களெல்லாரும் , பொதுமக்களை 
ஏமாற்றுதற்பொருட்டுப் பார்ப்பனருங் கோயிற் குருக்கண் 
மாரும் வடமொழியில் வரைந்துவைத்த பொய்யான புராணங் 
களையுந் தலபுராணங்களையுமே பெரும்பாலுந் தமிழில் மொழி 
பெயர்த்துவைத்துப் பண்டைத்தண்டமிழ் மெய்வழக்கினை அடி 
யோடழித்துவிட்டார் . இப்பிற்கால மொழிபெயர்ப்பு நூல் 
களிலும் ஒரோவிடங்களில் இலக்கியச்சுவை காணப்படுமே 
னும் , முதலிலிருந்து முடிவுவரையில் அவற்றின்கட் பொய்யா 
வனவே தொடுக்கப்பட்டிருத்தலால் , அவற்றின் பயிற்சி மக் 
கட்கு மெய்யுணர்வினையும் மெய்யறிவுவிளக்கத்தினையுந் தராது . 

கசகா 


அவைபொய்யெனவே யுணர்ந்து அவையிற்றை அயர்வுதீர்ந்து 

முற்கால பிற்காலத் தமிழ்ப்புலவோர் 
அற்றேல் , ஆங்கிலம் முதலான இஞ்ஞான்றை நாகரிக 
மொழிகளிற் பொய்யாகப்புனைந்த கட்டுக்கதைகளும் , கட்டுக் 
கதைகண்மேற் பாடப்பட்ட செய்யுள் நூல்களுஞ் சாலப் 
பெருகிவருதலும் , அவற்றின் பயிற்சியைச் சிறந்த அறிவுடை 
யாரும் பாராட்டிப் பேசுதலும் என்னையெனின் ; அப்பிற 
மொழிக் கட்டுக்கதைகளை ஆக்கிய புலவர்கள் அவற்றைக் 
கட்டுக்கதைகளென்றே கூறுதலோடு , அவற்றைப் பயில்வாரும் 


இன்புறுதற் கருவியாகவே கைக்கொண்டு பயில்கின்றனர் . 
அதனால் அந்நூல்களைப் பயிறலிற் றீங்கேதும் விளைவதில்லை . 
மற்றுப் , பிற்காலத்துத் - தமிழ்ப்புலவர்களோ வடமொழிக் 
கட்டுக்கதைகளை ஆராய்ந்து அவற்றுட் பொய்யாவன இவை 
மெய்யாவன இவையென்று தெளியும் பகுத்தறிவில்லாதவர் 
களாய்ப் , பொய்யை மெய்யாக நம்பித் தாம் அறிவுமழுங்குவ 
தோடு , அப்பொய்யை மெய்யாகப் பிறரும் நம்புமாறு காட்டி 
அவரதறிவையும் மழுக்குவதால் , இவரால் தமிழ்க்குந் தமிழ் 
மக்கட்கும் உண்டாங் கேடு அந்தோ ! பெரிது ! பெரிது ! 


அஃதொக்கும் ; இடைக்காலத்துப் புலவர்கள் ஆக்கிய 
உதயணன் கதை , சூளாமணி , சிந்தாமணி முதலியனவுங் 
கட்டுக்கதைகண்மேல் எழுந்த பொருட்டொடர் நூல்களே 
யாதலால் , அவை தம்மை விழுமியவெனத் தமிழ் வல்லார் 
கொண்டாடுதல் என்னையெனின் ; அங்ஙனம் அவற்றைக் 
கொண்டாடுதல் அவை கூறுங் கதைக்காகவன்று ; அக்கதை 
களை மெய்யென நம்புவார் ஈண்டு யாரும் இலர் ; மற்று , அவை 
தம்மை ஆக்கிய புலவர்கள் அந்நூல்களில் இலக்கியச்சுவை 
முதிரத்தொடுக்கு மிடங்களிலெல்லாந் , தொல்லாசிரியர் சென்ற 
நெறியேசென்று , பெரும்பாலும் இயற்கைக்கும் மக்களொழுக 
லாற்றிற்கும் முரணாகாத முறையிலேயே வைத்து அவைதம் 


பிற்காலத் தமிழ்ப்புலவர் 
மைப் புனைந்துரைத்தலால் , அதுபற்றி அவையிற்றை அவர் 
கொண்டாடி வருகின்றனரென்க , 

இங்கனமே , வடமொழியின் கண்ணுங் கதைகண்மேற் 
கட்டப்பட்ட சில காவியங்களும் நாடகங்களும் நடவாத 
நிகழ்ச்சிகளை நடப்பனபோல் வைத்துரைப்பினும் , இலக்கியச் 
சுவை மலியக் கிளக்கு மிடங்களிலெல்லாம் பெரும்பாலும் 
உலகவியற்கைக்கும் மக்களியற்கைக்கும் மலைவாகாத முறை 
யில் வைத்தே அவைதம்மைப் புனைந்து செல்லுதலால் அவை 
யும் பாராட்டப் படுவனவாயிருக்கின்றன . அத்தகைய வட 
நூல்கள் வடமொழியிற் காளிதாசர் என்னும் பெரும்புலவர் 
இயற்றிய சாகுந்தலம் , குமாரசம்பவம் , முதலியனவும் , 
பாரவி என்பார் இயற்றிய கிராதார்ச்சு நீயம் , முதலியனவும் 
ஆம் . இன்னோரன்ன வடமொழி நூல்களைப் பின்றைத் தமிழ்ப் 
புலவரெவருந் தமிழில் மொழிபெயர்த்து வையாது , ஒருவகை 
யினும் பாராட்டுதற் குரியவல்லாப் புராணங்களை மட்டும் அவர் 
கணக்கின்றிச் செய்துவைத்தது மிகவும் வருந்தற்பாலதேயாம் . 

இன்னும் , வடமொழியிற் பண்டைத்தமிழாசிரியர் ஆக்கி 
வைத்த பழைய உபநிடதங்கள் , சாங்கியம் , யோகம் , நையா 
யிகம் , வைசேடிகம் , வேதாந்தம் முதலான அறிவு நூல்களையும் 
பின்றைத் தமிழ்ப்புலவர் எவருந் தமிழில் மொழிபெயர்த்து 
வையாததும் பெரியதொரு குறைபாடேயாம் . இனியேனும் , 
நம் செந்தமிழ்ப்புலவர்கள் பண்டை நந்தமிழாசிரியர் காட்டிய 
மெய்ந்நெறியே கடைப்பிடித்துத் , தனித்தமிழில் மெய்யறிவு 
நூல்கள் மெய்யுணர்வு நூல்கள் இயற்றித் தமிழைவளம்படுத்து , 
தந்தமிழ்மக்களைச்சிறந்த துறைகளெல்லாவற்றிலும் முன்னேற்றி 
நலம் பெருக்குவாராக ! 

முற்றும் 


ஓம் . 


2 


ஆசிரியர் மறைமலையடிகள் 
இயற்றிய நூல்களில் இப்போது 
விலைக்குக் கிடைப்பன 

ரூ.அ. 
மக்கள் நூறு ஆண்டு உயிர்வாழ்தல் எப்படி ? 516 பக்கம் 5 0 0 
சாகுந்தலநாடகம் ( 2 - ஆம்பதிப்பு ) ஆராய்ச்சி , விளக்கவுரைக் 
குறிப்புகளுடன் , 404 பக்கம் 

4 0 0 
சைவசித்தாந்த ஞானபோதம் ( 3 - ஆம்பதிப்பு ) , முதற்பாகம் , 
320 பக்கம் , கலிக்கா 

3 0 0 
தொலைவிலுணர்தல் , முதுகுகலிக்கா 216 பக்கம் 

3 0 0 
கோகிலாம்பாள் கடிதங்கள் ( 2 - ஆம்பதிப்பு ) , 303 பக்கம் 3 0 0 
சாகுந் தலநாடகமும் உரையும் மட்டும் , 220 பக்கம் 2 4 0 
அறிவுரைக்கொத்து ( 2- ஆம்பதிப்பு ) , 216 பக்கம் 

2 . 4 0 
சாகுந்தலநாடக ஆராய்ச்சி மட்டும் , 184 பக்கம் 

2 0 0 
பழந்தமிழ்க்கொள்கையே சைவசமயம் , 160 பக்கம் 1 12 0 
சிந்தனைக்கட்டுரைகள் ( 2 - ஆம்பதிப்பு ) , 130 பக்கம் 1 8 0 
முற்கால பிற்காலத் தமிழ்ப்புலவோர் , 150 பக்கம் 1 8 0 
சிறுவர்க்கான செந்தமிழ் , 152 பக்கம் 

1 8 0 
பட்டினப்பாலை ஆராய்ச்சியுரை ( 2 - ஆம்பதிப்பு ) , 142 பக்கம்188 0 
முல்லைப்பாட்டு ஆராய்ச்சியுரை ( 4 - ஆம்பதி . ), 110 பக்கம் 1 

4. ( ) 
சாதிவேற்றுமையும் போலிச்சைவரும் ( 2 - ஆம்பதி , ) , 108 பக் 1 
வேளாளர் நாகரிகம் ( 2 - ஆம்பதிப்பு ) , 104 பக்கம் 

14 0 
பொருந்தும்உணவும் பொருந்தாஉணவும் (2 - ஆம்பதி .), 981 140 
கடவுள் நிலைக்குமாறான கொள்கைகள் சைவம் ஆகா , 108 பக் 1 4 ) 
சோமசுந்தரக்காஞ்சியாக்கம் , ( 3 - ஆம்பதிப்பு ), 108 பக்கம் 1 4 

0 
அம்பலவாணர் திருக்கூத்தின் உண்மை , 64 பக்கம் 1 0 

0 
சைவசமயத்தின் நெருக்கடியான நிலை , 24 பக்கம் 

0 6 
தென்புலத்தார் யார் ? 24 பக்கம் 

0 6 0 
அச்சாகும் நூல்கள் : - திருவொற்றி முருகர் மும்மணிக்கோ 
வையுதை , இளைஞர்க்கான இன்றமிழ் . 

திரும்ப அச்சாகவேண்டும் நூல்கள் : -சைவசித்தாந்த ஞான 
போதம் , 3 - ஆம் பதிப்பு , ? -ஆம் பாகம் , திருக்குறள் ஆராய்ச்சி , சிவ 

போத ஆராய்ச்சி , பண்டைக்காலத் தமிழர் ஆரியர் 3 - ஆம்பதிப்பு , 
யோகநித்திரை 2 - ஆம்பதிப்பு , குமுதவல்லி 2 - ஆம்பதிப்பு , மரணத்தின் 
பின் மனிதர்நிலை 2 - ஆம்பதிப்பு , மாணிக்கவாசகர் வாலாறுங் காலமும் 
2 - ஆம்பதிப்பு , மனிதவசியம் 2 - ஆம்பதிப்பு . 


+ 


ஞான 


